



परम पूज्य तपश्चर्या-चक्रवर्ती पट्टाधीशाचार्यश्री
सुविधिसागर जी महाराज

के

50 वें जन्मदिवस के पावन अवसर पर

सुविधि-परिवार के द्वारा आयोजित

जिन्नवाणी-महोत्सव

सहस्रग्रन्थसंग्रह

* जन्मदिवस 19-03-1971

* मुनिदीक्षा-11-05-1989

* आचार्यपद- 20-06-2004

पट्टाधीशपद- 24-12-2010 (20-06-2004 को की गई उद्घोषणा के अनुसार)

परम पूज्य आचार्यश्री सन्मत्तिसागर जी महाराज के द्वारा की गई उद्घोषणा:-

हमारी समाधि के पश्चात् आपको इस संग्रह के संचालकपद पर नियुक्त करते हैं।

(अंकलीकर वाणी-जुलाई 2004) (अक्षयज्योति-अक्तूबर 2004)

पुरुदेव चम्पू

ग्रन्थकर्ता
महाकवि अर्हदास जी

सम्पादक
जिनदास शास्त्री

प्रकाशक
माणिक्यचन्द्र दिगम्बर जैन ग्रन्थमाला समिति
मुम्बई (महाराष्ट्र)

(परम्परानायक)



(द्वितीय पट्टाधीश)



(तृतीय पट्टाधीश)



परम पूज्य चारिष-चक्रवर्ती,
आचार्यश्री आदिमागर जी महाराज
(अंकनीकर)

(चतुर्थ पट्टाधीश)



परम पूज्य तीर्थभक्त-शिरोगणि,
आचार्यश्री महावीरकीर्ति जी महाराज

परम पूज्य सिद्धान्त-चक्रवर्ती,
आचार्यश्री सन्मतिमागर जी महाराज

परम पूज्य तपरचर्या-चक्रवर्ती, आचार्यश्री सुविधिमागर जी महाराज

दिगम्बर साधु निरन्तर पगविहार करते रहते हैं। ग्रन्थभण्डार को साथ में रख कर विहार करना अशक्यप्रायः होता है। फलतः उनको ग्रन्थों के सन्दर्भ देखने में असुविधा होती है। उनकी सुविधा के लिये इस कोश का निर्माण किया गया है। इस कोश के निर्माण में किसी भी प्रकार का व्यापारिक हेतु नहीं है।

आर्थिक दृष्टि से सम्पन्न श्रावकबन्धुओं से निवेदन है कि वे ग्रन्थ का विक्रय कर अध्ययन करने की परम्परा को कायम रखें। मुखपृष्ठ पर हमने ग्रन्थकर्ता, अनुवादक, सम्पादक, प्रकाशक आदि के नाम दिये हैं। किसी संस्थान का कर्तृत्व हमने लुप्त नहीं किया है।

इस कोश के लिये आवश्यक ग्रन्थ हमें अनेक स्रोतों से प्राप्त हुये हैं। हम उन सभी का आभार मानते हैं।

सुविधि-परिचार

१३६



माणिकचन्द-दिग्म्बर-जेन-
ग्रन्थमाला ।



पुरदेवचम्पू ।

२८०२

अरह

श्रीमाणिक्यचंद्रदिगंबरजैनग्रंथमालाया सप्तविंशतितमो ग्रन्थः ।



श्रीमदहंदासमहाकविविरचिता

पुरुदेवचंपूः ।

श्रीजिनदासशास्त्रिणा टिप्पणादिभिः संयोज्य
संपादिता संशोधिता च ।



प्रकाशिका—

श्रीमाणिक्यचंद्रदिगंबरजैनग्रंथमालासमितिः ।

ज्येष्ठ, वीरनिर्वाण संवत् २४५४ ।

विक्रम संवत् १९८५ ।

प्रथमावृत्तिः ।]

[मूल्यं द्वादशाणकाः ।

प्रकाशक—

नाथूराम प्रेमी, मन्त्री,
साणिकचन्द्र-जैनग्रन्थमाला
हीरावाग, पो० गिरगाँव-बम्बई ।

मुद्रक—

कर्मयोगी प्रेस,

शोलापुर राष्ट्रीय मण्डल लिमिटेड, ५७४ सौथ कसबा, शोलापुर ।

केवल कच्छर और प्रारंभके चार पेज कर्नाटक प्रेस ३१८ ए, ठाकुरद्वार,
बम्बईमें मुद्रित ।

पुरुदेवचम्पूप्रबन्धोऽर्हदासकविश्च ।



अस्मिन्पुरुदेवचंपूप्रबंधे श्रीपुरुदेवस्य—आदिब्रह्मणो वृषभजिनपते-
श्चरित्रं तत्पूर्वभवप्रसंगघटितकथोपेतं गद्यपद्योभयरूपतामाश्रित्य
महाकविना भक्तिप्रसन्नमनसा श्रीमदर्हदासेन शब्दार्थलालित्योपेतं
संवर्णितम् । अस्मिन्प्रबंधे पदानां लालित्यं, श्राव्यः शब्दसंनिवेशः,
श्लेषविरोधाभासालङ्कृती आश्रित्य बहुषु स्थलेषु चेतोहरतयावर्णनं,
चित्तविस्मापिकाः कल्पनाः, चेतःप्रसादजनको धर्मोपदेशः इति
विशिष्टा गुणा विलसन्ति ।

भगवतः पुरुदेवस्य कथैव तावत्परमरमणीया कथाकथकोऽयं
महाकविरर्हदासश्च तन्निरूपणे नैजं सकलमपि बुद्धिपाटवं व्यथीकृत-
वानतोऽयं चंपूप्रबंधः सकलविद्वच्चित्तचकोराह्लादने विधूयते इति
निरारेकं वक्तुं प्रभवामः ।

महाकविश्रीहरिचंद्रविरचितजीवंधरचम्पूतोऽप्यस्मिन्प्रबंधे कथा-
या रोचकतया सरसता चित्ताकर्षकता च विशेषतः स्फुरन्ती विदु-
षामनुभवपथमायास्यत्यस्य पठनादित्यस्मन्मतम् ।

अस्मिन्प्रबंधे बहुषु स्थलेषु टिप्पण्यः, समानार्थकश्लोकाः, कठिन-
श्लोकानां स्पष्टीकरणं, कोषप्रामाण्यं च स्वयमस्माभिर्योजयित्वा
यथाशक्ति ग्रन्थकर्तुराशयः विशदीकृतः । पाठकानामस्य पठनसमये
तेन सुगमता भवेदिति ।

अस्य चंपूप्रबंधस्य रचयिता महाकविरर्हदासः इति उपशुक्तमेवा-
स्माभिः । कविरयं आचार्यकल्पस्य श्रीमदाशाधरपंडितस्य शिष्य
आसीदिति तत्कथनादवगम्यते—इत्थं तत्प्रमाणानि—अस्यैव प्रबंधस्य
अन्ते एवं तेनाभिहितम्—

मिथ्यात्वपंककलुषे मम मानसेस्मिन्
आशाधरोक्तिकतकप्रसरैः प्रसन्ने ।
उल्लासितेन शरदा पुरुदेवभक्त्या
तच्छंपुदंभजलजेन समुज्जजुंभे ॥

श्रीमुनिसुव्रतकाव्ये अपरनाम काव्यरत्ने अन्तिमः श्लोक इत्यं—
 मिथ्यात्वकर्मपटलैश्चिरमावृते मे
 युग्मे दृशोः कुपथयाननिघानभूते ॥
 आशाधरोक्तिलसदजनसंप्रयोगैः
 स्वच्छीकृते पृथुलसत्पथमाश्रितोस्मि ॥ ६५ ॥

भव्यकंठाभरणे चैवं समुल्लेखः समुपलभ्यतेऽन्ते—

सूक्त्यैव तेषां भवभीरवो ये गृहाभ्रमस्याश्चरितात्मधर्माः ।
 त एव शेषाभ्रमिणां सहायधन्याः स्युराशाधरसूरिवर्याः ॥

एतैः प्रमाणैरस्याशाधरशिष्यत्वं सुष्ठु प्रतीयते । श्रीमदाशाधरसूरि-
 चर्यस्य विक्रमनृपस्य त्रयोदशशताब्दी समुत्पादो व्यक्तं निर्णीत एवा-
 तोऽस्य कवेरपि स एव समुत्पत्तिकाल इति निर्विवादप्रायमेवेति
 विवांकुर्वन्तु सज्जनाः पाठकाः ।

कविवरस्यास्य पुरुदेवचंपूप्रबंधवत् मुनिसुव्रतकाव्यं, भव्यजन
 कंठाभरणमित्यपरं कृतिद्वयं च समुपलभ्यते । मुनिसुव्रतकाव्ये विश-
 तितमतीर्थकरस्य चरितं पंचशतश्लोकैर्नितरां मनोरमं वर्णितं ।
 एतत्काव्यं चंद्रप्रभचरिततोपि सुरसतरं वर्तते । अस्य मुद्रणे च
 साहित्यप्रकाशनपरैः दत्तचित्तैर्भूषितव्यम् । भव्यजनकंठाभरणे च
 देवशास्त्रगुरूणां तौलनिकपद्धत्या विमर्शं कृत्वा परमार्थत्वं जैनमतं
 एव तेषां भवितुमर्हतीति विवेचितं । मद्यमांसमधूना हेयता युक्ति-
 युक्तवचनैर्निर्दिश्य सम्यग्दर्शनस्य अष्टांगवर्णनं तदुदाहरणोपेतं सम्य-
 कप्रकीर्तितं कविना । इति ग्रंथत्रयमस्माकं दृष्टिपथमद्यावधिसमागतं
 तेन अस्य कवेः कवित्वं विद्वच्चेतश्चमत्कारीति निर्णयितेऽस्माभिः ।
 जैनशास्त्रमुद्रणाभिलाषवन्निरिमी द्वावपि ग्रंथौ प्रकाशयित्वा जैन
 साहित्यप्रभावनां क्रियतामिति विश्वसि कृत्वा विरम्यते भूमका लेख-
 नात् इति शम् ।

वीरसेवत २४५४
 चैत्रकृष्णाप्रतिपत्तः

भवदीयवशांवदो

फडुकुलेत्युपाह्वः पार्श्वनाथतनयो जिनदासः

श्रीः
महाकविश्रीमदहंदासविरचिता
पुरुदेवचंपूः ।

क्रियाद्गः कल्याणं भ्रमरहितभामोदसुमनः-
समासेव्यः श्रीमान्द्रुषभ इति विद्वत्सु विदितः ॥
ददानः कल्पद्रुः श्रितजनततेरुत्तमंफलं
समासीनो दिव्यध्वनिमृदुलतालंकृतमुखः ॥१॥
जीयादादिजिनेन्द्रवासरदाणिः मच्चक्रसंतोपकः ।
राजच्छोभनरैवाश्रयप्रविलसत्पादस्तमोनाशनः ॥
श्रीमान्वासवशोभितामरसभाहर्षप्रकर्षप्रदो ।
भ्राजत्केवलबोधवासगरुचिनिर्स्मीभसौग्यादयः ॥२॥

१ प्रथमतीर्थकरपक्षे ' भ्रम-रहितसामोदसुमनःसमासेव्यः ' विपर्यय-
शानरहितसहर्षदेवैर्विद्वान्निः-गणचरादिमुनिभिश्च सेवनीयः । कल्पतरुपक्षे
भृंगहितैः सुगधिपुष्पैः समासेव्यः । ' सुगंधिमुदि वाऽमोदः ' ' सुमनाः
पुष्पमालत्याः स्त्रियां धीर सुरं पुमाश्च ' इति विश्वलोचनः । आदितीर्थकरो
' दिव्यध्वनिमृदुलतालंकृतमुखः ' दिव्यध्वनेः कामलतया भूषितमुखः ।
कल्पतरुश्च ' दिव्यध्वनिमृदु-लतालंकृतमुखः ' दिवि-स्वर्गे अध्वानि-मार्गे
इत्यर्थः, कामलवल्क्या भूषिताप्रः । २ मोक्षफलं, जनेप्सितभाजनबलभूष-
णादिकं च । ३ जिनेशपक्षे सतां चक्रः समूहः सजनसमुदायः । सूर्यपक्षे
चक्रवाकपाक्षिणां हर्षप्रदः । ' अथ पुंस्येव चक्रः स्याच्चक्रवाकसमूहयोः ।
इति विश्वलोचनः । ४ जिनपक्षे दीप्तिसौंदर्याभ्यां युतानां नखानामाभयेन
शोभमानचरणः ! सूर्यपक्षे दीप्तिसौंदर्यवतः लस्य आकाशस्य अवलंबनेन
विलसात्किरणः, ' पादा रश्म्यांभ्रतूर्यावा ' इत्यमरः । ५ जिनपक्षे इन्द्र-
शोभितदेवसमूहहर्षप्रकर्षप्रदः । सूर्यपक्षे आसवशोभि-तामरस-भा हर्ष
प्रकर्षप्रदः मकरंदशोभिकमलकान्तिविकासप्रदः ।

जीवं जीवं प्राणि कलायितुं नित्यसौख्यं प्रवृत्तः ॥
 श्रीमानाद्यो जिनपतिश्चशी संगतानंतसौख्यः
 भव्योल्हासं विवरतु सभोल्लासकूप्रतिष्ठः
 प्रौढध्यांतस्फुरणहरणः संपथे सन्निविष्टः ॥३॥
 विशाभितकुशासनं विविधबंधविच्छेदनं
 जिनाधिपातशासनं जयति भव्यसंमाननम् ॥
 कुतीर्थकरत्रासनाकुलितचित्तसंत्रासनं
 सतां सुगुणशासनं सकल्पमंगलाशासनम् ॥ ४ ॥
 रत्नत्रयं राजति जैत्रमत्तनचित्यादिव्याहृतशक्तियुक्तं ॥
 मोहक्षमाल्लभगुणधेनां जिगाय तां येन जिनाधिराजः ॥५॥
 वाणीं मे प्रथयन्तु ते गणधराः सज्ज्ञानवारोकराः
 येषां निर्मलमानसे श्रुतधीं हंसी सदा खेलति ॥
 स्यद्वा दोत तपःशुभ्रजिनपतेर्वक्रांबुजाभिर्गता
 मिथ्यैत्रां नमृणालकांडनिचयं द्राक् खंडशः कुर्वती ॥ ६ ॥

१ जिनश्चे प्राणिन प्राणिनं प्रति । चंद्रपक्षे चकोरं प्रति ' जीवजीव-
 श्चकोरकः ' इत्यमरः । २ ध्यांतं तमः अज्ञानं च ३ सज्जनानां मार्गः ।
 चंद्रपक्षे सतां शोभनानां पंथाः मार्गः अर्थात् नक्षत्रमार्गं नभसीत्यर्थः ।
 ४ निरस्तामिदमन्तं । ५ सम्यग्दर्शनादिशोभनगुणानामुपदेष्टु । ६
 सकल्पमंगलसंपादकम् । ७ जयशीलं । ८ मोहनपतिपरिपालितां कर्मक्षेनां । ९
 ज्ञानसमुद्राः । १० निर्मलचित्ते, मान-सरोवरे च । ११ द्वादशांगरूपा । १२
 इय द्वादशांगरूपा हंसी स्याद्वादरूप-नक्षसंयुक्ता जिनवदनकमलनिर्गता सती
 सर्वयैकान्तकमलनालं शीघ्रं खंडयति । येषां चतुर्शनिजलधानां गणधराणां
 मानसधरासि इयं हंसी अनिशं क्रीडति ते मम वाणीं बर्धयन्तु इति
 श्लोकाभिप्रायः ।

(३)

श्रुतस्क्रंधोदंच त रुमधि रुज्ञाखालिसितं ।
स्नुमो यस्य स्थानं जिनपवदनोद्यानमनघं ॥

दृगंभोजोपेतं स्मितमधुरहंसाड्यमधर-।

मवालं नीलभ्रूगरुमुदयद्रूपकालितं ॥ ७ ॥

कल्याणं कलयतु पूर्वकनयः पीयूषकण्डोर्लिनी-

सल्लापिमथमानकोमलवचो-गराः स्फुरत्कीर्तयः ॥

थैरादीश्वरसत्कथामृतझरी नीता प्रकाशं परं

संसारोद्भवतापमप्रतिठतं लोपं नयंत्यंततः ॥ ८ ॥

आदीश्वरोदारकथारसज्ञा स्तुतिं गुरुणां तनुतां रसेज्ञा ॥

येषां कटाक्षामृतसेचनेन सुषुषिताऽभून्मम सृक्तिवल्ली ॥९।

- जयंतु श्रीमंतः प्रथितजिनसेनार्यगुरवः

प्रवादेप्रागल्भ्योद्धुरशिखरदंभोर्लिपटवः ॥

दलन्मूर्त्तावल्लीकुमुपरससौरभ्यलहरी-

मुचा वाचा मोचाफलमधुरचौर्यैकचतुराः ॥ १० ॥

श्रीमद्वीतमनामधेयगणभृत्वोवाच यां निर्मलां ॥

ख्यातश्रेणिकभूभृते जिनपतेराद्यस्य रम्यां कथां ।

१ अयं श्रुतस्क्रंधरूपो महांस्तस्कर्त्वादिशांगचतुर्दशपूर्वशास्त्राभिर्भुतोऽस्माभि
स्तुयते । अस्य तरोऽस्मिन्निर्दोषरहिताजिनमुखोपवनाजाता जिननेत्रयोः कम-
लरूपत्वात्, तस्मिन्तस्य कलहंसत्वात्, तदधरोष्ठस्य, किसलयत्वात्, तस्मी-
लभूयुगमस्य मरुकत्वात् (मरवा इति महाराष्ट्रभाषायां) जिनपवदनमिदं
उद्यानमेवेति रूपकालंकारः । २ कुर्वन्तु । ३ अमृतस्य नदी । ४ जिह्वा
'रसज्ञा रसना जिह्वा इत्यमरः । ५ दंभोर्लिर्मजं । ६ रंभाफलं ' कदली
चारणबुद्धा रंभा भोचांशुमत्कलेत्यमरः ' ।

तां भक्त्यैव विकीर्षतो मम कृतिश्वंप्रबंधात्मिका ।
 वेलातीतकुतूहलाय विदुषामाकल्पमाकल्पताम् ॥ ११ ॥
 जातेयं कवितालता भर्गवतो भक्त्याख्यबीजेन मे
 चंचत्क्रोमलचारुशब्दनिचयैः पत्रैः प्रकामोज्ज्वला ॥
 हृतैः पल्लविता ततः कुसुमितालंकारविच्छित्तिभिः ॥
 संप्राप्ता वृषभेशकल्पकतरुं व्यंग्यश्रिया वर्धते ॥ १२ ॥
 अथ विशालवाचिमालाविशेषाविधिमौक्तिकपुजसंज्ञातमराच्छि-

काभ्रमसमागतदृढालिंगनमंगलतरंगितकौतुकमरालोकविराजिततीरेण
 लवणाकरेण परिवृते, अधःस्थितकुंडलीद्रसृणालदंडमंडितनया, घननी-
 लमगनतल्लोलंबचुंबितकान्धनागीरिकाणिकतया च लक्ष्मीनिवासभूतल-
 वणोद्विभ्रम्यसंज्ञानमंजुत्तकंजसंभावनासंपादके ऋद्वीपे विराजमानस्य
 लवणतरंगिणीरमणपयोमय स्नेहपरीत नंबुद्वीपभाजनमध्यप्रखटदीपकलि-
 काशंकाकरस्य घराघरस्य प्रेत्यादिशाश्रिते, फलशालिशालोवनो-
 पांतमनुपतंतीभिस्तद्विषयवास्तव्यनानानोर्केशशाखाशिखासमुद्भूतसमीर-
 समाकृष्टमुरीपंगागलितशैवालमालाभिरिव, समुन्नततरुतरुणसमालिंगित-
 नभोलक्ष्मिवक्षःस्थलतृटितोज्जितमरकतमयमालामणिश्रेणिभिरिव, तद्दे-
 शमध्यस्थलालंकारभूतविजयार्थशिवारिसुरदान्तिसमुदस्ततुंगतमशृंगहस्त-

१ मयादातीतकौतुकाय । २ कल्याणकालपर्यतामित्यर्थः । ३ वृषभ—
 तीर्थरस्य । ४ अतिशयेन उज्ज्वला कांत्याख्येन काव्यगुणेन सहिता ।
 ५ वृत्तैः बंधनतिरुक्तादच्छंशोभिः । ६ हंसी । ७ कुंडलिनां सर्पाणां
 इंद्रः अधिपतिः शेष इत्यर्थः । ८ के वारिणि जायते इति कंजं
 कमलमित्यर्थः । क्षेत्रच्छद्रेः पूर्वविदेहमुखवैरधःस्थितस्फारफणीन्द्रदंडः । चका-
 स्ति रुक्माचलकर्णिको यः सद्यः श्रियः पद्य इवाग्निमय्ये ॥ इति धर्मशर्मा-
 म्युदयस्य श्लोकच्छायामनुसरति गद्यमिदं । ९ समुद्रः । १० पश्चिमादिगाभिते
 ११ धनोकुंडो वृक्षः । १२ देवगंगा ।

निर्मूलितांतरिक्षाकूपारपद्मिनीहरितपत्रमालाभिरिव शुक्यंक्तिभिः सदानी-
 तवंदनमाले, सकलगर्वाणपरिषन्नयनपरितोषमूले, आलेख्यल्लिखितैरिव
 निश्चलंगैः कुरंगैः संततसंश्रूयमाणगानकलाप्रवाणसस्यस्थलीपालकबाल-
 लैणनिराकृताभिः, पुनस्तदीयनयनमीनभ्रान्त्या प्रतिनिवृत्ताभिर्गंगन-
 काननच्युतपुष्पमजरीभिरिव समापतंतीभिर्बंकावलीभिः प्रकल्पकेतनजाले,
 निगलं च तथा नभोगणनिपातितस्वर्गैकगण्डसंदेहविषये बांधिलविषये, बा-
 भासमानस्यानेकप्रस्थकलितस्याप्यतीतमानस्य, प्रसूतानेकर्पाटस्यापि नगै-
 द्रस्य, विचित्रवनैराजिविराजितस्यापि समाश्रिताविद्याघरवानितानामवनस्य
 रविं दधानंस्य, प्यरविदधानस्य, सुरभिवनकुसुमविसरविस्मृतरजोभरपरि-
 मलितस्यापि अत्युज्ज्वलस्य, महीमहिलाविधृतदुकूलचेलस्येव, भगवद-
 हृद्विमलकीर्तिपुंजस्येव, ज्योमचरवानितावदनाविधुविलीनचंद्रकांताशिलात-

१ नभःसमुद्रः । २ अयं गद्यांशः ' सस्यस्थलीपालकबालिकानभुल्लो-
 गीतश्रुतिनिश्चलंगं ॥ यत्रैगयूयं पथि पांयसार्थाः सल्लेप्यलीलामयमाम-
 नंति ॥ धर्मशर्माभ्युदयस्यमिमं श्लोकभावं अनुसरति । ३ ध्वजसमूहे । ४
 चान्यादेः परिमाणविशेषैः युक्तस्यापि तद्रहितस्येति विरोधः । तत्परिहारस्तु-
 प्रस्थैः शिखरैर्युक्तस्य तथा अत्युच्चत्वात्प्रमाणरहितस्य । ५ प्रादुर्भूतानेकचरक-
 स्यापि नगैर्द्रस्य न गच्छतां इंद्रस्येति विरोधः । परिहारस्त्वेवं प्रसूतानेकप्रत्य-
 न्तपर्वतस्य तथा पर्वतश्रेष्ठस्य ' पादाः प्रत्यन्तपर्वताः ' । ६ वनराजिवि-
 राजितस्यापि अवनस्येति विरोधः । तत्परिहारस्त्वेवं अवनस्य रक्षकस्येत्यर्थः ।
 ७ रविं दधानस्यापि अरविदधानस्येति विरोधः परिहारस्त्वेवं रविं सुवै-
 चारयतस्तथा अरविदधानस्य अरविदानां कमलानां धाति इति अरविद-
 धानस्तस्य । ८ रजोभरपरिमलितस्यापि अत्युज्ज्वलस्येति विरोध-
 परिहारस्त्वेवं परागभरयुक्तस्य तथा अतिशयेन प्रकाशमानस्य । अयं विरो-
 धाभासरूपो गद्यांशः ' प्रस्थैरुदस्यैः कलितोप्यमानः पादैरमंदैः प्रसृतोऽप्यगैर्द्रः
 युक्तो वनैरप्यवनः भितानां यः प्राणिनां सत्यमगम्यरूपः ॥ ' इयं
 धर्मशर्माभ्युदयस्यश्लोकमनुसरति ।

लविगलद्वारिधारामिर्भेदगंधवहकंदलस्पंदनांदोलितपाकंदतरुसंदोहशिल-
रच्युतपक्कफलप्रसृतसधोरणीभिः पंफुल्यमानमल्लिकातल्लुजमंजरीसंजरी-
जुंभमाणमकरंदसर्गाभिर्भगनचरललनाजनकुलकलितकलगानकलाकालवि-
धृतमाणीशिलातल्लविमृतस्त्रवंतीभिश्च निरंतेगपत्यकाभागस्य नैनकांतिक-
ल्लोलपरिहसितकुलाचलस्य रजताचलस्योत्तरश्रेण्यामलकाभिधाना पुरी
परिवर्तिता ॥

मदीयरत्नप्रचयं महार्घमाहृत्य सर्वं क नु गच्छसीति ॥

रुषा पयोराशिरिवाटृतोऽद्य यस्याः समीपे परिखा सर्भिच्छे । १३

यदीयकनकोज्ज्वलप्रथितसालमालाभितो

त्रिभाति नगरश्रिया त्रिश्रुतकांचनक्षौमवत् ॥

नभश्चरवसुंधरारमणराज्यलक्ष्म्याः पुनः

परीतनवहाटकप्रचुरकांडवस्त्रालिवत् ॥ १४ ॥

यस्याः शारदनीरदामलमहाहर्म्यावलिप्रोल्लसद्-

प्रख्यातांबु-गरागरत्नखचितैर्वातायनैर्विस्तृतैः ॥

मार्तंडाधिककांतिभिर्धृतटिनीपाथोजचक्रांगनाः

रात्रौ मेलनाविप्रयोगविषयव्युत्पत्तिशून्याःकृताः॥१५॥

यत्र च पूजोत्सवमंगलतरंगितदुंदुभिमंदतमानिध्वाननिर्भरेण,
पिकनायकमदनिर्मूलननिदानललनाजनकलगीनकलाकल्लोलपल्लवितवल्ल-
कीकणितकमर्नायेन, विद्याधरजनकलितलास्यवेलाचलितरसनांदासमंजु-
मंजीररंभमेदुरेण, तत्समाकर्णनवेलादोलायमानसंगीतविद्यापारीणविद्या-
धरमुकुटतटत्राटितमालाजालोच्चालितचं रीकसंचयमंकास्पितसंकारमनोह-
रेण उत्सवकोलाहलेन जागरूकेव लक्ष्मीरालक्ष्यते ॥

१ अहं एवं तर्कयामोत्यर्थः । २ पद्मराममाणः । ३ मेलना, कटि-
मूषणं । ४ नूपुरं । ५ भंगः ।

द्विविधाः सुदृशो भाति यत्र मृत्कोपमाः स्थिताः ॥

राजहंसाश्च सरसां तरंगविभवाश्रिताः ॥१६॥

या खलु र्धनश्रीसंपन्ना निभृतसामोद्गमनोभिरामा सकलमुद्गभिः शिरसा
श्लाघ्यमानमहिममहिता विविधविचित्रदिशोभितमालाढ्या अलकाभि-
धानमर्हति ॥

अलकाभिर्यथा जुष्टा विकचाब्जसगोदुखी ॥

निस्तमस्काऽपि या चित्रमृत्तमस्फुरणोज्ज्वला ॥१७॥

शास्ता तस्याः सकलखचरक्षमापकोटीरकोटी-

खेलन्मालासदृशविलसच्छासनः संवभूव ॥

धीरः श्रीमानतिवल इति ख्यातनामा खगेंद्रः

प्रख्यातश्रीर्निजकुलमहामेरुमंदारशाखी ॥ १८ ॥

गंगीयंति सदा समस्तसरितो रौप्याचलंत्यद्रयो

१ सुदृ दृशी यासां ताः सुदृशः ललनः । सुदृ दृग्दर्शनं येषां ते सुदृशः
ब्रह्मदर्शनसंपन्नाः । २ अनुगमाः मौक्तिकोपमाश्च । ३ कलहंसाः, नृपोत्त-
माश्च । ' राजहंसस्तु कादंबे कलहंसे नृपोत्तमे ' इति विश्वलोचनः । ४
सरसां तरंगविभवाश्रिताः । नृपश्रेष्ठाः सस्नेहमनसो वैभवयुक्ताः कलहंसाश्च
सरोवराणां लहरीवैभवसंयुक्ताः । ५ विपुलसंपदापेता, मेघकान्तिसंपन्नाश्च ।
६ सानंदैर्बिद्वन्नी रमणीया, सुगंधिपुष्पै रमणीयाश्च । ७ विविधैर्विचित्रै-
र्भिभिः पक्षिभिः शोभिनां ये तमालतरवः तैराढ्या, केशपक्षे विविध
विचित्रविशोभितपुष्पहारसंपन्नाः । ८ कमलसरोवदना या नगरी अलका
[अलकाभ्रूर्णकुन्तलाः] इति नाम्ना युक्तापि विकचा केशरहिता इति
विरोधः, परिहारस्तु अलका इति नामधारिणी या पुरी प्रोत्फुल्लकमल
युक्तसरोमुखी विराजते । तथा तमोरहितापि थालका नगरी उत्कृष्टतमो-
बाहुस्थेन प्रकाशसंयुक्तेति चित्रं, परिहारस्त्वेवं तमोरहिता या नगरी
उद्गतं तमसः स्फुरणं यस्याः एतादृशी अस्ति । ९ पृथ्वीपतिः ।

(८)

नीलाब्जानि सिताम्बुजंति गजता जंभारिकुंभीयाति ॥
चंद्रत्यंबुजबांधवः पिककुलं लीलामरालायते ॥
कर्पूरंति च कज्जलानि विलसयत्कीर्तिसंघट्टतः ॥ १९ ॥
यदीयकीर्तिकल्लोलैर्विश्वास्मिन्विशदीकृते ॥
त्रैरिस्त्रीवदनाब्जानि मालिनानि व्रताभवन् ॥ २० ॥
यस्य प्रतापतपनेन विलीयमाने
लेखाचले रजतलिप्तधराधरे च ॥
यत्कीर्तिशोतलसुर्पवनदीतरंगै-
रंगीकृतौ सपदि तौ स्थिरतामयानाम् ॥ २१ ॥
रामा मनोहरानामा बभूव वसुधापतेः
सौंदर्यसिंधुलहरीमदानिर्ध्रुममंजरी ॥ २२ ॥

यत्थैः किल मृदुलपदयुगलं गमनकलाविलासतिरस्कृतहंसकमपि
विश्वस्तलालितहंसकं, विद्गुमंशोभांचितमपि पट्टविताशोकद्रुमशोभां-
चितं, जंघायुगं च जंघालताविरहितमपि जंघालताविख्यातं,

१ गजानां समूहो गजता । २ जंभारिरिद्रिस्तस्य कुंभी करी ऐरावणः ।
३ अंबुजबांधवः सूर्यः । ४ लेखानां देवानामचलो गिरिः मेहरित्यर्थः ।
५ देवनदी सुपर्वाणः सुमनसः इत्यभरः । ७ गद्येऽस्मिन्सर्वत्र
विरोधाभासालंकारः । गीतविलासपराजितहंसकमपि मनोहरायाः पादयुगलं
लालितहंसकमिति विरोधः । परिहारोऽस्य तथा गत्या हंसपक्षिणौ
पराभूतिं नीत्वा स्वपादयोः हंसकं मणिनूपुरं धृतमिति । ८ वृक्षाभावः पक्षे
विद्गुमः प्रबालं ' विद्गुमः पुंसि प्रबालं पुनपुंसकम् ' इत्यमरः । ९ जंघा-
युगं तु प्रसूनायुगं तु ' जंघा तु प्रसूता ' इत्यमरः (पोटी इति महाराष्ट्र
भाषायां) जंघालताविरहितमपि जंघालताविख्यातं इति विरोधः, तस्य-
रिहारस्त्वेवं तस्या जंघायुगं शीघ्रगामित्वेन रहितं तथा लतावत्कोमलत्वात्
जंघालतात्वेन प्रसिद्धं (जंघा लतेवेति जंघालता) ।

ऊर्ध्वं तु रंभासमानमप्यरं भासमान, मध्यं पुनस्तनुंसगतमपि अत-
नुसंगतं, स्तनमंडलं तु विवेकवार्तापारिहीनमपि क्षमाधरकलितविद्वेषमपि
सुवृत्तशोभितं, न मत्सरमपि कुंभीन्द्रकुंभयुग्मे समत्सरं, कंठतलं च
धृतदरमपि कांतमहादरविराजितं, कोमलधरबिंबं पुनर्बहुरागरंजितमपि
तिरस्कृतपल्लवं. नवमुधारसोज्ज्वलमपि वमुधारमोज्ज्वलम्,
विशालनयनद्वंद्वं कर्णध्रंणयपरीतमपि कृष्णार्जुनरुचिमेदुरं, मुखकमलं

१ ऊर्ध्वयुगं सक्थ्ययुगं रंभासमानमपि कदलीस्तंभसदृशमपि तथा नेति
विरोधः । परिहारस्त्वेव कदलीस्तंभसममपि ततोऽपि अधिकं भासमानं । २
तनुसंगतमपि शरीरसंगतमपि तथा नेति विरोधस्तत्परिहारस्त्वेवं, अतनुर्मदनः
तेन संगतम् । ३, स्तनमंडलं विवेकवार्ताविहीनमपि विचाररहितमपि क्षमा-
धरेण सह कृतद्रेपमपि सुवृत्तशोभितं सदाचरणशोभिताभिति विरोधः । तत्प-
रिहारस्त्वेवं, अतिपीनत्वात्परस्परसंसक्त अत्युच्चत्वात्क्षमाधरमपि गिरिमपि
अतिशायि, तस्तनमंडलं वर्तुलत्वेन शोभितं ॥ 'वृत्तस्तु वर्तुलेऽर्तते मृते
ख्याते दृढे वृते! क्षिपु वृत्तं तु चरिते वृत्तं छंदसि वर्तते' इति विश्वलोचनः॥
४ यस्तनद्वंद्वं कोशकुंभयुग्मे न मत्सरमपि समत्सरमिति विरुद्धं, तत्परिहारः
नमत्सरो हारः यत्र इत्याभिप्रायेण भवति । करिकुंभयुग्मतोऽपि नयनमनोहर-
त्वादुर्ध्वस्त्वाच्च समत्सरमिति भावः । ५ धृतदरमपि तिरस्कृतशंखमपि
कंठतलं कांतमहादरविराजितं शोभनमहाशंखसुंदरमिति विरोधः । परिहा-
रस्त्वेवं तस्याः कंठतलं तिरस्कृतशंखं निजप्रीतमहानुरागविराजितं चेति
विराघपरिहारः । ६ अधरस्तु बहुलौहित्येन युक्तोऽतः तिरस्कृतकोमलकि-
ञ्चलयकान्तिरथवा तिरस्कृतालक्तकरागः ॥ 'पल्लवो विस्तरे खड्गे शृंगारालक-
रागयोः' ॥ इति विश्वलोचनः । १७ विशालनयनद्वंद्वं कर्णस्नेहयुक्तं सद्यपि
बासुदेवार्जुनप्रीतियुक्तमिति विरोधः एवं परिन्दिश्यतोऽस्या नेत्रौ भोजस्नेहव-
रायणौ आकर्णदीर्घौ तथा श्यामश्वेतकान्तिव्याप्तौ । 'कर्णः भोजे पृथक्सुते'
इति विश्वलो० ।

पुनः कृतराजविद्वेषमपि राजोल्लासमादधानं, भोगहितमपि नैभोग-
हितं विरराज ॥

महाबलख्यातमुतस्तयोरभून्महोदयः सर्वकलामु कोविदः ।
सुतेषु भिन्नेष्वपि सत्सु यन्मयी प्रमोदवल्ली वट्टधे महीरतेः ॥२३॥

कलासरणिलासिकैविविधलास्यरंगस्थली-
नि काशरसनांचलो निखिल कोविदोल्लासकः ॥
यशःकुसुममाधुगीप्रगुदेतामरीचं मरी-
स्वरप्रसरपूरितविभुवनः कुर्वीरो वभौ ॥ २४ ॥
कलात्रिलासदनं कांति केलिनिकेतनं ।
महाबल इति ख्यातं मूर्ति तेजो व्यनृमत् ॥ २५ ॥
नभश्चरधरापतिस्तदनु शीवराज्ये पदे
कुमारभिममादिशत्कमलबंधुफलप्रभं ।
नृपे नृपसुते तदा पृथगत्रस्थिता श्रीर्वभौ ।
हिमाद्रिकण्टके पयोनिधिजले च गंगा यथा ॥ २६ ॥

अथ कदाचन व्योमचरवसुधाधिपतिः संसारविषयसंजातनिर्वेगः
प्रस्थितानादिकर्मबीजप्रगेहप्ररूढां डां, जननादि कुमुपको रकितां, व्यसन-
फलविलसिताममभृत्कदर्बकलोलंबचुंबितां संसारवल्लरीं ध्यानकुठारेण
निर्मूलयितुक्वामः, कामपि चिंतां मनसा गाहमानः, तत्क्षणमेव महामंत्रि-

१ चंद्रण विद्वेषं तनुते तथापि चंद्रमानंदयाते इति विरोधे परिहाः
एवं, चंद्रादपि अधिककांतिसंपन्नं तथा राशः अतिबलनृपतेः आनंदकरमिति ।
२ नभसा गच्छति इति नभोगः अतिबलो विद्याधनुपतिस्तस्य हितकरं ।
३ नर्तकी । ४ जिह्वाप्रांतः । ५ विद्वन्मोदकः ६ भ्रमरी । ७ सानी
८ समूहः । ९ भ्रमरः

महत्सामांतमंशेहशुद्धातपुरुषननेभ्यो निवेदितनिजोदन्तः, समस्त-
दिगंतविक्रमितललितयशोविलमितलतांताय, प्रकृतिजनमनःकुमुद-
कुमुदिनीकांताय, सकलत्रोकेत्रेचनानशय महाबलय अभिषेकपुरःसरं
प्रतिपादितराज्यभारो व्यपेतबंधन इव गंधर्षिधुरः क्रमेण निजमंदिरा-
न्निर्गत्य, विद्याधरवसुर्मतीवत्त्रुभैरुगम्यमानः संसारदुःखशमनदक्षां
जैनी दीक्षामासाद्य सुचिरं तपश्चचार॥

ततो धीरोदरैः सकलखगभूर्माशमकुटी-
तटीशोद्यद्रत्नप्रतिफलितपादांबुंजयुगः ।

दधे दोष्णा राज्यश्रियमतिबलस्यात्मजवर

प्रजारक्षादक्षः सकलगुणसंकेतसदनं ॥ २७ ॥

यस्मिन्महर्षिले महीलोकलोकोत्तरप्रसादश्रीतकुंभमयस्तभायमा-
नेन निजभुनेन धरणीमर्गंदनिर्विशेषमाचिभ्राणे, बंधनस्थितिः कुमुदेषु
चित्रकान्येषु च, अलंकाराश्रायता महाकाविकान्येषु कामिनीजनेषु च, घन-
मालिनांबरीता प्रावृषेण्यदिवसेषु कृष्णपक्षनिशासु च, परमोर्हप्रतिपादनं

१ लतांतं कुसुमं । २ चंद्राय । ३ पृथ्वीपतिभिः । ४ चारश्वाही
उदारश्च पंडितो दाता च । ५ दोष्णा भुजेन 'भुजबाहू प्रवेष्टो दोः' इत्यमरः ।
६ सुवर्गनिर्मितस्त्रंभसटशेन । ७ केयूरं । ८ हन्तस्थितिः पुष्पेषु, चक्र-
त्रयादिबंधनं चित्रकान्येषु । न तु तत्रत्यजनानां रज्ज्वादिबंधनं । ९ उप-
भाद्यलंकाराणां, केयूरादिभूषणानां च । तत्रत्यजनानां अलं अतिशयेन
कागयहे कदर्यनादिकं नेति भावः । १० मेघव्यामाकाशत्वं वर्षाकाले
निषिद्धतमोयुक्ताकाशत्वं च कृष्णपक्षवामिनीषु । न तत्रत्या जाताः मलिनवस्त्र-
धारिणः । 'अम्बरं व्योम्नि वाससोत्थमरः' । ११ प्रमाणशालेषु न्यायशा-
स्त्रेषु परम-ऊर्हप्रतिपादनं अतिशयेन तर्कस्वरूपवर्णनं । ललनाजनगत्रेषु च
पर-मोहोत्पादनधर्म आसीत् ।

प्रमाणशास्त्रेषु युवतिजनमनोहरांगेषु च, शुभकरवालशून्यता कोदंङ्घ-
घारिषु कच्छपेषु च परं व्यवतिष्ठत ॥

येन पाणौ गृहीतायि समरे समरोखिका ॥

परेषामादधे चित्रं कर्णालिगनमंगलम् ॥ २८ ॥

नृतंतीयां यस्य हस्ताब्दे समरे खङ्गविद्युति ॥

शत्रुस्त्रीनयनांतेषु चित्रं वृष्टिरजायत ॥ २९ ॥

तदनु सकलदिक्सुदरीसंदोहमणिमुकुरायमाणप्रतापादिनकरोदयपूर्वाशिक्ष-
रिशिखरायमाणभुजदंडस्य बलोद्दंडस्य महाबलमर्हीपालप्रकांडस्य पीयू-
षरस इव सागरस्य, चंद्रोदय इव प्रदोषस्य, वसंतसमय इव कुसुमारा-
मस्य, मुरचापोद्गम इव जलधरसमयस्य, कुसुमप्रसव इव कल्पपादपस्य,
सूर्योदय इव सार्वभवनस्य, कलाप इव कल्यापितरुणस्य, यौवनारंभः
प्रादुराम ॥

१ घनुघारिषु खङ्गशून्यता, कच्छपेषु शत्रुषु बालशून्यता रोमराहित्यं ।
तस्य जनानां शुभकरयोः अपत्यशून्यता नासीत् । २ येन महाबलनूपेण
पाणौ गृहीता करे धृता पक्षे विवाहिता समरोखिका खङ्गः समरे युद्धे परेषां
शत्रूणां कर्णालिगनमंगलं कर्णालिगनसुखं जनयति इति आश्चर्यं । महाबलेन
राज्ञा ऊढा अन्येभ्यः आलिगनसुखं विदधाति इति आश्चर्यं, विरोधपरिहा-
रस्त्वेवं, अनेन राज्ञा धृतः खङ्गः समरे शत्रूणां कर्णमालिगतिं अर्थात्
क्षेत्रां कंठप्रदेशे पतित्वा तान्घ्यापादयति इत्यर्थः । ३ युद्धे यस्य नूपतेः
करुणे मेघे खङ्गरुसायां शंषायां नृत्यमातन्वस्थां सथां शत्रुलनानेत्रसमी-
पप्रदेशेषु वृष्टिरजायतेति आश्चर्यं यत् विशुद्धियोतते तत्र वृष्टिभवनं उचितं
परमन्यत्नं वृष्टिभवनं आश्चर्यावहं । भावस्त्वयं अनेन नरद्रेण खङ्गेन रिपवो
भारिता अतो हेतो रिपुञ्जियो रोदनं कुंभवन्ति । ४ प्रदोषो रजनीमुखं ।
५ कमलवनस्य ।

तदा तादृग्रूपं प्रकटमभवत्स्वेचरपतेः
 यदालोक्य व्रीलत्तनुमसंमवाणोऽपि विजहौ ।
 नभोगँस्त्रीनेत्रभ्रमरनिकरार्कषणकला—
 धुरीणं यत्प्रोद्यत्तरुणिमसुमामोदसुरभि ॥ ३० ॥
 खेचरीचित्तलोढानामयस्कांतशर्लाकिका ।
 तस्य प्रजाभागधेयं रूपधैर्यमजृम्भत ॥ ३१ ॥

तस्य च राज्ञो निखिलकलावगाहगंभीरबुद्धयोः, नीतिशास्त्रपारावार
 दृश्वानः, सकलभुवनराज्यभारार्णवकर्णधाराः, कृच्छ्रेष्वपि कार्यसंकटेषु
 प्रसन्नमतिविभवाः धामानि धैर्यम्य, स्थानानि स्थैर्यम्य, सेतवः सत्यस्य,
 प्रवाहाः करुणारसस्य, विहारसदनानि राजभक्तेः, सागराः प्रजासंतो-
 षामृतस्य, निर्धरमुपरूढप्रेमरसा महामति-संभिन्नमति-शतमति-स्वयं-
 बुद्धनामानश्चत्वारः सचिवाः सबभूवुः ॥

समस्तशास्त्ररत्नानां निस्तुल्यनिकषोपलः ॥
 स्वयंबुद्धोऽभवत्तेषु सम्यग्दर्शनशुद्धधीः ॥ ३४ ॥
 खगौनां राजापि प्रशमितविपक्षव्रजतया
 गताशंकातंकः सकलखचरश्लाघ्यमहिमा ॥
 अमात्येषु न्यस्तक्षितिवलयभारोऽनुबुभुजे ॥
 निजस्त्रीभिः साकं खगसमुचितान्भोगविभवान् ॥ ३५ ॥

१ मदनः । २ विद्याधरललनाः ३ लोहचुंबकसूची । ४ सौंदर्य । ५ अयं
 महाबलो भूपालः खगानां पक्षिणां राजापि भूत्वा गहडोऽपि भूत्वा प्रशमितवि-
 पक्षव्रजतया गताशंकातंकः प्रणाशितपक्षिपक्षसमूहतया भयव्यथारहितोऽभव-
 दिति विरोधः । परिहारस्त्वेवं खेचराणां अधिपो भूत्वा प्रशमितारिसमूहः
 सन्भयव्यथाहीनोऽभूत् ।

अबलाञ्चोऽपि भूगालो ऽक्षु ल्यातमहाबलः ॥

नभोगोऽपि स्वयं भोगान्त्रिविधान्बुभुजे चिरं ॥ ३६ ॥

तथाहि कदाचिदसौ महाबलमहीपालो मन्दैतरमदारवनवाटीपर्यटनसुर-
भिलमंदानिलचलितस्तनशौटीनां वधूनीनां चंदनरसच्छटाभिरिव स्मित-
सुधाकान्तिझर्राभिगभिपिच्यमानः, कर्णपूगीकृतनीलोत्पलैरिव नयननिर्ग-
लद्रोचिर्वाचिभिस्ताड्यमानः, कुंकुमवासधूलिभिरिव मणिभूषणगणकमनी-
यकांतिकुल्लोलैः पल्लदंतांगः, कोमलकुण्डुमकुलैरिव नखमयूखजालकैरव-
कीर्षमाणः, चंपकद्रामभिरिव भुजलताभित्वाच्यमानश्चिरं रजतमहीधरे
महारजतमहीध्र इवामर्त्यपतिर्विजहार ॥

विचित्रनानायादित्रनादनादितदिक्तटः ॥

जातुचित्तस्य वदथे वपट्टद्धिमदोत्सवः ॥ ३५ ॥

तदानीं खलु निखिलगगनचरमणिमकुःमकारिकानिकर्षणरेखाविलसितप-
दकमलयुगलं, अनेकरत्नाभरणादिगणजालकांतरितावयवं, इंद्रायुधसंहस्र-
संछादितमिव कनकशिखणिं, धैर्यगुणविजिते सेवार्थमागत इव हेमाचल-
शृंगे तुंगतममंगलातिहासने समामानं, निजवदनवारिजविजयपराभव-
प्रणत इव शशिबिंबे रफटिकमणिर्पीठे विन्यस्तवामपादं, मंवरचरांगनाकर-
पल्लवोल्लसितहेमचामरपदनविलोलविमलदुबूलांचलं, अतिप्रचंडमंडलीकम-
हासामंतप्रधानमंत्रिपुरोहितान्तर्वैशिकादिपरिवारपरिवृतं, आस्थानमहंष-

१ अबलैः बलरहितैर्नयुक्तोऽपि नृगोऽपि दिशसु विदितमहासामर्थ्योऽभव-
दिति विरोधः । परिहार एवं-अबलाभिः स्त्रीभिः युक्तोऽयं नृप आद्योत्तया
सकलदिग्बलये महाबल इति न ज्ञा विदितः । यो भोगो न भूत्वापि भागा-
न्बुभुजे इति विरोधः । पागदारायं-नभसा गच्छति इति नभोगः श्लेचरः ।
२ कुक्कुमकुण्डानां ३ विजयाधंपर्षते । ४ सुवर्षमेवै । ५ अमर्त्यानां देवानां
वतिरिन्द्रः । ६ संवर्षणं । ७ आच्छादितं । ८ इंद्रचतुः ।

गतं धीतं महाबलक्षितिपतिमवलोक्य स्वयंबुद्धसाचिवः प्रस्तावितधर्म-
कथाप्रस्तावस्तत्प्रतिष्ठापनय दृष्टश्रुतानुभूतार्थसंबन्धिनीमिमां कथां व्या-
जहार ॥

राजन् ! राजसूयानयक्र भवतो वंशे विशाले पुरा ॥

रुद्रोऽभूद्रदिदनामदितः प्रथैर्धिदावानलः ॥

शारैत्तस्य २२स्य तस्य दिज्यदेर्धी बभूव मिया ॥

कात्या षोडश्या निगकृत्तती राकेर्दुर्विबानना ॥ ३६ ॥

तयोर्बभूवतुः २त्रौ विद्मैवैशद्यशोभितौ ॥

आदिर्मा हरिचंद्रश्च बुरुर्विदस्ततोऽपरः ॥ ३७ ॥

स खलु कदाचन खेचरकुंभिर्नीपतिर्वह्णारंभमरंभविजृंभितरीद्रव्यानाभि-
संधानसंर्दानिननरकायुष्यः, प्रत्यासन्नमृतिर्दावपावः ऽज्जालानिकाशदाह-
ज्वरबाधां सेदुमक्षमतया पुण्यक्षयपरिणतनिजविद्यावैमुख्येन च दमित-
मदशाक्तदैर्तावल इवातिर्शनदशामापन्नः, सीतातरंगिणीतरंगालिगितलता
लतांतर्भूतमितमदारतरुसंदोहस्पंदमानमंदपवमानमुखोत्तरकुरुवनोद्देशविह-
रणाय स्पृह्यालुः, निजाज्ञापारिपालननिस्तन्द्रेण हरिचंद्रेण तद्वनोद्देश-
प्रापणाय प्रेषितायां गगनगामिनीविद्यायां अपुण्यवशेन अनुपकारिण्यां
दुर्वारदुःसहसंतापसंपन्नदेहः, कदाचित्कलिभिःश्लष्टगोधिर्काबालधीवि-
गलितशोणितबिंदुसंदोहसंशक्तंशांतसंतापः, पापवशेन रुधिरवापीमज्जन-
मेव परमौषधं मन्यमानः, द्वापीकरणाय समाज्ञप्तेन कुरुर्विदेन पापोद्वि-
श्रस्वान्तेन कारितायां कृत्रिमक्षतजवापिकायामातिसंतोषण विहरमाणः,

१ बुद्धसमवदन । २ अरिबनाभिः । ३ पूर्णिमाचंद्रवदन । ४ पृथ्वी
'कुंभिनीलांबरा चोर्वा । इत्यमरः । ५ संबद्धं । ६ करी । ७ सुगंधित ।
८ मुसली एहगोधिका पाल इति महाराष्ट्रभाषायां । ९ रक्तम् ।

कृतगन्धुषः विज्ञातरुधिरकृतकभावः, क्रोधेन कुरुविद्वधाय वीतवेगस्तरसा
मध्ये निपत्य निजासिधेनुकाविदीर्णहृदयो मृतिमाससाद ॥

एवं पापत्रिपाकेन दुर्मृतिभ्रासदुर्गतिः ॥

एष इत्यधुनाप्यत्र कथय्य स्मर्यते जनैः ॥ ३८ ॥

तथा भवद्वंशाकाशचंडभानुर्दंडितारातिमंडलः प्रचंडतरभुजदंडो दंडो नाम
व्योमचरपतिर्मणिमालिनामधेयं निजनदनं यौवराज्ये नियोज्य, निरंतर-
विविधान्भोगाननुभुंजानोऽपि तृप्तिमलभमानः, तत्रिसंक्लेशपरिणामसंकल्पित
तिर्यगायुः, जीवितांतकालिकदृर्ध्यानैवभवविजृम्भितदुर्भरणो निजभांडागारे
समजायत महानजगरः ।

भवस्मरणसंभूतभांडागारमहादरः ॥

सोऽनुमेने निजं स्रुनुं तत्प्रवेशे न चापरं ॥

अन्येद्युरसौ माणिमालिनामा खेचरपतिरवधिज्ञानलोचनान्मुनिविकृतना-
द्विज्ञाताजगद्दंतः, पितृभक्त्या शशुं पुरोधाय “भवान् विषयासंगदोषवि-
शेषेण कुयोनिं प्राप्तस्तद्विषयामिषामिदं किंपाकफलसंकाशं, तांबूलमिव
संयोगार्थानरागसंपादकं, अंधकारमिव सन्मार्गनिरोधनं, स्याद्वादमतमिव
परिहृतमतांतरं, तडिल्लताविलसितमिव चलाचलं, सुरशरामनमिव
विचित्रं, दुस्त्याज्यमपि त्याज्यमेवति” इति बोधयामास ।

१ कृतनिष्ठावनः । २ छुरिका । छुरिकाचासिधेनुका इत्यमरः । ३ विकृतनः सूर्यः
४ अजगरं । ५ यथा तांबूलं नागवल्लीदलचूर्णक्रमुक्तादिसंयोगाद्द्वैहित्यसंपादकं
भवति तथैवैतद्विषयामिषं पुत्रकलत्रादिसंयोगे जाते सति प्रीतिमावहति ।
६ तमो यथा कंटकरहितं सन्मार्गं न दर्शयति प्रत्युत तत्प्रतिरोधकं भवति तथा
अनेन विषयामिषेण मोक्षमार्गो निरुध्यते । ७ स्याद्वादमतं यथा मतांतराणि
निराकरोति तथा इदमपि विषयशक्तिं न्हासयति । उक्तं च महापुराणे जिनसे-
नाचार्यपादैरपि-तांबूलमिव संयोगादिदं रागविवर्धनं ॥ अंधकारमिवोरसर्पसन्मा-
र्गस्य विरोधनं ॥ जैनं मतमिव प्रायः परिभूतमतांतरम् ॥ तडिल्लसितवल्गुं
वैचित्र्यात्सुरचापवत् ॥ उपर्युक्तगद्यांशः इमां श्लोकसंज्ञामनुसरति ॥

ततस्तनयवाङ्मयप्रचुरशर्मधर्माभृतै-

निरस्तविषयस्पृहः स खलु जीविताते पुनः ॥

समाधिमरणं व्रजन्दिंविजभूयमायातवान् ।

महार्द्रिपरिमंडितो महितदिव्यदेहोज्ज्वलः ॥ ४० ॥

अवाधिज्ञानविज्ञातप्राग्भवः सुर आगतः

प्रादान्मणिमयीं मालां प्रपूज्य मणिमालिनम् ॥४१॥

सेयं माला मणिगणलसत्कांतिकलोलजाल-

न्याप्तप्रांता विलसति भवद्वक्षसि श्रीनितांते ॥

प्रांलैयाद्रेः कटकनिकटे संपतंतीव गंगा ।

लक्ष्म्या लीलाहसितरुचिवत्कीर्तिबीजालिवच्च ॥४२॥

एवं पुरा भवर्दीयपितामहः शतबलो नाम विद्याधरक्षोणीवल्लभो
राज्यलक्ष्मीं मुचिरमनुभवन्भवत्पितरि विन्यस्तसमस्तराज्यभारः सम्य-
भर्द्दर्नादिसंपन्नः सुध्यानेन त्यक्ततनुर्महेंद्रकल्पे सुराग्रणीः सेजातः।
स कदाचन कांचनशिखैरिशिखरे नंदनवने मया सह खेलंतं भवंतं
समीक्ष्य अपारम्नेहपूरितमानसो ' जैनधर्मं लोकोत्तराम्युदयसाधनं
कदापि न विस्मरेति ' समादिदेश । तथा भवत्पितृपितामहोऽपि
निखिलस्वेचरमुकुटराजिनीराजितचरणनीरेज. सहस्रबलः शतबले सुते
निक्षिप्तराज्यभारः जैनीं दीक्षामासाद्य तपोशुप्रकाशप्रकाशितमहीवल्यः
क्रमेणोत्पन्नकेवलज्ञानः समागतसुरासुरादिभिरभ्यर्चितः शाश्वतं
पदमुपजगाम ॥

तथा भवत्पिता धीरस्त्वयि न्यस्तमहीभरः ॥

प्रव्रज्यामाश्रितः श्रीमान्प्राप्तवैराग्यवैभवः ॥ ४३ ॥

१ देवभूयम् । २ हिमगिरेः । ३ पृथ्वीपतिः । ४ मेरुगिरिदिशि

५ मोक्षस्थानं ।

२ पु. चंप.

भवानापि महाधीरो भवद्वंशनराधिपैः ॥

साकं तपश्चरन्नेष मौक्षलक्ष्मीं जिघृक्षति ॥ ४४ ॥

धरापते ! ध्यानचतुष्टयस्य फलं विनिर्दिष्टमवेहि तत्र ॥

पूर्वद्वयं पापफलं प्रतीतं परद्वयं प्राप्तशुभप्रवाहम् ॥ ४५ ॥

इति जिनाधीशदर्शितधर्मदेशनाप्रकाशबद्धादरं प्रवादिमदकं-
डूलवर्नेशुंडालपंचाननं स्वयंबुद्धं तद्वचनमधुधारामधुकरायमाणसप्रीतां-
तःकरणेन धरारमणेन पारिष्कृता परमास्तिक्यमास्थिता सभा सभा
सर्भाजयामास॥

वार्णीं श्रुत्वा स्वगाधीशो द्रोणीं संसारवारिधेः ॥

स्वयं संपूजयामास स्वयंबुद्धं महाधियम् ॥ ४६ ॥

स्वयंबुद्धः सोऽयं सकलगुणमालाविलसितः ॥

कदाचित्सद्भक्त्या जिनपतिगृहान्वंदितुमनाः ॥

ययौ कल्याणाद्रिं कनकरुचिलीलाकपिशितां—

बराभोगं श्रृंगोल्लिखितसुरलोकं सुरुचिरम् ॥ ४७ ॥

यः किल पिहितानरोऽपि विलसदंशुकः, मेरुपि समाश्रितन-

१ पूज्योऽयमतिबलोऽपि । २ ग्रहीतुमिच्छति ३ वनकरी । ४ सिंहः ।
५ भया कात्या साहिता इति सभा कांतिसहितेत्यर्थः । ६ आदरं
व्यकारेत्यर्थः । ७ द्रोणी काष्ठांबुवाहिनी । ८ गृहाः पुंसि च भूम्येव ।
९ आच्छादितबलोऽपि शोभामानबलः इत्यल किमाश्चर्ये । पक्षे व्याताका-
शोऽपि शोभमानकिरणः । 'किरणोल्लसयूक्षांशुगभास्तिषुणिरश्मयः' 'बेलं वचन-
मंशुकं' इत्युभयत्राप्यमरः । १० मेरुपि समाश्रितनमेरुरिति विरोधस्तत्परिहार
एवं सम्यगाश्रितां नमेरवो छायावृक्षा येन ।

मेरुः, स तामरसंपदं दधानोऽपि नतामरसंपदं दधानः, बहुलताग-
ह्नोऽपि निरस्ततमोभरः, मरालिमहितैर्नन्दनवनोऽपि अमराभिर्महित-
नन्दनवनः, रजस्फुरणपरिशोभितोऽपि नीरजस्फुरणपरिशोभितः,
संततमगमहितोऽपि नागमहितो विराजते ॥

त्रिदंशोपसेवितो यः प्राज्यविराजितरुचिर्महामेरुः

लक्ष्मीविलासगेहे जंबूद्वीपे विभाति दीप इव ॥ ४८ ॥

तत्र किल विचित्रचिरंतनरत्नचिंतानेकरसभंगिसंगतसुरांगनासं-
चरणसंचलत्कनकार्किकिष्णामृदुनिनादमनोहरान्नित्यालोकानकृत्रिमचैत्या-
लयान्यथाक्रममासाद्यानम्य च प्रमोदलहरीपरीवाहप्लवितान्तःकरणः
सौमनसवनपौरस्त्यदिग्भागभासमाने जिनभवने कृतभगवत्सपर्याचर्यैः
पर्याप्तभाग्यः क्षणं निषमाद ॥

१ तामरसंपदं दधानोऽपि नतामरसंपदं दधन इति विरोधः ।
तत्परिहारश्चायं—तामरसानां—कमलानां पदं स्थानं स्रग्वि दधानो धार-
यंस्तथा नतानां नम्राणां अमराणां दधानां संपदं दधानः । नित्यं
देवास्तत्र गत्वा क्रीडन्ते इति भावः । २ बहुलतागहनोऽपि
निरस्ततमोभरः बहुलतया कृष्णपक्षतया गहनोऽपि व्याप्तोऽपि निरस्ततमोभरः
दूरीकृततिमिरप्रसरः इति विरोधस्य परिहारः—बहुलतानां बह्वीनां लतानां
गहनानि अरण्यानि यत्र एतादृशः । ३ मरालिभिः हंसीभिः । अमरालिभिः
देवभेषीभिरिति विरोधपरिहारः । ४ रजः परागस्तस्य स्फुरणेन शोभि-
तोऽपि नीरजस्फुरणपरिशोभितः नीरजानि कमलानि तेषां स्फुरणं विकसनं
तेन परिशोभितः इति अविच्छेदं । ५ संततं अगमहितोऽपि पर्वतेषु मा-
न्योऽपि नागमहितः न पर्वतमान्यः इति विरोधस्य परिहारः—पर्वतेषु मा-
न्यस्तस्या नागाः नागकुमार इति देवविशेषः तेन महितः मान्यः नागश-
ब्दोऽत्रोपलक्षणं तेन सर्वे देवा गृह्यन्ते । ६ त्रिदशा देवाः पक्षे वर्तिष्यन्ते
७ प्राज्यं उत्कृष्टं पक्षे प्रकृष्टं आज्यं घृतं ।

अथागतौ पूर्वविदेहरम्यकच्छाख्यदेशाश्रगरादरिष्ठात् ॥
 देक्षिष्ठ सोऽयं धुरि चारणौ द्वौ मृनीश्वरौ मान्यगुणाभिरामौ ।

तौ किल प्रवाहौ करुणारसस्य, सेतू संसारांबुधेः, महामंत्रौ
 क्रोधभुजगस्य, दिवसकरौ मोहांधकारस्य, आलवालदेशौ जिनभाक्ती-
 वल्ल्याः, राजहंसां युगंधरमहातीर्थसरस्याः, पूर्वाचलाववाविज्ञानदिन-
 करोदयस्य, मुनिपुंगवावादित्प्रगत्यरिंजयनाभधेयावभ्येत्याभ्यर्च्य च
 मुहुर्मुहुः प्रणम्य सुखासीनः स्वयंबुद्ध एवं पृच्छांचक्रे ॥

महाबल इतीरितः सकलखेचराधीश्वरः

पुरे वसति नः प्रभुः स किल भव्य एवाथवा ॥

अभव्य इति संशयो मम हृदालये खेलति

क्षमागुणमणेः खनी ! सह तदीयजिज्ञासया ॥ ५० ॥

प्रश्नाभिधं मधु निगीर्य निरुक्तरीत्या

तस्याथ भीलदधरोष्ठदले मुखाब्जे ॥

आदित्यगत्यभिध एष मुनिर्मुखाब्ज-

हर्षाय सूक्तिकिरणान्प्रकटीचकार ॥ ५१ ॥

“ भो सचिवोत्तंस ! असौ भवत्स्वामी भव्यो भव्य एव भवदी-
 य वचनशैलीं प्रत्येप्यति, प्राप्स्यति च दशमजन्मन्यास्मिञ्जम्बूद्वीपस्या-
 लंकारभूते भारतखंडे युगारंभे प्रचुरागण्यपुण्यवशेन तीर्थकराग्रगण्यतां,
 सकलसंक्रंदनप्रमुखवृंदारिकसंदोहवंदनीयतां च ॥

*अतीतभवमेतस्य प्रतीर्तयशसः शृणु ॥

१ भो सचिवभूषण । २ विश्वसिष्यति । ३ इंद्रः । ४ देवसमूहः ।
 ५ प्रख्यातकीर्तिः ।

* इतोऽतीतमवं चास्य वक्ष्ये शृणु समासतः । घर्मबीजमनेनोसं यत्र मोणे-
 च्छयान्वितम् ॥ महापुराणे जिनसेनाचार्यविरचिते पंचमपर्वणि

धर्मवीजं हि यत्रोमं शर्मभोगेच्छयाऽश्रुना ॥५२॥

विख्यातपश्चिमविदेहविराजमान-

श्रीगंधिलोल्लसितासिंहपुरे व्यराजत् ॥

श्रीषेणनामधरणीरमणः प्रियास्य ॥

श्रीसुंदरीति विदिता भुवनैकरम्या ॥५३॥

जयवर्मेति विख्यातो ज्यायान्पुत्रस्तयोरभूत् ॥

श्रीवर्मेति कनीयांश्च समस्तजनतामियः ॥५४॥

तदनु श्रीषेणभूपाले जनानुरागमुत्साहं च समाक्ष्य कनीयासि
राज्यपट्टमातन्वाने, खर्वेतरनिर्वेदो जयवर्मा स्वयंप्रभगुरोः पार्श्वे गृही
तदीक्षो नवसंयत एव अपरमिव सूर्यमधिनभस्थलमार्यांत महर्द्धिभमेत
व्योमचराधिपतिमुच्चक्षुर्वीक्षमाणस्तद्भोगप्राप्तिचिंतादंबुरितस्वान्तः, व
ल्मीकबिलनिर्गतदंद्दशूकनिर्दष्टतनुभोगचिंतयैव संत्यक्तासुः, संप्राप्तमहाब-
लभवः संततं भोगेष्वेव चिरतगमरज्यत ॥

इदानीं खलु निशायां विशांपतिः स्वप्ने त्रिभिर्मलिभिर्दुष्पंके बला-
न्निमज्जमानमात्मानं ततस्त्वया दुष्टांस्तान्निर्भर्त्स्य पंकादुद्धृत्य, हरि-
विष्टरै विमलतरसल्लिरभिषिक्तं कांचन कांचनसूत्रपिंडसच्छीवं सौदा-
मिनीलताभिवातिलोलामनुक्षणं क्षीयमाणां दीपज्वालां च क्षणदौक्षे-
विलोकयामास ॥

स्वप्नाविमौ खेचरभूमिपालो दृष्ट्वा भवन्तं प्रतिपादयन् सः ।

आस्ते त्वमेवाशु समेत्य पूर्वं स्वप्नद्वयं बोधय साधुबुद्धे! ॥५५॥

आद्यस्वप्नमवेहि त्वं साध्यपुण्यार्द्धिसूचकं ॥

१ चिंताव्याप्तमानसः । २ अहिः । ३ प्रभातसमये ।

आह द्वितीयस्वप्नस्तदायुर्मासावशिष्टां ॥ ५६ ॥

* एष किल मुक्तिमानिर्नादृत्येव काललब्ध्या प्रबोधितः पृथ्वीप-
तिस्तृषितचातकपोत इव बलाहककुलविगलितजलविंदुसंदोहे, आत्यंघ
इव अनंधंकरणचणपरमौषधे, दुर्गत इव निरवाधिकनिधिनिधाने
भवतोपादिष्टे सद्धर्मे परमां श्रद्धां विधास्यति ॥”

इति निगद्य सुधामधुरां गिरं मुनियुगे गगनस्थलमुद्गते ॥
सचिव एष जवेन महाबलं प्रातिजगाम युगायतसद्भुजम् ॥५७॥
समासाद्य भूपं समाचष्ट सर्वं स्वयंबुद्ध एष स्वयं योगिवाक्यं ॥
जिनेन्द्रोक्तधर्मे मुनीन्द्रोपलाल्यं कुरु क्षेमवृद्धयै क्षितीशेति चाह ॥

तदनु स्वयंबुद्धवचनगुंफविक्षंभविजृंभितस्वायुःक्षयनिश्चयो विप-
श्चिदग्रगण्यः स्वचरपतिर्यथाविधितनुत्यागं विधातुमना, मनागितर-
मनोहरनिजमंदिरारामसुंदराजिनचंदिरशुभमंदिरकंदलिताष्टान्हिकमहो--
त्सवः, सकलनयनसंतोषकल्पभूजाय निजतनूजाय प्रजाभागधेयाय
आतिबलनामधेयाय प्रतिपादितराज्यभारः, सिद्धकूटमुपेत्य सिद्धार्चन-
पुरःसरं द्वाविंशतिदिनानि सल्लेखनाविधिमुल्लासयामास ॥

आराधनानावमुपेत्य भूपो भवांबुराशिं सहसा तितीर्षुः ॥
संत्यक्तबाह्यान्तरसंग्रहस्तर्भिर्यापकं मंत्रिवरं न्ययंच्छत् ॥५९॥
तपस्यतस्तस्य शरीरवल्ली यथायथेयं तनिमानमागात् ॥
तथा तथाऽवर्धतं कांतिर्भूमा प्रकाशिताशेषदिगंतसीमा ॥६०॥

* तृषितः पयस्त्रिवाद्वात्पतिते चातकोऽधिकं । अनुषांध इवानंधंकरणे
परमौषधं ॥ रुचिमेभ्यति सद्धर्मे त्वत्तः सोऽद्य प्रबुद्धधीः । दृत्येव मुक्तिकामिन्याः
काललब्ध्या प्रबोधितः ॥ एतच्छ्लोकद्वयं उपर्युक्तं गद्यमनुसरति ॥

१. मुक्तिन्नी । २. बलाहको मेघः । ३. दग्धः । ४. रथधुरावदीर्घप्रशस्त-
बाहुः । ५. कल्पवृक्षाय । ६. निर्यापकः कर्णधारः पक्षे आराधनाराज्यकंधर्मो-
पदेश विदधान आचार्यप्रवरः । ७. नियमितवाक् । ८. प्रमाणाद्भुत्यं ॥

तदानभिद्वारतपा महाबलः शारदनरिद इवारूढकाश्यस्तादात्विक-
 मरणारंभ्रतमालोक्य कापि लीनाभ्यां लोचनाभ्यां विराजमानः, क्षीण-
 शोणितमांसचर्मभ्यामप्यपरित्यक्कांतिकंदलाभ्यां कपोलाभ्यां विलसितः,
 पूर्वं नितान्तपीवराभ्यां मणिकेयूरकिणकर्कशाभ्यामधुना तदीयमानसमार्हव-
 मालोक्येव समाश्रितमार्दवाभ्यामंसाभ्यां संभावितः, त्रिवलीभंगसंगवि-
 रहितमाभुग्नं निर्वातनिस्तरंगसरोवरसंकाशमुदरप्रदेशमाविभ्राणः, क्रमेण
 ललाटतटविन्यस्तकरांबुजकुडुलः मंगलानि नमस्कारपदान्यन्तर्जल्पेन
 जपन्नेव स्वयंबुद्धसमक्षं प्राणांस्तत्याज ॥

आसाद्यैशानकल्पं तदनु स हि शुभे श्रीप्रभे व्योमयाने ॥
 राजद्रम्योपपादामलशयनतलेऽजायताऽसौ सुराग्रयः ॥
 तत्र प्रत्यग्रशोभा सपदि तनुलता वैक्रियिक्याविरासीत् ॥
 व्योमाभागे निरभ्रे तद्विदिव सुचिरादेकशुभ्राभ्रलम्बा ॥६१॥
 तारुण्यलक्ष्मीकमनीयरूपस्तदा व्यलासील्ललितांगदेवः ॥
 सुप्तोत्थवाहिव्यदुकूलचेलस्रग्वी लसद्भूषणभूषितांगः ॥६२॥
 ललितांग एष ललितांगसंपदा—

तुलितांगंजोऽथ कलितांगदोज्ज्वलः ॥

अरुणाब्जशोभिचरणांचितो बभौ—

तरुणेंदुकांतिहरणोल्लसन्मुखः ॥६३॥

तद्भ्रूवाब्जरुचिप्रवाहजलधौ श्रीकुंतलालीमिल—

च्छैवाले भ्रुकुटीतरंगतरले विंबोष्ठसद्विद्रुमे ॥

दंतोदंचितमौक्तिके समतनोभिष्कंपमीनश्रियं ॥

१ ' प्रत्यग्रोऽभिनवो नव्यो नवीनो नूतनो नवः ' इत्यमरः ।

२ तुलितमदनः । ३ धृतकेयूरशोभितः । ४ युक्तः ।

नेत्रद्वंद्वमिदं निमेषरहितं निःसीमकान्त्युज्ज्वलम् ॥६४॥

मंदास्मितप्रसरकुंदसुमाभिलाषात्

कर्णावतंसगलितं किल भ्रूंगयुग्मम् ॥

नासाख्यचंपकनिरीक्षणनष्टचेष्टं

नेत्रद्वयं सुरवरस्य तदा विरेजे ॥६५॥

तदनु, कल्पद्रुमवृष्टकुसुमकुलगलितमाध्वकिवारालोललोलंबनिकु-
रुंबझंकारनिर्भरेण. मंदारवनमंदमंदस्पंदमानसमीरकिशोरचालितस्तनशा-
टीविलसदमरवधूटीनर्तनचलतुलाकौटीमधुररवपारिपाटीप्रचुरेण. सकल-
जनचित्तचलनावहसुरललनाजनकलनाद्गीतमनोहरेण. स्वयमेव विजृम्भि-
तमंदेतरसुरदुंदुभिस्तनितेन मुखरितदिगतरे विमानांतरे. ललितांगदेवः
किंचिद्वलिता दशं समतादानमदमरमुकुटतटघटितमणिघृंणिकलितप्रका-
शासु निखिलाशासु व्यापारयत्नहो किमिदं, कायातः, कोऽहमि-
त्यादिविस्मयविस्तारितचित्तस्तत्क्षणविलसितावधिविलोचनविलोकितपूर्व-
भवपरिचितस्वयंबुद्धादिवृत्तांतः, कल्पतरुपरिशांभमानं विमानमिदं, इमे
प्रणामतत्पराः सुराः, लाम्यलीलाकरोऽयमम्बरःपरिवार इत्यादिक्रमेण
सर्वमबुध्यत ॥

जयेश नंदेति गंभीरवाचः सुरास्तदानीं नतमौलिमालाः ॥

विज्ञापयामासुरिदं समेत्य प्रज्ञापयोधिं ललितांगदेवम् ॥६६॥

आदौ मंगलमज्जनं विरचयन्पश्चाज्जिनेन्द्रार्चनं

भक्त्या कल्पय देव मोक्षपदवाप्सादानिःश्रेणिकां ॥

श्रीमत्पुण्यबलार्जितं बलमिदं दृष्ट्या समालोकय ।

प्रक्षेप्वाथ मनोज्ञनर्तनकलां स्वर्लासिकोलासितां ॥६७॥

१ नूपुरं । २ घृणिः किरणः । ३ स्वर्गनर्तकीप्रकटितां ।

सौदाभिनीसमानांगीदेवीस्तदनु लालय ॥

पंचेषुपट्टकरणीः शृंगाररसधोरणीः ॥ ६८ ॥

इति तद्वचनात्सर्वं चकारामरवल्लभः ॥

निसर्गवस्त्राभरणो निष्टमकनकच्छविः ॥ ६९ ॥

ततश्चाणिमादिगुणमणिगणरोहणायमानः ममानः समासहस्त्रेण
समासादितमानसाहारः पक्षेणकेन लक्षितसुगंधबंधुरनिश्वाससुरभित-
मविधप्रदेशः, शरत्काल इव विधृतविमलांबरः, महाकविवचनोच्छ्वास
इव सरसशोभाविभामितः, अंगदमनोऽविलामोऽपि अनंगमनोज्ञविलासः,
अयं ललितांगदेवो देवीचतुःसहस्ररिप्रेहोऽनवरतोच्छ्वासिताभिरपि नवर-
तोच्छ्वासिताभिः स्वयंप्रभाः कनकप्रभाः कनककलता, विद्युच्छ्रिता नानाध-
याः रतिरूपसुभगधेयाभिर्विलामविजिनगतिदेवीभिश्चतमृभिर्महादेवी-
भिर्विधिधानभोगाननुभुजानः कालमनल्पमतिहाह्याचक्रे ॥

तदायुर्जलधेमध्ये तरला इव वीचयः ॥

भूयो देव्यो व्यलीयंत हतायुष्यतया तदा ॥

एवं पल्योपमपृथक्त्वावशिष्टे तस्यायुषि मूर्तिमतीव अमरसा-
म्राज्यलक्ष्मीः, संचरतीव कल्पलता, साकारेव शाशिलेखा, स्थिरतामु-

१ मदनोत्तेजनकारिणीः । २ शृंगाररसकुल्याः । ३ अथर वस्त्र आकाशं
च । ४ महाकविवचनप्रबंधः शृंगारादिनवरसकांतियुक्तो भवति । ललि-
तांगदेवोऽपि अनुरागशोभासंपन्नो भवति । ५ प्रथमतो विरोधाभासः
तत्परिहास्त्वैवं अंगद बाह्यपूर्णं तेन मनोहरो विलासो लीलामयः तथा
मदनमनोहरहावे। यस्य सः । विलासो 'दावलीलयं' इति विश्वलोचने ।
६ प्रथमं विरोधस्तत्परिहारश्चैवः-- अनवरतं अनिशं कञ्चिदाचिताभिः प्राजु-
प्रापिताभिः तथा नवरतं नवीनः संभोगः तेन उच्छ्वासिताभिः इषं प्रापिताभिः

पगतेव सौदाभिनी लता, पुंजीभूतेव सकलसौंदर्यलहरी, चित्रलेखेव संसारमहाभित्तेः, ललामवल्लीव त्रैलोक्यस्य, संकेतभूमिरिव लावण्यस्य, लास्यसदनमिव तारुण्यलक्ष्याः, उत्पत्तिस्थानमिव कांतिः, आकर्षण-मंत्रसिद्धिरिव सकलनयनानां, महौषधसिद्धिरिव मदनमहेन्द्रजालि-कस्य, निवासशालेव श्रृंगारस्य, नाट्यशालेव संगीतविद्यानां स्वयंप्रभा-नाम देवी समजायत ॥

तस्याः किमिति वर्ण्यते सौंदर्यगरिमा तथाहि

तस्या नेत्रं स्मितं चासीदुच्चकोरकसन्निभम् ॥

अधरश्चरणश्चापि प्रवालश्रीविशोभितः ॥

अस्या ओष्ठतलं पयोधरयुगंचित्तं च नाकाधिप—

क्रीडोद्यानमिवावभौ मृगदृशश्चत्सुरांगोज्ज्वलं ॥

१ उच्चकोरकसन्निभं दीर्घकमलकुब्जालक्ष्मं नेत्रं । स्मितं च श्रेतकमलकलिकान्तुल्यं । २ अधरचरणी कोमलकिसलयशोभौ विद्रुमकान्तिशोभौ वा । ३ यथा इंद्रनंदनोद्यानं सुरांगोज्ज्वलं सुराणां देवानां अग्रेः वृक्षैः कल्पवृक्षैः उज्ज्वलं भवति तथा अस्या ओष्ठतलं, पयोधरयुगं, चित्तं च सुरांगोज्ज्वलं वर्तते । तदेवं—सुष्ठु रागः सुरागः लौहित्यं तेन उज्ज्वलं, ओष्ठतलं लोहितत्वादुज्ज्वलं शोभते । पयोधरयुगं च सुराणां अग्रेः पर्वतः मेकरित्यर्थः तद्वत्प्रतिभाति सुवर्णसवर्णं उच्चैश्च शोभते । चित्तं च सुरांगोज्ज्वलं सुष्ठु प्रीत्या उज्ज्वलं वर्तते । यथा इंद्रोद्यानं सुमनोजातेन लालनीयं तथा अस्याः स्वयंप्रभायाः केशानां बलयं ' सुमनोजातेन ' पुष्पसमूहेन लालनीयं अभवत् । अस्याः वचश्च ' सुमनोजातेन ' देवसमूहेन लाल्यं मान्यं अभूत् । अस्या वयस्ताडण्यं रूपं च सुमनोजातेन—मदनेन लाल्यं समभवत् ।

केशानां वलयं वचश्च सुमनोजोतेन लालयं वयो
रूपं चेति तदंगवर्णनकला पारं गिरां गाहते ॥

ततश्च निजमनोभृंगसंचरणोद्यानवाटिकया तथा वधूटिकया सह-
ललितांगदेवो वंशयेव वशावल्लभः, शचीदिव्येव पुरंदरः, सुंदरमंदरो-
द्यानवीथिकासु कोकिलकुलकलरववाचालामु, युवातिप्विव सद्रूपशोभि-
तासु, गणिकास्विव विट्टपालंबितांबैरासु, सुंदरीजनवदनतटीप्विव
सुपर्वराजमनोहरासु, अन्येषु च नीलाचलखचराचलप्रभृतिवनोद्देशेषु
चिरतरमरमत ॥

स्वयंप्रभासंगमलाभसौरूपयोनिधौ मज्जनमाचरन्सः ॥

उदीतमात्मन्यनिमेषशब्दमन्वर्थतामेष निनाय देवः ॥७३॥

१. वशा इस्तिनी ' करिणी धेनुका वशा ' इत्यमरः । २. मंदरोद्यानवी-
थिकाः सन्तश्च ते द्रवश्च वृक्षाः तैः उपशोभिताः प्रशस्तवृक्षोपेताः अर्थात् क-
स्पवृक्षोपेताः युवतय इव । युवतयः सच्छोभनं रूपं सौंदर्ये तेन शोभिताः ।
३. गणिकाः विट्टपैः खिङ्गैः—कामुकैः आलंबितं वल्लं यासां ताः । मं-
दरोद्यानवीथयश्च विट्टपैः पल्लवैरालंबितं अंबरं आकाशं याभिस्ताः । विट्टपोऽ
ह्नी लतास्तं वखिङ्गविस्तारपल्लवे इति विश्वलोचनः । ४. सुंदरीजनवदन-
तथ्यः सुपर्वणः पौर्णमास्याः राजा चंद्रस्तद्वन्मनोहरास्तथा मंदरोद्यानवी-
थयश्च सुपर्वणां देवानां राजा इंद्रस्तेन मनोहराः । सुपर्वणःसुमनसस्त्रिदिवेशा
दिवौकसः इत्यमरः । ५. अनिमेषो देवः मत्स्यश्च । यथा अनिमेषः
मत्स्यः पयोनिधौ मज्जनं करोति तथा अयमपि ललितांगो देवः स्वयंप्रभा-
संगमजनितसुलसागरे मज्जनं कुर्वन्ननिमेषशब्दं सार्थकं व्यधात् ॥ ' सुरे
मत्स्येऽप्यानिमेषः सुरे मत्स्येऽनिमेषवत् ' इति विश्वलोचनः ॥

अर्हदासहृदालवालवलयज्जातो बुधैः समुतः ।
प्रोन्मीलस्तबकोल्लसन्नवरसैरानंदमुद्वेलयन ॥
मान्यश्रीपुरुदेवचंपुषिदितः कल्पद्रुमोऽनल्पकं ॥
नृणामाश्रयिणां फलं वितनुतामाचंद्रतारावधि ॥ ७४ ॥
* इति श्रीमदर्हदासकृतौ पुरुदेवचंपुप्रबंधे प्रथमस्तबकः *

१ अयं पुरुदेवचम्पुभिधः कल्पतरुः अर्हदासमहाकवेर्हृदयालवाले
जातः, विबुधैर्देवैश्च स्तुतः, विकसस्तवकेषूपन्नशृंगारादिरसैर्वितुषामानं-
दमुद्वेलयति ॥ अयं कल्पवृक्षः आचंद्रतारावधि अस्थालंबनं कुर्वन्नां
जनानां विपुलं फलं प्रयच्छत्विति शम् ॥



अथ द्वितीयः स्तवकः ।

अथ कदाचिदस्य देवस्य भूषणमहितमसृणमाणिगणेषु पूर्ववन्निशांत-
दीपस्वरूपेषु, सहजविशालवक्षःस्थलसंगतमालायां विद्युतीव पूर्ववृत्तांतायां,
विशंकटवदनतटे पूर्ववत्प्रभाताब्जसंकाशे, तत्कल्पवास्तव्यतत्परिचारक-
त्रिदशेषु पूर्वत्रिदिनविजृम्भितत्वद्योतमदृशेषु, तद्वियोगवातभूत इव कंपमाने
तदावाससंबधिकल्पपादपे, जन्मप्रभृत्यनुभूतसमस्तसुखेष्वपि पिंडीभूय
दुःखात्मतामुपगतैष्विव दुःसहेषु, समागततत्सामानिकदेवसांत्ववचन-
समासादितधैर्यप्रकाशनसूर्यः सोऽयं ललितांगसुरवर्यः, सकलभुवनविल-
सिताजिनभवनानि मासाधेन संपूज्य, अच्युतकल्पावलंबितरविबिंबानि-
काशजिनबिंबानि पूजयन्सन्निहितायुरंतःसमाहितस्वांतः, किरीटतट-
विन्यस्तकरकुड्मलः. नमस्कारपदानि उच्चैरनुध्यायन्, शारदसमयस-
मुदितनीरद इव अदृश्यतामाससाद ॥

जंबूद्वीपे सुराशिखरिणः पूर्वदिक्स्थे विदेहे
रम्या भूमिर्विलसति तरां पुष्कलावत्यभिरम्या ॥
चित्रा तत्र त्रिदिवसदृशी सौधराजत्पताका—
वातानीतामरतरुसुमामोदिनी राजधानी ॥ १ ॥
एतामुत्पलखेटनामनगरीं तामावसद्भूपतिः
प्रख्यातो भुवि वज्रबाहुरिति यो वज्रीव सद्भैभवः ॥
कांता तस्य वसुंधरा शशिमुखी देवः स नाकाच्च्युतः
पुत्रस्तत्र तयोरभूत्प्रकटयन्स्वां वज्रजंघाभिधां ॥ २ ॥
स्वजनकुमुदानंदी संशीलयन्विबिधाः कलाः ।
सकलविमतान्पद्मान्संकोचयंश्च समंततः ॥

स किल वद्वधे श्रीमान्वालेंदुरुज्ज्वलमंडलः।

कुसुमसुकुमारांगः कुंदोज्ज्वलास्मितचंद्रिकः ॥ ३ ॥

तदनु, राकाशशीव शरच्चंद्रिकया तारुण्यरक्ष्म्या भासुरशरीरो
वज्रजंघकुमारः सुधावदाताभिरपि निजगुणश्लाघाभिः समस्तजनान्
रक्तानातन्वन्, पूर्वभवपरिशीलितस्वयंप्रभानुरागेण लोलाक्षीषु निःस्पृ-
हतामुपगतोऽपि सरस्वतीकीर्तिलक्ष्मीभिः सततं चिक्रीड ।

ततः स्वयंप्रभादेवी च ललितांगदेववियोगेन प्रियविप्रयुक्ता चक्रा-
व्हीव बहुदीनदशाभापन्ना, जलदकालसमुद्भितकलालापा कोकिलेव
विविधसंतापसंतस्रवांता, तत्कालोचितसांत्ववचनोद्यतेन अंतःपरिषद्गतेन
दृढवर्मदेवन प्रचोदितसन्मार्गान् षण्मासास्त्रिनपूजां विधाय सौमनसोद्या-
नशोभितैचत्यतरुमूले गुरुपंचकं मनसा व्यायंता सहसा निशापगमे
तारकेवादृश्यतामाटिटीके ।

पूर्वोक्ते प्राग्विदेहेऽस्ति पुरी सा पुंडरीकिणी ।

यत्र सौधास्तरुण्यश्च वियन्मध्याविराजिताः ॥ ४ ॥

वज्रदंत इति विश्रुतो नृपस्तां शशास तुञ्जितामराधिपः ।

यो जिगाय परलोकमद्भुतं मार्गणानविजहद्गुणैः परं ॥५॥

लक्ष्मीरिवापरा तस्य लक्ष्मीमतिरभूत्प्रिया ।

कचस्फूर्तिश्च मूर्तिश्च यस्याः सज्जर्धनोज्ज्वला ॥ ६ ॥

१ द्वाभाः आकाशमध्यशोभिताः। तरुण्यश्च वियदिव आकाशमिव
सूक्ष्मं यन्मध्यं अवलम्बं तेन विराजिताः । २-३ मागर्णान् बाणानमुञ्चता
ऽनेन नृपेण केवलं गुणैर्ज्याभिरेव शत्रवः पराजिताः पक्षे इमं नृपतिं
वाचकाः परित्यज्य अन्यत्र न गच्छन्ति । पराक्रमादिगुणैरेवानेन नृपा
जिताः । ४ कचस्फूर्तिः सज्जलजलदवस्तिगन्धकान्तिधारिणी, यस्या मूर्तिः शरीरं
च सता प्रशस्तेन जघनेन कट्यग्रभागेन उज्ज्वला ।

एषा किल सुरयोषा श्रीमति नाम्ना तयोः पुत्री संजाता, क्रमेण मंजुलतारुण्यमंजरीसुराभितनुलता संचारिणीव मदनराज्यस्य लक्ष्मीः, प्रत्यादेशे इव रतिदेव्याः, प्रतिकृतिरिव लक्ष्म्याः, प्रतिबिंबामिव सरस्वत्याः, कलशप्रतिष्ठेव विधातृसृष्टेः, तरंगपरंपरेव शृंगारसागरस्य, पुनरुक्तिरिव सौभाग्यस्य, अधिदेवतेव कांतिकल्लोलस्य, मीनकेतनमही-क्रेमनभद्रपीठेनेव, मणिभूषणकान्तिनिम्नगारुचिसैकतमंडलेनेव, यौवनमदहस्तिमस्तकेनेव, पृथुलजघनवलयेन विलसिता, नाभितलालवालसमुद्रतरोमराजिलताफलाभ्यामिव, हृदयतटतटाककमलमुकुलाभ्यामिव, चूचुकमुद्रामुद्रिताभ्यामिव, शृंगाररसपूर्णशार्तकुंभकुंभाभ्यां वक्षोरुहाभ्यां विराजमाना, शुभतरल्लक्षण अब्जमदनिर्मूलननिदानेन पदेन वदनेन च विराजमाना, भ्रमराजितन कचनिचयेन नाभिपुटेन च लसमाना, जलदकाललक्ष्मीरिवोल्लसद्धारपयोधरा सर्ज्जघनाभिरामा च निद्रेव सकललोचन-ग्राहिणी चकासामास ।

कदाचित्सौधाग्रे मृदुलतमहंसांसमृदुले

१ ब्रह्मा । २ भूपतिः । ३ शालकुंभं सुवर्णे । ४ शुभतर-लाक्षेण शुभतरजतुरसेन पदेन, तथा शुभतरल-आक्षेण शोभनचंचलकटाक्षेण अक्ष्णः इदं आक्षामिति व्युत्पत्तेः । ५ अब्जं कमलं अब्जभद्रंश्च । ६ भ्रमर-अजितेन भृंगाजितेन भृंगादपि अधिककृष्णवर्णेन केशसमूहना भ्रम-राजितेन भ्रमो जलावर्तः तेन अजितेन नभिपुटेन । 'स्यादावर्तोऽमघां भ्रमः' इत्यमरः । ७ उल्लसद्धारपयोधरा यथा जलदकालः उल्लसत्-धारायुक्तपयोधरान्मेघान्दधाति तथा इयं श्रीमती उल्लसत्-धारसहितस्तना वर्तते । वर्षाकालः संभृतजलजलदैर्घ्यतो भवति । इयं च सज्जना प्रशस्तकटिपुरोभागा । ८ निद्रया लोचने निमीळते इयं च सकललोचनानि स्वसार्दैर्येण आकर्षति ।

धिराजत्पर्यंके विविधमणिकान्त्या कवचिते ।

सुरालीवोन्मीलित्सतजलजषण्डे सुदृगियं

ययौ निद्रामुद्रां त्रिशुवनवशी हेमलतिका ॥ ७ ॥

तद्गानीं तत्पुरमनोहरोद्यानमध्यासीनमतिमानमहिमानमुत्पन्नकेवलज्ञान
विशालतपसं यशोधरगुरुमार्चितुमधिभःस्थलमुच्चलितानाममरणाममंद-
सम्भर्द्दसंवर्धितकलकलेन निशाकरदृढालिगितन्योमलक्ष्मीवक्षः
स्थलत्रुटितविगलितमुक्तादाममणिपंकत्येव, जिनराजदर्शनकुतूहलिन्या
स्वर्गलक्ष्म्या प्रहितकटाक्षपरंपरयेव, सौरभ्यसंरुद्धदिशावकाशया पतंत्या
पुष्पवृष्ट्या समाकृष्टमदतुंगभृंगसंप्रभ्रंकारेण, सुरदुंदुभिनिःसरदमंदनिध्वा-
नेन च प्रब्रुद्धा सा तन्वंगी, चक्रांगीव पर्जन्यनिस्वनेन संत्रस्ता,
देवागमनिरीक्षणक्षणजनितपूर्वभवम्भृतिः, स्मृतिजातसुंदरांगं ललितांगं
स्मृत्वा, हा रूपविचित्रांग ! सुरांगनावदनांबुजभृंगकरणापांग ! देव
ललितांग ! कासि कासि, मनसि मे कीलित इव ते विलासो विलसतीति
प्रलपती श्रीमती मूर्च्छामुपाजगाम ॥

मलयजघनसारासारसैकैर्मृणाली—

मृदुलकुलनिधानैः पुष्पशय्याधिरोहैः ॥

व्यजनपवनपोतैर्मदमाश्वास्य नीता

सुदृगियमथ संज्ञां सादराभिः सखीभिः ॥८॥

चकोराक्षी सेयं मनसि खचितं तं सुरवरं

पुरः पश्चात्पार्श्वेऽप्युपरि किल पश्यंत्यनुकलं ॥

सखीभिः साशंकं सपदि परिपृष्टापि बहुधा।

पिकीव ग्रीष्मर्तौ समतनुत मौनव्रतकलाम् ॥९॥

तदनु पर्याकुलाभिरालीभिर्निवेदितोदंतौ लक्ष्मीमतीवज्जदंतौ
मातापितरौ तूर्णमभ्यर्णमेत्य, बलवदस्वस्थां तनयां दृष्ट्वा, शोककीलित-
स्वान्तौ तन्वांगि ! प्रतिक्षणमुत्संगभुवमावयोरेहि विधेहि परिष्वंगमिति
न्याहरंतौ पुरो निषीदतुः ।

राजायमिगितज्ञानामग्रगण्यो वरेण्यो वचनविदामुदारगंभीरमति-
र्जनसि तनुजाविकारबीजं प्राग्जन्मानुभवः कोऽपि इति निश्चित्य, यथा
निश्चयमग्रमाहिषीं लक्ष्मीमतीं प्रतिपाद्य, नियोज्य च कन्यासमाश्रासन-
संनिधानाय मधुरतमकौशलविधात्रीं पंडितानामघात्रीं, कांतया सह
निर्जगाम ।

करणीयं नरेन्द्रस्य कार्यद्वैतमभूत्तदा

कैवल्यं स्वगुरोश्चक्रसंभूतिश्चायुधालये ॥१०॥

उपस्थिते कार्ययुगे नृपस्य चित्तप्रवृत्तिर्द्विविधा बभूव ॥

महीधरे मार्गगते निरुद्धे स्रोतःप्रवृत्तिर्द्विविधेव लोके ॥११॥

तदनु किमत्र प्रथमं कर्तव्यमिति क्षणं चिंताकुलो वसुधापति-
र्धर्मार्थकार्ययोर्मध्ये धर्मकार्यमेव मुख्यमिति निश्चित्य, भगवतो यशोधर
गुरोः पूजां विधातुं पृतनया सार्धमुपसृत्य जगद्गुरोः भुरांचितमपि अमुं-
रांचितं, वनीपकजनमनीषितपूरकमपि अवनिपकजनमनीषितपूरकं,

प्रथमं विरोधाभासः तत्परिहारस्त्वेवं, सुराः कल्पवास्किनो देवाः । २ अथुराः
सुवनत्रिकदेवाः । ३ वनीपका याचकाः ' वनीपको याचनको मार्गणो
याचकार्थिनौ ' इत्यमरः ॥ याचकजनमनीषितपूरकोऽपि तथा नेति वि-
रोधस्तत्परिहृतिरियं—अवनिं पृथ्वीं पालयन्ति इति अवनिपाः राजानः
स्वार्थे कप्रत्ययविधानादवनिपक इति भवति नृपजनमनोरथपूरकं इत्यर्थः ॥
३ पु. चंद्र

खरांशुकांतमपि नखरांशुकान्तं पदयुगलं पूजयामास ॥
 तत्पादौ प्रणमन्नसौ नरपतिर्लब्धावधिः शुद्धधीः
 स्वस्यैवाच्युतकल्पनासवपदं पुण्यार्जितं प्राग्भवे ॥
 श्रीमत्या ललितांगदेवविलसत्कांतार्थमन्यच्च तद्
 वृत्तं सर्वमतिस्फुटं विदितवानुद्वेलपुण्यादेयः ॥१२॥

तदनु वंदितभगवच्चरणे धरणीरमणे तदारामान्निर्गत्य स्वपुरमा-
 गत्य च, निर्वर्त्य चक्रपूजां तनूजां पंडितावशे विधाय, षडंगबलेन बलेन
 दिग्जयाय प्रस्थितवति, पंडितापि तमालमंजुलां कृतमालमंजुलां,
 सालशोभितां रसालशोभितां, नीपविराजितां वनीपविराजितां, शुकरा-
 जिरमणीयां किशुराजिरमणीयां, नरवृंदानंदसंदायिनीं किंनरवृंदानंद-
 संदायिनीं नीरजांतविलभितां वानीरजांतविलसितां, सरस्थितिमनोरमां
 केसरस्थितिमनोरमां, पेयतरुमंडितां चांपेयतरुमंडलमंडितां, तालवंधुरां,
 हितालवंधुरां, रसोज्ज्वलेन सारसोज्ज्वलेन, सकलचित्तहारिणा हंसकल-
 चित्तहारिणा, पद्माकरेण विराजितामशोकवनिकां शोकाकांतमत्या

१ खराः तीक्ष्णाः अंशवः किरणाः यस्य सः खरांशुकांतः सूर्यः तद्व-
 त्कांतमपि उज्ज्वलमपि न खरांशुकांतमिति विरोधे तत्परिहृतिरित्यं—नखराणां
 नखानां अंशवः किरणाः तैः कांतं मनोहरं । २ तापिच्छवृक्षमनोहरां । ३
 शम्याकतरुसुंदरां, कृतमालः (महाराष्ट्रमाषायां बाहवा इति) ४ स्रजवृ-
 क्षशोभितां । ५ आम्रवृक्षमनोहरां । ६ कदंबवृक्षसुंदरां । ७ पलाशकमनीयां ।
 ८ किन्नरा देवविशेषाः । ९ नीरजातं कमलं । १० वेतघतकसुंदरां । ११
 पुष्पागतहरमणीयां । १२ पेयतरु । (?) १३ तालवृक्षमनोहरां । १५ हिताल-
 स्तूणवृक्षः ।

श्रीमत्या समं समासाद्य, तत्र किल विचित्रचंद्रकांतशिलातले भिष-
ण्णा, पाणिपल्लवेन सस्नेहं तदंगानि संस्पृशंती, दशनरुचिविसरविमल,
सालिलैस्तदंगसंतापं निर्वापयंतीव मधुरतरमिमं व्याहारं विस्तारयामास ।

अहं सुदाति! पांडिता निखिलकार्यलाभे ध्रुवं
नवोत्पलदलेक्षणे! ननु तवास्मि मात्रा समा ॥
ततो वद पतिंवरे सपदि मौनहेतुं स्फुटं

किमेष मदनोद्यमः किमथवाग्रहप्रक्रमः ॥ १३ ॥

इति पृष्ठा विशालाक्षी निशार्यां नतपंकजा ॥

पद्मिनीवानतपुखी च्छिया वचनमादधे ॥१४ ॥

कथा प्राग्जन्मकालिता स्मृता देवागमेक्षणात् ॥

लज्जायवनिकांतस्था पुरो नटति ते सखि ॥ १५ ॥

पुरा खलु धातकीखंडमंडनायमाननंदनवनसुंदरपूर्वमंद्रापरविदे-
हाश्रितगंधिलविषयाभिरामं पाटलिग्राममधिवसतो नागदत्तवणिजः सुद-
तिविरुयातया कांतया विराजमानस्य नंद-नंदिमित्र-नंदिषेण-वरसेन-
जयसेननामानः सकलगुणासीमानः पंचपुत्राः, पुलिके च मदनकांता
श्रीकांतैति, तयोरहं कर्नायसी संजाता निर्नामिका नाम ।

कदाचिच्चारणचरितविदितरम्यवनविलसदंबरतिलकधराधरे विराज
मानं पिहितास्त्रवमुनिमानम्य, केन कर्मणाऽस्मिन्दुर्गतिकुले जातेत्यप्राप्तं ।
इति मया पृष्ठोऽसौ मुनिरिदमाचष्ट । अत्र किल विषये पलालपर्वतग्रामे
पूर्वं देवलारुयाद्ग्रामकूटात्सुमतेरुदरे जाता धनश्रीरिति विश्रुता भवती
कदाचित्परमागमपठनकर्मठस्य तावकविहारभूमिमाश्रितस्य समाधि-
गुप्तस्य मुनिवरस्य समीपे पूतिगंधबंधुरं कुक्कुरकलेवरं निधाय, तत्कर्मणा

विभनायमानं प्रतिपादितकलुपवचनं तमेन मयभरेण प्रणम्य क्षमां
ग्राहयामास ।

तेनोपशमभावेन स्तोत्रपुण्यं समाश्रिता
जगत्यां दुर्गतेऽत्यंतं जाता मानुषजन्मनि ॥१६॥
ततः कल्याणि ! कल्याणं तपोऽनशनमाचर
जिनेन्द्रगुणसंपत्तिं श्रुतज्ञानमपि क्रमात् ॥१७॥

षोडशतीर्थकरभावनाश्चतुस्त्रिंशदतिशयानष्टमहाप्रातिहार्याणि पंच-
कल्याणान्युद्दिश्य त्रिषष्टिदिवसैः क्रियमाणमुपोषितव्रतं जिनगुणसंपत्ति-
रिति जोषुष्यते । अष्टाविंशतिमतिज्ञानभेदानेकादशांगान्यष्टाशीतिसूत्राणि
प्रथमानुयोगं परिकर्मद्वयं चतुर्दशपूर्वाणि पंचचालिका षड्विधज्ञानमनः
पर्ययज्ञानद्वयं केवलज्ञानमेकमुद्दिश्याष्टपंचाशदधिकदिनशतेन क्रियमा-
णमनशनव्रतं श्रुतज्ञानमिति श्रूयते ॥

इति मुनिवरोद्दिष्टं धर्मं विधाय यथोचितं
सुदति ! ललितांगस्य ख्यातामरस्य सती प्रिया ॥
त्रिदशभुवने भूत्वा गत्वा मुनिं तमपूजयं
दिवि च सुभगान्भोगान्भुक्त्वेयमद्य बभूव च ॥ १८ ॥
पुरः पश्चादूर्ध्वं दिशि दिशि च दिव्यांबरधरं
स्फुरद्रत्नमोद्यन्मुकुटाविलसन्मस्तकतलं
तमेनं पश्यामि प्रकृतिकमनीयं सुरवरं
मनोगेहेऽप्येष स्फुरति सततं कीलित इव ॥ १९ ॥

तदलामे पुनर्मम तनुलता तदीयमध्यसाम्यं परिशीलयितुमिव

सामतां न जहाति, सततमश्रुर्विदवो मामकीनदुःखं द्रुमुससमतया
तमन्वेष्टुमुद्यता इव निर्धान्ति ॥

नमःस्थलगतो नवानुलेपनगतक्षेत्रो न शीतलः, कंठगता क्रीडो-
द्यानगता च मल्लिमाला मां नानंदयति । समीपसंजातः सरोरुहवनसं-
जातः प्रमदालिमधुरालापः परं दुःखयति । कविता विदग्धसखीजन-
कृष्णा दासीजनकृष्णा च कुसुममृदुलशय्या न हर्षमाददाति । हृद्गता
करांगुलिगता च समेधमानरूमिका कंकणं विजृम्भयितुमर्हति

स्मृतिपथगतः समीपदेशवलमानश्च दक्षिणर्धरुद्रो मर्मगानि
शोषयति ॥

शरान्वर्षति मारोऽयं क्षणकालश्च वर्षति ।

श्यामांश्च तत्र रक्तापि धर्षला च भवाम्यहं ॥२०॥

१ चंद्रो निशाकरः घनसारश्च [कापूर इति महाराष्ट्रभाषायां] 'चंद्रः
सुधांशुकपूरस्वर्णकपिल्लवारिषु ' इति विश्वलोचनः । २ सानंदसखी
मधुरभाषणं, सानंदभ्रमरमधुरगुंजारवश्च । 'अलिर्भूगे सुरायां स्त्री स्यादालिः
पिंडले स्त्रियां । सख्यां पंक्तावपि ख्याता ' इति विश्वलो० ।
३ कुसुमवत्पुष्पवन्मृदुला शय्या रचना यस्याः एतादृशी कविता, कुसुम-
निर्मितकोमलशय्यातलं च । ४ हृद्गता रूमिका—मनःपीडापरंपरा तथा
करांगुलिगता प्रवर्धमानकांतिसहिता ऊर्मिका अंगुलीयकं । कंकणं करवल्लवं
करभूषणं, जलकणं च । ५ दक्षिणदिग्वायुश्रेष्ठः पक्षे उदारामरवरः ।
' दक्षिणः सरलो वामपरच्छंदानुवर्तिषु लिषु स्याद्वाच्यलिगोयमवाचीषंभवे
मतः ' 'सुरुषुंक्षि सुरे वाते ' इति विश्वलो० । दक्षिणः सरलोदारौ
इत्यमरः । ६ वर्षमिवाचरति । ७ श्यामा यौवनमध्यस्था कृष्णा च ।
रक्ता अनुरक्ता लोहितवर्णा च । ८ तदीयविरहात्पांडुरवर्णा ।

इत्युक्त्वा पुनरप्युवाच मधुरं सा श्रीमती तां सखी ।
सत्यां त्वय्यरविन्दनेत्रि ! मम किं दुःखस्य लेशो भवेत् ॥

व्योत्सनायां कुमुदावलेरिव सखि ! त्वं पंडिता मामके ।
काले सत्यमरालकोशि ! सुगुणे ! मत्कार्यसिद्धिं कुरु ॥२१॥

इदं च मया त्रिलिखितं पूर्वभवचरितपट्टकं महाकविकान्यसंगत-
न्यंगवैभवमिव गूढागुदं, गणिकाजनवचनमिव धूर्तजनमनःसंमोह-
कारणमादाय, अत्रत्यगूढार्थसंकटे पतिब्रुवान्धूर्ततरान्पराकृत्य, कविम-
तिरिव सुश्लिष्टार्थं, लक्ष्मीरिवोद्योगशालिनं पुरुषं, तं सुरोत्तमं मार्ग-
भाणा प्रस्तुतकार्यं साधयेति ॥

पंडिताऽपि तरलाक्षि ! तवेष्टं क्षिप्रमेव कलये तनुगात्रि ! ।
इत्युदीर्य सहसा निरगच्छत्पट्टकांचितकरा दरकंठी ॥२२॥

गत्वा महापूतजिनालयं सा कृत्वा जिनेन्द्रांघ्रियुगप्रणामं ।

तस्थौ ततः पट्टकशालिकायां परीक्षणार्थं लिखितं प्रसार्य ॥२३॥

यत्र च जिनभवने संध्यारागारुणा इव पद्मरागकुट्टिमेषु, तरं-
गितमालिनसंगहरिता इव मरकतमयमणिभूमिषु, गगनतलप्रसृता इवे-
न्द्रनीलभित्तिषु, तिमिरपट्टविघटनोद्यता इव कृष्णागारुधूपधूमोद्धारि-
वातायनेषु, प्रभातचांद्रिकामध्यपतिता इव स्फटिकमणिभित्तिप्रभासु,
गगनसिंधुतरंगिण इव सितपताकांशुकेषु, राहुमुखकुहरप्रविष्टा इव
जंभारिमणिजृंभितगवाक्षेषु, पल्लविता इव सूर्यकांतोपलेषु, निर्गार्णा इव
बंदारुभव्यवृंदारकसंदोहमणिमुकुटमणिप्रभासु विराजते रविगभस्तयः ॥

६ कुटिलकोशि . ' स्यादरालः पुमान्सर्जे मत्तेमे कुटिलेऽन्यवत् ॥
इति विश्वलोचनः । ७ इंद्रनीलमणिः ।

तत्रागतान्कुशलकोमलसूक्ष्मबुद्धीन् ॥

सर्वान्किमेतदिति चित्रमवेक्षमाणान् ॥

सा पंडिता समुचितैर्बचनप्रचारे—

गृहस्थलेषु कुशलान्कलयांबभूव ॥२४॥

तदनु कृतदिग्जयश्चक्रधरो नरविद्याधरसुरकिरीटमणिकोणशा-
णकषणनिर्मलीकृतचरणनखमणिः, कृतकृत्योऽपि निजनंदिनीविवाहसंवि-
धानचिंतादंतुरितस्वांतः, केतुजालविमलपटविगलितातपां निजराजधानीं
प्राविवेश ॥

चक्री ततः समाहूय चिरमाधियुतां सुतां ।

स्मिनांश्रुसलिलैः सिंचन्निव व्याहारमादधे ॥२५॥

शोकं जहीति शतपत्रविशालनेत्रे ! ।

स्नाहि प्रसाधनविधिं कुरु कोमलांगि ! ॥

मौनं च संत्यज तवेष्ट समागमोऽद्य ।

सिंघं भविष्यति कुमारि! तमालकेशि ॥

यशोधरमहायोगिकैवल्यकलितावधिः ॥२६॥

सवं जानाति तेऽस्माकं त्वत्कांस्याऽपि वृत्तकम् ॥२७॥

शृणु वक्ष्यामि लोलाक्षि ! त्रयाणां वृत्तमुत्तमं ।

पृथक्पयोजवदने ! भवांतरविभावितम् ॥२८॥

पुरा खल्वितः पंचमे भवे विभवजितसुरनगर्यां इहैव पुंडरीकिणी
नमर्या, अर्धचक्रिणस्तनूजश्चंद्रकीर्तिनामधेयोऽहं क्रमागतां राज्यलक्ष्मी-
मासाद्य, जयकीर्तिनाम्ना वयस्येन चिरं रममाणो, गृहमेधिगृहीताणु-
क्तः कालान्ते चंद्रसेनाख्यं गुरुमाश्रित्य त्यक्ताहारशरीरः संन्यास-

विधिमालव्य, माहेंद्रकल्पे सप्तसागरायुःस्थितिः सामानिकः सुरोऽस्म-
त्समानर्द्धिविभवेन जयकीर्तिना सह सम्भवं ॥

ततः कालान्ते प्रच्युतौ पुष्करद्वीपदीपायमानपूर्वमंदरपौरस्त्व-
विदेहविशोभितमंगलावतीविषयसंगतरत्नसंचयनगरमधिवसतः श्रीचर-
महीषलस्व मनोहरा मनोरमा इति विख्यातयोर्दिव्योस्तनयौ नाम्ना
श्रीधर्माभिधीषणौ बलकेशवौ जातौ परिणताविव परस्परसौहार्दरसौ
क्लिप्तमानौ, राज्यलक्ष्मीं मयि ज्येष्ठे निक्षिप्य, तपसे प्रयाते ताते
सुधर्मगुरुप्रतिपादितदीप्ते निरतिशयतपोदक्षे सिद्धपदमाधितिष्ठमाने,
मय्यातिमात्रवात्सल्येन स्थितायां मनोहरायां च, चिराय सुधर्मगुरुनिर्दिष्टं
तपः स्मारचर्य्य ललितांगपदं प्राप्तायां, आकां चिरं भोगाननुभवावः स्म॥

तदनु, विधीषणावियोगेन खिद्यमानमानसोऽहं, पूर्ववात्सल्यप्र-
त्यासन्नेन मातृचरललितांगदेवेन बोधितस्त्यक्तशोकः प्रसन्नमतिर्युगंधर-
महायोगिसमीपे जैर्नी दीक्षामासाद्य, पंचसहस्रैः पृथ्वीपतिभिः समं
सिंहनिष्क्रीडितं नाम दुश्चरं तपस्तप्त्वा, महोदकं सर्वतोभद्रं च चरित्वा,
समासादितविज्ञानत्रयविमलालोकः सुखैकताने अच्युतकल्पविमाने
द्वाविंशतिसागरजीवितःसुरेंद्रो भूत्वा, तत्र दिव्यान्भोगाननुभुजानो
मातृवात्सल्येन ललितांगदेवमागत्यारोप्य च मामकीर्तिं विमानं आनीब-
चास्मत्कल्पमसकृत्सक्रियां विस्तारयामि स्म ॥

अथ सोपि ललितांगः सुचिरं भोगाननुभुजानो मुहुर्मुहुर्भया
पूजितः कालान्ते च्युतो, जंबूद्वीपपूर्वविदेहविशोभितमंगलावती
विषयविराजितरजतमहीधरोदकतटघटितगंधर्वपुरनाथस्य वासवस्य वि-
द्याधरेंद्रस्य प्रभावतीदेव्यां महीधरो नाम सुतः संजातः । क्रमेण तास्मि-

न्वास्ये महीधराय राज्यं समर्प्यारविंदानिकटे मुक्तावलिनामतपस्तप्त्वा
 मोक्षलक्ष्मीमाटीकमाने, प्रभावत्यां च रत्नावलिनामतपश्चिरं चरित्वाञ्जु-
 तकल्पमासाद्य प्रतीन्द्रपदं भजमानायां, सोऽयं विद्याधरराज्यं परिषा-
 ल्यन् सिद्धविद्यः, पुनर्विद्यापूजोद्यतो मंदराचलनंदनवनपूर्वदिगाश्रित-
 तचैत्यालयमधितिष्ठमानः, पुष्करार्धद्वीपपश्चिमभागपूर्वविदेहविज-
 सितवत्सकावतीविषयप्रभाकरीपुरीमंडनायमानस्य विनयंवरचोर्गीद्रस्व
 निर्वाणपूजां निष्ठाप्य महामेरुमागतवता मया लोचनगोचरीकृत एव
 बोधितो बभूव ॥

मामच्युतेन्द्रमवगच्छ नभश्चरेंद्र !

त्वं पूर्वमाविरभवो ललितांगदेवः ॥

स्नेहोऽस्ति मे भवति मातृचरे गरिष्ठ—

स्तद्भद्र संत्यज मुधा विषयाभिलाषं ॥२९॥

इत्युक्तमात्र एव निर्विण्णो नभश्चरेंद्रो महीकंपे ज्येष्ठसुते सप्त,
 र्पितराज्यभारः, बहुभिः खेचरेंद्रैः साकं जगन्नंदनमुनिकटे कनकावलि-
 नामतपस्तप्त्वा प्राणतेन्द्रपदं प्राप्तो, विंशतिसागरस्थितिस्तत्रानुभूतवि-
 विधभोगस्ततश्च्युत्वा, धातकीखंडद्वीपपूर्वाशाविशोभितपश्चिमविदेहग-
 तगंधिलविषयायोध्यानगराधिपतेर्जयवर्मणः सुप्रभायामजितंजयनामपुत्रः
 समजायत ॥

ततश्च जयवर्मजगतीपाले राज्यलक्ष्मीं निजनंदने समर्प्य अमि-
 नंदनपार्श्वे चिरमाचाञ्छवर्धनं नाम तपस्तप्त्वा शाश्वतं पदमुपगतेः
 सुप्रभायां च सुदर्शनां गणिनीमासाद्य रत्नावलिमुपोप्याच्युंताधिपति-
 पदं प्राप्तायां, सोऽयमजितंजयोप्युदितचक्ररत्नोऽभिनंदनजिनपदाराविंदं

बंदमानः, पापास्त्रवद्वारपिधानेन पिहितास्त्रव इत्यन्वर्थनामधेयं दधान-
श्चिरकालं राज्यसुखमनुभुजानो मदीयधर्मबोधनविजृम्भितवैराभ्यमारो
विंशतिसहस्रैर्नृपकुमारैः सह मंदरस्थविरमुनिसमीपे दीक्षामुपादाय, सं-
जातावधिज्ञानसंपन्नचारणद्विरंबरतिलकमहीधरे भवत्यै जिनगुणसंप-
त्तिश्रुतज्ञानारग्यमनशनव्रतं स्वर्गसुखसाधनं प्रतिपादयामास ॥

मालतीसुकुमारांगि ! माननीयगुणे सुते ! !

ततोऽस्मद्गुरुरेवासीत्तवाप्यभ्यार्हितो गुरुः ॥३०॥

एषं गुरुस्नेहेन मया पूजितेषु द्वाविंशतिललितांगेषु चरमस्तव-
वर्ता प्राग्भवे महाबलः स्वयंबुद्धोपदेशविलसितदेवभूयो ललितांगस्त्रि-
दिवश्च्युतः सोऽयमिदानीमस्माकं प्रत्यासन्नतमो बंधुः संजातस्तव च
वर्ता भविष्यति ॥

अन्यदृक्ष्याम्याभिज्ञानं कन्ये ! धन्यगुणे श्रृणु ॥

यस्याः कचाः कटाक्षाश्च शिलीमुखमदापहाः ॥ ३१ ॥

पुरा किल युवाभ्यां दंपतीभ्यां समन्वितोऽहं युगंधरतीर्थलब्ध-
सम्भग्दर्शनाभ्यां ब्रह्मद्रलांतवाभ्यां तच्चरितं पृष्ट एवमवाचं ॥

जंबूद्वीपपूर्वविदेहविलसितवत्सकावतीमंडलमंडनायमानसुसीमा-
नगराधिपतेः अजितंजयनामधेयस्य सचिववरिष्ठादमृतमतिनाम्ना सत्य-
भामायां जातः प्रहासितस्तत्सखा च विकसितस्तावेतौ सदा सहचारिणौ
तर्कपारावारतलस्पर्शीधिषणौ वादकलाप्रवीणौ कदाचिन्मतिसागर-
नाममुनिवरमुपागतेननरपतिना सह समागतौ सकलनिजशंकाकलंकनिका

यस्याः कचाः शिलीमुखा भ्रमराः तेषां मदापहाः गर्वनिराकरणानुपु-
णाः भृंगेभ्योप्यतिकृष्णवर्णाः । कटाक्षाश्च बाणगर्धहरणचणाः । ' शिली-
मुखो भवेद्दृगे मार्गणे च शिलीमुखः, इति विश्वलोचनः !

रगभीरया गिरा जवितत्वानिरूपणं कुर्वाणं मुनिपूषणभानस्य गृहीतसं-
 बभौ सुदर्शनमाचाम्बलवर्धनं चोपोप्य, विधाय च निदानं बलदेववासु-
 देवयोः कालांते महाशुक्रे षोडशसागरोपमस्थितिसहिताविद्वप्रतीन्द्रौ
 संजातौ, चिरममरसंपदमनुभूय स्वायुरंते च्युतौ, धातकीखंडसुदर
 पश्चिममंदरपूर्वविदेहविराजितपुष्कलावतीविषयमंडितपुंडरीकिणीपुरी पा-
 ल्यतो धनंजयभूपालस्य जयंतायशस्वतीदेव्योस्तनयौ महाबलाति-
 बलनामधेयौ बलकेशवावजायेतां ॥

तदनु, राज्यं परिपालयन्महाबलः केशवस्यातिबलस्य वियोगेन
 संजातवैराभ्यः समाधिगुप्तमहामुनिपार्श्वे तपस्तप्त्वा प्राणतंद्रपदं प्राप्त-
 स्तत्र त्रिंशत्सागरोपमस्थितिरमरलक्ष्मीमनुभूय, धातकीखंडपश्चिममंदर
 पूर्वविदेहवत्सकावतीविषयप्रभाकरीपुरीनाथस्य महासेनमहीपालस्य
 वसुंधरादेव्यां जयसेनावहयः पुत्रः संजातः, क्रमेणोद्भूतचक्ररत्नः
 बुधिर पालितमहीबलयः सीमंदराजिनपादपयोजमूले जैनी दीक्षामासाद्य
 आवितषोडशभावनः कलितनिरतिशयतपसा त्रैवेयकेषूर्ध्वमध्यमे प्राप्या-
 हर्मिंद्रपदं, तत्र त्रिंशत्सागरोपमस्थितिर्दिन्यानुभोगाननुभूय ततोऽव-
 तीर्थं, पुष्करार्धद्वीपपूर्वमंदरपूर्वविदेहसंगतमंगलावतीविषयविशोभित-
 रत्नसंचयराजधानीमाधिवसतोऽजितंजयभूपालस्य वसुमतीनामदेव्यां युगं-
 धरः समजायत ॥

सोऽयं युगंधराजिनः सुरमौलिरांजी

नीराजितांघ्रियुगलः सकलाभिनंदः।

कैवल्यसंपदमुपेत्य महीयतेऽद्य

भव्यांबुजातर्धनमंडलचंडभानुः॥ ३२ ॥
 तदोति मद्दचः श्रुत्वा बहवो दर्शनं भित्ताः॥
 युवां च धर्मसंवेगौ परमं समुपागतौ ॥ ३३ ॥
 हरिणांकर्गर्बहरणाननांबुजे !

पिहितास्त्रवस्य महितामरांचितं ।

अयि केवलोदयमहं महागुणे !

सममागता वयमपि स्मरस्यदः ॥ ३४ ॥

सुते स्मरसि किं भद्रे स्वयंभूरमणोदधिं ।

क्रीडाहेतोर्विजेष्यामो गिरिं चांजनसंज्ञकम् ॥ ३५ ॥

इति कर्णरसायनं पितृवचनमाकर्ण्य युष्मत्प्रसादविभवेनैतत्सर्वं
 ज्ञानामि किंतु शिरीषकोमलांगो ललितांगः क जातो न ज्ञायते इति
 प्रक्षिपादितवती श्रीमती पुनश्चक्रधरः प्रत्युवाच ॥ भद्रे! युवयोः स्वर्ग-
 स्थयोरेवाच्युतकल्पात्प्राक्प्रच्युतोऽहं यशोधरमहीपतेर्वसुंधरायां देव्यां
 वज्रदंतः संजातः । युवां च स्वर्गाच्च्युतौ यथायोग्यं राजपुत्रौ नातौ।

ललितांगि! तृतीयेऽन्दि ललितांगचरेण ते।

संगमो भविताद्यैव तद्द्वार्ता वक्ति पंडिता ॥ ३६ ॥

पैतृष्वस्त्रीय एवायं तव भर्ता भविष्यति ।

अपांगसुंदरो यस्त्वन्नेत्रांत इव भासते ॥ ३७ ॥

इति प्रतिपाद्य समागच्छन्तीं तव मातुलानीं वयं प्रत्युद्गच्छाम

१ भव्या एव अबुजातवने कमलवने तस्य मंडलं समूहः तस्मै
 चंडभानुः सूर्यः । २ हरिणांकर्गर्बः ३ पितृष्वसुः अपत्यं पुमान्पैतृष्वस्त्रीयः।
 ४ अपांगो मदनस्तद्वत्सुंदरः नेत्रपक्षे अपांगः कटाक्षस्तद्वत्सुंदरः ।

इति चक्रधरे, तत्क्षणमखंडितमतिः पांडितापि समागत्य कार्यसिद्धि-
संतुष्टदयालवालसंजातप्रीतिलतापुष्पायमाणमंदस्मितसुंदरवदनारविंदा
प्रियतमोदंतश्रवणकौतुकविलासवती श्रीमती प्रीतिमधुरमेवं कथयांबभूव॥
कोमलांगि ! कुसुमांखपताके ! । त्वन्मनोरथतरुः फलितोऽभूत् ।
सप्रपंचमरुणाधरबिंबे ! व्याहरामि तदिदं श्रृणु कन्ये ! ॥ ३८ ॥

इति किल पट्टकमादाय महापूतजिनालयमासाद्य, तत्र विचित्र-
षट्कशालायां पट्टकं प्रसार्य, बहून्समागतान्पांडितमानिनः पतिब्रुवा-
न्गुदार्यसंकटे प्रकटितमोहान्विदधानायां मयि स्थितवत्यां, बिंबाधरि
कचवद्धमरहितः, फालवत्सुपर्वरजिसुंदरः, कुचमंडलवत्सरसहितवृत्तिः,
भ्रूयुगलवद्धर्मोलसद्गुणः, आदिकंदः श्रृंगारपादपस्य, रोहणगिरिः स-
कलगुणमणिगणस्य, प्रभवशैलः कंदर्पकथाकल्लोलिनीनां, वसंतसमयो
वैदग्ध्यसहकारस्य, आदर्शतलं सौजन्यमुखस्य, आलवालतलं विद्याल-

१ कुसुमांखो मदनः तस्य पताकेव इति कुसुमांखनताका । २ भ्रान्तिर-
हितः नक्षे भ्रमराणां हितः । ३ फालो भालप्रदेशः यथा भालप्रदेशः-
क्षुपर्वरजवत् पूर्णिमाचंद्रवत्सुंदरस्तद्वत् अयमपि पूर्णिमाचंद्रवत्सुंदरः ।
अथवा सुपर्वाणो देवास्तेषां राजा इंद्रस्तद्वन्मनोहरः ४ सरसहितवृत्तिः
सरेण पुष्पहारेण सहिता वृत्तिर्यस्य पक्षे सरसा श्रृंगारादिसहिता
वृत्तिर्यस्य । ५ यथा भ्रूयुगलं शोभमानशिजिन्या युक्तं घनुरिव
आभते तथासौ वज्रजंघः रत्नलयात्मघर्मोपेतत्यागदिगुणयुक्तः । ' गुणो रूपा-
दिसत्त्वादिबिंबादिहरितादिषु । सूदेऽप्रधाने संध्यादौ रज्जौ मौर्व्यां वृकोदरे ॥'
' धर्मः स्यादस्त्रियां पुण्ये धर्मो न्यायस्वभावयोः । उपमायां यमाचारवेदान्तेऽपि
धनुषपि । ' इत्युभयत्र विश्वलोचनः । ६ आम्रवृक्षः ।

तानां, स्वयंवरपतिः सरस्वत्याः, संकेतसदनं कीर्तिलक्ष्म्याः, कुलम्बनं
शीलसंपदां, कोशगृहं सौंदर्यधनस्य, त्रिभुवनरमणीयाकृतिस्तव शुकु-
र्यो वृज्जंघस्तत्र समागत्य भगवंतंमर्हन्तमभ्यर्च्य पट्टकशालामाससादा।

निर्वर्ण्य पट्टकमिदं निरवद्यरूप

स्तत्पट्टके विलिखितं स्फुटमाह सोऽयं ॥

राजानमुज्जयति यस्य मुरवं प्रतापो

हंसं यशश्च विमलं किल राजहंसं ॥ ३९ ॥

यस्य चंद्रनिभा कीर्तिर्हासहृद्यं मुखांबुजं ॥

करश्च समरारंभे चंद्रह्रासमनोरमः ॥ ४० ॥

सुमाभं यस्य हसितं भ्रूयुगं चापसन्निभं ॥

राजते यः शरीरेण सुमंचापमनोहरः ॥ ४१ ॥

यः कांचनश्रियं धत्ते यशो यस्याचलं भुवि ॥

यो धैर्येण महिम्ना च कांचनाचलसन्निभः ॥ ४२ ॥

यस्यांबरोज्ज्वलो देहो मणिभिश्च विराजितः ॥

यश्चकास्ति प्रतापेन चितार्धरमणिः सदा ॥ ४३ ॥

प्रभया तुलयत्येष स्वर्णमब्जं करेण च

प्रभाकरेण तुलयन्प्रतापं यो विराजते ॥ ४४ ॥

इदं किल श्रीप्रभावमानं अयं च श्रीप्रभाधिरतिर्हं ललितांगः ।

इयं च तत्पार्श्वे सौंदर्यसीमाभूमिः स्वयंप्रभा । अयमैशानःकल्पः ।

१ चंद्रं २ हंसं सूर्यं ' हंसौ सूर्यमरालयोरिति विश्वलोचनः ।

३ चंद्रहासः खड्गः । ४ सुमचापो मदनः । १३ अंबरं आकाश तस्य

मणिः सूर्यः ॥ ६ सूर्येण ।

इयमिदिंदिरचुंबितकुसुमसंदोहेतुंदिलमंदारवीर्या । इदं पद्मसरः । अयं
 कृतकाचलः अत्र मंदारवाटिकायां प्रणयकोपपराङ्मुखी राकाशशिमु-
 खी स्वयंप्रभा समीरसमाहतकल्पलतेव विलिखिता । इयं चावयोः क-
 नकाचलतटक्रीडा दर्शिता।इतःकिल देदीप्यमानमाणिप्रकांडमंडलमंडितक-
 ङ्कपटावृते शय्यागेहे निगूढप्रेमबंधबंधुरेर्ष्यावशेन माणिनूपुरझंकारमनो-
 हरेण चरणेन मां बलात्ताडयती, किंकिणीकलकलवाचालेन कांचीक-
 लापेन सांत्ववचनपेरेण सखीजनेनेव संरुद्धा, प्रणयकोपपरीतस्य मम
 पादे पतंती स्वयंप्रभा दर्शिता । अत्राच्युतेद्रसमायोगगुरुपूजादिकं वि-
 स्तरेण लिखितं । अत्र किल चित्रमंडपे प्रणयकोपकलितस्वांताबाः
 कांतायाः पादयोः पतन्कणोत्पलेन ताड्यमानोऽहं प्रदर्शितः । इतश्च
 तरुणाकिसलयमनोरमचरणकलितलाक्षामुद्रया मधुरस्थले विरचितं लंछनं
 न प्रकटितं । इह च कांताकपोलफलकयोर्विचित्रपत्राणि विलिखन्नहं
 न प्रकाशितः । इदं स्वयंप्रभादेव्यैव विलिखितं स्यादथवास्मत्क्रीडा
 साक्षीभूततया रतिदेव्या यद्वात तद्धृत्तांतं सर्वमनुभूतवत्या स्वर्गश्रियेति
 वितर्कयन् वज्रजंघ्रः क्षणं पर्याकुलो मूर्च्छामुपजगाम ॥

परिवारजनैः कृतोपचारस्तरुणस्तत्र चिरेण लब्धसंज्ञः ॥
 कलशस्तानिकेन चित्रमेतल्लिखितं स्यादिति मामपृच्छदेषः।४५।
 एवं पृष्ठाहर्मिदमवोचम् ॥

त्वन्मातुलान्यास्तनया तव स्त्री तटित्सवर्णा तरलायताक्षी ॥
 सा श्रीमती यन्मुखमेव जातो नभोगंतां त्यक्तुमिवोडुराजः॥४६॥

१ भोगराहिततां पक्षे आकाशनिवासित्वं । २ उड्डनां नक्षत्राणां
 राजा प्रभुः उडुराजः नक्षत्रपतिश्चंद्रः ।

कुटिलभ्रूयुगं तस्या धनुश्चंद्रमणीमणिः ॥

न तिष्ठेत तदा कन्या मुखभागे मनोहरे ॥

अहोस्विद्युक्तमेवेदं सा कन्यापि ग्रहोज्ज्वला ॥

तुलां त्यजति लोलाक्षी कुसुमेषुपताकिका ॥

रोमराजिर्हरिनिभा तालहृद्यं स्तनद्वयं ॥

तनुकांतिश्च तन्वंग्या हरितार्लमनोहरा ॥

तस्याः किल कुम्भीद्रकुम्भसन्निभः कुचकुम्भचिन्बो, बिम्बसहोदरोऽधरो, धरतुलितं नितंबवलयं, वलयांचितं करकिसलयं, सलयमधुरा गानकला, कलानिधिमदहरं स्मितकुसुमं, कुसुमचापतूणीरसंकाशं जंघायुगलं, युगायता भुजलता, लतांतमुकुमारा तनुसंपादिति ॥

सा किल तरुणीमणिर्भवदीयवियोगहृत्तवहतांता क्रांता किञ्चिदप्यंधो न पश्यतीति जले विषंबुद्धिं करोति । मद्दने मारिमतिं तनुते । मंडानिलेऽप्याशुगंमनीषां वहति । मृदुलनल्लिनेषु विषज्जांतधियं विधत्ते । मलयनरसेऽशुचिर्भतिं कुरुते । शीतकरं सागरजांतं तनुते । परिर्वाद्ध्वनिं

१ धनुः कोदंडः पक्षे धनुराक्षीः (ज्योतिःशास्त्रे) २ कन्या तनया पक्षे कन्याराशिः । ३ तुला उपमां पक्षे तुलाराशि । ४ हरिनिभा सर्पसदृशी । ' हरिर्गोविंदवारीद्रचंद्रवार्तेद्रभानुषु । यमाहिकपिभेकाश्चशुकैऽश्लोकान्तरे त्विषि । इति विश्वलोचनः ॥ ५ हरताळः इति महाराष्ट्रभाषायां ॥ ६ अग्निनीडितां । ७ गरलं पक्षे जलं । ' विषं तु गरले जले ' इति विश्वलो० । ८ मारो मदनः मृत्युश्च । अक्षिभागेऽप्यथो मारो विभ्रं मृत्यौ स्मरे वृषे ' इति विश्वलो० । ९ आशुगो बाणवातयोः ' इति विश्वलो० । १० विषाज्जलात् जातं विषजातं पक्षे गरलजातं । ११ सागरजातं समुद्रजातं पक्षे सा भीमती गरजातं विषादुत्पन्नं मनुते । १२ परिस्त्रादोऽपवादः पक्षे परिवाद्ध्वनिर्वीणाध्वनिः ।

न शृणोति । अलंकाराभियोगः शत्रोरस्त्विति जल्पति । कुसुमकुलं
परिशोभितैरुजं जानाति । लीलामराले हंसैर्बुद्धिमादधाति । उपवनम-
यूरेषु शिखिर्मतिमारचयति । क्रीडाशुके पतंगमनीषां विशेषयति ॥

अनंगरागं हृदयं मृगाक्ष्या अनंगदं बाहुयुगं विभाति ॥
तारुण्यतस्त्वद्विरहाच्च भद्र ! विहारहृद्यं कुचकुंभयुग्मं ॥ ४९ ॥
इत्युक्तोऽयं वज्रजंघो मृगाक्ष्या मज्जन्मोदांभोधिमध्ये चिराय
पाणौ कृत्वा पट्टकं तावकीनं प्रादादन्यत्पट्टकं ते विचित्रं ॥ ५० ॥

तदनु, पंडितया समर्पितं पट्टकमादाय सा कुरंगशावविलोचना
निर्वर्ण्य चिरं, संतापसंतप्ता चातकीव जलदकालं, मरालीव शरन्नदीपु-
लिनं, भव्यावलीव अध्यात्मशास्त्रं, कलकंठिकेव कुसुमितसहकारवनं,
निर्जरपरिषदिव नंदीश्वरद्वीपं, प्रीतेः परां काष्ठामाटिटीके ॥

चक्रधरोऽपि षडंगबलतरंगितसविधप्रदेशः समासाद्य अर्धपथं,
समागतं भागिनीपतिं वज्रबाहुं, भागिनीं वसुंधरां, भागिनेयं वज्रजंघं
च विलोक्यातिमात्रप्रीतः सद्गमनीय सत्कृत्य च, कदाचिदतिसंतोष-
वशादिमां गिरमुदाजहार ॥

उदारपुत्रोऽपि भवान्मृहं मे यतः समागादनुदारपुत्रः ॥ ततो
नृप ! प्रीतिनटी तनोति लास्यं मनोरंगतले मदीये ॥ ५१ ॥

१ अलंकाराभियोगं—भूषणसंबंधं पक्षे अलं अतिशयेन काराभियोगः
काराग्रहसंबंधः । २ परिशोभि—तरुजं तरौर्बुद्धिमादधाते इति तरुजं पक्षे
समुत्पन्नरोगं । ३ हंसो मरालः पक्षे रविः । ४ सूर्यबुद्धिं ५
क्रीडायोग्यं पक्षे हारेण विनापि रमणीयं ६ न उदारः पुत्रो यत्योति विरोधः
पक्षे अनुगता दाराः पुत्राः यं सः

ममाक्षये यदिदं ते सहीरमण ! कर्तव्ये ॥

तद्गृहाण मग्निं प्रीतिर्यदि तेऽस्त्यनिबन्धना ॥ ५२ ॥

इति वज्रदंतचक्रधरेषोक्ते वज्रबाहुनृपे “ देवा! तव प्रसादान्सर्वं ममास्त्येव किंतु कन्यारत्नं वज्रजंघाय प्रतिपादनीयं ” इति बहुधा प्रार्थितवति, तत्प्रार्थनामंगीकूर्वाणो वमुधारमणस्तदानीमेव विवाहमंड-
पारंभाय महास्थपतिमादिदेश ॥

महास्थपतिरातेने मंगलं मणिमंडपं ।

यत्संपदं विलोक्येव कापि लीनं त्रिविष्टपम् ॥ ५३ ॥

सुमनोवृंदवासिततया, निर्जरमनौहर्षकतया, सहस्रनेत्रानंदसंदाय-
कतया, सदाखंडलसद्गतिताजनमनोरमतया च त्रिविष्टपमिदं मंडपं
च तुल्यं ॥

तत्सर्वजनमनोज्ञं इदं त्रिदर्शनजनमनोज्ञं, तत्सौधौलवख्यातं इदं
सुरारक्ष्यख्यातं तदिति न दृष्टान्तमर्हति ॥

यत्किल पुरविराजितं, गोपुराविराजितं, रत्नशोभांचितं, चिरत्न-

१ सुमनसां देवानां वृंदः समूहः पुष्पसमूहश्च । २ निर्जरसः देवाः
छरारहिताश्च युवान इत्यर्थः । ३ सहस्राणि नेत्राणि यस्य सः सहस्रनेत्र इंद्रः
पक्षे सहस्राणि नेतृणां सहस्रनेतारः तेषां आनंदसंदायकः । अनेकनायककृ-
त्पक्षे तथैव । ४ आखंडलस्य शक्रस्य सद्गतिताः पतिव्रताः स्त्रियः तासां
समूहेन मनोरमतया । पक्षे सदा अनिशं अखंडं अतिशयेन लसन्त्यश्च ताः
स्त्रियश्च ताभिर्मनोरमतया । ५ स्वर्गः । ६ त्रिदशाः देवाः पक्षे त्रिंशज्जनसुंवरं । ७
सुभाया अयं सौघः सौघश्चासौ आलयश्च सौघालयः तेन ख्यातं अमृतगृहेण
ख्यातं इदं मंडपं अमृतगृहेण विख्यातं । पक्षे राजसदनविख्यातं ‘सौघोऽर्वा
राजसदनमित्यमरः’ । ८ मदिरागृहविख्यातं पक्षे सुराणां देवानां आलयं बृहभिति
विख्यातं

शोभाषितं, आनंतोल्लासकं, जनतोल्लासकं च । यच्च मणीद्वंद्वं, रमणीद्वंद्वं, नरमणीद्वंद्वं, किंनरमणीद्वंद्वं । अत्युज्ज्वलं, महास्थपतेर्मत्युज्ज्वलं सुमत्युज्ज्वलं, वसुर्मत्युज्ज्वलं च ।

महापूतख्याते जिनभवनवर्धे नरपतिः

महापूजां कृत्वा विमलशुभलभ्रे शुभादिने ॥

सुतायाः स्वस्नीयस्य च विधिवदानंदभरितः

शुभस्नानं चक्रे मणिगणलसन्मंडपवरे ॥ ५४ ॥

ततो दिव्यांबरधरं तद्भूवरमादरात् ।

प्रसाधनगृहे रम्ये प्राङ्मुखे विनिवेशितम् ॥ ५५ ॥

तदा लक्ष्मीमतिर्निजसुतायाः श्रीमत्याः नेपथ्यकल्पनाय प्रवृत्ता कवचरोऽयं सुदृग्मौलिलालितोऽपि मलिनस्वभावतया कुटिलस्वभावतया च सदा जडभृद्भुविं वहति, मधुंपमैत्रीं करोति, तथा चामरव्रजं चिक्करोति बंधोऽस्य युक्त इतीव बंधं विदधाना, परिशोभितमालोत्कर्षासहमपि तत्कचनिचयं परिशोभितमालोत्कर्षेण भूषयती, निर्मलसरोवरे नीलोत्पलमिव, सितांबुजे लोलंमिव, सुधाकरे कलंकमिव, तन्मुखे मृगमदतिलकं परिकल्पयंती, नासातिलकुसुमांचलोदंचिततुषा-

१ आनतानां नम्राणां उल्लासकं आनंदप्रदं । २ नरमणयो मनुष्यश्रेष्ठास्तैरिदं उज्ज्वलं । ३ सुष्टु मतयो येषां ते सुमतयस्तैरुज्ज्वलं । ४ वसुमत्या भूम्योऽज्ज्वलं । ५ सुदृग्मौलिलालितोऽपि स्त्रीमस्तकेन लालितः पक्षे सम्यग्दृष्टिकश्चित् इति ध्वनिः । ६ जडभृद्भुविं डलयोरभेदात् जलभृद्भुविं इति जलभृतो येषास्तद्वत्कान्ति । पक्षे जडभृतः अशानिनः इत्यर्थः । ७ मधुपो मृगः मद्यपक्ष । ८ परिशोभितपुष्पमालोत्कर्षं ।

रविदुसुंदरं मौक्तिकं नामाग्रभागे विदधाना, विवेकवार्तानभिज्ञस्य
 क्षमाधरकलितविद्वेषस्य सूर्यादरांचितं साधुचक्रं निंदतः सततमूर्ध्वमेव
 पश्यतः कुचमंडलस्य विमुक्ताहारता न युक्तेति मत्वा किञ्च तत्र मुक्ताहारं
 घटयंती, रतितंत्ररहस्यप्रतिपादकमनोहरारावशोभिततया कामस्य रसनै-
 वेयं लेखनप्रमादेन ' रशना ' जातेति कविजनैरुत्प्रेक्ष्यमाणां रशनां म-
 ध्यदेशे तन्वाना, कुसुमशरसरःकलहंसकौ हंसकौ पदयुगले परिकल्पयंती
 चिराय तां मंडयामास ॥

महनीयप्रभापूरैर्महाघर्षाणिभूषणैः ।

पुत्रं सा भूषयामास वज्रजंघ्रं वसुंधरा ॥ ५६ ॥

एवं मंडितविग्रहौ परिलसद्वारांगनानर्तन-

व्यालोलन्मणिनूपुरारववरैः संपूरिते मंडपे ॥

नानावाद्यरवप्रकारमुखरे पृथ्वीश्वरैर्वेष्टिते

वेद्यां तत्र निवेशितौ सपदि तौ मोदं दृशां तेनतुः ॥ ५७ ॥

तदनु, सरभसमितस्ततःप्रधावितस्य प्रतीहारजनस्य पादघट्टनज-
 नितकुट्टिमध्वनिबंधुरेण, वारांगनाचरणरणन्मणिनूपुररवमेदुरेण, प्रच-
 लितान्तःपुरजनमणिकलापमनोरमकलकलकमनीयेन, तत्पुरःसरकंचु-
 कीजनकलितसमर्दानिवारणपरवचननिर्भरेण, मंत्रविन्मुखकमलविनिर्गल-
 निर्गलद्रुंभीरशब्दपावनेन, विचित्रनानाविधवादित्ररवाविराजितेन, विविध-
 बंदिर्दोहपापठ्यमानविरुदप्रपंचकलितेन, पौरवधूकलगानमनोहरेणोत्स-

१ आचार्ये विश्वासयुक्तं रविप्रीतियुतं । २ सज्जनसमूहः पक्षे उत्तम
 चक्रवाकपक्षिणं ३ विगतमुक्ताहारता त्यक्त-आहारता । ४ नूपुरौ ।
 ५ द्वारपालजनस्य । ६ स्तुतिपाठकसमूहः ।

चकोलाहलेन, मुखरितिदिगंतरे तन्मंडपांतरे सिद्धस्नानांबुपूतमस्तकं
वधुवरं नवरत्नखचितचामीकरपट्टके विधाय चक्रधरः शुभे मुहूर्ते
कंकलिपल्लववोष्टितमुखभागं कनककरैकं करेण बभार ॥

ततो न्यपाति क्षितिपेन तस्य करांबुजाते करकांबुधारा ॥
दीर्घं भवन्तौ सुखजीविनौ स्तामिति ब्रुवाणैव सुदूरीत्रां॥५८
जग्राह पाणौ नरपालपुत्रीं कुरंगशावामललोलनेत्रां ॥
तस्याः करस्पर्शनसौख्यभारमीलद्गृगञ्जः स हि वज्रजंघः॥५९॥
श्रीर्मती तत्करस्पर्शात्स्वेदबिंदून्धारयत् ॥
चंद्रकांतशिलापुत्री चंद्रांशुस्पर्शनादिव ॥ ६० ॥

अपरेद्युरसौ वज्रजंघः करदीपिकासहस्रैर्दिवसायमाने प्रदोषे
श्रीमत्यानुगम्यमानः प्रभयेव प्रद्व्यबंधुरागत्य मेरुमिव महापूतजिनालयं
प्रदाक्षिणीकृत्य, कृतेर्याशुद्धिर्जिनभवनं प्रविश्य, तत्र गंधकुटीमध्ये वि-
लसंतं भगवंतमभिषेकपुरःसरं पूजयित्वा कृतार्चनस्तत्स्तोत्रं प्रारभे॥

भवभयनिशारंभे निद्राजुषां निखिलात्मनां
जिनवर ! भवान्धत्से स्वापांगमुज्ज्वलमौषधं ॥
वयमिह ततश्चित्तं निर्णिद्रमीश भजामहे

१ सुवर्णपट्टके (खोन्याचा पाटा इति महाराष्ट्रभाषायां) २ अशोकान्दिस-
लयं। ३ सुवर्णकलशं । ४ जग्राह पाणौ कुरुवंशदीपो जीवंधरः खेचरकांमनी-
तां ॥ निमीलितःक्षश्च बभूव सौख्यं स्पर्शाहितं द्रष्टुमिवांतरंगे ॥ ५ गंजवर्द्धत्ता
तत्पाणिस्पर्शेन समजायत ॥ वधूरिन्दुकरस्पर्शाच्चंद्रकांतशिला तथा ॥
इतीमं श्लोकद्वयं जीवंधरचम्पूकाव्यस्थं उपरितनश्लोकद्वयमनुसरति ॥

परिहृतमहृष्टः स्वास्पृष्टाः प्रबोधमहो चिरं ॥ ६१ ॥

पदं तव जिनाधिप ! प्रथितबोधवारां निधे ! ॥

ब्रजन्भजति जातु चिन्न विपदं नराः सांप्रतम् ॥

इदं तु परमद्भुतं शिरसि तैत्परागं सदा ॥

सुबिभ्रदपरगतां ब्रजति भव्यवर्गो भुवि ॥ ६२ ॥

इति स्तुत्वा देवं विमलमुनिवृंदं च विनमन् ॥

अयं राजीवाक्षया सह पुरमगात्पुण्यचरितः ॥

पुरे द्वात्रिंशच्छ्रीशुकुटधरसाहस्रकालितं ॥

महं विदन्भोगान्सुचिरमनुबुक्ते स्म विविधान् ॥ ६३ ॥

कदाचिदयं वज्रजंघः कंदर्पबोधितिकनकनारांश्चरामिरिव
श्रीमतीशयंकुशेशयानिर्गलिताभिः कुंकुमजलधाराभिः पिंजरीक्रियमाण-
द्देहो लाक्षारसच्छटाप्रहारपाटलितदुकूलो मृगमदजलविदुशंबलबंधन-
स्थासकः कनकचंतधराश्चिकीड ॥

कदाचन पुरंदर इव सुर्मनोमंडितः सोऽयं श्रीमत्या सह लक्षि-
ताप्सरः कुलमसेवत ।

पश्यतो मे हराभ्रेत्रं जहार मृगलोचना ॥

इति मत्वेव सुरते जहार सुदृशोऽम्बरं ॥ ६४ ॥

अपूर्वपाणिग्रहणे प्रकृते नृपेण देव्याः किल केलिगेहे ॥

लाजाभितं मन्यथहृव्यवाहे मर्दाद्विलम्पौक्तिकहारकेष ॥ ६५ ॥

१ पदं चरण । २ चरणधूलि । ३ रागद्वेषराहित्य । ४ नाराचो
बाणः । ५ शयो हस्तः । ६ श्वेतरक्ती भूतवसनः । श्वेवरकस्तु पाटल
इत्यनरः ७ शबल मित्र । ९ इन्द्रपक्षे सुमनोमंडितः देवैः परिभूषितः,
वज्रजंघपक्षे कुसुमैरलंकृतः ।

जात्यापत्योर्मेलने केलिगेहे शंपावल्लीमेघयोर्द्वन्द्वे ॥
 आसीत्तत्रामेघसंपातवृष्टिस्तस्यै जज्ञे मानसस्य ग्रहर्षः ॥६६॥
 अरुणविलसद्विंबं ग्रस्तं तदा सहसा बला-
 दहह पतितं मेरोः शृंगाच्च तारगणैस्ततः ॥
 तिमिरनिकरव्याप्तश्रंद्रो बभूव नवोत्पल-
 द्वितथमधवल्लीलालोर्ल तयोः स्मरसंगरे ॥ ६७ ॥
 निरंजनत्वं नयनांचलेऽभूद्विरागताभून्नयने मृगाक्ष्याः ॥
 नीव्यां कवर्यामपि बंधमुक्तिः पत्या समं दर्पककेलिकाले ॥६८॥
 एवं जिनेन्द्रमहिमोत्सवपात्रदान-
 पुत्रोद्भवादिबिभवेः सरसस्य तस्य ॥
 कांतासखस्य कमनीयाविशालकीर्तेः
 कालो महानविदितो निरगाच्च तत्र ॥ ६९ ॥

१ यद्वज्रमसि शंपावल्लीमेघयोर्मेलने सति मेघागमनाजलवृष्टिर्भवति
 तथा तयोः श्रीमतीवज्रजंघयोः क्रीडागृहे मेलने जाते सति मेघानामनागनेऽपि
 वृष्टिरभवत् । स्वेदोदकेन गार्त्राकृन्तताऽभवत् । तथा वज्रजंघसंयोगेन तस्या
 मानसं हर्षयुतमभवत् ॥

२ तयोर्मदनकदने अलकरागेण शोभमानं तस्या विंबं-अधरविंबं
 ग्रस्तं वज्रजघेन तच्चुंबितमित्यर्थः । तदा मेरोःशृंगात् तारकासमूहैःपतितं
 अर्थात् वज्रजघेन दृढमाश्लिष्टायास्तनतटाद्वारगतमौक्तिकानि श्रुटितानी-
 ति भावः । चंद्रस्तिमिरनिकरव्याप्तो बभूव- अर्थात् विपरीतरते प्रवृत्ता-
 यास्तन्मुखं केशैर्व्याप्तं बभूवेति भावः । नवनीलकमलद्वयं लीलया चंचलं
 बभूव-रतिमुखानुभवने तस्या नेत्रे अर्धमीलितेऽभवतामित्यर्थः ॥

३ पापरहितत्वं गतकजलत्वं च । ४ अपगतरागत्वं अपगतापराध-
 त्वं च । ५ कर्मबंधान्मुक्तिः नीविबिस्त्रंघनं केशपाशशैथिल्यं च ।

(५६)

वज्रबाहुरदात्कन्यां वज्रजंघसहोदरीं ॥
अनुंदरीं चक्रवर्तिसुतायामिततेजसे ॥
चारुलक्षणसंपन्नश्चाक्रिसुनुस्तया बभौ ॥
ज्योत्स्नयेव सुधास्रतिः प्रभयेव च भास्करः ॥

इति श्रीमदर्हदासकृतौ पुरुदेवचंपूम्बंधे द्वितीयस्तवकः ॥



) तृतीयः स्तवकः (

अथ कदाचिच्चक्रधरकलितपूजासत्कारपूजितश्चक्रिप्रतिपादितां महतीं सेनां कोशदेशादिकं च प्रतिगृह्णानया श्रीमत्या पुरस्कृतः पित्रादिपरिवृतः, प्रस्थानसंसूचकभेरीभांकारपूरितभुवनतले वज्रजंघोऽनुव्रजितुमायातान्मंत्रिपुरोहितपौरवर्गान्नातिदूरे विसृज्य पुरस्तरंगितचतुरंगबलेन सह स्वपुरं प्रति निर्जगाम ॥

महीतलं तदा व्योमतलं चोच्चंकरेणुभिः

पुपुरे वज्रजंघस्य प्रयाणे परिजृम्भिते ॥ १ ॥

शंखास्तदानीं पृतनधिराजैरापूर्यमाणा द्वितयं निभेदुः ॥

शै तद्वियोगासहसज्जनानां वयस्ययूनां रभसेन खं च ॥ २ ॥

एवं प्रयाणपटुतरबलेन सह तोरणकेतुजालादिभिरलंकृतमुत्पलखेटकं पुरं समासाद्य तत्र गगनतलचुंबिसौधसमाश्रितानितंनिर्जिनकरोन्मुक्तकुमुमलाजोपहारसुरभितसविधप्रदेशो नरपतिभवनमाससाद् ॥

श्रीमतीं रमयामास वज्रजंघो विशालधीः ॥

मातापितृवियोगेन खिन्नां कोशघनस्तनीं ॥ ३ ॥

सापि कुरंगलोचना सखीनामग्रगण्यया पंडितया नृत्यगीतादिविनोदमनुभवन्ती क्रमेण पंचाशतं यमान्पुत्रान्प्रासोष्ट । अथ कदाचिन्माणिसौधाग्रविराजमानो वज्रबाहुमहीपतिः सुरार्धगाडिंडीरखंडमिव, व्योमलक्ष्मीहसितमिव, नभस्तरुकुसुमपुंजमिव, गगनकाननविहरमाणस्तंबैरैममिव, कंचन शारदनरिदं तत्क्षणविलीनं तं विलोकमानो वैराग्यायत्त-

१ अनुसृष्टु । २ उच्चैर्हस्तिभिः उच्चैर्धूलीमश्च । ३ सेनापतिभिः ४ सुखं ५ आकाशं । ६ देवनदीफेनसमूहमिव । ७ करिणमिव ।

चित्तस्तनयसमर्पितराज्यभारः पञ्चशतपृथ्वीपतिभिर्धीरप्रभृतिभिःश्रीमती-
तनयैश्च साकं जैनीं दक्षिणमुपादाय क्रमेण कैवल्यमुत्पाद्य परं धाममा-
ससाद ॥

पेत्रिकीं संपदं प्राप्य प्रकृतीरनुरंजयन् ॥

वज्रजंघ्रोऽपि वसुधां पालयामास सादरं ॥ ४ ॥

अथ वज्रदंतचक्रधरोऽपि स्वामिव सुरसभावं अतिदक्षं समासंमि-
वेशभासाद्य सद्गुत्तरत्नमंडितं सिंहासनमलंकुर्वीणस्तत्र समागतेन वम-
पालेन समर्पितं सामोदं भ्रमरहितं पद्ममार्जिघ्नस्तद्वंधमुधमधुकरं भिषि
तत्र संरुद्धं मृतं निरीक्ष्य मृशं निर्विण्णो, विरतविषयाभिलाषस्त
नयाय विदिननयाय अमिततेजोभिधानाय राजलक्ष्मीं प्रतिपादयितुका
मस्तस्मिन्सानुजे तपःसाम्राज्यभेव बहुमन्वाने, तत्सुताय पंडरीकाय
वदमजितपंडरीकाय बालाय राज्यमर्पयित्वा षष्टिसहस्रैर्देवीभिर्द्विश-
त्सहस्रैर्नरपालैः सहस्रैः सुतैः पंडितया च परिवृतो यशोधरयो-
गीन्द्राक्षिप्यं गुणधरनामानं मुनिवरमाश्रित्य सत्वरमदीक्षिष्ट ।

ततश्चक्रधरापायाल्लक्ष्मीमतिरगाच्छुचम् ॥

अनुंदर्यां सहोष्णांशुवियोगान्नालिनी यथा ॥ ५ ॥

बाले राज्यभरोऽर्पितः कथमयं बालो मया रक्ष्यते ।

पुष्यत्पक्षत्रलादृते किमधुना कर्तव्यमित्युत्कटं ॥

चिंताक्रांतमतिः स्वगाधिपसुतौ लक्ष्मीमतिः प्राहिणोत् ।

पत्रप्रोतकरंडकौ कुशलिनौ श्रीवज्रजंघं प्रति ॥ ६ ॥

तदनु करंडकास्थितपत्नार्थज्ञानेन निश्चितसकलोदंतः किंचिच्चिंता-
क्रांतस्वान्तः काश्यपिकान्तः कान्तायै श्रीमत्यै यथानिश्चयं वृत्तमिदं
त्रिवेद्यं, समाधास्य च समाकुलमानसां तां, कृतप्रयाणोद्यमः पुरतो
त्रिसृज्य चिंतागतिमनोगतिविख्यातौ दूतमुख्यौ, मतिवरानंदधनभिन्ना-

कंपननामधेयैर्महामंलिपुरोहितश्रेष्ठिचमूपतिभिः परिवृतश्चलन्तमपरमिष
जलधिं नलं पुरोघाय प्रस्थानभेरीरवपूरितमुवनोदरः प्रतस्थे ॥

रंगीत्तरंगमतरंगवती करीन्द्र—

यादःकुला बहुललोलकृपाणमत्स्या ॥

श्वेतातपत्रघनफेनविराजमाना

सा वाहिनी नरपतेः प्रजवं चचाल ॥ ७ ॥

घोटीटोपस्फुटितवसुधाधूलिकापालिकाभिः

शोषं याते दिवि भुवि लसत्सिंधुयुग्मे क्षणेन ॥

शुंडोद्गच्छजलकणभरैर्दानपूरैश्च वेगाः—

अन्वर्थाख्यैस्तादिदमुभयं पूरितं सिंधुरंभैः ॥ ८ ॥

ततश्च विकचकं सुमनिकरमत्युच्चतया तारागणामिव शिखरदेश-
लभ्रमुद्गह्रद्भिः पादपैरुपशोभितां निजसेनामिव महिषीसंमाधिष्ठितां-
कंचुकीपरिवृतां चमरंजातविराजितां च वनवीथिमासाद्य, तत्र कंस्य-

१ उच्चलदक्षा एव तरंगा यस्याः । नदीपक्षे उच्चलदक्षा इव तरंगा
यस्याः सा । २ करीन्द्रा एव यादःकुलं जलचरसमूहो यत्र । नदीपक्षे करी-
न्द्रसममजलचरमाणिधारिणी । ३ बहुचंचलकृपाणाः खङ्गाः एव मत्स्याः
यस्यांनदीपक्षे बहुचंचलखङ्गसममत्स्यधारिणी । ४ श्वेतातपत्राण्येव घनफेनो
यस्यां । नदीपक्षे श्वेतातपत्रसमघनफेनयुता । ५ वाहिनी नदी सेना च ।
६ दिवि भुवि च अश्वखुराविदारितमहीसमुत्थधूलिराजीभिः स्वर्णदीमही-
नदीयुग्मे शोषं गते सति शुंडानिर्गतजलकणैर्गडस्थलनिर्गतमदजलैश्च तदिदं
नदीयुग्मं यथार्थनामधेयैः सिंधुरैः पूरितं ॥ ७ वज्रजघनूपसेना राशीसमाधि-
ष्ठिता । वनपंक्तिश्च महीषीभिः सैरिभैः समधिष्ठिता । सेना कंचुकीपरिवृता,
अन्तःपुराधिकृतघुरुषैर्युक्ता वनवीथी च कंचुकीभिः सपैः परिवृता । ९ अथ-
रजातं प्रकीर्णकं वनवीथिपक्षे चमराणां मृगविशेषाणां जातं समूहः ।

चित्सरःसमीपदेशे शीतलसुरभिलमंदगंधवहमधुरसालिलसाल्लिवेशे नर-
पालः सेनां परितो विधाय शिबिरंमाससाद॥

कांतारचर्या संगीर्य पर्यटंतौ मुनीश्वरौ ॥

ददर्श धरणीपालः स तत्रांबरचारिणौ ॥ ९ ॥

उत्थाय वेगेन धराधिराजः कृतांजलिर्भक्तिसमर्पितार्घ्यः ॥
प्रणम्य कांतासहितो मुनीन्द्रौ प्रवेशयामास निजं निकार्यं१०

तत्र विशुद्धमातिरसौ नरपतिर्दमधरसागरसेननाम्ने प्रथितमहिम्ने
शिथिलितभवनिगलाय मुनियुगलाय तस्मै विधिवदाहारं दत्त्वा, रत्नवृष्टि-
पुष्पवृष्टिगगनतरंगिणीतिरंगवाहिमंदमारुतदुंदुभिध्वनिजयघोषणारूपाणि
पंचाश्रर्याणि विलोकमानः, प्रणम्य संपूज्य मुनिपुंगवौ विसृज्य
विबुध्य च कांचुकीयादिमौ चरमात्मतनुजौ, ससंभ्रमं श्रीमत्यासह
सर्पितः पुनस्तन्निकटमासाद्य, प्रथमं गृहस्थधर्मं स्वस्य श्रीमत्याश्च
भवावलिं च श्रुत्वा सादरमेवं पप्रच्छ ॥

स्वबंधुनिर्विशेषा मे स्निग्धा मतिवराद्यः ॥

मुनीश्वर! भवानेषां मह्यं ब्रूहि दयानिधे! ॥ ११ ॥

इति पृष्टो नरेन्द्रेण मुनीन्द्रस्तुष्टमानसः ॥

अवधिस्पष्टनयन इदमाचष्ट सादरं ॥ १२ ॥

अयं मातिवरो जंबूद्वीपपूर्वविदेहवत्सकावतीविषयप्रभाकरी-
पूर्यामतिगृद्धो नाम नरपालो जातस्तत्र बन्हारंभपरिग्रहवैभवविजृ-
मितनरकायुष्यः पंकप्रभानाम्नि नरके संजातनारकभावो दशसागरो-
पमास्थितिस्ततो निष्पत्य पूर्वोक्तनगरसमीपविलसिते निजधननिक्षेप-
पर्वते शार्दूलः समजायत ॥

कदाचिद्विजिगषियाप्युत्थितं निजानुजं निवर्त्य तन्महीधरमधि-
वसंतं सानुजं प्रीतिवर्धनं नाम महीरमणं, पुरोधाय मेधावतामप्रणीरत्र
मुनीश्वराहारदानेन तव महान्लाभो भवितेति प्रतिपाद्य मुनीश्वरसमा-
गमोपायमप्येवं कथयांबभूव ॥

प्रकीर्यतां पुष्पैरलिकुलकलारावमुखरैः

पयोभिः सिच्यंतां घुसृणरसमिश्रैः सुरभिलैः॥

पुरीरथ्याः पृथ्वीपतिरयमितो यास्यति मुधा

ध्वजान्बद्ध्वा सौधेष्वपि तनुत भोस्तोरणगणान्॥१३॥

इति पुरे घोषणायां दत्तायां तथालंकृतं नगरं अप्राप्तुक्त्वेनात्म-
नो विहारयोग्यं मत्वा कांतारचर्यां संगीर्य मुनिवरो यास्यति ॥

एवं पुरोधोवचनमंगीकृत्य धरारमणस्तथा कुर्वाणस्ततःक्रमेण
समागताय पिहिताखवनाममुनिवराय विधिवदाहारं दत्त्वा निखि-
पनिपातितां वसुधारां विलोकमानस्तदानीमये धरारमण अस्मिन्महीधरे
भवदीयदानवैभवविजृम्भितरत्नवृष्टिनिरीक्षणक्षणजनितजातिस्मृतिः संत्य-
क्तशरीराहारः कोऽपि शार्दूलः शिलातले निविष्टः सोऽयं
त्वयोपचर्यतां । अयं किल पुरुनंदनो भूत्वा चक्रवर्तितामेत्य परं
धाम ब्रजिष्यति इति मुनिवरज्याहारविस्तृतविस्मयो मुनिना समं
गत्वा शार्दूलस्य सपर्यां विस्तारयामास ।

तदनु तेन मुनिशार्दूलेन स्वर्गां भवेति कलितकर्णजापः श्ला-
दूलोऽयमष्टादश दिवसैस्त्यक्ताहारपरिग्रहो दिवाकरप्रभाविख्यात-
विमाने श्रीमदैशानकल्पे दिवाकरप्रभो नाम देवो बभूव ॥

तदानीमुदारमिममाश्चर्यं दृष्ट्वा तस्य नरपालस्य चमूपतिस-
न्निवपुरोधयः परामुपशांतिमुपागता नृपदानानुमोदेन कुरुष्वार्याः संजा-

तः कालात्तेन नवैशानकल्पप्रभाकाचनरूपितारूपेषु विमानेषु प्रभाकर-
कनकप्रभञ्जननामधेयाः सुराः समजायत ॥

कलित्तांगभवे युष्मत्परिवारामरानिमान् ॥

चतुरश्रतुरान्धीरान्धुरीणानवधारय ॥१४॥

ततः प्रच्युत्य शार्दूलचरः सुरः श्रीमतीसागरयोः सुतस्तव
मन्त्री मतिवरः समजायत ॥

प्रभाकरश्च नाकात्प्रच्युत्य आजीवापराजितसेनान्योर्नदनोऽय-
मक्षपनो बभूव ॥

कनकप्रभस्तु तस्मात्प्रच्युतोऽञ्जन्तमतिश्रुतकीर्त्योः सुतोऽयमा-
नन्दस्तव पुरोधो बभूव ॥

प्रभञ्जनस्ततः प्रच्युत्य धतदत्ताधनदत्तयोस्तनूजो धनमित्रस्तव
श्रेष्ठी समजायत ॥

इषां मुनीन्द्रस्य गिरं निश्चम्य तौ दंपती धर्मरतावभूतां ॥

कमल भूयोऽपि मुनीन्द्रमेनं धरापतिर्विस्मयदत्तचित्तः ॥१५॥

जमो नकुलशार्दूलगोलांगूलाः ससूकराः ॥

कस्मादत्रैव तिष्ठन्ति त्वन्मुखार्पितदृष्टयः ॥ १६ ॥

इति राज्ञानुशुक्तोऽसौ चारुपर्षिरुवाच तं ॥

वचश्च यस्य तेजश्च भास्वद्वर्णं विराजते ॥१७॥

अथ किञ्च व्याह्यो भवान्तरे एतद्देवाखिदोभितहस्तिनानगरे
कञ्जतीसागरदत्तकोर्षेयदंपत्योरुपसेनानम्नाः सूनुर्भूत्वा वसुधाधेदस-
निभादप्रत्यारूक्मन्त्रोधात्संजनितातिर्यग्मायुष्यः, पृथ्वीपतिकोष्ठमगरे

१ यस्य क्वो भास्वद्वर्णं उज्ज्वलाक्षरसंपन्नं, यस्य तेजश्च उज्ज्वलकान्ध्या
सुकं विराजते ।

विभ्रुत्तान्पुत्रादिर्भक्त्या वृत्ततेषुत्सादिकं वेदव्याजनेभ्यो वदामस्तद्वृत्तांत-
ज्ञेन राज्ञा बांधितश्चपेटचरणघ्रातादिभिर्मृत्वा इह व्याघ्रो बभूव ॥

एष किल वराहः पूर्वभवे विजयनाम्पुरे वसंतसेनामहानंदयो
राजदंपत्योर्हारिवाहननामा पुत्रो भूत्वा अप्रत्याख्यानमानमस्थिसमं
बिभ्राणः पित्रानुशासनमसहमानः शिलास्तंभजर्जरितमस्तक आर्तो
मृत्वा वराहोऽजायत ॥

अयं खलु वानरः पूर्वभवे धान्यनाम्नि नगरे सुदत्ताकुबेरयो-
र्वैश्यदंपत्योर्नागदत्तनामा नंदनः संजातो मेषशृंगसमाद्यप्रत्याख्यानमा-
यामाक्षितः कदाचिच्चिजानुभाविवाहार्थ एव स्वापणे विस्मसितस्वा-
पतेयसंबायाभादवानायां तद्वचनोपायमजानानास्तिर्षगायुर्वक्षेन गोसं-
गुलो बभूव ॥

अयं किल नकुलो भवान्तेर सुप्रतिष्ठितपुरे धनलोलुपः कांदै-
विकनामा लोलुपो भूत्वा, चैत्यालयनिमीपणोद्यतस्य नरपालस्येष्टिका-
वोष्टिपुरुषान्वशीकृत्य तेषामपूपादिप्रदानेन धनेष्टिकासंबन्धं संगृह्णान-
स्तत्र कासुचित्सुवर्णशलाकाविलोकनेन विवर्धितलोभः कदाचित्पुत्र-
मिष्टिकासंग्रहाय नियोज्य स्वसुताग्रामं गत्वा ततः प्रतिनिवृत्तस्तथा
नाचरितवतः पुत्रस्य शिरस्तटं लगुडताडनादिभिः स्वचरणाभ्यां समं
निर्मिच्छ राज्ञा च घातितो नकुलत्वमप्रत्याख्यानलोभेन समुपाजगाम ॥

बुध्मदानसमीक्ष्येन परमं शोदं गतास्तत्क्षणे

ज्ञाप्ताः पूर्वभवस्मृतिं प्रातिगता निर्घेदशुर्चीपते । ॥

त्वद्दानाजुषतेः कुरुष्वतितरां बद्धायुषोऽमी मृगाः

निःशंकाः पुरतः स्थिताः कुतुकिता धर्माश्रुतास्वादने ॥१८॥

१ कांदविकः कांदवं अपूपादिभक्ष्यं तत्पण्यमस्वेति कांदविकः ॥

जमी किल भवदीयाष्टभवपर्यन्तं भवतैव समं दिव्यमानुषगोचरान्भो-
गाननुभूय ततः सेत्स्यन्ति ॥ इयं च श्रीभती भवतीर्थे दानतीर्थप्रवर्तकः
श्रेयान्कुमारो भूत्वा शाश्वतं पदमवाप्स्यति ।

इति सुवचनमाध्वीं कर्णपात्रेण पतिवा
मुनिवरमभिवंध्यावासमागान्महीशः
तदनु च मुनिवर्यौ मेरुसंकाशधैर्यौ
विदिधतुरुशोभौ वार्तमार्गप्रवृत्तिं ॥ १९ ॥

भूपतिश्च तदुणाध्यानसमुत्कण्ठितचेतास्ताद्दिनं तत्रैवातिवाह्यापरे-
द्युर्बलेन सह प्रस्थाय प्राविश्य च पुंडरीकिणीं पुरीं शोकाक्रान्तमती
लक्ष्मीमतीमनुंदरीं च समाश्रास्य निरुपप्लवं च राज्यं मंत्रिमंडलमंडिते
पुंडरीके नरपुंडरीके निवेश्य यथापुरं निजपुरं अभिजगाम ॥

किमेष सुरनायकः किमु सुमोहसत्सायकः
किमाहिततनुर्मधुः किमुत भूमिमाप्तो विधुः ॥
इति क्षितिपतिः पुरीसुकुचकुंभविंवाधरी-
गणेन परिशंकितो गृहमगाद्रजैर्मंडितः ॥ २० ॥

स किल तत्र विचित्रप्रेतीकशोभाभिरामया रामया सह सभ-
स्तत्रतुविस्तारितानिस्तुलभोगाननुबोभूयमानः कदाचन मदनसहकार-
सहकारपल्लवतल्लजसमुल्लसन्मधुरसमये वसंतसमये, मधुमासलक्ष्मीमिव

१ वातमार्गो नमः । २ नरेशु पुंडरीकः श्रेष्ठः तस्मिन् । ३ सुमैः पु-
ष्पैरुल्लसन्तः सयका यस्य सः पुष्पबाणो मदन इति भावः । ४ शरीरं
५ आम्बुवृक्षः ।

तिलैकशोभितसुरुचिरसालकाननां सद्यस्तनस्तबकविराजितां कलकंठा-
 लापमनोहरां तां नितबिनीं रमयन्मालिकामतालिकाविकासमूले निदाघ-
 काले, धारागृहेषु चंदनद्रवसिक्तांगीं तां तन्वंगीमालिगन्प्रावृषेण्यदि-
 वसेषु वर्षालक्ष्मीमिवांबरोल्लासितपीनपयोधरामभ्रमितां सज्जघनां तटिद्व-
 त्कांतिविराजितां च तामविरलं परिरंभमाणः, शरदि च शारदलक्ष्मी-
 मिव राजहंसमनोरमां रमयन्नयमनल्पसमयं गमयामास ॥

कदाचन माणिप्रभातरलहेममंचांचिते ।

तया सह धरापतिः पिहितरन्नचातायने ॥

स वै शयनमंदिरे सुरभिःपुष्पमावृते ।

सुषुप्तिसुखमन्वभूत्स्तनतटाग्रजाग्रत्करः ॥ २१ ॥

तत्रागरुल्लसद्गुणिरुद्धश्वासनिर्गमौ

दंपती तौ निशामध्ये दीर्घनिद्रामुपेयतुः ॥ २२ ॥

अथ जबुद्धीपसुपर्वपर्वतोत्तरदिशासमाश्रितेषु मधुमैरेयांदिरेसभेद-
 प्रदानप्रवर्णमंदांगैः, पटहमर्दलतालकाहलमल्लरीशंखप्रमुखनानावादिप्र-
 विधानैरातोर्धागैर्मंजारेकेयूरहाररुचकमुकुटांगदादिभूषणवितरणप्रवीणैर्भू-
 षणांगैर्नानाविधमाल्यकर्णपूरादिदानशौडैर्माल्यांगैर्निजतेजोविजृम्भितमंदां

१ वसंतलक्ष्मीः तिलकवृक्षशोभितमनोहसालवृक्षवना । श्रीमत्यां
 सौभाग्यतिलकशोभितमनोहरा चूर्णकुंतलपहितमुखा । मधुलक्ष्मीः
 नूननस्तवक-पुष्पगुच्छविराजिता भवति, श्रीमत्यपि स्तनरूपगुच्छकविराजिता ।
 मधुलक्ष्मीः कलकंठालापमनोहरा २ प्रावृषेण्यलक्ष्मीः अंबरे नभसि उल्ल-
 सितपीनपयोधरा शोभितनिबिडाभोदा । इयं च श्रीमती अंबरे वस्त्रे उल्ल-
 सितौ पीनौ पयोधरौ स्तनौ यस्या एतादृशा । ३ अभ्रं इता पक्षे अभ्रमिता
 भ्रान्ति (हितेत्यर्थः) ४ सजा घना यस्यां सत् जघनं यस्या इति च । ५
 राजहंसाः मरालास्तैर्मनोरमा । राजसु नृपेषु हंसः श्रेष्ठो बज्रजघो नृपतिस्तस्य
 मनोरमा । ६ मरणं । ७ मद्यं । ८ वादित्रांगैः । ९ लजावशेन
 ५ पु चंपूः

क्षयशेनेव तत्र प्रवेष्टुमक्षमान्सूर्याचंद्रादीन्विदधानैर्माणप्रदीपदानैर्धीर्भागै-
 र्दिवाकरनिशाकरचिक्कारधीरैर्ज्योतिरगैस्तुंगतमहर्म्यमंडपसमागृहहाटक-
 मयनाटकशालास्थूलक्ष्यैर्गृहांगैः, सुभ्रामपि सुधां शर्करामपि शर्करा
 विदधानान् वीथेवृद्धिकारानाहारान्ददानैर्भोजनांगैः, स्थालचैषकभृंगा-
 रकरकादिवितरणोदारैर्भोजनांगैश्चीनपट्टुकूलप्रवावारपारिधानप्रदानचतुरै-
 र्वस्त्रांगैश्च दशप्रकारैः केवलमवनीसारैः कल्पपादपत्रैः परिशोभि-
 तेषु, चतुरंगुलसंमितया धरणीरमणीविधृतहरितांशुकशकासंपीदकया
 तृण्यया विराजितेषु, सुरभिसंचारसमीरकिशोरसमानीतकुसुमरजः-
 पुंजर्पिजरितनभोभागतया संदानितवितानेष्विव विलसमानेषु उत्तर-
 कुरुषु श्रीमतीवज्रजंधौ पात्रदानप्रभावेण जर्पतितां संपादयामासतुः ॥

प्रागुक्ताश्च मृगा जन्म प्रापुस्तत्रैव भद्रकाः ॥

पात्रदानानुभेदेन परमं पुण्यमाश्रिताः ॥ २३ ॥

तत्र च मतिवरादयस्तद्वियोगविजृंभितशोकास्तदानीमेव दृढधर्म-
 नान्नो मुनिवर्यस्य समीपे जैर्नी दीक्षामाश्रित्य दुश्चरं तपस्तप्त्वाधो
 ग्रैवेयकस्याधोविमानेऽहमिद्रपदमासेदुः ॥

छायासु कल्पकतरोः कमनीयमूर्ती

तौ दंपती ललितकामकलाविलासैः ॥

चिक्रीडतुर्महितकल्पकपादपस्य

लक्ष्म्यां प्रदत्तनयनौ नयनाभिरामौ ॥ २४ ॥

कदाचिदयं ज्योमपथप्रकाशमानं सूर्यप्रभदेवविमानं दृष्ट्वा
 जातिस्मरतामासाद्य प्रबुद्धः प्रियया सह दूरादागच्छंतौ चारणमुनीद्वौ
 समीक्ष्य नलिन्या समं दिवस इव सूर्यप्रतिसूर्यौ प्रत्युद्गच्छन्नानदंबाप्प-

१ वानपात्रं २ समूहैः । ३ तुषानां समूहस्तृण्य । ४ पतिपत्निभावं

विंदुसंदोहस्तत्पादौ क्षालयन्निव प्रणम्य सुखोपविष्टौ तावेवं पप्रच्छ ॥
 अहो मुनीन्द्रावरविंदबंधू युवां ध्रुवं यन्मम चित्तपथं ॥
 भावत्कपादांगमजातबोधं प्रसादमाध्वीकरसं प्रसूते ॥२५॥
 भगवंतौ ! युवां कृत्यौ कुतस्त्यौ किं नु कारणं ॥
 युष्पदागमने ब्रूतमिदमेतत्तथाद्य मे ॥ २६ ॥
 इति प्रश्नं समाकर्ण्य मुनिर्ज्यायानभाषत ॥
 दंतांशुमंजरीपुंजैर्दिशः सुरभयन्निव ॥ २७ ॥

अहं किल पुरा भवद्दीयमहाबलभवे भवत्सचिवाग्रणीः स्वयंबुद्धः
 कर्मनिबर्हणस्य जैनधर्मस्योपदेष्टा त्वद्वियोगाज्जातनिर्वेदां दीक्षित्वा
 सौधर्मकल्पविलसमाने स्वयंप्रभविमाने मणिचूलनामा सुरः संजातः
 साधिकसारोपमायुष्कः ततः प्रच्युतो जंबूद्वीपपूर्वविदेहपुष्कलाबती-
 विषयपरिशोभितपुंडरीकिणीनगर्यां सुदूरीप्रियसेनाब्ध्ययो राजदंपत्योः
 प्रीतिकराख्यातो ज्येष्ठः सुतः समभवं ॥

ततश्च प्रीतिदेवनाम्ना मम कनीयसानुजेन सह स्वयंप्रभजिनसमीपे
 जैर्नां दीक्षामासाद्यास्थाय च तपोबलेन चारणपदं पातदानप्रभावेण
 भवंतमिहसंजातमवाधिविलोचनेन विज्ञाय प्रबोधयितुमागतौ स्तः ।

महाबलभवे भवान्मम सुबोधनादर्शने
 न शुद्धिसुपसेदिवान्मबलभोगकांक्षावशात् ॥
 ततो विमलदर्शनं विदितनिर्वृतेः साधनं
 गृहाण गुणवारिधं ! तव तु लब्धकालोऽधुना ॥२८॥
 शमादर्शनमोहस्य सम्यक्त्वादानमादितः
 जंतोरनादिमिथ्यात्वकलंककलितात्मनः ॥ २९ ॥

निर्भिद्य मिथ्यात्वमहांधकारमुदेति सदृशनातिगमरश्मिः॥
तेन प्रबोधं विमलं चरित्रमाराधयन्राजति भव्यजीवः॥ ३० ॥

जीवादिमोक्षपर्यंततत्त्वश्रद्धानमंजसा॥

त्रिभिर्मूढैरनालीढमष्टांगं विद्धि दर्शनम् ॥३१॥

तस्य प्रशमसंवेगावास्तिक्यं चानुकंपनं॥

गुणाः श्रद्धारुचिस्पर्शप्रत्ययाश्चेति पर्ययाः ॥३२॥

तथा जिनेंद्रसंदाशीतमोक्षमार्गादिषु शंकापनयनं, भोगाकांक्षासु
विमुखता, मुनिजनतनुषु विचिकित्साविरहः, त्रिमूढतापायः, उपगृहनं,-
सद्धर्मपदच्युतभव्यसंहातिस्थापनं, विमलगुणवत्सलता, श्रीमज्जनशासन-
प्रभावना चेति अष्टौ गुणाः सम्यक्त्वावयवाः प्रतिपादिताः ॥

मुक्तिश्रीहाररत्नं महितमाहिमसदृशनं धत्स्व चित्ते

यद्धृत्वा भव्यजीवो हृदि सपदि चिरं सौख्यमुद्वेलमेति ॥

अंब! त्वं चाविलंबं भज भवजलधेर्दुस्तरस्यापि नावं
सदृष्टिं स्वैणहेतोः किमिति हृदि सदा खिद्यसे चारुनेत्रे! ॥३३॥

इति मुनिवचनेन प्रापतुः पुण्यवंतौ

सपदि विमलसम्यग्दर्शनं दंपती तौ ॥

दधुरधिहृदयं ते व्याघ्रमुख्यार्यवर्या

नतमुनिपदपद्मा दर्शनं काललब्ध्या ॥ ३४ ॥

एवं बोधयित्वान्तर्हिते चारणयुगले किञ्चिदुत्कंठितमानसौ सम्य-
क्त्वभावनापरिशिलनलालसां सुचिरं भोगाननुभूय जीवितांते सुखो-
ज्जितप्राणौ तौ जायारमणौ पुण्यवशेन गृहाद्गृहांतरमिवैशानकल्प-
मासाद्य देवभूयमुपजगमतुः ।

तत्र किल विचित्रमुखैकताने श्रीप्रभविमाने वज्रजंघार्यः श्रीधर-
नामा सुरवर्यः, श्रीमत्यार्या च स्वयंप्रभविमाने तत्समाननामधेयो-

देवः, शार्दूलार्यश्च तत्कल्पविलसिते चित्रांगदविमाने चित्रांगदा-
 ष्वरः, सूकरार्यश्च नंदाख्यविमाने मणिकुण्डलीत्रिदशः, कीशार्यश्च
 जंघावर्तविमाने मनोहरसुमनाः, नकुलार्यश्च प्रभाकरविमाने मनो-
 यथनिर्लिप्तः समजायत॥

पुण्योदयेन फलितं सुरलोकसौख्य-

मासेदुषामतितरां श्रुसदाममीषां ॥

श्रीमत्सैरस्थितिरुोभ्रुवि कल्पकटु-

क्रीडावने च समभूद्भूत नैव चाभूत् ॥३५॥

नाकनारीमुरवांभोजभ्रमरः श्रीधरः सुरः ॥

बुभुजे सुचिरं भोगान्कंदर्पसदृशाकृतिः॥ ३६ ॥

यद्देव्यो यश्च सन्मुख्यः सुमनोर्जनितांतभाः ॥

श्रीसारसदृशः पुष्यद्विलांसगमना अहो ! ॥ ३७ ॥

यश्च यत्परिवाराश्च सुशोभनमनाः सुराः ॥

सामोदा सुमनोमाला यस्य पार्श्वेऽप्युरःस्थले ॥ ३८ ॥

१ देवः । २ देवानां ३ देवानां वक्षसि शोभायुक्तंकटाभरणस्थितिः
 कल्पदृवने सरोवरस्थितिः । पुनर्देवानां वक्षसि लक्ष्म्या मात्सर्यस्थितिः
 कल्पद्रूपवने संपदो मात्सर्यस्थितिर्नाभूत् ॥ ४ देव्यः प्रशस्तवदनाः सुरोऽयं
 पुनः सतां मुख्यः । ५ सुमनोज—नितांतभाः शोभनमदन इवाधिककांति-
 मात्र । देवीपक्षे सुमनःसु देवीषु जायते नितांत भाः कांतियांसां ताः ।
 देवतासु अधिककांतिसपत्न्याः अस्य सुरस्य देव्य इत्यर्थः । ६ लक्ष्मीस्वारस्य
 सदृशा देव्यः । संपत्सारेण सदृशोऽयं सुरः । ७ पुष्यद्विलासेन गमनं गति-
 र्यासां ताः । पुष्यद्विलासं गच्छति मनो यस्य सः पुष्यद्विलसगमनाः विपुल
 सुखासक्तचित्तः इति भावः । ८ सुष्टु शोभनं मनः यस्य एतादृशो देवः ।
 यत्परिवारश्च सुष्टु शोभनं नमनं येषां ते । ९ यस्य पार्श्वे सुमनोमाला देव-
 पंक्तिः च यस्योरक्षि सुमनोमाला पुष्पमाला॥

बधोरःस्थलमाभिता मम हठाभेवं मनोऽस्मितो—
 छासैर्हारसितांशुकं च हरते नित्यं कलानां निधेः ॥
 भूषाभिः किल लोकबाधववसून्मुष्णाति तृष्णाकुले-
 स्यालोच्यैव जहार बलममरो देव्या रते श्रीधरः ॥३९॥

अथ श्रीप्रभाद्रिविलसमानमुत्पन्नकेकलज्ञानमहिमानं जगत्प्रीति-
 करं प्रीतिकरं निजगुरुमासाद्याभ्यर्च्य च तं सर्वज्ञं महाबलमवेऽस्म-
 न्मन्त्रिणस्त्रयः कुदृष्टयः कीदृशीं गतिं प्राप्ता इति पृच्छ ॥

इति पृष्टः समाचष्ट सर्वज्ञः सुरबंधितः ॥

अस्यान्तर्ध्वीतसंतानमपाकुर्वन्दर्चोऽशुभिः ॥ ४० ॥

पुरा खलु भवति स्वर्गं गते लब्धबोधेषु चास्मासु दुर्मूर्तिं प्राप्सौ
 संभिन्नमहामती गाढांधतमसपदं निगोदास्पदमुपजग्मतुः । शतमतिश्च
 मिथ्याज्ञानप्रभावेन द्वितीयनरके वाचामगोचरदुःखमनुभुंक्ते ॥

इति वचनमुदारं कर्णदेशे वितन्वन्

शिरसि चरणयुग्मं तस्य भक्तिं च चित्ते ॥

शतमतिमातीखिन्नं धर्मनिष्ठं विधातुं

सपादि नरकमागात्तद्वितीयं सुरोऽयं ॥ ४१ ॥

या कल शर्कराप्रभा नामा जाज्वल्यमानज्वलनशिखाप्रतप्त-
 भूमिभागा, दुःसहदुःस्पर्शस्फुल्लिभकणसंगतवातपरीतांबरतल्लुंबिविग-
 लदंबुधरनिपतिततप्तांशुवृष्टिदुरवगाहा, विततविषवल्लीसंललितासिपत्त-
 वनपातितप्रहरणमयपत्रविदीर्णप्रतीकनारकजनाक्रोशमुस्सरितदिगंतरा सं-
 तप्ताथोमयपुत्रिकासमालिङ्गितनारकतरंगितदुःखाक्रंदनधोरा, भस्माग्नि-
 दीपितनवायसकेटकपरिमेदुरशास्मलीवृक्षेषुः क्रोधाकरैः परैः समारो-

प्यमाणानामूर्ध्वार्धःकृष्यमाणानां च पुरुषाणां क्षतैजपरिवाहपरितमहा-
मागा, नानर्थभाननारककरकलितशूलाग्रकीलिताभ्रभागबंध्रम्याणानां
शोणितारुणविम्राणां केषांचिद्गात्रखडैर्विकीर्णा विराजते ॥

तत्रावलोक्य शतबुद्धिमसौ सुराग्र्यः

किं भद्र वेत्सि खचरेंद्रमहाबलं मां ॥

मिथ्यात्वदुर्णयवशात्तव दुःखमेतत्

मासं विधेहि हृदि दर्शनमित्युवाच ॥४२॥

इति बोधितोऽयं गृहीतसम्यक्त्वधृतिः शतमतिः काष्ठान्ते
निरयान्निर्गत्य, पुष्करार्धद्वीपपूर्वार्धपरिशोभितप्राग्बिदेहप्रकाशमानमं-
गलावतीविषयसंगतरत्नसंचयनगरमधितिष्ठतोः सुंदरीमनोहरनाम-
धेययो राजदंपत्योस्तनयो जयसेनाभिधानः संजातः । पाणिग्रहण-
भ्रारंभे करुणाकरेण श्रीधरामरेण नारकीं वेदनां बोधितो निरस्तवि-
षयाभिलाषस्तत्क्षणमेव यमधरं नाम गुरुवरं समाश्रित्य, दुश्चरणतपश्च-
रणदक्षः कालांते ब्रह्मेन्द्रो भूत्वा सुस्पष्टावधिलोचनस्तस्माल्लोकादागत्य
कल्याणमित्रं श्रीधरमतिमात्रं पूजयामास ॥

तदनु श्रीधरोऽपि स्वर्गाच्छ्युत्वा जंबूद्वीपप्राग्बिदेहमहितमहावत्स-
कावतीविषयविराजमानसुसीमानगरपतेः मुद्गाष्टिनरपतेः सुंदरनंदायाः
सुविधिनाम सूनुरजायत ॥

सोऽयं कलानिधिरिति प्रथितोऽपि भास्वान्

सौम्योऽपि मंगलतनुः सुमना नरोऽपि ॥

बाल्ये रराज सुविधिर्मदवर्जितोऽपि

श्रीसुप्रतीकविदितोऽपि च सार्वभौमः ॥ ४३ ॥

प्राणोऽपि जगतां सोऽयं प्रचेता राजनन्दनः ॥

नरसार्थहिता यस्य सरसार्थहितापि गीः ॥ ४४ ॥

स किल यथाकालं परिगृहीतसत्कलत्रः पितुरुपरौषेन प्राप्त-
राज्यभारश्चक्रधरस्याभयघ्नोषाब्हयस्य स्वस्त्रियोऽयं चाक्रिसुतां मनो-
रमां उद्धाह्य तथा सह रममाणो राज्यमनुशशास ॥

यस्य च पुरं रंगोऽज्ज्वलं तुरंगोऽज्ज्वलं चतुरंगोऽज्ज्वलं च नीप-

१ सोऽयं नृपः कलानिधिरपि चंद्रोऽपि भास्वान् सूर्य इति विरुद्धं ।
तत्परिहारः चतुरःषष्टिकलानिधिरपि प्रकाशमान् ॥ सौम्योऽपि मंगलतनुः सौमस्य
अपत्यं पुमान् सौम्यः बुधग्रहः बुधग्रहोऽपि मंगलग्रह इति विरुद्धं । तत्परिहारः
सौम्योऽपि मनोरमोऽपि मंगलतनुः शोभनशरीरः । नरोऽपि सुमनाः देव
इति विरुद्धं । तत्परिहारः सुष्टु शोभनं मनश्चित्तं यस्य सः । मदवर्जितोऽपि
श्रीसुप्रतीकोऽपि सार्वभौमः यः मदजलवर्जितोऽपि श्रीसुप्रतीकीदृग्गजः
सार्वभौमीदृग्गजश्चेति विरुद्धं । तत्परिहारश्चायं यः गर्वराहितः श्रिया शोभमानं
प्रतीकं शरीरं यस्य तथा सार्वभौमो नृपः । २ यः प्राणोऽपि वायुरपि
प्रचेता वरुण इति विरुद्धं । परिहारश्च यः जगज्जीवनस्तथा प्रकृष्टं चेतो-
मनो यस्येति विद्वानिति भावः । यस्य सरसार्थहितापि गीर्नरसार्थहिता इति
विरुद्धं । तत्परिहारश्चायं शृंगारादिरसयुक्ता पदार्थप्रतिपादिनी हितकारिणी
तद्वाणी, नराणां सार्थः समूहस्तद्वितकरीति च । ३ रंगोऽज्ज्वलं-समामंडपोऽज्ज्वलं
४ चतुरंगोऽज्ज्वलं अश्वकरिरथपक्षिमिश्रितः स्याधनेः नैवैर्युक्तं ।

हेद्या वनीपहद्या अवनीपहद्याश्चरामाः ॥

आर्याधिकानंददो भार्याधिकानंददः सभार्याधिकानंददश्च पृथ्वीपतिः ॥

मारविलासितं कुमारविलासितं सुकुमारविलासितं च यस्यांतःपुरं ॥

वरतोर्लासिता नवरतोर्लासिता अनवरतोर्लासिता च वनिताजनता ॥

यस्य च यशोमाला राजमनोरमा सुरराजमनोरमा च ॥

यस्मिन्शासति महीवलयं सुवृत्तस्य कुचस्य कठिन
इति पीडा, अपापस्य कूपस्य विरस इति खननं, सुगुणस्य मुक्ताह-
रस्य अंतश्छिद्र इति भंगः, मंहातपास्थितिमहितस्य सरोजस्य सपंक
इति मीलनं, सुभ्रूषितानां कुंतलानां वक्रा इति आकर्षणं, सुर-
क्तस्य वनितोष्ठस्य अघर इति खंडनम् ॥

१ यस्य आरामा वनीपहद्याः कदंबवृक्षमनोशाः, वनीपहद्याः
वनपालकमनोरमाः, अवनीपहद्याः अवनी पान्ति इति अवनीपा राजानः
सैर्मनोहराः २ मदनः ३ बालको युवराजश्च । ४ उत्कृष्टता । ५ नूतनसंभोगः ।
६ अनवरतं नित्यं । नित्यानवरताजलांत अमरः ७ यास्मिन्नूपे शासति
सुवृत्तस्य सुचरितस्य पीडा नास्ति परं सुवृत्तस्य शोभनवर्तुलाकारस्य कुचस्यैव
कठिनत्वात्पीडा अस्ति । ८ तत्र अपापस्य पापरहितस्य जनस्य खननं
अपमानो नास्ति परं अद्भिः रहितस्य कूपस्य विरस इति जलरहित इति
खननं अस्ति । ९ शोभनगुणयुतस्य जनस्य न भंगः किंतु तंतुयुक्तमुक्ता
हारस्य सच्छिद्रस्य भंगोऽस्ति । १० अधिकतपश्चरणेन पूज्यस्य मुनेः मलिनं
चक्रोचो नास्ति । किंतु अधिकसूर्यातपस्थितस्य कमलस्य कर्द्दमोत्पलत्वात्मी-
लनं चक्रोचोऽस्ति । ११ विद्वद्भूषितानां जनानां क्रा इति नास्त्याकर्षणं
परं पुष्पालंकृतानां शिरोबहाणां वक्रत्वादाकर्षणमस्ति । १२ सुरक्तस्य पर-
चुम्बस्य खंडनं नास्ति परं अरुणस्य ओष्ठस्य अघरंचुम्बनमस्ति ॥

एवं शासितराजस्य रथमाणस्य कांतया

स्वयंमभो दिवश्च्युत्वा केशवाख्यः सुतोऽजनि ॥४५॥

वज्रजंघभवे यासौ श्रीमती तस्य बल्लभा ॥

तस्मिञ्जाते सुते राज्ञः प्रीतिरासीद्द्वरीयसी ॥ ४६ ॥

इहैव किल सुरलोकनिकाशे देशे शार्दूलचरश्चित्रांगदेवः स्वर्गात्प्र-
च्युत्य विभीषणनृपालस्य प्रियदत्तायां वरदत्तनामसूनुरजायत ॥

मणिकुंडली चानंतमतिनदिषेणयो राजदंपत्योर्वरसेनसमाह्वयः
पुत्रो बभूव ॥

मनोहैरश्चंद्रमतिरतिषेणनाम्नो राजजायापत्योश्चित्रांगदः पुत्रो
बभूव ॥

मनोरथोऽपि चित्रमालिनीप्रभंजनयोः क्षत्रियभार्यापत्योः प्रशांत-
मदनो नाम नंदनोऽजायत ॥

तदनु चक्रधरेणाष्टादशसहस्रनृपपरिवृतपार्श्वभागेन सममेतेषु विम-
लवाहारुयं जिनमाश्रित्य प्रव्रज्यामास्थितेषु, मुविधिभृपालस्तु पुत्रस्नेहेन
गार्हस्थ्यं त्यक्तुमक्षमस्तत्क्षणमुत्कृष्टोपासकस्थाने दुश्चरं तपस्तप्त्वा,
प्राणान्ते जैनीं दीक्षामासाद्य सम्यगाराधितमोक्षमार्गः समाधिना
त्यक्ततनुरच्युतेद्रो बभूव ॥

केशवश्च परित्यक्तकृत्स्नबाह्येतरोपधिः ॥

प्राप्तो जैनेश्वरीं दीक्षां प्रतीद्रोऽभवदच्युते ॥ ४७ ॥

पूर्वोक्ता वरदत्ताद्याः पुण्यात्पार्थिवनंदनाः ॥

तदानीं समजायंत तत्र सामानिकाः सुराः ॥ ४८ ॥

राकाकोकैरिपुप्रतीतवदनो राजीवसल्लोचनः ।

१ सुकरार्थचरः । २ कपिचरः । ३ नकुलार्थश्च । ४ कोकस्य चक्रवा-
कस्य रिपुः चंद्रः ।

श्रीमानच्युतवासवः सुरभिर्ल वंदारमाल्यं वहन् ॥

रेजे भूषणरत्नकांतितटिनीखेलन्मरालस्फुर- ।

देहः कांचनशैलशृंगतुलितावंसौ दधत्सुंदरः ॥ ४९ ॥

यस्य च समदयो गजघटया तुलिता चित्तवृत्तिः । सदाभया
तनुलतया सदृशी सामानिकपरिषत् । अतिशोभनया संपदा समाना
देवीसंततिः । अतिमृदुलया वचोधारया संमिता सुरसुंदरीजनगान-
कला । शोभितसुवर्णसरोरुहया करकांत्या तुल्या सप्तानीकपद्धतिः ।
कलितमैत्रोजया तारुण्यलक्ष्म्या निकाशा धैर्यवृत्तिः । सुगंधिगंधवायु-
विशोभितरया कल्पकवनवीथिकया संगंधा सैधवपरंपरा ॥

किं च यद्देवीकुचमंडलेषु मकरीगणश्चक्रभ्रंशुरता सरसता चेति
युक्तमेव यतोऽर्धं सरश्चकासामास किं तु कुचभरो नीरसहितो नासी-
दित्यद्भुतमेव ॥

त्रयरत्निप्रमितोत्सेधदिव्यदेहेन राजितः ॥

१ भुजशिरसी । २ मदसहितया समानदया च । ३
यस्य सामानिकपरिषत्सदा आभया सदा आभया कांत्या तनुलतया सदृशी ।
४ प्रशस्तकांत्या संपदः अधिकशोभनयाः यस्या सा एतादृशी देवी—
परंपरा । ५ अतिमृदुलयः तालः यस्याः सा गानकला अतिकोमलया वचो
धारया संमिता । ६ प्रकाशितसुवर्णभवकभलसदृशया करकांत्या
प्रशस्तसुवर्णमयकंठहारयुक्ताश्वा सप्तानीकपद्धतिः तुल्या । ७ धृतो मन्मथो
यया सा तया तारुण्यलक्ष्म्या । कुंतो मनसो जयो यया सा धैर्यवृत्तिः १२
सुगंधिवायुना विशोभितरया कल्पकवनवीथ्या । सुगंधिवायुविशोभितो रयो
वेगो यस्याः सा अश्वपद्धतिः संगंधा । ८ मकरिकापत्रं मत्स्यगणश्च । ९
वरूयेन भासुरता, चक्रवाकपक्षिणां भासुरता च । १० शृंगारादिरसयुक्ता
जलसहितताच । ११ कुचमंडले । १२ शरोवरं मुक्ताहारश्च । १३ जलसाहितो
नास्तीति विरोधः । पक्षे नीरसानां शृंगारादिराहितानां हितः न भवति ॥

मानसोऽस्य प्रवीधारो विष्वंणोऽपि तथा भवेत् ॥५०॥

द्वाविंशतिसहस्रैश्च सर्मानां सकृदाहरेत् ॥

तथैकादशभिर्मासैः सकृदुच्छ्रसितं भजेत् ॥ ५१ ॥

संचारिणोभिरिव हेमलताभिराभि-

देवीभिरेष ललिताकृतिरच्युतेन्द्रः ॥

चिक्रीड दिव्यसरसीषु कुमुद्वतीषु

मंदारमुंदरवनेषु च मंदरेषु ॥ ५२ ॥

ततश्च तस्य स्वर्गप्रच्युतिलिंगेषु देवीजनशोकाग्निविस्फुलिङ्गेष्विव
प्रकटीभवत्सु, धरिधीरमनाः सोऽयं अच्युतेन्द्रः षण्मासानर्हत्परमेष्ठिसपर्या-
मत्याश्चर्यां विधाय त्रिदिवात्प्रच्युत्य, जंबूद्वीपप्राग्विदेहविशोभितपुष्क-
लावतीविषयमंडितपुंडरीकिणीनगर्यां श्रीकांतावज्रसेनयो राजदंपत्यो-
र्वज्रनाभिनामा पुत्रः समजायत ॥

तयोरेव सुता जाता वरदत्तादयः क्रमात् ॥

त्रिजयां वैजयंतश्च जयंतोऽप्यपराजितः ॥ ५३ ॥

अथ वज्रजंघभवे तस्य ये मंलिपुरोहितसेनाधिपश्चेष्टिनो मातेव।
रानंदाकंपनधनमित्रनामधेया अधोप्रैवेयकेष्वहमिद्रा जातास्ते किल ततः
प्रच्युत्य सुबाहुमहाबाहुषीठमहाषीठाह्वयास्तयोरेव तनयाः समजायत ।

नगर्यां केशवोऽतैव धनदेवाह्वयोऽभवत् ॥

कुबेरदत्तवणिजानंतमत्याश्च नंदनः ॥ ५४ ॥

निसर्गसीर्दर्यनिधेरमुष्य तारुण्यमासीत्पुनरुक्तिपात्रम् ॥

विणाविहारालयवज्रनाभेर्हेम्नो यथा वर्णविशेषकृतिः ५५

लक्ष्म्या साकं विपुलमभवत्तस्य वसस्तदानीं ॥

सत्त्वा शत्रुक्षितिपविभवेर्भयदेशः कृशोऽभूत् ॥

कीर्त्या सार्धं जघनवलयं विस्तृतत्वं प्रपेदे ॥

तेजोलक्ष्म्या सह गुणनिधेरुद्रता रोमराजिः ॥ ५६ ॥

तदनु वज्रसेनमहाराजोऽपि तस्मिन्नेव तनये राज्यलक्ष्मीं नियोज्य
लौकांतिकामरैः प्रबोधितो विहितनिष्क्रमणमतिः कालितसुरवरापचि-
तिः सहस्रप्रमितेर्नराधिपतिभिः मह परिनिष्क्रम्य तपोलक्ष्म्या समालिंगित-
देहोऽपि मुक्तिलक्ष्मीं प्रमोदिनीं चक्रे ॥

जयागारे चक्रे विजितरविर्बिम्बे रुचिभरैः ॥

समुद्भूते पुण्यात् क्षितिपतिरसौ कौतुकवशात् ॥

विधायैतत्पूजां त्रिलसितषडंगेन महता ॥

बलेनाथ श्रीमान्स निखिलदिगंतानि जितवान् ॥५७॥

धनदेवोऽपि तस्यासीद्दरणीशस्य चक्रिणः ॥

रत्नं तद्गृहपत्याख्यं निधौ रत्ने च योजितम् ॥५८॥

यस्य च महीरमणस्यारिचक्रं पाणिलालितं खंडितं च । सुमंनोमाला
कंठे पार्श्वे च । यस्य सुराः पौरवर्गो विधेयाश्च । यस्य च वचनक्रम
इव सत्यो, भुज इव सालसदृशो वनिताः । यस्य च मनोजैवन्ति तु-

१ अराः सन्ति यस्मिंस्तत आरि आरि च तच्चक्रं चारिचक्रं । तत् पाणि-
लालितं । शत्रुचक्रं शत्रुसमूहः तत्खंडितं । २ पुष्पमाला गले विद्रत्समू-
हश्च पार्श्वे । ३ सुधु राः द्रव्यं यस्यासौ सुराः शोभन द्रव्ययुक्तः इति भावः ॥
सुराः देवाश्च । पौरवर्गः शोभनद्रव्ययुतः देवाश्च विधेया भृत्याः इत्यर्थः । ४
यस्य वचनक्रम इव वनिताः सत्यः पतिव्रताः । ५ भुज इव सालसदृशश्च
अलसेन सहितः दृशो दृष्टयो यासां ताः । वचनक्रमः सत्यः मिथ्याभाषणर-
हितः । भुजश्च सालस्तटस्तत्सदृशः । ६ तुरंगसमूहाः मनोजवांति चित्तव-
द्देगवंतो भवान्ति । देवीमंडलानि च मनोजोमदनः अस्ति येषु तानि मदन-
युक्तानि इति भावः ।

रंगसमूहा देवीमंडलानि च । वनराजीवन्ति वनितादृशः क्रीडास्थानानि च । स्त्रीणां भ्रमन्ति नामयो न बुधाः । उत्सर्पन्ति रोमराज्यो न शत्रवः । दूरन्ति कंठा न पौराः । गदन्ति वियोगा न दुर्भाषां जनाः । हरन्ति हासा न घनानि चौराः ॥

आलोक्य दिग्जये यं शात्रवैसन्ये निषादियुथस्य ॥
 अंकुशमगलद्धस्तात्कुञ्जमक्ष्णोः शं तथैव मनसोऽपि ॥५९॥
 आलक्ष्य यस्य वीर्यं युद्धारंभे धुरि द्विषां हस्तात् ॥
 गलति स्म चंद्रहासो हासोऽपि च तत्सर्तामुखांभोजात् ॥६०॥
 जयश्रिया यत्र वृते रणाग्रे विवाहशोभामरिभूमिपालः
 लेभे तदानीं रिपुसैन्यवर्गाश्चित्रं चिरं नंदनसौख्यमापुः ॥६१॥
 असौजन्यं निपुणोऽपि सौजन्यनिपुणोपि मर्त्येन्द्रशायामप्यच्युर्ताम-
 र्त्येन्द्रो बभूवेति चित्रं ॥

१ वनितादृशः वनराजीवन्ति वनं जलं, राजीव कमलं जलकमलीमव
 आचरन्ति इति वनराजीवन्ते । वनितानेत्राणि जलस्थितकमलवद्विभान्तीति
 भावः । क्रीडास्थानानि च वनानामुद्यानानां राजी पार्श्वः अस्ति येषु तानि
 वनराजीवन्ति । २ स्त्रीणां नामयो भ्रमन्ति जलः निर्गमां इव आचरन्ति न
 बुधा भ्रमन्ति भ्रान्तियुक्ता भवन्ति । ३ रोमराः जयः उत्सर्पति उद्धच्छत्सर्प इव
 प्रतिभान्ति । शत्रवः न उत्सर्पन्ति नाभि द्रवन्ति । ४ दरन्ति शत्रवदाचरति
 कंठाः न दरन्ति भयं प्राप्तुर्वान्त पौरा । ५ वियोगा गदन्ति रोगायन्ते । जना
 दुर्भाषाः न गदन्ति न द्रवन्ति । ६ हासा हरन्ति मेना हरन्ति चौरा घनानि न
 हरन्ति । ७ कुशं जल । ८ शं मुखं ९ चंद्रहासः खड्गः । १०ः जयश्रियाऽयं
 नृपो वृतेः शत्रु नृपश्च विवाहशोभां लभते स्मेति चित्रं । तत्परिहार आसिन्नपतौ
 जयश्रिया वृते सति शत्रुभूपालः विहृतवाहनशोभां लेभे । ११ रिपुसैन्यवर्गाः
 पुत्रसौख्यं प्राप्नुवन्ति चित्रं । परिहारः रिपुसैन्यवर्गा मृत्वा देवत्वं प्राप्य नंदन
 वनसौख्यं भेज्जुरिति भावः । १२ असौ सौजन्यनिपुणोऽपि सौजन्यनिपुण
 इति विरोधः । परिहारश्च असौ जन्यानिपुणः युद्धप्रवीणः । मनुजैर्ददशायां
 अन्युत्तैर् इति चित्रं । अकारेण च्युतः अमर्त्येन्द्रः मर्त्येन्द्र इत्यर्थः ।

यस्य च सपक्षा विपक्षाश्च सकलभ-यशस्य-गमनाः । सुमहितां
मुक्तापां सुलभवनपालिमधिवसन्ति ॥

कुंदसुंदरयशोविशोभितः पाकशासनसमानवैभवः ॥
सोऽयमुज्ज्वलगुणो निधीश्वरःशासति स्म मुचिराय मेदिनीं ॥६२॥

तदनु कदाचन विषयाभिलाषविरतस्वान्तः मेदिनीकांतः वज्र-
दंतसमाह्वये पुत्रे विन्यस्तसमस्तराज्यभारः षोडशसहस्रपरिमित
पृथ्वीपतिभिः, सहस्रेण नंदनैः, अष्टाभिः सोदरैर्धनदेवेन च परिवृतः,
स्वगुरोस्तीर्थकरस्यापेकेठे जैनी दीक्षामासाद्य, तीर्थकरत्वांगानि षोडश-
भावनाः सुचिरं भावयन् अतिदुश्चरमाश्चर्यावहं तपश्चचार ॥

ततोऽसौ कालात् प्रथितसुतपाः पुण्यचरितो ।
महीकांतः शांतोऽविशत शिखरे श्रीप्रभगिरेः ॥
परित्यक्ताहारः प्रकटितसमाधिगुणानाधिः
सुखात्त्यक्त्वा प्राणानगमदहमिद्रत्वपदवीं ॥ ६३ ॥

सर्वार्थसिद्धावहार्मिद्रदेवः स्वकान्तिदुग्धांबुधिमध्यमग्नः ।
राकासुधासूतिरिवाकलंकः पुंजीकृतो वा सुषमैकसारः ॥६४॥

अथवा राकैकौकारिः सकलकलावल्लभतया सन्मार्गनिविष्टतया
चानेन समानोऽपि सोऽयं दोषाकरोऽपि कलंकमलिनोऽपि सत्पतिरिति,
सप्तविंशतिर्तारापतिरपि शततारापतिः, हिमकरोऽपि परिशोभितमीन

१ यस्य सपक्षाः गजसहितश्लाघनीयगमनाः पूज्यां त्यक्तधूलिगृहपंक्त-
मधिवसन्ति ॥ विपक्षाश्च सकल-भययुक्तगमनाः मुक्तापां त्यक्तजलां सुलभव-
न-पार्ली-सुलभवनसमूहां अधिवसन्ति ॥ २ पूर्णमासीचंद्रः । ३ दोषां
रालिं करोति इति, ४ सतां सज्जनानां पतिः । सतां नक्षत्राणां पतिः ।
५-६ सप्तविंशतिरारापतिरपि शतातारापतिरिति विरोधः शतताराभिषस्य
नक्षत्रस्य पतिरिति परिहारः ७।८ हि-मकरोऽपि मकरराशिरपि परिशोभित
मीनराशिरिति विरोधः स हिमकरश्चंद्रः परिशोभितमीनराशिमाज्ञ ।

इति, भृगुकृत्तिकावशेषोऽपि परिलसितसितांशुक इति, नक्षत्राधिपोऽपि राजेति, जडस्वभावोऽपि जडध्वुत्पन्नोऽपि कलानिधिरीत, मश्रीकरे-
ऽपि नमश्रीकर इति, स पुनर्ध्वुत्पन्नोऽपि स्वातिसमृद्धिविराजि-
तोऽपि पूर्वाशांशेन शुभोदधैर्भूभृत्सेवां दिने दिने करोति इति परस्पर
विरुद्धार्थे प्रकटयतीति नोपमानभावमर्हति ॥

सुमनोर्धर्मतया तथास्य समानोऽपि पंचशरः सुदृशांमपि बाधां विद-
धाति, मार्गणां पंचर्तामपि सहते इति न दृष्टांतमनुभवितुमीष्टे ।
वसंतस्तु सकलसुमनैर्गारिष्ठोपि जातिभ्रष्ट इति स्मरणार्होऽपि न भवति
इति कटकाचिततया न तुलां भजति इति न चित्रमतत् ॥

१-२ हरिणचर्मयुक्तोऽपि राजितशुभ्रवस्त्रवानिति विरुद्ध । पक्षे मृगाधि-
राकृतिरानक्षत्रयुक्तः ; प्रकाशितशुभ्रिकरणः । ३ न क्षत्राणां क्षलियऽणां
अधिपोपि राजेति विरुद्धं पक्षे तारकाणां अधिपोऽपि चंद्र इति । ४-५
जडस्वभावोऽपि मूढतास्वभावोऽपि जडध्वुत्पन्नोऽपि जडबुध्या जातोऽपि कला-
निधिरीत चित्रं, परिहारः डलयारभेदात् जलस्वभावः जलध्वुत्पन्न इति
कलानिधिः षोडशकलायुक्तः । ६-७ मानां नक्षत्राणां श्रियं करोतीति
मश्रीकरः नमसः श्रियं करोतीति नमःश्रीकर इति परिहारः ८-९-
१०-११ स पुनर्ध्वुत्पन्नोऽपि स्वस्य धनस्य अतिसमृद्ध्याविराजि-
तोऽपि पूर्वानुगतधनाशावशेन भूभृत्सेवां राजसेवां करोति इति विरोधे परि-
हारः पुनर्ध्वुत्पन्नोऽपि स्वातिसमृद्धिविशोभितः संपूर्वादिग्वशेन
उदयाचलंसेवां दिने दिने करोति इति परिहारः ॥
१२ देवत्वधर्मयुक्ततया । पुष्पधनुयुक्ततया । १३ सम्यग्दृष्टिजनानामपि
पक्षे स्त्रीणामपि १४ गतीन्द्रियकायादिचतुर्दशमार्गणानां पक्षे बाणानां १५ विना-
शतां पक्षे पंचसंख्यात्वं । १६ सकलदेवगारिष्ठोऽपि जातिभ्रष्ट इति विरोधः पक्षे
सकलपुष्पगारिष्ठोऽपि जातिभ्रष्टः नवमालिकापुष्पाविरहितः, नवमालिकोत्पात्ति
क्येष्ट भवति । अवशेषाणि पुष्पाणि प्रायः वसंततौ समुत्पद्यन्ते ॥ १७ कर्करा-
शिनाः युक्तः न तु रार्थि भजति । पक्षे कटकाभरणयुक्तः ।

तेप्यष्टौ भ्रातरस्तस्य धनदेवोऽप्यनल्पधीः
जातास्तत्सदृशा एव देवाः पुण्यानुभावतः ॥

स किलायमहर्मिद्रस्त्रयस्त्रिंशत्पारावारपरिमितास्थितिर्हस्तमात्रो-
च्छ्रितदेहः स्वक्षेत्र एव नवरत्नप्रभामनोहरे त्रिहरमाणः संकल्पमात्रकृ-
तसन्निधानैः कुसुमगंधाक्षतादिभिर्जिनेन्द्रसपर्यां कुर्वाणः क्वचिदनाहूतमि-
लितैः स्वसमानवैभवैरहर्मिद्रैर्धर्मगोष्ठीषु संभाषमाणः, त्रिसहस्राधिक-
त्रिंशत्सहस्रवर्षातिक्रमे मानसं दिव्यमाहारमंगीकुर्वाणः पंचदशदिना-
धिकषोडशमासावसाने प्रोच्छ्वासं प्रकटीकुर्वाणः सुखमासामास ॥

* इति श्रीमदहर्षदासकृतौ पुरुदेवचंपूप्रबंधे तृतीयस्तवकः ॥ *



चतुर्थः स्तवकः

प्राज्यप्रभावप्रभवः प्रशस्तधर्मस्य पादानतदेवराजः ॥
विध्वस्तमिध्यात्वतमा जिनेश आद्योऽथवान्ये ददतां शुभानि
॥ १ ॥

इह खलु जंबूद्वीपसंभावितभारतवर्षविशेषकायमानराजतशिखरिदक्षिण-
भागे तुलितस्वर्गकखंडे मध्यमखंडे कालसंधौ मुखे मनोहरां गां, भुजे ज्यां
हृदि क्षमां, भूदेव्या विरहमसहमान इव विभ्राणः, कीर्तिक्षौमविलसितानां
दिगंगनानां प्रसृणारसपरिक्लृप्तन्यात्युक्षिकासंदेहदायकेन प्रतापेन विभ्रा-
जमानः, कुलकृतामंत्यः निखिलभाविमहीपालानां नाभिर्नाभिनामधेयो
राजा बभूव ॥

तस्यासीन्मरुदेवीति देवी देवीव सा शची ॥
चरंती हेमवल्लीव साकारेवैदवी कला ॥ २ ॥

सा खलु त्रिबोष्ठी चंद्रलेखेव गगनतलस्य, वसंतलक्ष्मीरिव सहकार-
वनस्य, चंद्रिकेव चंद्रस्य, प्रभेव प्रभाकरस्य, मदलेखेव दिग्भजस्य,
कल्पवल्लीव कल्पपादपस्य, कुसुमश्रीरिव मधुमासस्य, कमलिनीव सरो-

१ समीचीनधर्मस्य उत्कृष्टमाहात्म्यस्थानं चरणानतदेवराजः निर-
स्तमिध्यात्वतिमिर आद्यो जिनेशः नः कल्याणानि ददातु । इति आद्याजिनपक्षे
श्लोकाभिप्रायः । अवशिष्टजिनानां पक्षेऽयं भावः—सम्यक्स्वरूपस्य धर्म-
स्थोत्तममाहात्म्यानां प्रभवः स्थानानि, पादयोरानतो देवरांद् येषां ते, निरा-
कृतमिध्यात्वतमाः तमश्चब्दोऽकारान्तोऽप्यस्ति । जिनानां ईशते इति जिनेश'
अद्यादन्ये त्रयोविंशतिजिनवराः शुभानि ददतां ।

वरस्य, तारापंक्तिरिव प्रदोषसमयस्य, हंसमालेवं मानससरोवरस्य, चंदनवनराजिरिव मलयाचलस्य, फणामणिपरंपरेव फणिपतेः, त्रिभुवनविस्मयजननी जननी वनिताविभ्रमाणां, खनी गुणरत्नानां, वनी कांतिलतानां, धुनी श्रृंगाररसस्य, महीपालभूषणं बभूव ॥

भानि भ्राजितकांतिसारलहरीं रात्रिदिवं सेवितुं ॥
 प्रोद्युक्तानि विहाय तानि स्वतलं तस्याः कुरंगीदृशः ॥
 पादांभोजयुगे समाविरभवन्नूनं नखानि क्षणात् ॥
 तस्मात्स्वं च नभःस्थलं समभवद्दृढचेव तारापथम् ॥ ३ ॥
 स्वर्णस्थितिं प्राप्तमपि प्रभूर्तां सरोजमस्याः पदवारिजस्य ॥
 वसुप्रपंचानपहत्य रंजो भयादूर्नांते वसतिं विधत्ते ॥ ४ ॥
 मनोजैतूणीयुगलं मृगाक्ष्याः जंघायुगं नूनमिति प्रतीमः ॥
 यतस्तदग्रे पदकैतवेन तद्धारणंभूतं जलजं चकास्ति ॥ ५ ॥

तदूर्ध्वकांतिं स्वकरे चिकीर्षुर्धत्तद्विषो ऽसौ यतनं विधत्ते ॥
 तत्कांतिचौर्याय सदा प्रवृत्तो रंभां विमथ्नाति कुतोऽन्यथासौ ॥ ६ ॥

कटीमंडलमेतस्याः कांचीसालपरिष्कृतं ॥
 मन्ये दुर्गमनंगस्य जगद्धामरंकारिणः ॥ ७ ॥

१ नक्षलाणि शोभमानकांतिसारबोधि तां मरुदेवीं अहर्निशं सेवितुं स्वतलं-आकाशतलं परित्यज्यः तस्याश्चरणकमलयुग्मं नखानि समजायंत । अत एव आकाशं 'खं' शून्यरूपं समभवत् । तथा नभस्थलं अभवत् । 'न भानां नक्षत्राणां स्थलं नभस्थलं' तर्हि तस्य तारापथमिति कथं नाम प्रथितमिति चेद्द्रुहित इति ब्रूमः ॥ २ कांचनस्थितिं पक्षे शोभनजलस्थितिं । ३ द्रव्यसमूहं पक्षे किरणसमूहं । ४ राशश्चंद्रस्य । ५ वनांते जलमध्ये अरण्यांते च । ६ शरभियुग्मं । ७ मन्मथबाणरूपं । ८ रंभां मोचातरुं कदलीमित्यर्थः । ९ जगद्विजयकारिणः ।

स्वयमंबरमपि मध्यं तस्याःसूक्ष्मांबरोपेतम् ॥
 तदपि च नेत्राविषयं बभूव चित्रं सुमध्यायाः ॥ ८ ॥
 परिवेष्ट्य मध्ययष्टिं नाभिविलांतं कुरंगलोलाक्ष्याः ॥
 मणित्वचितसर्वदेहश्रितं कांचिप्रंदाकुरधिशिश्ये ॥ ९ ॥
 रोमश्रेणी कुरुमधनुषा यौवनारामवृद्धयै ॥
 नाभीवापीनिकटघटिता किं घटीयस्त्रदारु ॥
 तस्याधस्ताच्चिबलिकपटात्कल्पितं तद्विरेजे ॥
 सोपानानां तितयमर्तनोः पादविन्यासहेतोः ॥१०॥
 हस्तोज्ज्वलोऽसौ नखशीतरश्मि-

स्तस्याःस्तुलां नांचति युक्तमेतत् ॥

तथापि चित्राधिककांतिशोभी

स्वातिप्रकाशं च चकार चित्रम् ॥ ११ ॥

तस्याःकुची मारमदेभकुंभौ ध्रुवं यदस्याः परिमौक्तिकश्रीः ।
 रोमावलीवलिमिषेण रेजे शुंडामकांडश्च चिरादधस्तात् ॥१२॥
 चिरमुपगतामेतां त्यक्तुं नभोगंसरोगतां ।

कुवलयदृशस्त्वासीदंजद्वयं नयनाननं ॥

१ स्वयमंबरमाप वस्त्रमपि तस्याः मध्यं सूक्ष्मांबरोपेत सूक्ष्मवस्त्रोपेतामिति विरोधः। परिहारस्त्वेवं तस्याः मध्यं आकाशवदतिशयेन सूक्ष्मं तथा मृदुवस्त्रोपेतं। तदपि च नेत्राविषयं नेत्रं वस्त्रं तस्य अविषयं वस्त्ररहितं बभूवेति विरोधः। तत्परिहारश्च नयनागोचरं बभूवेति ॥ नेत्रं विलोचने वृक्षे वस्त्रमूले गुणे पथि ॥ इति विश्वलोचनः । २ प्रदाकुः सर्पः । ३ रोमपांक्तिरूपेण कृत्रिमप्रियाल-वृक्षेण । ४ मदनस्य । ५ करेणोज्ज्वलः पक्षे हस्तनक्षत्रेणोज्ज्वलः । ६ तुलां तुलाराशिं तुलामुपमां । ७ चित्रा नक्षत्रं पक्षे चित्राऽनेकविधा चाष्टौ व्यधिककांतिश्च तथा शोभते । ८ स्वातिनक्षत्रं पक्षे स्वस्य धनस्य अति-प्रकाशं च कारोति चित्रं ॥ ९ नभसि गच्छति इति नभोगस्तस्य भावः नभोगता पक्षे न भोगता।सरो गता पक्षे रोगसहितता। १० अञ्जद्वयं कमलं चंद्रश्चा

अहमपि भवाम्यस्याः कंठस्तथाब्जसमान्द्वयः ॥
 इति किल दरस्तस्याः कंठात्मतां समगच्छत ॥ १३ ॥
 वचनाधरौ मृगाक्ष्या मधुरौ तत्राद्यसंगतो वर्णः ॥
 शुक्लाल्यश्चरमगतः किंशुकलाल्यास्त्वियान्भेदः ॥ १४ ॥
 नौसाकैतवदीर्घवंशकलितस्तंभे कुरंगीदृशः ॥
 भ्रूवल्लीद्वयरज्जुबद्धशिखरे द्राङ्नात्र्यजीवि स्मरः ॥
 राज्ञस्तद्गुचिराननस्य पुरतस्तत्ताडवाडंबरं
 चक्रे चित्रतरं समस्तजनताचेतोहरं सादरम् ॥ १५ ॥

अस्याः किल शुभदलसत्कांतिविराजितं राजहंससंतोषनिदानमब्जा-
 भिरुयांचितं सकलमनोहरामोदकारणं सुमनःश्लाघ्यं वदननलिनं
 च समानं । तथापि प्रथमं सकचं विकलकं सरसत्वमुपगतं कर्णाभरणा-
 दिभिर्मुक्तामया अपरं च विकचं सपंकं नीरसत्वमुपसेवते तथापि पूर्ण-
 चंद्रोदये सरोगमिति न दृष्टान्ताहं ॥

१ अब्जं शंखः । २ तस्या वचनं शुक्वल्लाल्यं ३ तथाधरः किंशुवत्पला-
 शपुष्पवदारक्तः । ४ नृत्यजीवी मदनी प्राणरूपे वंशस्तंभे बद्धे ये भ्रूरज्जु-
 चाटित्वा प्राणरूपे वंशस्तंभशिखरे मरुदेवीमुखरूपराज्ञः पुरतः
 अनिर्वचनीयं आश्चर्यकरं सकलजनमनोहरं विस्तृतं नृत्यमकरोत् ॥
 नर्तकपि राजादीनां पुरतःस्तंभाग्रमारुह्य नर्तनमाश्चर्यावहं तनोतीति प्रतीतमे-
 वं सर्वेषाम् ॥ ५ अस्याः वदनं शुभदलसत्कांतिविराजितं, नलिनं शुभदल-स-
 त्कांतिविराजितं । अस्या वदनं राजहंससंतोषनिदानं नृपोत्तमनाभिराजानंद-
 कारणं, नलिनं तु मरालमोदहेतु भवति । वदनं अब्जाभिरुयांचितं-कमल-
 वत्सौंदर्ययुक्तं, नलिनं तु अब्ज इत्याभिधानेन युतं । 'अभिख्या तु
 यशःकीर्तिशोभाविख्यातिनामसु' इति विश्वलोचनः । वदनं सकलमनोह-
 रामोदकारणं सकलमनःसंतोषकारणं । नलिनं सकलचित्तहरसुगंधिकारणं ।
 सुमनःश्लाघ्यं पुष्पेषु प्रशस्यं नलिनं । वदनं विद्वत्सु प्रशस्यं ।

कचतिमिरे लोलहृशो निबिडे मारजनिभावितोत्कर्षे ।
कुसुमस्रजो विचित्राश्चक्रुर्हा इंत सौरभानुगतिं ॥१६॥
स तथा कल्पवल्लयेव लसदंशुकभूषया ॥

समाश्लिष्टतनुर्भूपः कल्पांग्रिप इवाद्युतत् ॥ १७ ॥

अथ ताम्यां दंपतीभ्यामलंकृते सुरलोकनिकाशे तस्मिन्दे-
कल्पपादपात्यये भावितीर्थकृतपुण्यसमाहृतः पुरुहूतः तत्क्षणमेव
विस्मयकरविचित्रसन्निवेशविशेषां कवलीकृतसुरपुरगवीं नगरीं कांचि-
दयोध्यां नाम कल्पयामास ॥

सुत्रोपा सूत्रधारोऽभूच्छिल्पिनः कल्पजाः सुराः ॥

यत्र तत्पुरसौंदर्यं को वा वर्णयितुं क्षमः ॥ १८ ॥

यत्र पण्यवीथिकासु सकलभ-वैनानीव सकल-भवनानि मद्नाग-
मोचितरसालसालपनसहितविटपालिपालिताभिर्मृदुलवलीभिरंचितानि वि-
शोभंत । यत्र च सुरसालावलीव सुरसालावली सदाखंडलसद्विचाररमणीया
तथापीयं च मरालिगतिहृद्या, सा पुनरभैरालिगतिहृद्या,—सुभनःसमूहाः
सैमोदभ्रमरहिताः किंतु वैनार्हसमुन्मेषा न वनार्हसमुन्मेषाश्च, रै-

१ मारजनिभावितोत्कर्षे मदनाल्पत्यालंबितोत्कर्षे
पक्षेम या शोभाया युक्ता या रजनी तथा संप्रापितोत्कर्षे ।
२ सूरस्य सूर्यस्य इमे सौराः सौराश्च ते भानवश्च किरणास्तेषाम
नुगतिं । पक्षे सौरभं सुगंधत्वं तस्य अनुगतिं अनुसरणं । ३ इंद्रः । ४
इंद्रः । ५ हस्तिपेतावनानि । ६ सुर-सालाः कल्पवृक्षास्तेषां आवलीव
पंक्तिरिव । ७ शोभनाश्च ते रसाला आम्रवृक्षाः पुंक्ष्ववश्चतेषां आवली । ८
सदा शक्रस्य प्रशस्तसंचाररमणीया पक्षे सदा अखंडशोभमानपक्षिभ्रमण-
मनोहरा । ९ हंसिगतिहृद्या । १० देवपंक्तिगमनहृद्या । ११ पुष्पसमू-
हाः पक्षे विद्वत्समूहाः । १२ सहर्षभ्रान्तिरहिताः सुगंधत्वाम्भ्रमरहिताः ।
१३ अरण्याहं विकसनयुक्ताः । १४ मराला इव

जहंसा इव राजहंसाः सरसां तरंगविभवमाश्रिताः किंतु भोगर्मनोहरो-
चितोह्लासाः । नभोगर्मनोहरोचितोह्लाश्च । निर्जरजना इव निर्जरजन-
सुरतानंदबंधुराः किंतु र्वनीविहारसक्ता अवनीविहारसक्ताश्च ॥ ललिता-
प्सरःकुलानीव ललिताप्सरःकुलानि स्वर्णस्थितिकैलितानि

मंजुगुजन्मनीज्ञहंसकानि विलोलोर्मिकोज्ज्वलानि सर्वतोमुखकांक्षि
मधुराणि कर्मलाधिकशोभांचितानि किंतु विक्रचंपद्मवदनानि सकचपद्मवै-

१ नृपोत्तमाः। २ सरोवरमध्यविभवमाश्रिताः राजहंसाः ।
शृंगारादिरससहिततरंगविभवमाश्रिता राजश्रेष्ठाः । ३ न विद्यते
भोगादीति विरोधः पक्षे लक्षणाणां चित्तहरणोचितोह्लासाः राजश्रेष्ठाः ४ नभसा
गच्छति इति नभोगाः पक्षिणः तेषां मनोहरणयोग्य उह्लासा तेषां तं ।
५ देवा इव । ६ तरुणजनाः । ७ देवत्वानंदसंयुताः पक्षे संभोगानंदसंयुताः ।
८ वनानां समूहो वनी । ९ मनोहरदेवांगनासमूहा इव जलसरो
वरकुलानि १० कांचनयुक्तानि पक्षे सुवर्णः जलं तेन युक्तानि सरांसि ।
११ मंजु मधुरं गुंजन्तो मनोशा मनोहरा हंसकाः मराला यत्र, पक्षे
मधुरं ध्वनन्ति चित्तहरन्पुराणि येषां तानि । १२ चंचललहयुज्ज्वलानि पक्षे
चंचलांगुलीयकोज्ज्वलानि देवांगनाकुलानि । ' ऊर्मिका त्वंगुलीये स्थास्तरगे-
मधुपध्वनौ ' इति विश्वलोचनः । १३ सर्वतः मुखकांतिमधुराणि वदनप्रभा-
मधुराणि । सरः पक्षे जलकांतिमधुराणि ' कबंधमुदकं पायः पुष्करं सर्वतो
मुखं ' इत्यमरः । १४ कमलैः अधिकशोभांचितानि सरांसि । पक्षे कमलाया
अपि अधिकशोभायुक्तानि देवांगनाकुलानि ' कमलं जलजे नीरे ' 'कमला
श्रीवरस्त्रियाम् ' इत्युभयत्र विश्वलोचनः । १५ सरःकुलानि विकचपद्मवद-
नानि प्रो^६कुलानि कमलान्येव वदनानि येषां एतादृशानि । १६ देवांगना-
कुलानि च सकचानि केशसहितानि पद्मवत् कमलवत् वदनानि मुलानि
येषां तानि ।

दनानि । सुपर्वसुंदरास्तेजनास्तेजनाश्च तथापि कृशानुभावास्पदत्वम-
कृशानुभावास्पदत्वं मुक्तास्थानत्वमुक्तास्थानत्वं चेति परस्परभेदः ॥
यत्र च राजेव राजा सकैलकलावल्लभः कुवलयानंदसंदायकश्च, किन्तु
दीनैर्बधुर्नदीनैर्बधुर्ललीकविप्रियो नालीकैविप्रियः, क्षत्राधिपतिर्नक्षत्राधि-
पतिर्वसुधावैभवमनोहरो नवसुधावैभवमनोहरश्च ॥

साकेते किल तत्र चित्रनगरे देवाधिराजः स्वयं ॥

नाभिष्माधिपतेर्विधाय चतुरो राज्याभिषेकोत्सवं ॥

तद्देव्याश्च सुपट्टबंधनविधिं कृत्वैतयोर्विश्वदृक् ॥

सूनुः संभवितेति कौतुकवशात्पूजां व्यधत्ताधिकम् ॥१९॥

षड्भिर्मसैर्जिनाधीशे स्वर्गादवतरिष्यति ॥

रत्नवृष्टिं दिवो देवाः पातयामासुरादरात् ॥ २० ॥

सा किल रत्नवृष्टिरत्र त्रिभुवनाधिपतिरवतरिष्यतीति कौतुकवशेन स-
मागता स्वर्गसंपदधवा पुण्यकल्पद्रुमप्ररोहपरंपरा यद्दाम्मतेजसां निरा-

१ अयोध्यानिवासिनो जनाश्च सुपर्वसुंदराः सुपर्वाणो देवा-
स्तद्दिव सुंदराः तथापि देवमनुजयोर्भेदं निर्दिशति। देवेषु कृशानुभावास्पद-
त्वं कृशानुभावास्पदत्वं कृशोऽनुभवः प्रभावस्तस्यास्पदत्व स्थानत्वं जनेषु च
अकृशप्रभावस्थानत्वं पक्षे कृशानुः अग्निस्तस्य अनुभावस्तेजस्तस्य आस्पद-
त्वं । 'कृशानुः पावकोऽनल' इत्यमरः । २ देवेषु मुक्तास्थानत्वं वर्तते अर्थात्
स्वस्थानं मुक्त्वा अत्रायोध्यां क्रीडार्थं आगच्छन्ति । जनास्तथा न अत्रैव
क्रीडां कुर्वन्ति स्वर्गादपि अयोध्याया मनोहरत्वात् ॥ ३ चंद्र इव । ४
षोडशकलावल्लभः ५ चतुःषष्टिकलावल्लभः । कुवलयं चंद्रविकाशि क-
मलं पक्षे कोभूमेर्वलयं मंडलं । ६ दीनानां मित्रं ७ न दीनबंधुः पक्षे
नदीनां इनः पतिस्तस्य बंधुः मित्रं चंद्रः ; ८ अनृते विगतप्रियो राजा ।
नालीके पद्मखंडे विप्रियो चंद्रः पद्मानां संकोचकारकात्वात् ॥ 'नालीके
पद्मखंडेऽपि' इति विश्वलोचनः ॥

करणनिदानमद्भुतं तेजोऽत्र समुदेप्यति इति मत्वा तत्सेवार्थं पूर्वमेव
समागता नक्षत्रपरंपराहोस्त्रिज्जगद्गुरुजन्मोत्सवो मयि भवतीत्यमदानंद-
वेशेन लोकपुरुषे कलिततांडवे जगत्संक्षोभवशेन संजातनिधिगर्भस्तुतिः,
किंवा परस्परमनुप्रविष्टा विद्युर्दिद्रायुधसंततिरिति नभश्चरैरुत्प्रेक्ष्यमाणा
वसुधारा जगद्भर्तुर्हिरण्यगर्भतां प्रकटयितुमिव नाभिनरपालसदनांगणे
निपपात ॥

रत्नगर्भा धरा जाता हर्षगर्भाः सुरोत्तमाः॥

शोभमायाज्जगद्गर्भो गर्भाधानोत्सवे विभोः ॥ २१ ॥

अथ कदाचिद्गंगातरंगविमलदुकूलप्रच्छदशोभिते सौधे सुप्ता सा म-
रुदेवी निशायाः पश्चिमे यामे निजकुचयुगलमिवावधीरितधराधर-
मैद्रं गजं, शृंगारसहितं परिशोभितं माहारावसक्तं वृषभं, ईतंबेरमकुभ-
स्थलनिर्भेदनपटुं गर्जत्पन्नाननं, निजकांतकीर्तिमिव सुरनागैलालनीयां
पद्मां, भ्रमराहितमनोरमामवद्रातां मालायुगलीं, जीवजीविं प्रत्या-
नंदसदायिनीं सकलैर्वाचितवृत्तिर्मिदुमंडलीं, स्वनायकवक्षःस्थलमिव
पद्माधिकोल्लासकरं पुरः परिस्फुरतं भास्वन्तं, सरसंयुक्तं पद्मावृतं शान्ति-
कुंभकुभयुगं, विमलसरःस्थितिसमामक्तं मानद्वयं, निजवल्लभमिव
कर्मैर्वाचितैः कंवीश्वरैः संस्तुत कुर्वलयप्रासाधन निमलं सरोवरं. सदुच्च-

१ चंद्रोपकेण । २ हनुवरमः कर्षी । ३ सिंह । ४ सुरेषु नागः
श्रेष्ठः इंद्र इत्यर्थः । पक्षे सुराणां नागः हस्ती एरावण इत्यर्थः । ५ जीव-
जीवश्चकोरकः । ६ सकलैः अंचिता श्लाघ्या वृत्तिर्यस्य । ७ स्वस्य मरुदेव्याः
नायकः पतिः नाभिनृपः । ८ पद्मा लक्ष्मीः पक्षे पद्मं कमलं । ९ पुष्पमाला
युतं । १० सुवर्णं । ११ कमलया संपदा अंचितैः युक्तैः
। पक्षे कमलयुक्तैः । १२ महाकविभिः पक्षे जलपक्षिश्रेष्ठैः । १३ कमलैर-
लंकृतं पक्षे भूमंडलालंकृतं ।

लहरिवरुंधरं सज्ज-नैक्रमकरमुग्रतर-वारिमज्जितक्षमाभृत्कुलं पारावारं,
सद्वत्तरत्नमंडितं सिंहासनं, सुरचिरमणिमनोहरं सुरभवनं, बहुशोभ-
नीगमहितं फणीद्रमवनं, लोलांशुकैविराजित रत्नसंचयं, प्रतापिनं
निर्धूमपावकं च विलोकयामास ॥

दृष्ट्वैमान्षोडश स्वमानद्राक्षीन्मादिरेक्षणा ॥

प्रविशंतं स्ववक्राब्जं पुंगवं कुंदनिर्मलम् ॥ २२ ॥

अरूणांबरं दधाना संध्यारमणी विनिद्रपद्मसुखी ॥

देवि ! तव पादसेवां कर्तुमिवायाति कमललोलाक्षी ॥ २३ ॥

लक्ष्म्याः समस्तवसुवृद्धिपुषां निवासो-

प्यब्जं तथा वसुमतो वसुभिः परीतं ।

देवि ! त्वदीयमुखराजविरोधहेतो

नीलालके नवसुंमत्त्वमहो दधाति ॥ २४ ॥

तवाननांभोजविरोधिनौ द्रा-

१ सदुच्चलहरिव्रजोद्भवं प्रशस्तोत्प्लवमानाश्वसमूहव्याप्तं । पक्षे
प्रशस्तोच्चलहरीसमूहैः तरगवृन्दैर्व्याप्तं । २ सज्जनानां
पद्धतिकरं पक्षे उच्चलन्नक्रमकरजलजंतुयुक्तं । ३ उग्रखड्गेन विनाशित
शत्रुनृपतिकुलं पक्षे उग्रतरजलैर्मज्जितपर्वतसमूहं ॥ ४ पीवरोच्चलहरिव्रजोद्भवं
सज्जनक्रमकरं समंततः अद्विधमुग्रतरवारिमज्जितक्षमाभृत् पतिमिवावनीभुजां
इति धर्मशर्माभ्युदये । ५ सच्चतद्रुतं चारित्र्यं तदेव रत्नं तेन मंडितम् :
प्रशस्तवर्तुलमणिमंडितं । ६ अत्यधिकमंगलशास्त्रमाहृतं नाभिं । पक्षे अत्य-
धिकशोभायुक्तैर्नागदेवैः पूज्यं ॥ ७ वस्त्रेण पक्षे किरणैः । ८ आरक्त-
बलं पक्षे अरुणेन सूर्यसारथिना सहितं अंबरं आकाशं ॥ ९ वसुमतः
धनिकस्य पक्षे चंद्रस्य । १० न वसुमत्त्वं पक्षे नवपुष्पत्वं ।

वञ्जस्तथाञ्जं च पुमांस्तु तत्र ॥

त्वया जितोऽस्ताचलदुर्गमाप-

त्यक्तं पुनः क्लीबमुपैति मोदं ॥ २५ ॥

इति प्राबोधिकहृद्यतमपद्यपरिपाटीभिर्मंगलवाद्यरवधाटीभिश्च प्रबुद्धा सा देवी कृतप्रत्युषकृत्या कालितमंगलनेपथ्या सभामंडपाविभासितसिंहा-सनाग्रमाधिवसंतं नाभिमेदिनिकांतं निजनयनचक्रोरकुमुदिनिकान्तमासाद्य यथादृष्टं स्वप्नजातं निवेदयामास ॥

पृथ्वीशोप्यवीधज्ञानप्रबुद्धः स्वप्नसत्फलं ॥

व्याजहार रदोद्योतव्याजहारमयं दधत् ॥ २६ ॥

अयि देवि मत्तेभगमने ! मत्तेभदर्शनेन महान्पुत्रस्ते भविता, वृषासक्तचित्ते ! वृषानिरीक्षणेन सकललोकाधिपतिः, सिंहमध्ये ! सिंह विलोकनेन अनंतवीर्यो, मालारुचिरकचनिचये ! मालावलोकनेन धर्म तीर्थकर्ता, लक्ष्मीतुलितसौंदर्यसंपन्ने ! लक्ष्मीवीक्षणेन लोकोत्तराविभवः पूर्णचद्रानने ! पूर्णचंद्रदर्शनेन सकलजनानंदसंदायकः, प्रभाकरनिभमणिगणमंडिते ! प्रभाकरनिरीक्षणेन निःसीमतेजःप्रसरः, कुंभस्तनि ! कुंभयुगलेन निधिभाक्, मीनायतलोचने ! मीनद्वयेन अनंतसुखः, सरो वरसदृशनाभिमंडले ! सरोवरेण सल्लक्षणोपेतः, पारावारगंधीरे ! पारावारेण समस्तदर्शी, पीठायितनितंबे ! सिंहपीठदर्शनेन साम्राज्यमहितः, सुरविमानसमानमंदिरे ! सुरविमानेन स्वर्गादवतरिष्यति, फणिनिभवेणि ! फणिपतिभवनेन अवधिज्ञानलोचनः, सद्रत्नशोभिते, रत्नसंचयेन गुणाकरः शुचास्मिते ! शुचिदर्शनेन कर्मधनदहनः, वृषभाकारमादाय तवास्यप्रवेशेन वृषभो देवस्त्वद्गर्भे सन्निधास्यतीति ।

तावत्सुराधिपतिशासनतः समेत्य

दिकन्यकाश्च कुतुकेन सिषेविरे तां ॥
 श्री-ही धृतिः सपदि कीर्तिसुबुद्धिलक्ष्म्यो
 देव्यो जिनस्य जननीपनवद्यरूपां ॥ २७ ॥
 तांस्तस्याः परिचर्यायां गर्भशोभनमादितः ॥
 प्रचक्रुः शुचिभिर्द्रव्यैः स्वर्गलोकादुपाहृतैः ॥२८॥

तत्र काचिन्मुखविजितसेवार्थसमागतविभ्रुर्विभ्रशंकाकरेण धव-
 लातपत्रेण, अन्या च तद्भदनकमलमभिषतन्मरालशंकावहेन चामरेण,
 अपरा च निजतनुलताविलसितभुजशाखासंसक्तशुकनिकरसदेहदा-
 यकेन तांबूलीदलवृन्देन, इतरा च तदंगरक्षणतत्परा देहकान्तिसरोवर-
 दीर्घमिनायमानेन करकलितकरवालेन यथोचितं मरुदेव्याःसेवां चक्रिरे।

सा भारतीव व्यंग्यार्थं सिंधुवेलेव सन्मणिं ॥
 बभार सुदती गर्भं गुहेव हरिपोतकं ॥ २९ ॥
 नोदरे विकृतिः कापि न स्तनौ नीलचूचुकौ
 न पांडुवदनं तस्या गर्भोप्यवृधदद्भुतम् ॥ ३० ॥

कदाचिन्मरुदेवी देवीजनैः सह विकचवारिजविगलन्मधुरम-
 मांसरूपयःपरिवाहां तरंगिणोमासाद्य, बाले ! अतनुविहारकांतामि ।
 मुग्धे किमद्यापि चापक्रीडांपरायणासि । भामिनि ! किमिति शर-
 विहारमौकलयासि । सुदति ! किंवा बहुतर- वारिक्रीडां विदधासि
 मुग्धे ! सर्वतोमुखभगं करोषि ! अबले ! जडसंगमं परिहर । सुकोशी !
 कीलालं द्वै वसनं संत्यज ॥

१ धनुषः क्रीडा पक्षे च आपक्रीडा अप्सर्वंधिनी
 क्रीडा=जलक्रीडेत्यर्थः । २ बाणविहारो जलविहारश्च ' शरस्तेजनके कांडे
 शरं नीरे नपुंसकमिति विश्वशोचनः॥३३३खड्गक्रीडा पक्षे बहुतरजलक्रीडा।४
 सर्वतो-मुखं, सर्वतो-मुखं जलं च। ५ डलयोरभेदात् जलसंगमं इति भवति।
 कीलालं जलं रुधिरं च । ६ कीलालं रुधिरेऽपि स्यात्पानीयेऽपि नपुंसकम्॥

बुद्धे कुतो विषं पिबसि अपापे । त्यज कबंधानुरागं मुमुक्षुि स्वर्ण-
स्थितिमाप्तासी । मुमञ्चे ! प्रचुरोर्भिकांज्रं भजसि । इत्यादिविविध-
व्याहारपेशलां व्यात्युक्षिकां निर्वर्त्य, भवनप्रासादमारुह्य, यावत्सचम-
त्कारसल्लापमभिकांक्षति तावत्काचिदिदं पद्यमाह

नदवनर्जमुदारं नाभिराजस्य कांतेः—

तव मुखसुखजन्मप्राप्तिसक्त्यातपस्यं ॥

अपि यदि तदधस्तान्नातशीर्षं तपस्येत्

जनवदनमथापि प्रोद्भवेदेणनेत्रे ! ॥ ३१ ॥

अहो साधु साधु भाषितमिति तामभिनंद्यान्या तावदाह—

सुरादिजीवैरमृत निष्ठैर्लाल्या सरःस्थितिः ॥

कुचाद्रितटयोस्तन्वि ! तव भातीति नाद्भुतम् ॥३२॥

अपरा तावदाह—

चंद्रात्मना सुधाब्धौ तव कान्त्यब्धौ मुख्वात्मना जातः॥

द्विजराज इत्यभिरुयामन्वर्था वहति धनकुचे! राजा॥३३॥

अन्या पुनराह—

अधरारुणार्विबेद्दस्मितेदुरुचिसुंदर ॥

महादर्शविलासं ते मुखं धत्ते इति स्फुटं ॥ ३४ ॥

न केवलमेतदेव युक्तं अन्यदप्येवं दरीदृश्यव इत्याभिधाय काचिदाहः—

कीर्तीदुर्भंडलोपेतः प्रतापरविशोभितः ॥

१ विषं गरलं जलं च । ' विषं तु गरले जले ' इति विश्रलोः । २ अंगुलीयसमूहं लहरीव्रजं च । ३ जलक्रीडां ४ नदजलोत्पन्नं कमलं ॥ ५ प्रीष्मतौ स्थितं तपश्चरणे स्थितं च ॥ ६ शरीवरस्थितिः । पशूषासक्तैर्देवैर्लाल्या भातीति अद्भुतं । मुक्ताहारस्थितिर्न अद्भुतं ॥ ७ अमावास्या विलासं पक्षे महादर्पणस्थितिं ॥

अमानवचरित्रस्ते पतिरित्यपि युज्यते ॥ ३५ ॥

इतरा पुनराह—

तन्वि ! त्वद्वचनामृते विलसिते द्राक्षावली द्रागियं ।
आदौ रूपयुता तथा किल सिता मध्येऽधिका मानिनि ! ।
लोलाक्ष्यग्रजनांचिता नवसुधा लोलंबकेश्यादितो ।
राजच्छोभनवास्पदं मधुरसः प्रायो दधौ हास्यतां ॥३६॥

एतच्छ्रुत्वा साधुसचमत्कारभाषणपुराणा साधुद्राक्षावली रुद्राक्षा-
वली सिता सिकता नवसुधा नवसुधाना मधुरसोऽवमधुरसो बभूवैति
सम्यगभिहितमित्यभिनंद्य काचिदेवमूचे ॥

बिन्नाधरि ! तव कंतुककंचुकनयनं धीरतरधीः नयनयनोऽधनतानवः
संसः तव पतिश्च कल्याणगुणोज्ज्वलतया परस्परं समानाः कदाचि-
दपि वर्णविपर्यासं न सहेते इति ॥

इत्यादिभिः स्फुटचमत्कृतिभिर्वचोभि
देवीजनेन सहितं परिचर्यमाणा ॥
स निर्भरप्रथितगर्भभरालसांगी

१ अगम अमावस्या पक्षे लोकोत्तरचरित्रं । २ रूपयुता
मनोहरयुता द्राक्षावली । आदौ स्वर्णेनयुक्ता चेत् रुद्राक्षावली इति
साररहितेत्यर्थः । अधिका श्रेष्ठा सिता शर्करामध्येऽधिका मध्य-
स्थितिककारो भवति चेत् सिकतावत्भवति । अग्रजनांचिता श्रेष्ठजनांचिता
नवसुधा नूतनामृता अपि पुनरग्रजनांचिता—पुरतः नकारवती नवसुधा न
भवति । किंतु नवसुधाना—(पोहे इति महाराष्ट्रभाषायां) षात् अभवत् ।
राजच्छोभ—नव—आस्पदं मधुरसः अपि राजच्छोभनं वकारास्पदं भवति-
चेत् न मधुरसः वमनास्पदो भवतीत्यर्थः ३ एते कंतुकादयः शब्दाः क्रमेण
शठिताः वर्णविपर्यस्ता न सन्ति ।

पत्या समं प्रमदवारिनिधौ ममज्ज ॥ ३७ ॥
 चैत्रे मासवरे धरेश्वरसती पक्षे वल्लक्षतरे ॥
 सल्लभे नवमीदिने दिनमपौ प्राचीदिशं प्रांचति ॥
 विश्वे ब्रह्मसमाह्वये सति महायोगे दिशालेक्षणा ॥
 प्राचीवार्कमसूत तत्र तनयं स्फारप्रेभामदुरं ॥ ३८ ॥
 नाभिक्ष्मापातिपूर्वभूधरतटत्प्राप्तोदयं श्रीजिनं ॥
 बालार्कं विलसन्निबोधकिरणं प्रोद्यत्तमोनाशनं !
 लेंखंस्त्रीनलिनीलताकुतुकतः संवीक्ष्य मोदोल्लसद् ॥
 बाष्पव्याजमरंदपूर्णाविक्रसन्नेतांबुजा रोजरे ॥ ३९ ॥

तदा किल त्रिदशाधिकरुनेहोज्ज्वले सुरुचिरार्ज्यविशोभिते वि-
 भावैर्युदितभयहरणचणे उत्तमैश्रीविराजितेऽपि तैमःसमूहविध्वंसनधु-
 रीणे जिनाभिधाने त्रिभुवन दीपे परिस्फुरति, लज्जयेव तदीयक्रांतिकल्लो-
 लिनीलीना सुरांगनाकरारोपितदीपावलिर्दिनकरकरानिकरनिरंतरे दिनांतरे
 खद्योतपरंपरेवानवलोकनीयप्रकाशा केवलमंगलफला विललास ॥

नदीर्षबंधुगांभीर्यगुणेन त्रिजगद्गुरुः ॥

दीपानयं निराचक्रे तेजसेति न विस्मयः ॥ ४० ॥

तदानीं खलु जिनस्य प्रसिद्धां कौलारिरित्याभिल्यां विनुध्य भयेनेव

१ कृष्णपक्षे । २ देवस्त्री । ३ देवैर्ब्राह्मिकानामधिकारलेहोज्ज्वलो
 भगवान् पक्षे त्रिदशाभिःवर्तिभिरधिकरुनेहोज्ज्वलो दीपः । ४ मनोहरग-
 ज्यशोभितो जिनः पक्षे सद्भूतविशोभितो दीपः । ५ विभौ प्रभौ अर्युदितं
 शत्रून् न च यद्भयः तद्भरणे निपुणः पक्षे राज्युत्पन्नभोतिनाशने पटुर्दीपः ।
 ६ अधिकाधिकारेण शोभितो दीपः उत्तमा चासौ श्रीश्च तथा विराजितो
 जिनः । ७ अधकारध्वंसनो दीपः अशानाधिकारध्वंसनो जिनः । ८
 समुद्रबंधुः न विद्यते दीपानां बंधुरिति ध्वनिः । ९ यमःरिः षट्कालारिरिति
 ध्वनिः

सेवनार्थं समसमयसमवर्तीर्णैः सर्वर्तुविलासैर्विकसदशोकविकचमल्लिका-
कुंदकुड्मलाडंबरकदंबरसनंददरविदविकासितसिंदुवारप्रबुद्धलोध्रविशोभमा-
नः वनमेदिनीकामिनी संजातोऽयं भुवनाधिपतिर्विभूतया वनाधिपति-
रिति मत्वा किल निजानुरागं प्रकटयंतीव, मंदहासमान्वतीव, पुलाक-
मुकुलानि बिभ्राणेव, आनंदाश्रुभिदून्मुचंतीव हर्षवशेन नयने विस्तार-
यंतीव, मलयजरजोराजिं किरंतीव विरराज ॥

शंबरांरिमदभेदनधीरो जात एष इति तोषविशेषात् ॥

शंबराणि सह सज्जनचित्तैः सप्रसादमुपजग्मुर्ददारम् ॥ ४१ ॥

प्रौढशोभनैरवरांशुवैभवो जात एष जिनचंडदीधितिः ॥

इत्यवेत्य किल लज्जया तदा मंदितोष्णाकिरणोऽभवद्रविः ॥४२॥

स सदागतिस्वभावः पावनैरीतिं वहन्महच्छलाध्यः ॥

जातोऽसाविति दुर्भरहर्षभराद्यायुराववौ मंदम् ॥ ४३ ॥

पुण्याश्रियं समधिकं प्राप्नुं सुनश्रियं महद्वृक्षाः ॥

विजहुः को वा कुतुकादनं न जहाति समधिकं प्राप्नुं ॥४४॥

राकाकोकारिकातिप्रसरमुपगता प्रोल्लसत्पुंडरीक- ।

भ्राजच्छोभां दधाना जिनपवरयशःश्रीशरन्मेघजालं ॥

आरादुज्जृम्भितापं शमयति सहसेत्यंबरश्रीस्तदानीं ।

१ मदनः ' शंबरांरिमंनसिजः कुसुमेपुरनन्यभूः ' इत्यमरः । २ शंबराणि जलानि । ३ शोभन—स्वरांशुवैभवः सूर्यः । ४ सदा—अगति स्वभावः मोक्षस्वभावः जिनः । पक्षे सदागतिर्वायुः ' सदागतिर्गंधवाहे निर्वाणेऽपि सदीश्वरे इति विश्वलोचनः । ५ पावनरीतिं परिशुद्धत्वं; अग्नि-
मिनत्वं । ६ सुनश्रियं पुष्पश्रियं, पक्षे शोभन ऊनश्रियं इति ध्वनिः । ७ कल्पवृक्षाः । ८ तापं पक्षे उज्जृम्भित—आपं ।

मेघाटोपैर्विविक्तं विमलतरलसद्रूपमेषा बभार ॥४५॥

सा किल साकेतपुरी सुरतरुकुसुममेदुरतया विधृतविमलदुकूलेव,
नभोगणनिपातितचिरत्नरत्नरुचिरतया मणिभूषणमण्डितेव, मलयजरस-
संसिक्तांगी तत्र तत्र कल्पितविचित्रमुक्तामयरंगवल्लीविशोभिततया
व्यामुक्तमुक्तामालिकेव. प्रतिनिलयं लयविलसिदगानविलासमनोरम-
नया स्वयं गागतीव, स्मृल्लमत्पल्लवतल्लनमंद्धानितवंदनमालासुन्दरतया
निजानुरागधारां प्रकटयतीव, व्यालोलसमुल्लभदुदस्तकेतुहस्ततया
जिनजन्मोत्सवकुतूहलेन नृत्यतीव चिरतरं चकासामास ॥

जिनास्त्रिलोकीजनबंधपादो जगद्गुरुः सोऽयमजायतात्र ॥

इतीव सत्केतुपटावृतां तां पुरीं न पस्पर्शः रविः स्वपादैः ॥४६॥

भवनामरभवनेषु प्रादुर्भूच्छंखसंकुलारावः ॥

भो भो भो इति मरुतां जिनजन्ममहं वदन्निवानंदात् ॥४७॥

व्यंतरभेरीरावो लोकं व्यालोलयस्तदाऽजृम्भत् ॥

जिनजन्मोत्सवहर्षान्मुक्तिश्रीविक्रसदद्दृष्ट्वास इव ॥४८॥

कंठीरवंकंठरवो ज्योतिष्काणां गृह्णांगणे जातः ॥

आशासु कुंजरान्द्राड्ग्विनिर्मदांस्तानर्षिदुकांश्चक्रे ॥४९॥

कल्पामरवरघंटाघोषोऽभून्मोक्षसच्छ्रयो हर्षात् ॥

नृत्यंत्याश्चरणरणन्मणिनूपुरशब्दसंशयनिदानं ॥५०॥

तदानीं उदारजिनरजनीकरशुभोदयलीलावेलोत्कूलितप्रमदपारा-
वारचंचद्वीचिसंचयेनेव, विश्वातिशायिमाहिम्नि जगद्गुरौ जाते को वा-
न्यस्य राज्यमहिमेति प्रभावशक्त्या घातेनेव, तत्कालजृम्भितविविधदु-
दुभिप्रभृतिवाद्यरवपूरितलहरीभरणेव, आद्योदितस्य जिनराजस्य सकल-

शंखकिरणैः । पादोऽस्त्री चरणे मूले तुरीयांशेऽपि दीक्षितौ इति विश्वलोचनः ॥

सिंहासनपराभवप्रवाणिं सिंहासनमुदेष्यतीति भयेनेव निर्लिपपतीनां अ-
कंपनानि सिंहासनानि चकंपिरे ॥

सुराधिपतिरादराच्चलनकारणं निश्चितुं

दृशां दशशतैरपि प्रगुणमक्षमस्तत्क्षणं ॥

उदीतविमलाऽधिप्रथितलोचनेन स्वयं

जिनाधिपविभूदयं हृदि विवेद तत्कारणं ॥ ५१ ॥

ततः पुरंदरः पीठात्प्रजत्रमुत्थाय, तद्दिशि सप्तपदानि गत्वा,
नत्वा च, तमभिषेक्तुमना मनानितरमोदेन धनगर्जनतर्जनपटीयसीं
प्रस्थानभेरीं प्रदापयामास ॥

चिराच्छयालुं सद्धर्म क्षणादुन्निद्रयन्निव ॥

त्रिलोकीं पूरयामास तारो दुंदुभिनिस्वनः ॥ ५२ ॥

ततः शक्राज्ञया देवपृतना निर्ययुर्दिवः

तारतम्येन सद्ध्वाना महाब्धेरिव वीचयः ॥ ५३ ॥

चतुर्णिकायत्रिदशास्तदानीं जिनेन्द्रजन्मोत्सवकौतुकेन ॥

विनिर्ययुर्भूषणभूषितांगा दिशामधीशाश्च दश प्रचेलुः ५४

तदनु सुपर्वराजोऽपि सुरहिततया, कुवलयानंदसंदायकतया
सत्पथप्रवृत्ततया, सकलकलोज्ज्वलतया च पर्वराज इति कविभिरुत्प्रे-
क्ष्यमाणः सौधर्मकल्पशतक्रतुः, अगाभिरुच्यांचितमपि नागाभिरुच्यांचितं,
नागमपि मदाल्हादिनमपि न मदाल्हादिनमैरावणमारुह्य, शच्या सह
कृतप्रस्थानः, सामानिकत्रायस्त्रिंशपारिषदात्मरक्षलोकपालाभियोग्यकि-
ल्विषसंदोहपरिवृतः, सुरभिलसुरतरुकूसुमपूरितपात्रपवित्रकरार्किंकरनि-

१न मदाल्हादिनमिति विरोधः। नमतां आल्हादिनमिति तत्परिहृतिः ॥

करानुगम्यमानतया तदीयविरहं सोढुमशक्नुवद्भिः क्रीडावनैरिवानुगम्य-
मानः, परस्परघट्टनरणन्प्रणिभूषणवाचालितक्वचकुम्भैः कलितकांस्यताल-
ध्वानिभिरिव दृश्यमानैः गगनपयोधिपयोजशंकावहवदनविराजितैर्नृत्याद्भिः
सुरांगनाजनैः परिनिष्क्रियमाणपुरोभागः, नभस्थजलधितरंगमकरशंका-
करैस्त्रुरंगस्तंबैर्मैर्निबिडितसाविधप्रदेशः क्रमेणांबरतलादवततार ॥

संमर्द्दाद्भ्रालिता नटाद्विषदां वक्षःस्थलप्रोक्ष-
न्माला मौक्तिकराजयः क्षिणितले पेतुः सशोभांचिताः ॥

व्योभाभोगचलत्करेणुचरणप्रक्षेपचूर्णाभव-
क्षत्रप्रचया इव प्रतिदिनं निःसीमकान्त्युल्लवणाः ॥

पुरंदरपुरांतरात्रभासि संपतंती तदा

जिनेश्वरगृहावधित्रिदशपद्धतिर्भेदुरा ॥

समुज्जिगमिषोर्दिवं तदुरुर्कातिर्लक्ष्म्याः पद-

क्रमाय परिकल्पिता माणिमयीव निःश्रेणिका ॥ ५५ ॥

स्फाटिकरुचिरसालं केतुमालाविलास-

स्थगितगगनभागं तत्पुरं संपरीत्य ॥

सुरवरपृतनास्तास्तस्थुरापूर्णाबिंबं

शशिन इव परीतास्तारका व्योमसीम्नि ॥ ५६ ॥

ततश्चतुर्णिकायात्विदशाध्यक्षसमेतस्सहस्राक्षः साकेतपुरलक्ष्मीवदना-
यमानं, गगनतरुमंजरीभिरिव तर्जयंतीभिः सुरपुराश्रियं पताकाभिरु-
पशोभमानं, चंद्राबिंबामिव सकलकलं, वृंदारकवृंदामिव सदाभंगलमाद-
धानं मंजुलास्यविराजितं च, विजिगीषुराजबलमिव पुरंतोरणश्रीवि-

१ सदा भंगलपुरं । सदाभं मालासहितं गलं कठं । २ मंजु लास्यं
नर्तनं तेन विराजितं पुरं । मंजुलं आस्यं तेन विराजितं देवसमूहं । ३ पुर-
तोरणशोभितं पुरं । पक्षे पुरतः रणभीः युद्धरंगभीशोभांचितं विजिगीषुराज-
बलमविव ।

राजमानं सर्वतोमरशोभितं च, वनोज्ज्वलमपि नवनोज्ज्वलं, शिवा-
चितमपि विभवांचितं, सशालमपि विशालं नाभिराजसदनमासाद्य,
शचीदेवमितः प्रेषामास ॥

अग्निष्टगेहं तदनु प्राविष्टा सुरेन्द्रपत्नी सहसा ददक्ष ॥

पुत्रेण जुष्टां जिनमातरं तां संध्यां नवार्केण युतामिव द्यां ॥५७॥

तदनु भक्तिरमपरीवाहेन प्लाविता पुरंदरग्वानिता ममुन्नतवंशपो-
तैमवलंबितुकामा समीपमासाद्य रूपसंपदा मारं कुमारमभिजातमपि-
नाभिजातं, रोचितवृत्तिमपि नरोचितवृत्तिं, सलक्षणमपि विलक्षणं, विल-
संतमप्यविलसंतं तनयं तं मायानिद्रामोहिताया मरुदेव्या अंके प्राचीव
पूर्वपयोधिनीचेः प्रतिबिंबं समर्प्य भानुमन्तं क्षणात्स्वीचकार ॥

स्पर्शं स्पर्शं कौतुकात्कोमलांगं

दर्शं दर्शं तस्य दृग्भ्यां मुखाब्जं ॥

उच्चद्रंशं पोतमेषाश्रितापि

पौलोमी द्राक्संमदाब्धौ ममज्ज ॥ ५८ ॥

तदनु द्यौरिव बालभानुमुद्यन्तमर्हतमादाय व्रजंती मंगलधारिणी-

१ सर्वतः अमरशोभितं पुरं । पक्षे सर्वतोमरायुधैः शोभितं
राजबलं । २ नवनेन स्तुत्या उज्ज्वलं । ३ विगत-ईश्वरांचितामिति विरोधः ।
पक्षे विभवेन ऐश्वर्येण अंचितं युक्तं । ४ शालाभिः वेश्मभिः सहितमपि
विशालं इति विरोधस्तत्परिहारः विशालं विस्तारसंयुक्तमिति । ५ नावं
पक्षे उन्नतं गोत्रोत्पन्नं जिनबालकं जिनं । ६ न अभिजातं सत्कुल
प्रसूतं न इति विरोधः । पक्षे नाभिराजेन जातं । ७ रोचितवृत्तिर्न इति
विरोधस्य परिहारः नराणां मनुष्याणां उचितं वृत्तिः । ८ विगतलक्षणमिति
विरोधः पक्षे विशेषलक्षणयुक्तं ॥ ९ विलसंतमपि शोभमानमिति अविलसंतमशो-
भमानमिति विरोधः । तत्परिहारः आविलसंतं भाविष्यदहस्वदेन शोभमानं ॥

भिर्दिक्कुमारीभिस्तरंगितपुरोभागा सेयमिन्द्राणी पाकशासनस्य करे पूर्व-
गिरेः सानौ द्युमणिं प्राचीव समर्पयामास ॥

गीर्वाणेंद्रस्त्रिजगतां गुरुमादाथ सादरं ॥

संदर्श स तद्रूपं संग्रीतिस्फुरितेक्षणः ॥ ५९ ॥

त्वं लोकप्राधेपानेस्त्वपेव ि गतिर्भक्तिस्पृशां माहृशां

राजत्केरलबोधवाभरणणेः पूर्वाचलं त्वां विदुः

श्रीमन्नाधिपदे तनोति विनते द्राक् संपदं त्वद्गुचिः

सिध्यत्यत्र जने सुदृष्टिमहिते भव्ये समाधिस्ततः ॥६०॥

स्तुत्वेति जंभद्विर्षता जिनोऽयं न्यधाय मूर्ध्नि त्रिदिशोद्विपस्या ॥

जयेश नंदेति वदद्भिरुचैः करांगुलिस्तत्र समस्तलेखैः ॥६१॥

तितीर्षुर्भववारार्शिं जिनपोतं समाश्रितः ॥

करं मेरुप्रयाणाय चालयामास वासवः ॥६२॥

तदनु कौतुकवशेन नभोऽगणमुत्पतितैर्भूषणगणप्रभाभिः सुरचा-
पानि तन्वद्विजयघोषणमुखरमुखैर्बाहिर्मुखैः कवाचितपुरोभागः, गंधर्व-
समारब्धसंगीतानुसारिभिः कलितकुतुकधोरणीभिरुत्क्षिप्तभ्रूपताका-
भिश्चलत्कुचकुंभाभिरप्सरोगीर्वाणैर्विचिंतनाट्यविलासः, संघट्टक्षुण्णजलधरै-
र्विमानवरैर्निरंतरगगनांतश्चलदैरावणद्वालिंशदाननविलमदशदंतसमु—
दंचितसरोवरसमुज्ज्वलद्वार्त्रिशहलविलसितकमलदलेषु नटतीनां सुर-
लासिकानां लास्यान्यवलोकेनेनांगीकुर्वाणः सुरनिकरकरांबुरुहमुकुलीकर-
णचतुरं मंदस्मितफेनिलप्रमदपारावारपरिवर्धनतत्परं स्वांकालंकारं

१ मनःपीडायाः स्थानभूते । २ इन्द्रेण । ३ ऐरावणस्य । ४ देवैः

‘ बहिर्मुखाः क्रतुभुजो गीर्वाणा दानवारस्यः इत्यमरः ’ ।

जिनचंदिं वक्षसा भुजाभ्यां चावलंबमानो जन्माभिषेकलालसमानसः
सौधर्मपतिर्नभोगार्गेण ससैन्यः प्रतस्थे ॥

तूर्यारावप्रसरमुखरे व्योमभागे तदानीं ।

गद्यैः पद्यैर्ललितमधुरं नाकनाथैः प्रकृतैः ॥

जैनं स्तोत्रं श्रवणविषयं नाभवत्किंतु लेखैः ।

आसीज्जातं विचलदधरस्फारलीलांयितेन ॥ ६३ ॥

ईशानवासवधृतं धवन्नातपत्रं

मोद्भूतहेमकलशं प्रगुणं व्यतानीत् ॥

जन्माभिषेककुतुकेन समागतस्य

चंद्रस्य हस्तधृतसत्कलशस्य शंका ॥ ६४ ॥

तदा खलु सानत्कुमारमाहेंद्रनायकरकनीरेजकलितचारुचामरपांक्तिः
जिनाभिषेकादरमेंदुरतया समनुसृतपयःपारावारवाचिपरंपरेव, सुमु-
त्सुकमुक्तिलक्ष्मीप्रहितकटाक्षधारेव, भगवत्सेवार्थमनुप्रवहंती सुरस्त्रवंतीव
च विरराज ॥

तत्र किल विचित्रविविधवाहनान्याधिरूढेषु भवनव्यंतरज्योतिष्क-
कल्पनाथेषु ससैन्येषु जिनमभितः प्रचलितेषु, केचित्किरीटघटितपद्मराग-
प्रभाबालातपरुचिरवदनसरोजतया प्रचुरानुरागमंतरमेयत्वेन बहिरपि
प्रसृतमुद्गहन्त इव, अपरे च विचलदेकावलीतरंलमणिघृणिश्रेणिदंतुरित-
भुजांतरतयांतःप्ररूढजिनभक्तिनिःसारितहृदयस्थितमोहतिमिरनिकरमेदु-
रा इव, केचन तपनबिंबे रक्तोत्पलधिया धावमानं मत्तद्विपं निज-
वाहनं निवर्तयन्तः, परे पुनः सैनिकसंमर्दितपांडुरजलधरखंडेषु
दध्योदनभ्रांत्या संभ्रांतान्बिडालांस्ताडयन्तोऽन्ये च पुनस्तरलमु-
क्ताहारविस्तृतांतिधारासु मृणालिनीशंकया संकुलान्हंसान्सान्त्वयंत,

१ एकावस्थेकयष्टिकल्पभरेः । २ तरलो हारमध्यगः इत्यमरः ।

इतरे तावत्तारापथसंचरत्सुरसिंधुग करगलितफूत्कारकणगणास्तारानि-
करान्मन्यमाना, एके च सम्मर्द्धसंतुटितभूषणमाणिगणाज्ञानतः संचेलुः॥

पुरः प्रवृत्ता सेनायाः प्रतीहारपरंपरा ॥

सुराद्रिं प्रापयामास सुरानीकं शनैः शनैः ॥६५॥

तदानीं सौधर्मेन्द्र ईशानेन्द्रादीन्प्रत्येवमुवाच—

हेमभूमिधरोऽप्येष महारजंतशोभितः।

महतीं रीतिमादत्ते बहुलोईस्य गोचरः ॥६६॥

किं च—

अगाभिख्यांचितोऽप्येष नागाभिख्यांचितो गिरिः ॥

तथापि नमदानंदी मदानंदी च सोऽपि सन् ॥ ६७ ॥

असौ किल वृंदारकसंदोहसेवितैपादः, सकलदिगोर्बरोच्छ्रितमहिमा, सु-
वृत्तरत्नमंडितः, कल्याणींचितो, जातरूपधरो गिरीशोऽयं मदानंदिः,
संततानिष्पतत्कल्पतरुपुष्पवृष्टिर्दिव्यध्वनिशोभितः, प्रथिताशोकसंपदं द-
धानस्तथा चार्धरत्नजविराजितः, स्फारदंडोज्ज्वलपुंडरीकमंडितः,

१-२ सुवर्णभूमिधरोऽपि महा-अधिक-रजतेन रौप्येण शोभितः इति विरु-
द्धं । परिहारः महाराजतं सुवर्णं । ३-४ बहुलोईस्य अयसः गोचरोऽपि महतीं
रीतिं आरकूटं [पितळ इति महाराष्ट्रभाषायां] स्वीकरोतीति विरोधस्त
त्परिहारः । रीतिं परिपाटीं सजनपद्धतिमित्यर्थः । पक्षे बहुल-ऊहस्य गोचरो
विषयः । ५-६ अगाभिख्यांचितोपि न अगाभिख्यांचित इति विरोधे प-
रिहारः नागाभिख्यांचितः गजशोभायुक्तः । ७-८ न मदानंघ्रिपि मदानंदी-
ति विरोधे नमतां जनानां आनंदी मदानंदी चेति परिहारः । ९ क्षेत्रव-
रणः प्रत्यंतपर्वतश्च । १० दिश एव अंबरं वक्षं येषां ते तेषु उच्छ्रितमाहा-
स्यः पक्षे सकलदिगाकाशेषु व्याप्तमाहास्यः । ११ मंगलगुणैः युक्तः पक्षे
सुवर्णयुक्तः । १२ गिरां ईशः । १३ मंदप्रीतिः मंदरपर्वतश्च । १४ दिव्य-
ध्वनिना शोभितः, दिवि अश्वनि शोभितः । १५ च अमरव्रजेन शोभितः,
चामरसमूहेन शोभितश्च ।

विचित्रासिंहासनोज्ज्वलः प्रभामंडलपरितः सुरानरुवरतुलितघनाराव इति युक्तं किं भूयो मणिगणांकितः, पिहितदिगंबरदर्शनः, सितांशुकं दधानः सर्वोत्तरीशामाश्रितः, कांतारसामोदो, लतांगीकृतरुचिः, सदारामांचितैः, सुरागरुयातः इति विरुद्धं उपलक्ष्यते ।

अपि च—

पुष्यत्सुर्मनोवितेतर्पिदारभेस्य मंदरार्गस्थि ॥

विलसत्प्रवालपंक्तेः केवलगाकारतो भेदः ॥ ६८ ॥

एष किल मेरुरूपशोभितस्तरूपशोभितो जातरूपशोभितश्च । गोपमहितोऽगोपमहितो नागोपमहितो नानागोपमहितश्च ॥ अपि च । अत्र च सुरांगनागानमुपवन च मेरुरूपरिति मज्जुगुंजद्वयं सदा लयांचितं वि-

१ पिहितं निराकृतं दिगंबरजैनमतं यत्र इति विरोधे पिहितं आच्छादितं दिशां आकाशस्य चावलोकनं येन । २ श्वेतवस्त्रं दधानः, सिताः अंशवः यस्य सः सितांशुः श्वटः । ३ सर्वभ्योऽपि उत्तरा बलिष्ठा आद्या यस्याति विरोधे सर्वेषां उत्तमां दिशां आश्रित इति परिहारः । ४ कांतायाः रसे प्रीतौ आमोदो हर्षो यस्येति विरोधे कांतारेण उद्यानेन आमोदः सुरांधः इति । ५ लतांग्यां ललनायां कृता रुचिर्धेन । लतानां अंगीकृतौ रुचिर्यस्य । ६ सदारामांचितः स्त्रियुक्तः आरामांचितः । ७ सुरागैः कल्पवृक्षैः ख्यातः सुरागेण प्रेम्णा च ख्यातः । ८ देवैः । ९ मंदार अगस्या १० मेरोश्च । ११ देवसमूहेन पूरितमनोश्च ध्वानियुक्तान्त्रयं सुरांगनागानं । वायुना पूरितमनोश्च ध्वनियुक्तमुपवनः । सत् आलय-अंचितं, सदा लय अंचितं गानं । विविधतालवृक्षसंगतं उपवनं । विविध-ताल-संगतं गानं । सुरागैः कल्पवृक्षैः महितं । शोभनरागेण महितं । शृंगारादग्सेन अलसं सदशीकृत-कोकिलालापं । अम्ब्रवृक्षैः संभावितकोकिलालापं वनं ।

विधतालसंगतं सुरागमहितं रमालसंभावितकलकंठालापं च ॥

अत्रत्योपवनेषु सारसंगैतान्यपि विसारसंगतानि, मरालीम-
हितान्यपि अमरालीमहितानि, कूर्मितामुपगतान्यपि सूर्मितामुपगतानि ।
बहुलापान्यप्यपार्षानि सरांसि विलसन्ति ॥

इत्यादिकोमलवचोविसरैः सुमेरुं

व्यावर्ण्य निर्जरपतिः सुरशैरुमूर्ध्नि ॥

आसाद्य पांडुकवनं पृतनानिवेशं

तत्राततान परितः परितोषेनिघ्नः ॥ ६९ ॥

वाढिनीं विनिवेश्यात्र वासवः प्राप निर्मलां ॥

तस्य प्रागुत्तराशायां पांडुकाख्यां मद्गाशिलां ॥ ७० ॥

या किल महीमानिनीमस्तकायमानमहामेरूपरि लसितकवरी-
भरशंकाकरपांडुकवनस्य सितकेतुद्युतिमुज्जिद्रयंती, सततमवलंबराहितां-
बरतलसंचारसंजातश्रांतिविश्रांत्यै सुरभिसमीरकिशोरमनोरमपांडुकवन-
मुपगतेवाष्टमीदुकरा पांडुकवनलक्ष्मीमौक्तिकगुक्तिरिवात्यंतनयदातपर्य-
तभागयोर्भिनाभिषेकाय सौधमैशानेन्द्रयोर्विष्टः पश्ये च भगवतः
सिंहासनं विभ्राणा मंगलद्रव्यपरिशोभिता प्रपापहारकृत्विग परितः
परिस्फुरद्रन्नकिरणपरीततया सुरचापमध्यगतशशांककथममुकुर्वन्ता
विद्योतते ॥

तत्र किल देवराजो विविधमणिम्वचितविचित्रस्तंभसभृतं

१ कमलसंगतानि । २ जलसंगतानि च ३ हंसीसहितान्यपि ।
४ देवपंक्तिमहितानि । ५ कच्छपसमूहमुपगतानि । ६ शुभलहरीमुपगतानि ।
७ बहुलजलानि । ८ पापराहितानि निर्मलानीत्यर्थः । ९ आनंदायन्तः ।

(१०६)

वस्त्रांगमहीजसमुद्भूतवसननिर्मितवितानविराजितं तारातरल्लमुक्तामाला-
विभूषितमवलंबितसुराभिकुसुमदामावकीर्णं चतुर्णिकायामरेंद्रवृंदसंकीर्णम-
भिषेकमंडपं विधाय तत्र सिंहविष्टरे जिनाभकं पूर्वाभिमुखं निवेशया-
मास ॥

तदा दुंदुभिनिध्वानो निरुद्धाशेषदिक्तटः ॥

समुज्जृम्भे संतुतघनगर्जनतर्जनः ॥ ७१ ॥

* इत्यर्हदासकृतौ पुरुदेवचंपूत्रबंधे चतुर्थस्तवकः ॥ *



पंचमस्तवकः ।

तदनु जिनेन्द्रजन्मामिषेकसंभृताद्वरजंभालंभननिदेशपरवशः किं-
 नरेशः कौतुकवशेन सर्वतः समापततो दिशामर्धाशान्सपरिवारान् क-
 रचलितमाणिदंटेन तन्मंडपे हठाद्यथोदितं विनिवेश्य, भो भो मारुता
 निरंतरमवकरनिकरमपसारयत । अये मेघकुमाराः सुगंधिशीतलगंधो-
 दकवृष्टिं कुरुत । हे दिक्कुमार्यो मुक्तामयरंगवल्लीभिर्नानाविधपत्रल-
 ताचित्राणि विरचयत।अयं किंलेशाननाथः स्वयमेव धवलातपत्रं धत्ते ।
 तदीयमृगलोचनाः पुनर्मंगलद्रव्याणि तरंगयंतु । सनत्कुमारा जिनाभक-
 परिसरे बाह्व्यजनानि वीजयंतु । देव्यश्च बलिफलकुसुममालागंधधूपार्धैः
 पात्राणि पूरयन्तु । नर्तकाः पुनः पटुपटहमृदंगादीनि सज्जयन्तु। वाणी
 च वीणां गायतु । सुरलासिकाश्च लास्यलीलामुल्लासयन्तु इत्यादिक्रमेण
 त्रिदशपतीन्भगवज्जन्मामिषेकसमुचितकृत्येषु नियोजयामास ॥

१ इंद्रः २ अवकरनिकुरुवे मारुतेनापनीते।कुरुत धनकुमाराः स्याधुगंधो-
 दवृष्टिं ॥ तदनु च मणिमुक्ताभंगरंगवल्लीभिर्विरचयत चतुष्कं सत्वरं दिक्कु-
 मार्यः ॥ ५ ॥ अयमयमिह धत्ते छलमीशाननाथस्तदनुगतमृगाक्ष्यो मंगला-
 न्युत्क्षिपन्तु ॥ जिनसविधममर्त्या नर्तिताशालबालव्यजनविधिसनाथाः संतु
 सानत्कुमाराः ॥ ६ ॥ बलिफलकुसुमस्रगंधधूपार्धैः प्रगुणयत त्रिभि-
 प्राभ्यक्षणाणि देव्यः ॥ सलिलमिह पयोधरेष्यति व्यंतराद्याः पटुपटहमृदंगादी-
 नि तत्सज्जयंतु ॥ इति श्लोकाः उपर्युक्तमद्यक्षमाना धर्मधाम्भ्युदयकाव्येऽष्टम-
 सर्गे उपलभ्यन्ते ॥

वर्धाकीर्णप्रचुरप्रसूननिकरे कर्पूरबूलीमिलद्
 गंधक्षोदमनोद्वरे सुगभिले तन्मंडपे संगताः ॥
 भृंगाः कर्तुमुपेयुषां भगवतो जन्माभिषेकोत्सवं
 त्रुद्यद्बुष्कृतश्रृंखलालितुलनां व्यातेः निरे व्यातताः ॥१॥
 ततो जिनाभकन्याम्य यामदादिणभागयोः ॥
 सौधर्मैशाननाथौ तावासने स्वेऽधिरोहताम् ॥ २ ॥

तदनु स्वयंभुवः पयःपूरधवलशोणितपवित्रं गात्रं क्षीराब्धि-
 रेव स्पष्टमर्हति नान्यः स किल निम्नगानामधीशोऽतिवृद्धोयमाधिक-
 तरजरसाक्रांतमूर्तिर्द्विपदरहितश्चिरममृतांधोजनक्षुभितः कथमत्युन्नतामिमं
 शैलमाधिरोहत्विति पर्यालोच्य तदधिरोपणाय परिकल्पितनीलोत्पलसो-
 पानपक्त्यः, सौवर्णकपिशकलशमालां करे निदधाना नाकिजना गगनां-
 गणे निरंतरनिचितसांध्यबलाहकविलासं तन्वानाः, सौधर्मैशाननाथमि-
 हासनप्रदेशादारभ्य पयःपारावारतीरपर्यन्तं पांक्तेशो द्विधा समवास्थिताः,
 प्रवालपरिशोभितं धनैर्पुष्पोज्ज्वलमिदमपि पांडुकवनं इति मत्वा वना-
 द्वनांतरं प्रार्तिनिवृत्ताः पात्रांगसुरद्रुमा इव व्यराजंत ॥

मुक्तादामपरंपरावृतमुखान्गांगेयकुंभान्करे ।

कुर्वाणास्त्रिदिवौकसो जलनिधिः संदीक्ष्य तीरागतान् ॥

भूयस्ते भुजगेंद्रवेष्टनलसन्मंदाचलान्बिभ्रतः

१ बहलमलयजन्मान्मिश्रकर्पूपांसुऽसरपरिमलांधाः श्रेणयः
 षट्पदानां ॥ जिनपतिर्माभषक्तुं वाञ्छतां त्रुद्यदंनोनिगलबलयतुस्या निर्लुठ-
 न्ति स्म तस्मिन् ॥ धर्मशर्माभ्युदयेऽष्टमसर्गे दशमः श्लोकः उपर्युक्तं श्लोकम-
 सन्नुरति । २ किसलयेन, विदुमेन ३ जलोज्ज्वलेन, निबिडपुष्पोज्ज्वलेन च ॥
 ४ मंदरपर्वतान् ।

प्राप्ता इत्याभिकान्द्रयादिव चलंद्गैश्वकंपे तदा ॥३॥

यः किल वाहिनीपतिरिव वाहिनीपतिश्चलितविमलतरवारिशो-
भितश्चापांचितो घनकीर्लालकलितमूर्तिरुद्धकांडमंडितः पुगे नर्तितैक-
बंधः पृथुलहरिजालकोलाहलमुखरितदिवतश्च, किं त्वयं बहुभंगेषु
सत्स्वपि प्रगर्जत्येव स तु भंगे सति पराजयते इति विशेषः ॥
यः खलु भुवनपतिरिव भुवनपतिरिति शोभनक्रमकरः, सर्वतोर्भैवसं-
पदाढ्यः स्वर्णस्थितिसंपन्नः, परिस्फुरद्रत्नमंडितश्चदूर्मिकोज्ज्वलः
समुद्रश्च किं तु नदेशीविरुद्धातः देशविरुद्धातो न वैसुधाविभवहेतुवसु-
धाविर्भैवहेतुनेक्षत्रबंधुः क्षत्रबंधुर्गोष्ठीसनिदानं नगरोष्ठीसनिदानं

१ चललहरिभिः । २ सेनापतिरिव । वाहिनीनां
नदीनां पतिः समुद्रः । ३ विमलतर-वारि, सेनापतिपक्षे विमल-तरवारि ।
४ च अर्पां चितः जलपूर्ण इत्यर्थः पक्षे चार्पांचितः धनुषा युक्तः ।
५ कीलालं रुधिरं जलं च । ६ दीर्घबाणालंकृतः पक्षे विपुलजलमंडितः ।
'कांडोऽस्त्री वर्गबाणार्थनलायसरवाग्नि' इति विश्वलोचनः । ७ नर्तिता-
पमूर्धकलेवरः नर्तितजलश्च । ८ पृथुल-हरिजालं पृथुललहरीजालोः । ९ जगत्प-
तिरिव, पक्षे भुवनं जलं तस्य पतिः सागर इत्यर्थः । ११ शोभन-क्रमकरः,
शोभनक्रमकरः । ११ सर्वतो मुखा चासौ संपत्तयाढ्यः पक्षे सर्वतो मुखं जलं
तदेव संपत्तयाढ्यः । १२ स्वर्ण-स्थितिसंपन्नः पक्षे सु अर्णस् स्थिति
संपन्नः शोभनजलभृत इत्यर्थः । १३ ऊर्मिका अंगुलीयकं, लहर्यश्च ।
१४ नदीनां ईशस्तेन विरुद्धातः । १५ न वसुधाविभवहेतुः नवसुधाविभव-
हेतुर्नवपीयूषोत्पत्तिनिदानं । १६ महीवैभवकारणं च । १७ नक्षत्राणि
पाति इति नक्षत्रपञ्चद्रस्तस्य बंधुः सागरः । १८ क्षत्रं पांति इति क्षत्रपाः
राजानस्तेषां बंधुः । १९ गरं विषं ।

रसहितो नरसहित इति विशेषः ॥

यः पुनर्धार्मिक इव सज्जनक्रमकरः, सिंधुरबंधनप्रदेश इव वीरि-
गतानेकनागः, सत्पुरुष इव गोत्रातिशयैः, पृथ्वीपातिनिलय इव प्रदृश्य-
मानमहापात्रैः, गणिकासमूह इव घनतरुणांचित्तैसाविधप्रदेशः, श्री-
जिनराज इव विकसितकुमुदपरागः प्रकटितगांभीर्यमहिमा च विषरा-
शिरप्यमृतराशिरतिवृद्धोऽपि कांतारागांचितः गजते ॥

कनककलशजालं क्षीरवार्धो निमज्जत् ।

प्रिशदरुचिरमुक्तातारकाभिः परीतं ॥

सकलकलमुदंचच्चंद्रमाम्यं प्रपेदे ।

धवलपधुरदुग्धोद्योतसज्ज्योत्स्नयेद्धं ॥४॥

अथ सुरकरैर्नीतान्क्षीगाब्धिसज्जलपूरितान् ।

कनककलशानेतावद्रौ तदा विकृतैर्धुनैः ॥

दशशतमितैर्मोदात्स्वीकृत्य मूर्ध्नि जगद्गुरो- ।

र्जयजयजयागवैः सार्धं न्यपातयतां तदा ॥५॥

ततो जय जयारावमुखरीकृतादिकृतदाः ।

कल्पेश्वरास्तदा हर्षात्समं धारा न्यपातयन् ॥६॥

सा किल पयोधार कुंभस्थलायमानमिलितकनककुंभद्वयविगलिततया-

१ रसो जलं । २ सज्जन-नक्र-मकरः, सज्जन-क्रमकरः ।
३ वारी तु गजबंधनीत्यमरः । पक्षे जलगतानेकजलेभः । ४ गोलम-
न्वयः पर्वतश्च । ५ देवसमूहेन नीयमानपात्रः । ६ घनतर-तरुण
अंचित घनतर-तरुण अंचित । ७ कुत्सितमते अपरागः, जिनः ।
कुमुदपरागः समुद्रः । ८ विरोधपरिहारः एवं विषं जलं । ९ दुषा ।
अतिघनेन जरलपि कांतारागांचित इति विरोधे परिहार कांतार—अग—
अंचितः ।

खंडलशुंडालशुंडादंडशंकांकमूरयती जिनार्भकमुत्संगे वहंत्याः पांडुक-
वनलक्ष्म्याः कनककुंभकुचयुगलव्यामुक्तमुक्ताहारकांतिझरी तच्छिरसि
पततीति विद्याधरनिकरेणोत्प्रेक्षमाणा वदनरुचियशोवैशद्याभ्यां वि-
जितयोः सेवार्थमागत्य नभसि सन्निहितयोजैबद्धीपसंगतयोः सुवर्णवर्ण-
भगवद्विव्यदेहकांतिसंक्रांतिवशेनारक्तमंडलयोः शशांकयोर्बिंबयुगलाजिः-
सरंती कौमुदीति पश्यतां मतिं जनयंती, अयं किल जिनार्भकः परभ-
हिमांचितः, सर्वसुपर्वजनसेव्यमानपादो महीधरसानुचराविद्याधर-
परिवृतः, सकलदिगंबैरोन्नतः स हिमालयो गिरीश इति मत्वा समाप-
तंती सुरस्त्रवंताव च व्यराजत ॥

सैषा पांडुशिला विपांडुरलसत्कंदस्य लीलां दधे
तत्रायं जिनोत्तकः समतनोत्पुण्यप्ररोहश्रियं ॥
धारा क्षीरमयी रराज विचलत्कांडश्रियं विश्रती
कुंभाः पुण्यलताफलालितुलनां व्यातेनिरे व्यातताः ॥७॥
यद्वा सा व्यतनोज्जिनांगविसरत्कांत्या परीता पयो—
धारा प्रोद्धतरुक्मकांडतुलनां हेम्ना समानच्छविः ॥
दूरं व्योम्नि समुद्रता जलकृणाञ्छत्रश्रियं तेनिरे
तन्मध्ये कलशश्रियं समतनोत्कुंभस्तदा कश्चन ॥८॥

अयं खलु जिनबालकबर्लहको बहुधाराराजितो हानिदाघं शमयति,

१ पर—महिमांचितः उत्तममाहात्म्योपेतः । २ सर्वांमरजनसेव्यचरणः ।
पक्षे सर्वांमरजनसेव्यप्रत्यन्तपर्वतः । ३ सकलदिशाकाशमभिव्याप्य उन्नतिं
गतः पक्षे सकलमुनिषु उन्नतिं प्रातः । ४ हि मालयो माया लक्ष्म्या आल-
यः पक्षे हिमालयो नाम पर्वतः । ५ मेघः बहुधाराराजितः पक्षे बहुधा-
राराजितः शोशुभ्यमानः । ६ हा— निदाघं, पक्षे हानिश्च दाघश्च-पापं च ।

कीर्तिमुत्पादयति, धर्मामृतवर्षेण भव्यमानसस्य समुल्लासं करिष्यतीति च युक्तं, तथाप्यसौ पंकं नाशयति सदामरालिसंतोषं विशेषयति, चंचलानंदं त्यजति, समुज्ज्वंभितापं मेघाटोपं निर्मूलयति तथा स्वयमधःस्थितः सन् ऊर्ध्वं घनपुष्पवृष्टिं संपादयिष्यतीति विचित्रघनाघनोऽयं सकलभुवनभृतामाधिपत्येऽभिषेक्तव्य इति मत्वा किल सुरेंद्राः क्षीर-दाराशिपयःपूरेण तमात्प्रसिन्धुः ॥

मरुद्भरीगर्वारितरसुरवादित्रनिन्दैः

जयागर्वैर्नृत्यत्रिदशरुदतीजूपररवैः ॥

तथा चंद्रिप्रातैः पठितजिनराजस्तुतिरवैः ॥

अभूच्छब्दाद्वैतं परकथितमध्यक्षविषयं ॥ ९ ॥

तदानीं म्बलु प्रजवं प्रचलिनः प्रचुरतपरपयःप्रवाहः काचिद्विचित्र-रन्नकांतिपरीततया द्रवाभूतेद्रचापशंकाकरः, क्वचन विदुमप्रभारंजिततया एकल निर्लानघनतिमिरशंकाकरः, क्वचिन्मरकतमाणिघृणिसंगततया हरितांशुकच्छ्रायः, एकत्र प्लावितानां सुरसैनिकानां क्षीरादिप्रमज्जनमिव विदधानः, पत्रशास्वाशिस्वाग्रदर्शनानुमीयमाननदनवनकर्षणः समेरुमभितः प्रमसार ॥

किं रौप्याद्रिरयं घनः किमु सुधाराशिः क्वचित्संगतः

किंवा स्फाटिकभूधरः किमथवा चंद्रोपलानां चयः ॥

आहोस्वितिजगच्छि्रयो धवालितः सौधः सुधासेचनैः

१ पंकं कर्दमं पापं च 'पंकोऽस्त्री कर्दमे पापे' इति विश्वलोचनः । २ चंचलायाः आनंदं पक्षे अनित्यं आनंदं । ३ समुज्ज्वंभितापः यस्मात् एतादृशं मे अषाटोपं पापविस्तारं । पक्षे समुज्ज्वंभिताः आपो जलानि यस्मिन् सः । मेघाटोपं—जलदविस्तारं ॥ ४ निबिडपुष्पवृष्टिं पक्षे जलवृष्टिं । 'घनपुष्पं मेघरस' इत्यमरः । ५ विजयार्धपर्वतः ।

इत्थं व्योमचरैर्व्यलोकि कनकसोणीधरः कौतुकात् ॥१०॥

तदानीं गगनमुत्पतिताः प्रचुरतराः कुंदावदाता मेरुमहीभृतः
 श्वेतातपत्रविभ्रमं तन्वानाः, गगनलक्ष्म्याः सुपर्वजनसंमर्हवशेन स्फुटित-
 मुक्ताहारमणिसंदोहसंदेहं संदधानाः, श्रीमदहर्त्कीर्तिलताबीजराजि-
 शंकासंपादका नभोऽगणपुष्पहारायमाणाः, दिक्सुंदरीकर्णपूरायमाणाः
 स्नानपयःपूरशीर्करनिकराः क्रमेण निविडिताः प्राप्तज्योतिर्लोकस्तत्र
 तारागणेषु क्षणं पयःस्त्रवणशालितया करकांशकां, क्षणमुन्मज्जन-
 वत्तया बहुदमतिं, क्षणं डिंडीरखंडमंडिततया शुक्तिकाशकलसंगत-
 मुक्तामणिविभ्रमं, क्षणं संजवनसमाकृष्टंनदनवनतरुशाखाशिखालम्ब-
 तया कुमुममनीषामुत्पादयंतस्तपनविभे क्षणं कृतजलाकर्षणतया महा-
 स्तसायःपिंडः पानीयं पायित इति संभावनां, क्षणं कोकनदनुद्धिं
 तन्वानाः, सुधाकरविभे च क्षणं जरन्मरालमतिं, क्षणं शंखशंकां,
 क्षणं कुमुदाधिचं, क्षणं घनफेनपुंजधिषणां विदधानाः, अनुप्राप्तमहीतलाः
 जिनचंद्रोदयविधृतसकलचंद्रकांतशिलगालितपयःप्रवाहा इव, जगद्गुरु-
 संगतरंगिताः सुरमहीभृतः संमदाश्रुपूरा इव प्रस्रुताः स्वच्छतरप्रवाहाः,
 अयं भुवनैकपालकः सगोत्ररक्षणदक्षः पारावारः सुरेंद्रभीतानां मही-
 घराणां शरणागमिति मत्वा गिरिराजेन मुमुरुणा सागरायोपदीकृता निर्मल-

१ मेरुपर्वतः । ३ शंकीरोऽम्बुकणाः स्मृताः ३ वर्षोवल्भु करका
 इत्यमरः । ४ चक्रवर्ती, जलधरक्षकश्च । ५ गोत्रया पृथ्व्या अहिताः
 सगोत्राः राजानस्तेषां रक्षणे दक्षः । पक्षे गोत्राः पर्वताः तेषां रक्षणे दक्षः ।
 वदा सुरेंद्रः पर्वतपक्षाम्पाटयितुमुद्यतोऽभूत्तदा केचन पर्वताः अशुभं शरभं
 गता इति कथात्रानुसंधेया ।

८ पु. चंपू

पटनिकरा, इति शंक्यमानास्तरांगिणीकांतमवापुः।

शुद्धांबुस्नपने निष्ठां गते गंधांबुभिः शुभैः॥

ततोऽभिषेक्तुमीशानं शतयज्ञैश्च प्रचक्रमे ॥११॥

चंचच्चंदनकल्पकद्रुकुसुमैः कर्पूरचूर्णैस्तथा ।

संमिश्रा सुरहेमकुंभविगलच्छ्रीगंधपायोन्नरी ॥

क्षीरांभोधिपयःप्रवाहधवलं मेरुं हिमानीगिरिं

मत्वा तत्र समापतंत्यातितरां गंगेव तुंगा व्यभात् ॥१२॥

तस्यां खलु गंधोदकनिम्नगायां जिनार्भकादिव्यदेहसौगंध्यसंजात-
लज्जाभरेणेवावाङ्मुखतया प्रवहन्त्यां, कृतावभृतमज्जनाः सुरजनाः
धूपदीपगंधाक्षतादिभिर्देवदेवं पूजयामासुः ॥

नट्सुरवभूजनप्राविसरत्कटाक्षावलिं ।

कपोलतलसंगतां त्रिभुवनाधिपस्यादरात् ॥

सुराधिपतिसुंदरी स्नपनतोयशंकावशात्

प्रमार्जयितुमुद्यता किल बभूव हासास्पदं ॥१३॥

तदनु सा किल पुलोमजा भगवदंगसंगतजलकणगणं विमलदु-
कूलांचलेन संमाज्यं, त्रिभुवनतिलकस्य तस्य ललाटतटे तिलकं परिक-
रूप्य, निसर्गैरंध्रयोः श्रवणपुटयोः किमपि तत्त्वरहस्यमधिगतमुपागत-

१ इंद्रः। २ विशदमणिमयाभ्यां वज्रसूचीविभिन्नश्रवणयुगामिताभ्यां कुंडला-
भ्यां च रेजे॥ किमीप समधिगन्तुं तत्त्वाविद्यारहस्यं सुरगुरुभृगुपुत्राभ्यामिव ज्ञान-
सिन्धुः॥ त्रिगुणबलितमुक्तातारहारापदेशादुरासि वरणमालाः प्रक्षिपन्त्यस्तदानीं॥
अहमहामिकयोर्वी श्रीश्च मुक्तिश्च तिस्रः स्वयमपि वृणते स्म प्रेमवत्यस्तमेकम् ॥
निरुपममणिमाला तन्मुखेंदोरुपान्ते विगलदमृतघाराकारमुन्मुद्रयन्ती ॥
शशिनममलकान्याक्रम्य बंदीकृतानां विततिरिव विरेजे तत्प्रियाणामुद्गनाम् ॥
उपरितनं गद्यखंडं धर्मधर्मभ्युदयाष्टमसर्गस्थश्लोकानुकारीति प्रतिभाति ॥

इमिव शुक्रसुरगुरुयुगलं तस्यामानवचरितं तन्मुखस्य च महादर्शलीलां
 च प्रकटयितुमायातमिव चंद्रसूर्ययुग्मं मणिकुण्डलद्वितयं संयोज्य,
 गलशंखगलितमुक्ताभिरिव मुखशाशिना राकासुधाकरं कलाचातुर्गुण्येन
 विजित्य बंदीकृताभिरिव तत्प्रियाभिस्तारकाभिर्मुक्ताधिकसंपदमयमनुष-
 विष्यतीति प्रकटयंतीभिर्माँक्तिकपरंपराभिर्घटितां कीर्तिर्लक्ष्मीभिर्मुक्तिल-
 क्ष्मीभिरार्हन्त्यलक्ष्मीभिरिवाहमहमिकया समर्पितवरणमालाद्वितयशंका-
 करीं त्रिगुणवलितमुक्तामालां कंठदेशे समर्प्य, करसरोजानुरागसमा-
 याततपनशंकाकरमणिकंठं करयोः कल्यायित्वा, नामिजघनरुचिहे-
 तुतया, सद्रुत्तरत्नशोभिततया, कल्याणगुणगुंभिततया मणिकेकिणी-
 कलापस्य मध्यस्थता युक्तेति मध्यप्रदेशे तमर्पयित्वा, संसारसागरस्व
 तारकमिदं चरणयुगलमिति नखच्छलेन समाश्रितानां तारकाणां
 ततिमुह्यासयितुं सान्निहितेनेव, यद्वा कात्या कामितार्थप्रदानस्फूर्त्या च
 सुरांगतामिदं विभतीति मत्वा तत्प्रादक्षिण्यक्रममुपगतेनेवाथवा प्रौढशो-
 भनर्खाश्रिततया सत्समूहसेव्यतया शुभकरतया तिमिरनिकरनिराकर-
 णचतुरतया च पदयुगं मम बंधुतां स्वीकृत्य मम विप्रियं पंकजातं
 निर्मूलयतीति स्नेहादुपगतेनेव शीतकरबिंबेनेव घनवज्रनूपुरेणांघ्रिद्वय-
 मलंचकार ॥

१ नाभिप्रदेशजघनप्रदेशानां मनोहरतया । २ वतुंलरत्नशोभिततया ।
 ३ स्वर्णतंतुयुक्ततया । मंगलगुणयुक्ततया । ४ सुराणां अगः कस्पतकरित्यर्थः
 १ पक्षे आरक्तवर्णत्वं । ५ प्रौढ शोभन- खाभिततया प्रौढशोभ-
 नखाभिततया च । ६ सतां सज्जनानां समूहः । पक्षे सतां नक्षत्राणां समूहः
 ७ पंकजातं दिनबिकाशि कमलं । पक्षे पापसमूहं

एवं शच्या भूषितं देवदेवं
पायं पायं लोचनैस्ते सुरेंद्राः ॥

आनंदाब्धौ मज्जनोन्मज्जनाव्या

इत्थं स्तोतुं प्रारभन्ते स्म भक्त्या ॥ १४ ॥

भजाभस्त्वां लोकाधिप! तव पदांभोजयुगलं ।

श्रितो भूपो नृणां द्विपद इति कीर्तिं स भजते ॥ १५ ॥

नरो यस्त्वत्सेवाविमुखहृदयस्तं बुधवरा ॥

चतुष्पादं प्राहुर्वत विमलकारुण्यजलधे ! ॥ १६ ॥

तव देव ! पादपद्मं यो देही भजति विमलतरभक्त्या ॥

अत्र परत्र च चित्रं शब्दं देहीति स खलु विजहाति ॥ १७ ॥

बहुलंघनैरपि विभो ! दुर्वारं जिनप ! भवमयं रोगं ॥

त्वन्नामकीर्तनौषधसेवनतः सज्जनाः प्रशमयन्ति ॥ १८ ॥

त्वन्नामकामधेनुः सुरवां गोप्रकामरुचिहेतुः ॥

सुपर्दा शोभनैवर्णा जिननाथ ! समस्तकांसितं सूते ॥ १९ ॥

इति स्तुत्या सह जिनाभिषत्वं समाप्य दुंदुभिनादकाहलीकलकलयघो-
षणादिभिर्मुखरितदिङ्मुखास्ते पुरंदरप्रमुखा बर्हिर्मुखाः साकेतपुरागमन

१ हे जिन यो नरस्त्वत्पदकमलयुगं भजते स नृणां भूपो भवति । २ एव द्विपद इति कीर्तिं प्राप्नोति । यस्तु त्वत्सेवाविमुखः स चतुष्पाद् पशुरिति विद्वांसो ब्रुवन्ति । ३ विमलभक्त्या तव पदयुगं भजन् देही-प्राणी आश्चर्यमिदं देहीति शब्दं परित्यजति अर्थात् देहीति लोकानां पुरतः यत्त्वनावचनं नोच्चारयति । अथवा देहीति शरिरीति शब्दं विजहाति इत्यस्य मुक्तो भवतीत्यर्थः ३ त्वदीयं नामैव कामधेनुः । ४ सुशोभनो रवः ध्वनिस्तेन युक्ता । ५ शोभनचरणोपेता मधुरशब्दोपेता । ६ मनोहरश्रेतादिवर्णा । मनोहराक्षरोपेता च ।

समुखा गगनतलमुत्पत्य क्वचिन्मणिभूषणगणकांतिबालातपेन हर्षित-
 चक्रवाकाः, क्वचिन्मुक्तामरीचिबीचितोषितचकोराः क्रमेण सुगंधिगंध-
 वहस्तनंधयव्यालोलविमलपताकापटैः सुरनिकरमाब्धयंतीमिव विलसंतीं
 साकेतपुरीं अभितः सप्तांगबलानि निवेश्य, प्रविश्य च तत्र निराकृत-
 सुरालयं नाभिराजालयं सुराविरचितविधिमणिगणरुचिनिचयरुचिर
 भ्रमरततिविततसुरतरुकुसुमसुरभितश्रीगृहांगणशोभितसिंहविष्टरे तं जि-
 नार्भकं निवेशयामासुः ॥

सुतमुखनिशाधीशालोकप्रवृद्धमुदंबुधि-

प्रवरजठरे मग्नाविद्रो जगत्पितराविमौ ॥

स्मितयुतमुखः सर्वं वृत्तं निवेद्य तदादरात् ॥

प्रमदजलधेः पारं तौ दंपतीं द्रुतमानयत् ॥ २० ॥

तदनु महार्घमणिभूषणमाल्यवसनादिभिर्मरुतां पतिर्मरुदेवीनाभि-
 राजौ पूजयित्वा युवां खलु जगद्गुरोरपि गुरुतया महापूज्यौ पुण्यघ-
 नकोशायमानौ भिनत्तपनसदुदयपुरंदरकाष्ठापूर्वाचलावित्यादिप्रकारेण
 तुष्टाव ॥

नाभिस्मारमणस्तदा समतनोत्तज्जातकर्मोत्सवं ॥

शक्रस्यानुमतेः प्रमादवशगैः पौरैः समं सादैरैः ॥

यस्मिन्वाद्यरवैरपूर्यत जगत्स्वेष्टैस्तथाशार्थिनाम् ॥

मोदैः पौरंजनस्य चित्तसरणिर्नेत्रं प्रमोदाश्रुभिः ॥२१॥

तत्तादृक्षमहोत्सवे पुरजनान्मोदांबुराशेः परं

पारं प्राप्तवतो निरीक्ष्य बहुधा सौऽयं सुराणां विभुः ॥

आनंदोद्यतनाटके कुतुकतश्चिचं दधेऽसौ चिरा-

दानंदं निजमांतरं प्रकटयन्नुन्मस्तकं निस्तुलं ॥ २२ ॥

बक्ता नाट्यागमानां कुलिशधरवरो नाटके सन्नटोऽभूत् ॥

यस्मिन्नाभिक्षितीशप्रमुखनरसुराः प्रेक्षकाः श्रीजिनेशः ॥

आराध्यो रंगभूमिस्त्रिभुवनवलयं तत्फलं तु त्रिवर्ग—

प्राप्तिस्तन्नाटकस्य त्रिदशकृतनुतेर्वर्णने को नु शक्तः ॥२३॥

अथापि कविजनसमुचिताचारानुसारेण किञ्चिद्वावर्ण्यते ॥

स खलु मघवा घनौघसंघविघ्नाताय समाहितः सकलबलारिप्रमु-
खसुरार्धिप्रकटमुकुटतटघटितजंभारिमणिजंभमाणमेचकरुचिनिचयबला-
हकविलसितबलाचलशंपाकुलशंकाकामतिसंपादकव्यामुक्तमुक्ताफलनिरर्ग-
लनिर्गलत्प्रभापटलपुनरुक्तनखचंद्रचंद्रिकानंदितपुरीजनसुरीजननयननी-
लोत्पलम्य भगवतो जिनराजस्य चरितमधिकृत्य प्रवृत्तं, प्रदीपमिव
प्रकटितदंशावतारं, पांडुकवनमिव जन्माभिषेकसंगतमेकनेत्रांचि-
तर्मपि सहस्रनेत्रांचितं किमपि रूपकमभिनेतुं प्रवृत्तः कृतमंगलालंकारो
मूर्तिमानिव नाट्यागमः, कामिनीमिव सदामरालिसन्नुतमृदुपदन्यासां
सुवर्णालंकारंशोभितां च, मुक्तावलिमिव सुर्गुणां सुनौयकां

१ विपुलपापसमूहविनाशाय । २ इंद्रः । ३ इंद्रनीलमाषिः । ४

प्रकटितानि दशावताराणि दशजन्मानि यस्मिन् तत् । पक्षे प्रकटितः दशाया
वर्तिकाया अवतारो यस्मिन् । ५ विरोधः परिन्द्ध्यते एकनेत्रांचितं एकनाय-
कोपेतं सहस्राणि नेत्राणि नयनानि यस्य सहस्रनेत्रः इंद्रस्तेन युक्तं । ६
सदा मरालिपक्षिष्वन्नुतमृदुपदन्यासा कामिनी । अमरालिभिः देवपंक्तिभिः
ष्वन्नुतमृदुशब्दरचनोपेता नांदी ७ हेमाभरणशोभिता कामिनी । शोभना-
शरोपेता उपमाद्यलंकारोपेता नांदी । ८ शोभनतंतूपेता । शोभनकान्त्योजः-
प्रवादादिगुणोपेता नांदी च । ९ मध्यमप्युपेता । शोभननायकपरा नांदी ।
' नावको नेतरि भ्रेष्ठे हारमघ्यमणावपि ' । इति विश्वलोचनः ।

सवृत्तरत्नमाडितां च, अनुपमामपि उपमांबितां, बुधजनकलितश्लाघा-
मपि विबुधजनकलितश्लाघां नादीं प्रयुज्य रंगमवतीर्णः पीतावशेषं
नाट्यरसं स्वयं विभजन्निव पुष्पांजलिं चिक्षेप ॥

पुष्पांजलिः पतन्रेजे मत्तालिभिरनुदुतः ॥

नेत्रौघ इव वृत्रर्धनः कल्माषितनभोज्ञणः ॥२४॥

ततः किल नानाविधबाद्यमुखरीकृतादिगंतरे, तद्रंगस्थलांतरे मरसमुद्ध-
ताभिनयप्रायमारमटीयवृत्तियुक्तं तांडवमारभमाणः, परितः प्रसृतया
कटाक्षधारया यवनिकाविभ्रममुद्गावयन्, व्यालोलमुकुटव्यालग्ररत्नप्रभा-
भिर्दिशि दिशि सुरचापशंकांमकूरयन्, चंचलमुक्तामणिभिरभिनयः स्थलं
सौदामिनीसहस्रभ्रमं संपादयन्, निजभुजशास्त्रासहस्रे कलितनर्तनान-
प्सरोजनान्त्सणं गूढं क्षणं प्रकाशं च संचारयन्क्षणमेकः, क्षणमनेकः,
क्षणं व्यापी, क्षणमणुः, क्षणमदूरे, क्षणंदूरे, क्षणं दिवि, क्षणं भुवि, विल-
समानः परितो नाट्यरसमुत्तरंगयामास ॥

तदा तादृङ्नाट्ये विलसति बलारातिकलिते ।

भुजोल्लासक्षुभ्यज्जलदाविगलद्वारिपृषतां ॥

सुरश्रेणीवृष्टप्रचुरकुसुमानां च पततां ।

विशेषो विज्ञातो मधुकरवितत्या विततर्यां ॥ २५ ॥

अयं किल वज्रधरः पुरा शिलामयान्पुंरूपान्धरान्निभेदाहं किल-

१ वर्तुलरत्नशोभिता ::। शोभनहरिण्यादिवृत्तोपेता नादी च । २
अनुपमा अपूर्वा उपमालंकारेण युक्ता च । ३ विद्वज्जनप्रशंसोपेता । ४
देवजनकृतप्रशंसायुक्ता । ५ इन्द्रस्य । ६ जलकणानां पृषन्ति विदुपृषताः
भुमांघो विपुषः क्षियां इत्यमरः । ७ विस्तारं प्राप्तया । ८ पुष्टिगरूपाद्वा

मृण्मयी स्त्रीरूपा धरेति मयेनेव पुरंदरपरिचितेन क्लीबेनापि बहुधा
चलेन नाट्येन पुरूपा एव अचलाः कंपिता अहं तु स्त्रीरूपा चलेति
मत्वा किञ्च काश्यपी तदा कंपमाससाद् ॥

तालशोभि ललिताप्सरोज्ज्वलं चित्तहारि ततवेणुनिःस्वनं ॥

हंसकंध्वनिमनोरमं बभौ तद्यथोपवनमिंद्रनर्तनम् ॥ २६ ॥

तदानीं श्रव्यमपि दृश्यानुगुणतयैव गंधर्वा एवं प्रकटयामासुः ॥

धिकृतां कृतीर्थराजि धिक् तां तत्कल्पितां मतप्रौढीं ॥

धिक् तांस्त्वय्यप्रकटान् धिक् तान्ये नात्र संगता भगवना २७।

धर्माध्वनि चितकृतां मंदनांतकृतां भवार्तिहृतकृतां ॥

श्रुक्तिश्रीकांतकृतां प्राप्स्यासि संज्ञातसकलजंतुकृतां ॥२८॥

श्रुक्तिश्रीनेपथ्यैः सुरनरपथ्यैः प्रतीतसद्रथैः ॥

कर्मारिभिर्जंथरथ्यैर्दिव्यध्वनिभिर्भविष्यसि सुतथ्यैः ॥२९॥

एवं नाकाधिराजस्य नर्तनं पुण्यवर्धनं ॥

दृष्ट्वा नाभिमहीपालो देव्या सह विसिष्मिये ॥ ३० ॥

दृषो धर्मस्तेन त्रिभुवनगुरुर्भाति यदयं ॥

ततो नाकाधीशो दृषभ इति नामास्य विदधे ॥

जनन्या सुस्वप्ने विबुधनुतनाकावतरणे ॥

तया दृष्टः श्रीमानृषभवररूपः स इति वा ॥ ३१ ॥

१ पृथ्वी । 'क्षोण्णिर्ज्याः काश्यपी क्षितिः' इत्यमरः । २ तालो नाम
वृक्षविशेषः ताडवृक्ष इति महाराष्ट्रभाषायां पक्षे तालः कालक्रियामानः ।
३ अप्सरसो देवांगनाः पक्षे क्षरांक्षि । ४ वंशवाद्याविशेषः । ५ हंसपक्षिणः
पक्षे नूपुराणि । ६ नेपथ्यैः आकल्पैः 'आकल्पवेधौ नेपथ्यं प्रतिकर्म प्रसाधनं'
इत्यमरः । ७ देवमनुजहितकरैः । ८ रथाश्वैः । ९ यथाश्वैः

तदनु पुरूहूतस्तस्य जगद्गुरोः मज्जनमंडनसंस्कारक्रीडनादिचतुरान् देवी-
निकरान् समानवयोरूपवेषान् प्रकटितमनोविनोदनतत्तद्विकृतिसमुन्मेषा-
न्मुरकुमारविशेषांश्च परिचर्यायां नियोज्य निखिलनिर्जरबलेन सह
निजभवनमुपजगाम ॥

जिननंदनद्रुमोऽयं सिक्तो देवैः स्वकालबालेद्भुः ॥

स्मितकुसुमानि दधे द्राक् तन्वानस्तत्र कांचनेच्छायां ॥३२॥

अलममितफलप्रदानचतुरस्य निरवाधिकश्रीविराजितस्य विजितमारस्य
जिनकुमारस्य सुमितफलप्रदानचतुरैः सूनश्रीविराजितैः स्वयमेव पंच-
तामुपगतैः कल्पद्रुमैरुपमानवार्तया ॥

जिनबालशीतरश्मिजीवंजीवं प्रति प्रहर्षकरः ॥

स्मितचंद्रिकां वितेने सकलकलावल्लभः सदानंदी ॥ ३३ ॥

अलं अलं सिद्धांतविदितमहिम्नः कलंकरहितस्य दोषकयातीतस्य वि-
मलमतेर्जिनबालस्य पूर्वपक्षविदितमहिम्ना सकलंकेन दोषाकरेण जह-
द्युत्पन्नेन चद्रेणोपमित्या ॥

सर्वतो मुखसमृद्धिसमेतो मानसस्य परितोषणहेतुः ॥

द्राग्वभारजिनपोतपयोदो हासकातिमयविद्युतमिद्धां ॥३४॥

कृतं निश्चलानंदसुंदरस्य सकलभुवनोद्धरणदक्षस्य समाश्रितानाममृत-
प्रदस्य निखिलमनोहरदिव्यध्वनिं प्राप्स्यतो जिनार्भकस्य चंचलानंदसुंद-

१ शुभ्रपायां । २ स्व-काल-बाल-इद्भुः, आत्मनः कृष्णकेशेन इद्भुः भग-
वान् ॥ पक्षे स्वक-आलवाल-इद्भुः नंदनद्रुमः ॥ ३ सुवर्णकान्ति, अनिर्व-
चनीयां छायां । ४ सु-ऊनभीः इति ध्वनिः पक्षे पुष्पभीः । ५ पंचता
मरणत्वं पक्षे पंचशंख्यात्वं । 'पंचता मृत्युमात्रेऽपि पंचभावेऽपि पंचता' इति
विश्वलोचनः । ६ चित्तस्य पक्षे मानसरोवरस्य । ७ मोक्षप्रदस्य ।

रणे सकलभुवनान्यधः पातयता समाश्रितानां विषप्रदेन कठोरगर्जनेन
जलदेनोपमया ॥

पीठबंधः सरस्वत्या लक्ष्म्या हसितविभ्रमः

कीर्तिवल्ल्याविकासोऽस्य मुग्धास्मितमयोऽभवत् ॥ ३५ ॥

मुखवारिजं विलोलं नयनभ्रमरं स्फुटाधरोष्ठदलं ॥

दंतांशुकेसराब्जं स्मितमकरंदं दधे कुमारस्य ॥ ३६ ॥

एतन्मुखं वारिजं च कृतराजविद्वेषतया लक्ष्मीनिवासभूततया च समानं
अथापीदं वदनं मन्मनवचनामृताविशोभितं रत्नभूषणैरलंकारमाश्रितं
सुमनोजनसेवितं च, नलिनं पुनर्विषजातविरूपांतं स्वर्णस्फूर्तिमधिगतमपि
भर्वतोमुखसंपदाब्जमपि बहूर्मिकाहंसकर्णिकादिकालितमपि अपाद्भ्यगु-
णान्नालमिति शब्दमपि गम्य मार्गणानां पंचतामेवाशासमानस्य विषमा-
युधस्य मार्गणतामुपैगतं मधुपसेवाकरमिति न दृष्टांततामर्हति । किंबहुना
संध्यारागरंजितनभःस्थले बालचंद्रचंद्रिकापूर इव, पद्मरागघटितप्रदेशे
स्फटिकमणिप्रभाप्रसर इव, समुल्लसत्पल्लवतल्लजप्रत्यग्रकुसमसुषमाप्रसर
इव, विकचकोकनदे राजहंसरुचिरिव कुंकुमलिप्तप्रदेशे मलयजरस इव
तस्य जिनबालस्याधरविने स्मितच्छविराविरास ।

तन्मुखकांतिपयोधौ स्मितचंद्रः स मुदाब्धिद्वडिकरः ॥

पित्तोर्भन्मनवाणीपीयूषं चाविरास सुरसेव्यम् ॥ ३७ ॥

उत्तानशयनमुपगतस्य नरनाथनंदनस्य मुष्टिद्वयं केषांचिद्वदन-
सुधाकरकांतिसंक्रांतिमुकुलितबहुनालोदंचितकरकमलयुगलशंकांमन्येषां

१ अधिकतरंगहंसपक्षियुक्तपुष्पकलितं पक्षे मुद्रिकापादकटककर्णकुंडलयुक्त-
मिति ध्वनिः । २ याचकानां बाणानां च ।

च कर्मारिविजयसन्नद्धनियुद्धार्थमानन्दमुष्टियुगमतिं, परेषां च वसःस्थ-
लविलासितमुक्ताहाररुचिसुरापगासंजातसुवर्णसेराजद्वयंसभावनां, इतरेषां
पुनर्देहकांतिकलश्वरुणालयतरुगविद्रुमवालि कापल्लवतल्लजद्वंद्वधियं च
संपादयामाम ॥

इमं चुचुंब मुक्तिश्रीर्भ्रुवं रागात्कपोलयोः ॥

* तांबूलस्य रसः सक्तो यत्कुंडलरुचिच्छलात् ॥ ३८ ॥

इयं खलु मेदिनी मामकीनपादस्पर्शादपीपा निष्पंकां च जायेत
चेत्कदा कथं सारसैस्यसमृद्धिर्भवितेति मत्वा किल मत्पितुर्नाभिमही-
कांतस्य पत्नीत्वेन मम जननी मेदिनीति बुद्धचेव मणिभूमिषु भूपति-
सुतश्चक्रमणं जानुभ्यां चमदकुरुत ॥

स्खलैत्पदं बभौ तस्य वचनं गमनं तथा ॥

आद्यं पुनर्मनोहारि परं नूपुरराजितं ॥ ३९ ॥

× प्रवेपमानाग्रपदं नृपात्मजश्चाल देवीजनदत्तहस्तः ॥

नखप्रभाभिर्मणिकुट्टिर्मांगणे तन्वन्प्रसूनास्तरणस्य शंकां ॥ ४० ॥

धूलिकेलीं ततानायं नालीकनिभलोचनः ॥

सुराधीशसुतैः साकं धरापालस्य नंदनः ॥ ४१ ॥

एवं बाललीलामातिक्रांतः कौमारवयासि सुरकुमारैः परिवृतः

१ क्षीरसमुद्रः । २ जिनबालकं । ३ अपगताः आपः जलानि यस्याः
अपापा, पापरहिता च । ४ पापरहिता कर्दमरहिता च । ५ कमलत्प्य,
वक्षिणो हंसस्य वा । ' सारसं पंकजे क्लीवं सारसः पक्षिचंद्रयोः ' इति
विश्वलोचनः । ६ संचारः । ७ स्खलितं पदं, वर्णसमूहात्मकं वचनं स्खल-
त्पादं गमनं च ।

* आत्सुक्यनुज्ञा शिशुमप्यसंशयं चुचुंब मुक्तिर्निभृतं कपोलयोः ॥

माणिक्यताटककरमदेसतस्तथाहि तांबूलरसोऽत्र संगतः ॥

× क्रमेण शोऽय मणिकुट्टिर्मांगणे नखस्फुरत्कांतिसरीभिरन्विते ॥

स्खलत्पदं क्रोमलपादपंकजकर्म ततान प्रसवास्तृते यथा ॥

सहोत्पन्नमतिश्रुतावधिलोचनः सकलविद्यापारावारपारदृश्या प्रत्यक्षीकृत-
 सकलवाङ्मयः पृथ्वीपतितनयः कदाचिद्व्यालोलमुक्ताकलापः
 कलितमधुरालापः, संगीतप्रसंगेन, कदाचिदाबद्धकाविपुंडरीकमंडलः
 काव्यप्रबंधरचनेन, कदाचित्काव्यसागरनौकासकाशच्छंदोविचिंतिचारुतर-
 लक्षणप्रसरादिपरीक्षणेन, कदाचित्कवितावितानालंकारायमाणोपमाद्यलं-
 कारविशेषनेन, कदाचिदक्षरच्युतकमात्राच्युतकार्षिदुच्युतकाचित्रबंधवि-
 शेषादिशब्दालंकारकल्पनया, कदाचिन्मथानभूषणमथ्यमानपयःपारा-
 चारगर्भसमाविर्भूतलहरीपरंपरागर्वसर्वैकषवचनप्रपंचः वावदूत्रैः समं
 वादकलया, कदाचिन्मधुतरवाद्यगोष्ठीभिः, कदाचिद्वीणागोष्ठीभिः, कदा-
 चिच्छुक्रशिखंडिहंससारसकौंचकारिकलभमल्लाघनेकाकारविकृतामरकुमा-
 रपरिपाठनपटुनटनमृदुकूजितक्रेकारारोहणाथोघनादिनानाविधाविनोदैः,
 कदाचित्समागतप्रकृतिजनरंजनवचनगुंफेन कदाचिदमराधिपप्र-
 हितमुरतरुप्रमूनविरचितसुरभिदामांबरभूषणः सुरभिलेपनो मेघकुमार-
 कल्पितधारागृहेषु जलकेलिविनोदेन, कदाचिज्जंदनवनसमाने क्रीडावने
 पवनामरमंदमंदवलनविरजीकृते वनक्रीडान्यापारेण कालं निनाय ॥

इत्यर्हसासक्तौ पुरुदेवचंपूपबंधे पंचमःस्तवकः ॥



अथ षष्ठःस्तवकः ।

श्लोणीकल्पतरोर्जिनस्य तदनु प्राज्यप्रभावश्चियः
 छायां कांचनमंजुलां विदधतो नाकाधिपानांदिनीं ॥
 तारुण्यामलमंजरी सुमहिता हृष्यञ्चिलोकीजन—
 प्रोद्यन्नेत्रपरंपरामधुकरश्रेणीं सदाऽतर्पयत् ॥ १ ॥

तदानीं निःस्वेदानिर्मलक्षीरगौरक्षतजसमचतुरस्रसंस्थानवज्रवृषभ-
 नाराचसंहननसुरूपसुरभिस्वास्तिकनेद्यावत्याद्यष्टोत्तरशतलक्षणलक्षितमसू-
 रिकाप्रभृतिनवशततव्यंजनरंजिततप्ततपनीयनिकाशवर्णसपूर्णपरमौदारिक-
 शरीरस्य शस्त्रपाषाणःतपवर्षाविषाःश्लिकाष्ठकटकात्रिदोषसंभवामयजरा-
 दिबाधाविदूरस्य मृदुमधुरगंभीरोदारप्रियाहितमितवचनसारस्य चतुरुत्तरा-
 शीतिपूर्वलक्षोपलक्षितानपर्वत्यायुषः सौंदर्यविजितमारस्य तस्य नामि-
 राजकुमारस्य सौंदर्यमाहिमानमाकलयितुं को वा कविरीष्टेः—अथापि
 तदीयभाक्तिरेव मां मुग्धरयति वनप्रियमिव वासंतलक्ष्मीः ॥

तरुषु स्थितमेव पुष्पवृंदं फलहेतुर्भुवने चिराय दृष्टं ॥
 सुरभूजसुमं जिनस्य मूर्ध्नि स्थितमासीत् संफलं विचित्रमेतद् ॥२॥
 संत्यक्तुं सकलंकर्ता मुखतया जातं निशानायकं ॥
 दृष्ट्वा तद्वनिता निशा जिनपतेः केशात्मनाऽजायत ॥
 दोषारूयामपहातुमित्युपगताशंका विशंकामहे ॥
 नो चेत्तत्र कथं नवोत्पलरुचिर्होत्तमश्रिरपि ॥ ३ ॥

तस्य किल वदनं प्रौढशोभनक्षत्राधिपं सकलमहोभृन्मस्तकसेव्य-
मानपादं निखिलदिगंतेषु व्यवस्थापितकरं महितशोभनैवमुधाधिपतिवि-
ख्यातं संवर्धितभुवनर्षति राजानमेव निजप्रौढिम्ना न जिगाय, वर्नवासिनं
कलितमहातपास्थितिं सदा परांगरुचिशोभितं कुशेशयनिकरं जिगायेति
किं चित्रं ॥

भुर्वनन्त्रितयातिशायिशोभां स्फुटरेखात्रितयेन दर्शयंतं ॥

गलमस्य निरीक्ष्य हंत शंखस्त्रपया वारिनिधौ ममज्जं नूनां॥४॥

तस्य वक्षःस्थलं विबो लक्ष्म्या निर्वृतिमंदिंरं ॥

यत्र मुक्ता विराजंते सदा शुद्धाः स्फुरद्बुचः ॥ ५ ॥

परमहिमंयुत तदीयवक्षस्थलमिच्छंति हिमालयं कर्षाद्राः ॥

तदुचितमुरुहारकांतिगगा यदपतदन्न परीतपद्मरागा ॥ ६ ॥

मिथ्यात्वात्पतप्तो धर्मगजो नाभिसरसि निममज्ज ॥

अस्यान्यथा कथं स्यान्मदधारा रोमराजिकपटने ॥ ७ ॥

तस्य किल करसरोरहंनिरेतरनिमितदानैर्प्रभावणे स्वर्णत्वमुपगता दीना
न-दीना बभूवुरिति युज्यते, ते पुनर्लक्ष्मिकुमाराः कथमासन्निति सवि-
स्मयमास्पहे ॥

१ प्रौढशोभ नक्षत्राधिपं । प्रौढशोभन-क्षत्राधिपं । २ किरणः करभागश्च ।
३ शोभ-नव-सुधापतिश्चंद्रः शोभन-वसुधाधिपतिः नृपः । ४ भूपति समुद्रं
च । ५ जलमरणं च । ६ सूर्यात्पः ध्यानं च । ७ धूलिरिति ध्वनिः, पुष्परजांश्चि
चा । ८ रेखात्रयेणैव जगलयाधिकां निरूपयंतं निजरूपसंपदम् ॥ तत्कठमालाक्ये
ममज्ज लज्जया विधीर्यमाणः किल कंबुरम्बुधौ ॥ इति धर्मगमाभ्युदये ९ अर्गे ।
९ मोक्षस्थानं, संतोषस्थानं वा । १० शिवाः मुक्ताफलानि वा । ११ परम-
हिमयुतं विपुलतुहिनयुतं पक्षे पर-महिमयुतं लोकोत्तरमाहात्म्ययुतं । १२ रत्नं,
कमलं वा । १३ जलं दानं वा । १४ कांचनत्वं जलं वा । १५ लक्ष्मयुक्ताः कुमाराः ।

आस्थितो दक्षमवाञ्जिनचंद्रो निष्कलंकविदितो भवितेति ॥
 नूनमिंदुरकरोदक्षभावांस्तस्य हस्तनवरूपमुपेत्य ॥ ८ ॥
 सदाखंडलाभिरव्यमाक्रांतनेत्रं वल्लभं बल्लभं वरस्यास्य विभ्रः
 स्फुरद्रत्नकांचीसुवज्रायुधाढ्यं स्वराजत्वजुष्टं धनश्रीसमेतं ॥ ९ ॥
 तस्य खलु सैक्यिदंढः करभकलभकरकदालिखंडाश्च परस्परं समानाः
 परंतु ते कांतिकलोलैरुवः अयं तु मुख्यवर्णैर्ध्ववशादूरुरिति विशेषः ॥

पादांगुष्ठनखांशुराजिकलितं जंघायुगं श्रीपतेः

हेमस्तंभशिखानिखातरजतश्रीशृंगखलाशालिनी ॥

डोलां हंत जहास हर्षविहरत्सद्दर्मलक्ष्म्यास्तथा ॥

कंदर्पद्विरदस्य बद्धनिगलामालानलीलां दधे ॥ १० ॥

इष्टार्थदानाद्वर्णाच्च सुरांगौ चरणौ विभोः ॥

अथापि पल्लवं चित्रमधश्चक्रतुरुज्ज्वलं ॥ ११ ॥

तदनु नाभिराजनरपालतनयस्य यौवनारंभमेवं विजृम्भितं समीक्ष्य वीत-
 रागस्य विवाहप्रारंभो दुर्घटः । एष किल हठान्मर्यादातीत इव मत्त-
 दंतावलस्तपसे वनं प्रविशेत् । तथापि काललब्धिरस्य प्रतिहारी समाग-
 मिष्यति तावत्पर्यंतं लोकानुरोधेन पवित्रचरित्रं कलत्रं परिणाययितु-
 मुचितमिति संचिंत्य समासाद्य च समीपं देवस्य ससांत्वमेवमवोचत ॥

१ प्रद्यस्तं इंद्रनामधेयं, सदासंपूर्णशोभं । २ नयनं वल्लं
 च । ३ मध्यप्रदेशः ' मध्यमं चावल्लभं चेत्यमरः ' । ४ इंद्रं ।
 प्रकाशितरत्नमयकांचीकलाप एव बज्रायुधं । ५ स्वर्गप्रभुत्वेन युक्तं
 शोभनप्रकाशेन युक्तं च ॥ ६ ' सैक्यिदंढे पुमानूरुरित्यमरः ' ७
 मणिबंधादाकनिष्ठं करस्य करभो बहिः ॥ ८ कल्पवृक्षौ शोभना-
 रणवर्णौ ॥

त्रिभुवनपते ! देव ! श्रीमन्स्वभूरासि हेतवः

तव वयमिहोत्पत्तौ पूर्वसमाधरवद्रवेः ॥

इति दृढमथाप्यस्मद्द्वार्णीं न लंघितुमर्हसि

त्रिदशविनुतो यस्मात्तस्माद्गुरुननुमन्यसे ॥ १२ ॥

मतिं विधेहि लोकस्य सर्जनं प्रति संप्रति ॥

तथात्रिधं त्वामालोक्य लोकोप्येवं प्रवर्तताम् ॥ १३ ॥

ततः सुगनिकरवंदितचरण! त्रिभुवनरमण ! धर्मवल्लिकामतल्लिका-
बीजपरंपरायमाण ! प्रजासंततिसंभुत्पत्तये कांचन कांचनवल्लीसरूपां
सौंदर्यवैभवनिरस्तरतिमद्दाटोपां विधृतमणिकलापां त्रिजगति धन्यां
कन्यां परिणेतुमर्हसीति ॥

अंगीचक्रे परमपुरुषः सस्मितस्तस्य वाचं ॥

दाक्षिण्याद्वा पितृविषयकात् किं प्रजानुग्रहाद्वा ॥

तस्य ज्ञात्वाभ्युपगममथो भूपतिर्वीतशंको ॥

हर्षाच्चक्रे परिणयविधिं देवराजानुमत्या ॥ १४ ॥

तन्व्यौ कच्छमहाकच्छजाम्यौ सौम्ये पतिवरे ॥

यशस्वतीसुनंदाख्ये स एनं पर्यणीर्नयत् ॥ १५ ॥

तदानीं खलु साकेतपुरलक्ष्मीविलासमणिमुकुरायमाणे नूतनविता-
नविततिविलंबिनानामणिगणघृणिपूरनिमग्नसुरानिकरे विविधवाद्यरवमु-
स्वरितदिगंतरे परितः परिस्फुरन्मणिदीपप्रभाविसरे नवरत्नचयविनि-
र्मितविवाहमंडपांतरे विलसमानमंगलद्रव्यसंगतशातकुंभमयपूर्णकुंभलं-
भितमणिबेदिकामध्ये ताभ्यां कन्यामणिभ्यां पुरुदेवः चांद्रिकार्प्रसन्नताभ्यां

१ ' जामी स्वसृकुलस्त्रियोः ' इत्यमरः । २ द्विकर्मकोऽयं चातुः ।
३ ज्योत्स्नानिर्मलताभ्यां ।

गगनतल इव निशाकरो विरराज ॥

सौंदर्यस्य तरंगिण्यौ शृंगारांबुधिचंद्रिके ॥

तच्चित्तमसकरिणः शृंखले ते बभूवतुः ॥ १६ ॥

तयोः सौंदर्यसंपत्तिः स्वप्रबुद्धेरगोचरा ॥

गाहते सा कथंकारं गिरां पुरं कवीशिनां ॥ १७ ॥

ते खलु कन्यामतल्लिके गुरुतरभारारोपणमेव चाचल्यनिवारणधु-
रीणमिति कौतुकितचेतसा वेधसा नितंबमारपयोधरव्याजेन मही-
धरेः संयोज्य वनितारूपतया निर्मिते विद्युल्लते इव पुरुदेवसुरद्रुमस्व
समीपे सद्यस्तनगुच्छकलिते कल्पलते इव च व्यराजतां ॥

अयममरपतीनां रत्नकोटीरंकोटी—

घटितपदपयोजस्तत्र ताभ्यां प्रियाभ्यां ॥

सुचिरमधिकभोगान्प्राप्नुवानः प्रहर्षात्

स्रणमिव बहुकालं देवदेवः स निन्ये ॥ १८ ॥

अथ कदाचित्सौघतलविलसद्द्रत्नपर्यंके सुप्ता यशस्वतीमहादेवी
स्वप्ने कविजनविदितां निजवदनस्य रंजितां वसुधानुभवप्रदर्शनेन
प्रकटयितुमिव परिप्राप्तप्रसनां मेदिनीं, कुचयुगामिव सरोस्थितिज्ञोमितं,
नितंबविंबामिव मेखलाचितं समुन्नतं च सुराचलं, करमिव कमलसैह्वधरं

१ 'मतल्लिका मन्थिका प्रकांडमुद्गतल्लणी । प्रद्यस्तवाचकान्य-
मून्ययः शुभावहो विधिः' ॥ इत्यमरः । २ मौक्तिकः किरिटे
कोटीरमुष्णपिं पुष्पदाम तु इति हैमः । ३ चंद्रता पक्षे नृपत्वं । ४ व—
सुचानुभवः, वसुचानुभवश्च । ५ धरः सरोवरं पक्षे हारश्च । ६ रशनायुतं
पक्षे कटकयुतं च 'कांच्यां शैलानितंबे च खड्गबंधे च मेखला । इति
विश्वलोकचनः । ७ कमलमित्रं ।

१ पु. चंपूः

प्रभाकरं, कांचीकलापमिव सकलकैलं निशाकरं, पदपद्ममिव सहस्रैकं
सरोवरं, बाहुयुगलमिव परमकरांचितं पयोनिधिं च विलोकयामास ॥

बंदित्रातप्रकटितसुधासारधिकारगीतैः

वादित्राणां श्रुतिहतरवैः सा ततः संमबुद्धा ॥

उत्थाय द्रागमलशयनान्मंगलस्नानपूता

भेजे स्वप्नप्रकथितफलं प्रष्टुकामा स्वकान्तं ॥ १९ ॥

तमुपेत्य सुखासीना तत्र सा भद्रविष्टरे

कांताय स्वप्नमालां तां कथयामास सुंदरी ॥२० ॥

तदनु, दिव्यामललोचनविलोकिततत्स्वप्नफलस्वभावोऽसौ देवः
सुमेरुस्तनि ! सुमेरुदर्शनेन चक्रवर्तिनं, कमलाक्षि ! कमलबंधुना
प्रतापिनं, चंद्रमुखि ! चंद्रेण कातिसंपन्नं, सरोजगधि ! सरोजदर्शनेन
सरोरुहवासिन्या लक्ष्म्या समाक्रांतवक्षःस्थलं, महीधरश्रोणि ! मही-
प्रसनेन जलधिमेखलाया वसुमत्याः परिपालयितारं, सागरगंभीरे !
सागरेण संसारसागरसंतरणनिपुणं चरमांगामिद्वान्कुलवर्धनं पुत्रश-
ताग्रजं तनूजं परिप्राप्त्यसीति स्वप्नफलमित्यमर्चाकथत् ॥

इमां भर्तुर्वाचं कुवलयदलाक्षी श्रुतिपुटे

वितन्वाना वेगात्प्रमदभरमासाद्य बहृषे

यथा वार्धेर्वेला प्रविलसति राकाहिमकरे

यथा वा संप्राप्ते जलदसमये स्फारतटिनी ॥ २१ ॥

ततः सुबाहुप्रथितोऽहमिंद्रः सर्वार्थसिद्धिं समुपागतो यः ॥

१ कलकलः शब्दः पक्षे कलाभिः सहितः सकलकलः तं । २ मरालयुतं
पक्षं नूपुरसहितं च ३ परम-करांचितं पक्षे पर-मकरांचितं ।

विधेर्वशाद् व्याघ्रचरःसुरोऽयं समासद्वर्धभरालकेश्याः॥२२॥

एषा किल भुवनपतियोषा स्वस्या बचोविलासमिव सुरसार्ध-
-श्लाघ्यं, मध्यदेशमिव दिने दिने प्रवर्धमानं, उदरभागमिव वलिभर्ग-
-विराहितं, कृचयुगलमिव मलिनमंडलाग्रशोभां चर्कशोभां च प्रकटकि-
-रिष्यमाणं, शरीरसन्निवेशमिव कोमलकलधौतरुचिं सुमित्रानंदनमपि
सुलक्ष्मणमपि भरताभिरूयां प्राप्स्यमानं गर्भं बभार ॥

अंतर्वत्न्या यशस्वत्या मुत्सं राजेति मन्महे ॥

बुभुजे वसुधां यस्मात्तारोल्लासं ततान यत् ॥ २३ ॥

ददर्शन्तिर्वत्नी धरणिपतिरानंदभरितः ॥

पयोगर्भा केकी सलिलधरराजीमिव नवा ॥

यथा तेजोगर्भा सुरपतिदिशं कोकतरुणो ॥

यथा शुक्तिं मुक्ताफलललितगर्भामिव वणिक् ॥२४॥

ततश्च सा च यशस्वती देवी त्रिभुवनपतिना सह लीलामवनोप-
-वनकृतकमचलेष्विव विजयार्धहिमवदचलकूटेषु, निजगृहोद्यानक्रीडासरो-
-वरेष्विव गंगाजलवणानुधिवेलावनसरसीसलिलेषु, विलासमंदिरपरि-
-सग्नंदनवनलतानिकेतन इव पाटीरगिरिशिखरकोटीविलासितचंदन-

१ सुराणां देवानां सार्धः समूहः तेन श्लाघ्यं पक्षे
सुरसैः शृंगारादिरसैः श्लाघ्यं । २ त्रिवलिततरंगरहितं पक्षे
चलवरुरूपनाद्यरहितं बबयोरभेदाद्बलिबलिः इति भवति ॥ ३
मंडलाग्रं खड्गः मंडलाग्रं स्तनमंडलचूचुकं च । ४ चक्रमिति शस्त्रविशेषः
चक्रवाकश्च । ५ सुमित्रादेव्याः पुत्रमपि लक्ष्मण इति नामधेययुक्तमपि
भरतइति नामधेयं गतवानिति विरोधः । तत्परिहारः—भिन्नजनतोषकर
मपि द्योमनहलकुलिशादिसमुद्रिकलक्षणयुक्तमपि भरताभिरूयां लप्स्यमानं ॥

६ गर्भिणी । ' अन्तर्वत्नी गर्भिणीस्याद्बर्धवत्युदरिष्यति ' ॥ इति हैमः ।

वाटासंनिवेशे विहरमाणा, भिषक्परिषत्संपादितकल्याणामृताहारमिव
षट्खंडक्षेत्रमृत्तिकां सेवमाना, सेवामिज्ञावारांगनाशृंगारसुधासिक्तसूक्ति-
सरणिमिव समरालापसमुद्भटवीरभटघटापटुतरकर्यां शृण्वन्ती मृदु-
मधुरविदग्धमुग्धपरिहासमनोहरालापशुकसारिकावालिमिव पंजरगतकुं-
जरारातिकिशोरपरंपरां पश्यन्ती कानिचिद्दिनानि निनाय ॥

शाणोल्लीढे कृपाणे मणिमुकुर इव स्वाननं साध्वपश्यत् ॥

वीणागानं मनोज्ञं मधुरमिव मुदा साऽशृणोन्वापशब्दं ॥

चित्ते चक्रे चिराय प्रथमरसमिव प्रौढवीराद्भुतादीन् ॥

एषा त्रस्तैकवर्षास्थितहरिणशिशुमोल्लसल्लोलनेत्रा ॥ २५ ॥

तदनु चक्रधरोदयनिदानतया भृशमर्नवमेऽपि नवमे मासि सैषा
लक्ष्मीनिर्विदोषा त्रिभुवनपतियोषा हरिहर्यंहरिदिव पूर्वमहीमृन्मनोह-
राकारा विमलशोभनक्षेत्राधिपोदयहेतुश्च यशस्वती देवी, भास्वंतमिव
सञ्चक्रानंदं कंदलयंतं कमलाधिकपरिपोषं परिस्फुरत्तेजःपरिवेषं चामं-
गुरशुभंयुगुणसंपन्ने मुहूर्ते दुरुदुरान्हये योगे मनुकुर्लकलशजलाधिकला-
निधिसमुदितनयं तनयं जनयामास ॥

अजायत भुजाश्लिष्टवसुधो यदयं सुतः ॥

ततोऽस्य सार्वभौमत्वं तदा नैमित्तिका जगुः ॥ २६ ॥

१ अनवमेपि नवमे इति विरोधः । तत्परिहारश्चायं—न अवमः
अनवमः उत्कृष्ट इत्यर्थः । २ हरिहर्यंहरित् । इंद्रिदक् पूर्वदिगित्यर्थः । “हरिहर्यः
स्वाराप्नमुचिसूदनः ” इत्यमरः । दिशस्तु ककुमः काष्ठाः आशाश्च हरितश्च
ताः । इत्यमरः । ३ उदयपर्वतः पूर्वराजश्च नाभेयनृपः । ४ निर्मलशोभा नक्ष
त्राधिपदिशा । निर्मलप्रकाशितक्षत्राधिपोदयहेतुः । ५ क्षीरजलविः ।

सुतेदुमासाथ कलानिवासं समेधयतं कुंमुदं चिराय
श्यामा चकाशे सुदती त्रियामा सा पापचक्रव्ययनैकहेतुः।२७

स किल जिनराजः पद्माकर इव सर्वतोमुखसमृद्धिसंपन्नः
समुत्तिद्रशोभनतामरसहितः सदा मरालिसेव्यमानः भ्रमराहितश्च पद्म-
बन्धुनेव प्रौढशोभनखोज्ज्वलपादेन साधुचक्रसंतोषदायिना उदयमुपेयुषा
कुमारेण भृशमुल्लास ॥

पितामशौ च तस्यामू प्रमोदं परमापतुः ॥

यथा सवेलो जलधिरुदये शीतरोचिषः ॥ २८ ॥

पुण्याशीर्वचनारवैर्मृगदृशां भूपालगेहांतरे

सानंदं प्रहतानकध्वनिभरैर्वादित्रघोषैस्तथा ॥

लेखोन्मुक्तसुमावलीमनुपतल्लोलंबकोलाहलैः

शद्वैकार्णवमग्नमेतदभवद्व्यालोललोकत्रयं ॥ २९ ॥

मंदारवनविहारी मंदं मंदं चचार पवमानः ॥

ककुभां जेता जात इति भीत इव प्रतीतादिक्पालः॥३०॥

तदानीं सरभससंचरत्परिजननिकरसंक्षोभसंचलितमहीतला, प्रतिनिकेतनं
समुदस्तकेतनपटसंजातमंजुपवनसमानीतकल्पतरुकुसुमोपहारा, गंगातरंग-
शीकरनिकरद्विगुणितशैत्यसौरम्यमृगमदजलच्छटासंसिक्तमधुकरनिकर-
अंकारमनोहारिकुसुमोपहारमंडितरथ्यांगणा, महीपतिनिवेदनसंभ्रमसंचर-

१ कैरवं पक्षे भूमिजनसंतोषकः। २ शोभन-तामरस-हितः पक्षे शोभ-
नतामर-सहितः । ३ सदा-अमरालि सदा मरालि। ४ भ्रमर-हितः भ्रम-
रहितः । ५ प्रौढशोभ-नखोज्ज्वलपादेन पक्षे प्रौढशोभन-खोज्ज्वल-
पादेन ॥ प्रौढशोभनाकाशोज्ज्वलकिरणवता इत्यर्थः सूर्यं पक्षे ।

दृढकंचुकीनिकरपुरःसरपरिवारजननिर्दयसंमर्द्दनिपतितकुब्जवामनवर्षध-
रनिकुम्भा लंबमानकुर्बिंबविस्रस्तांतरीयवृद्धधात्रीजनपरिकलितनर्तननि-
रीक्षणजनितपुरजनहास्यरसा, युगपत्सरंगितमंगलसंगीतसंगतानेकमानक-
लषानुगतलीलास्यप्रसक्तकामिनीजनकमर्नाया साकेतपुरी वेलातीतपौ-
रजनप्रमोदा अजायत ॥

तदानीं शोणीशे वितरति बहूनर्थनिबहान् ॥

सुरदुव्यूहो द्रागहह दिवि पंचत्वमभजत ॥

तथा चिंताईमत्वं सुरमणिरवाप प्रकृतितो

जगाहे स्वर्धेनुः सपदि शतमन्युं दृढतरं ॥ ३१ ॥

तदनु नाभिराजकच्छमहाकच्छभूपालाः संमिलितास्तस्य कुमारस्य जात-
कर्मोत्सवं विधाय, निधाय च निजांके भाविसकलभरताधिपस्यास्य म-
रत इति नामधेयं प्रकटयामासुः ॥

तन्नाम्ना भारतं वर्षमितीहासीज्जनास्पदं ॥

हिमाद्रेरासमुद्राश्च क्षेत्रं चक्रभृतामिदं ॥ ३२ ॥

पुत्रोऽयं तनुकांतिनिर्मलजलः श्रीकुंतलालिव्रज—

व्याप्तः पादकरास्यशोणकमलो बाहामृणालद्युतिः ॥

राज्यश्रीहृदयंगमप्रविलसत्संवासपद्माकरः ॥

सामोदः समभूच्चिरं मनुकुलक्षीराब्धिमध्ये ध्रुवम् ॥ ३३ ॥

स किल भरतकुमारो बंधुजनकरकमलाविहारकेलिकलहंसः सकलगुरु-
जननयनेदीवरानंदशरच्छद्रः सुंदरमन्मनहासितमन्मनालापलसितमणि-

१ मरणत्वं, पंचकल्प्यात्वं च । २ चिंतया पाषाणत्वं चिंतामणित्वं च ।
३ शतदुःखत्वं, इंद्रं च । “मन्युर्दैन्ये ऋती क्रोचे वासवे तु शतात्वरः” इति
विश्वकोषनः ।

कृष्टिमचक्रमणादिभिः पित्रोरानंदं कंदलयामास ॥

कंठे मंजुलकुंजरारिनखरव्याचद्वमुक्तामणी—

मालां धैर्यगुणाश्रियः प्रविचलद्दोलायमानां दधत् ॥

चिक्रीड सितिपालबालककुलैर्व्यालोलसत्कुंडलः ॥

सानंदं पुरुनंदनो मनुकुलप्राप्याचलाहस्करः ॥३४॥

तदनु मनुकुलतिलकोऽयं बालको लोकयात्रावर्तनतत्परेण पुरुष-
रमेश्वरेण पारिकलितान्नप्राशनचौलोपनयादिक्रमः, सवयोभिर्नैर्द्वनंदनैः
सह प्रकटितपांसुविहारः, कुरंगमदकदमसंपादितेरखागण्डितगंडमंडलः,
कुंकुमपांसुपटलसांद्रमिंदूरितमस्तकः, कदाचिन्मदांघासिंधुरमारुह्य सहर्ष-
माधिरूढौपवाह्यैरन्यैर्वयस्यैः सह प्रमदवनं प्रति प्रतिष्ठमानः, कुंचिताग्र-
तर्जनीनिशितांकुशः प्रविश्य च तद्वनं तत्र विचित्रकृतकाचलतुंगतम-
श्रृंगेषु व्यापारिततद्गजः. कोमलकदलीकाननेषु संभ्रमसमुत्पाटितरंभा-
तरुगुंभं कुंभान्द्रं संचारयन्, गंभीरतरविमलदीर्घिकासलिलेषु संस्रावयन्,
विकचकमलकुलशोभितकमलाकरे सरोजवननिर्मूलनप्रचंडशुंडादंडं
शुंडालमखंडं संक्रीडयन्, उदंडपुंडरीकखंडप्रकल्पितधवलातपत्रशुभ्रत-
रादभ्रमृदुलतंतुसंतानदंतुरितचामरानिकरः, समुल्लसदशोकपल्लवपरिक-
ल्पितविजयवैजयंतीविसरः, पठनपट्टवालकबन्दिंसदोहजयजयानंदकोला-
हलमुखरितदिगंतरः नृपमवनमवजगाहे,॥

ऋरीरबल्लीकुसुमायमानं तारुण्यमेतस्य ततो जजृभे ॥

सौंदर्यलक्ष्मीविनिवासभूमेः सुवर्णखंडस्य यथा सुगंधः ॥३५॥

पितुर्यादृक् तादृक् ललितगमनं सैव च तनुः ॥

कला लीला सैव स्मितमपि तदेव द्युतिरपि ॥

वचः शीलं तद्वन्मधुरामिति सर्वेऽपि सुगुणाः ॥

तथैव प्रोद्भूताः न तु गुणविशेषो व्यलसत ॥ ३६ ॥

अयं खलु मनुकुलपूर्वाखलद्युमीर्णभूपालतनयचूडामणिर्मदन इति मानिनीभिः, सुरतरुरिति वनपिकजनैर्वैवस्वत इति विद्वेषिगणैः, कलासदनमिति कोविदैर्गंधर्व इति गायकैः, स्नेह इति धनैः, अनाश्रयणीय इति दोषैः, दुर्ग्रहचित्तवृत्तिरिति चित्तभुवा, स्त्रीपर इति सरस्वत्या, जनक इति कार्त्या, पतिरिति लक्ष्म्या, षंढ इति परकलत्रैर्जगत्पालक इति प्रजाभिरगृह्यत ॥

मनुकुलवारिजादिनकर भरतगुणाब्धिर्हि कुशलिकरौऽयं ॥

नक्रंदयते कमपि च तद्युक्तं भंगैरहित इति चित्रं ॥३७॥

नरैर्जन्या लसमानो नखोज्ज्वलोऽयं तथापि भरत इति ॥

राजोति च प्रसिद्धिं गत इति चित्तेऽपि नृत्यति विचित्रं ॥३८॥

तदनु यः किल वज्रजंघभवे पुरोहितानंदनस्ततोऽघोषैवेयकाहर्मिन्द्र-पीठः सर्वार्थासिद्धाहर्मिन्द्रश्च बभूव स खलु यशस्वत्यां वृषभसेननाम तनूजोऽजायत ॥

१ यमः २ कुशलिकरः-क्षेमकर इत्यर्थः । कुशलिकरः-मकरः ३ नक्रं दयते मकरजंतुं पालयति पक्षे न क्रंदयते न दुःखयाति इति भावः । ४ भंगः कल्लोलः विनाशश्च । 'भंगस्तरंगरुग्भेदे दंभे जय विपर्यये इति विश्वलोचनः' । ५ नरजन्या मनुष्यजन्मना 'जानिरुत्पत्तिरुद्भवः' इत्यमरः पक्षे न रजन्या लक्षमानः । निशया शोभमानो न । ६ नखोज्ज्वलः नखैरुज्ज्वलः । पक्षे न खोज्ज्वलः नभाषे न उज्ज्वलः इति भावः । ७ भरतः मेघु नखत्रेषु रतः आसक्तः । भरत इति-नाम्ना युक्तः । ८ राजा नृपतिश्चंद्रश्च ॥

श्रेष्ठो धनमितोप्यधोऽग्रैवेयकाहर्मिद्रो महापीठः सर्वार्थसिद्धाहर्मि-
द्रश्च सोयमधुनानंतविजयो नाम तनयो बभूव ॥

शार्दूलार्थश्च चित्रांगददेवोऽवरदत्तनृपोऽच्युतसामानिको विजयनृपः
श्च भूत्वा सर्वार्थसिद्धचहर्मिद्रः सोयमनंतवीर्यो नाम तनयोऽजायत ॥

वराहार्यश्च मणिकुंडलामरो वरसेनभूपालोऽच्युतसामानिको वैजयं-
तनृपश्च भूत्वा सर्वार्थसिद्धचहर्मिद्रः सोऽयमच्युतनाम सूनुरजायत ॥

वानरार्यश्च मनोहरदिविजश्चित्रांगदभूपालोऽच्युतसामानिको जयंतम-
हीपतिश्च भूत्वा सर्वार्थसिद्धौ संजातोऽहर्मिद्रो वीरनामा तनूभवी बभूव ।

नकुलार्यश्च मनोरथदिविजः शांतमदनमहीकांतोऽच्युतसामानिकोऽ
पराजितनृपश्च भूत्वा सर्वार्थसिद्धौ संजातोऽहर्मिद्रो वरवीराभिधानः
सूनुः समजायत ॥

इत्येकोनशतं पुत्रा यशस्वत्या जिनेश्वरात् ॥

भरतस्यानुजन्मानो बभूवुश्चरमांगकाः ॥३९॥

ब्राह्मीं तनूजामतिसुंदरांगीं । ब्रह्माथ तस्यामुदपादयत्सः ॥

कलानिधेः पूर्णकलां मनोज्ञां । प्राच्यां दिशायामिव शुक्लपक्षः ४०

पूर्वोक्तवज्रजघ्रसेनानायकोऽकंपनश्चाधोऽग्रैवेयकाहर्मिद्रो महा-
बाहुमहीपतिश्च भूत्वा सर्वार्थसिद्धौ संजातोऽहर्मिद्रो मृगेंद्र इव
कदारारगर्भं सुनंदागर्भमाविवेश ॥

व्यपगतवलिभंगं संप्रवृद्धं मृगाक्ष्याः ।

सुभगमुदरदेशं वीक्ष्य सदृत्तरूपौ ॥

बत मुरुचिरमुक्तोद्धृतशोभां दधाना—।

वपि मलिनमुखत्वं प्रापतुर्द्रांगुरोजौ ॥४१॥

सा किल विशालाक्षी दिशावशावल्लमसकाशकरेणुराजकालितस-
मरविलोकनविलासमतिकौतुकेन विलोकमाना नानाविधमल्लजनानियुद्ध-
केलिक्रयामेव शुश्रूषन्ती क्रमेण नवमासेषु अतीतेषु बाहुबलिसमान्द्वयं
तनयं जनयामास ॥

विनृत्यद्वारस्त्रिचिरणविरणन्नूपुररवै

स्तथा भेरीध्वानैः पटुदलितदिग्भित्तिपटलैः ॥

परीतं साकेतं पुरमभवदुत्तारणकुलं ॥

समुद्भूते पुत्रे विमलपटकेतुप्रघटितम् ॥ ४२ ॥

वज्रजंघभवे यास्य भगिन्यासीदनुंदरी ॥

सा सुंदरीत्यभूत्पुत्री वृषभस्यातिसुंदरी ॥ ४३ ॥

स्वर्णस्फुरत्सरोजाश्रियं वितन्वन्तमुदितमभ्रमितं ॥

रविमिव विभर्था प्राची पुत्रं पुत्र्या सहाभजत्सैषा ॥ ४४ ॥

तत्कालकामदेवं तारुण्यश्रीमनोहराकारं ॥

को वर्णयितुं शक्तो भुजबालिनं तं त्रिलोकरमणीयं ॥ ४५ ॥

यस्य च चंचरीकसंचयधिकारिणी कुंतलराजा, राजाविसुहृद्गदन-
प्रभा, प्रमाकरनिभकुंडलर्महो, महोत्पलच्छाविर्नयनलक्ष्मीः, लक्ष्मीनिकेतनं
वशोवलयं, वलयविलासितं करयुगलं, गलविलसिता मुक्तावली, बालित्तय-
भामुरं सुभगोदरं, दरहसिततुलितमिदुर्बिंबं, बिंबसहोदरमधरपल्लवं, पल्ल-
वकोमलं पादयुगं, युगायतो भुजविलासो, विलासवर्तमनोहरा तनुलेते-
ति ॥

१ गजराजः २ सुवर्णनिर्मितविकसितकमलकांति । पक्षे जले प्रकाशि-
तकमलशोभा । ३ आकाशगतं, भ्रान्तिरहितं च । ४ कान्त्या । ५ महस्तेजः ।

यस्य च बलोहंडो भुजदंडः पराक्रमलक्ष्मीपर्येक इव, राज्यल-
क्ष्म्या उपधानखंड इव, प्रकृतिजनानामालम्बन दंड इव, शत्रुबलजल-
धेर्मथानदंड इव, कीर्तिलक्ष्म्याः केतुदंड इव, जयश्रलितायाः उपग्रदंड
इव च व्यराजत ॥

धातुः शिल्यादिरम्यप्रकटनतिलकस्थानमेनं सुरूपं ।
यं दृष्ट्वा सारसाक्ष्यो रजनिकराशिलापुत्रिकावहुताः स्युः॥
शत्रुक्षोणीधुरीणा जगति सुविदिता ये तुसंग्रामसिंहाः॥
ते सर्वे ग्रांसिंहाःसपादि समभवन्संपदं संत्यजंतः ॥४६॥

एकोत्तरं शतामिमे मधुराः कुमाराः
कांत्या गुणेन विभवेन च तुल्यरूपाः ॥
ते यौवनेन भरतप्रमुखा विरेजुर्वन्या
मनोहरमदेन यथा द्विपेन्द्राः ॥ ४७ ॥

भूपा रत्नमणीघृणिप्रसरणव्याप्ताखिलाशांतराः ॥
कांत्या कोमलया जितासमंशराः कारुण्यवारोकराः॥
गांभीर्येण पयोनिधिं स्थिरतया भूमिं माहिम्ना कुल—
क्षोणीध्राननुकुर्वते स्म त इमे दानेन कल्पदृमान् ॥४८॥
इत्यर्हदासकृतौ पुरुदेवचंपूप्रबंधे षष्ठः स्तवकः ॥

१ श्वानः । २ जितमदनाः । ३ दयाजलघयः । ४ पर्वताद् ।



सप्तमः स्तवकः ।

अथ जातुचिदमरकुमारकरपल्लवानिलोचामरविधूननजानितमंद-
गंधवहांदोलितविमलदुकूलांचलः, त्रिदशवंदिसंदोहसस्तूयमानगर्भाव-
तरणजन्माधिषवणप्रमुखनिसर्गमाहिमाकर्णनसमुदीर्णलज्जया किंचिदवनत-
वदनसरोरुहः, संततसमवनतादिविजमनुजविद्याधरव्रजमुकुटतटघाटितमणि-
मरीचिपुंजर्पिंजरितोत्तुंगासिंहासनमलंकुर्वाणो वृषभेश्वरः सकलहृद्यतम-
विद्योपदेशाय मतिं व्यापारयामास ॥

उद्भिन्नस्तनकुङ्कुमले मृदुरणत्कांचीकलापांचिते ॥

सिंजन्मंजुलनूपुरेद्धचरणन्यासे चकोरेक्षणे ॥

कांतिं कांचनरेणुराजिसदृशीमंगैः किरंत्यौ पुरो ॥

ब्राह्मी संसादि मुंदरी च त इमे प्राप्ते समीपं गुंरोः ॥ १ ॥

ते किल बाल्यादनंतरे वयसि वर्तमाने विहारसदने मेघाविला
सिन्याश्चद्रिके विनयांबुधेः, कुलसदने शीलसपदां, सामाभूते सौंदर्यस्य,
सकलमानवतीजननवैनपात्रे मृदुकोमलपादविन्यासेन पुरतःप्रकीर्णर-
क्तांबुजोपहारश्रियं व्यातन्वाने, नखमणिदर्पणसंक्रांतानेजतनुलता-
च्छायाच्छलेन रूपसंपदा विनिर्जितं पादमुपाश्रितं दिक्कुमारीनिकरमिव
दर्शयन्त्यौ, मदनसदनाग्रभागप्रसरद्धूपधूमरेखामिव नाभिनिपानावत-
रणार्थमिंद्रनीलमणिखाचितसोपानपरंपरामिव, अगाधतरनाभिकूपखनन-

१ श्रीवृषभेश्वरस्य निजजनकस्य । २ नवनं स्तुतिः । ३ कूपः ।

श्रातेन वेधसा तन्निकटे क्षिप्तां खननशलाकामिव रोमराजिलतां
 बिभ्राणे, सद्भूपतिसभासन्निवेशामिव, सुमनोजनवादरणस्थानमिव, पद्मा-
 करमिव सद्यस्तर्नकुड्मलशोभितं, सुरेन्द्रनन्दनवनमिव सुरतरुचिरैलीलास्पदं
 मंजुलकुचोज्ज्वलं च, मुक्तिप्रदेशमिव मुक्ताधिकशोभांचितं वक्षस्थलं
 दधाने, पूर्वाचलमिवारुणाविबप्रकाशं, मरुमार्गमिव विद्रुमच्छायं, बंधुजी-
 वप्रर्भाहरमपि अधिकारुण्यं वहंतं, सुरांगमप्यधरमुद्रहन्त्यौ, कंदर्पजै-
 त्रास्त्र इव नेत्रे पुरो ज्यापारयन्त्यौ, लोलालकप्रतिबिंबसंगताभ्यः
 कपोलाभ्यां सकलंकस्य सुधाकरस्य लक्ष्मीं ज्ञेयन्त्यौ, चिकुरनिकर
 रुचिरेण वदनेन शैवलपटलपरिवृतं पफुल्यमानपयोजं प्रावृषेप्यपयो-
 वाहव्यूहविराजितं राकासुधाकरं च तुलयन्त्यौ, मालाजालकलितेन
 कबरीभरेण गंगातरंगसंगतं कालिंदीप्रवाहं स्मारयन्त्यौ ब्रह्मीसुंदर्यौ
 सप्रश्रयं समीपमुपाश्रित्य जगन्नाथं नमश्चक्रतुः ॥

उत्थाप्य वेगात्प्रणते सुते ते स्वाकं समारोप्य च कौतुकेन ॥

१ अयःशलाका (पहार इति महाराष्ट्रभाषायां) २ सुमनोजन—वाद-
 रणस्थानं विद्वज्जनवादयुद्धस्थलं । पक्षे सुमनोज—नवादरण—स्थानं मदनप्री-
 तिकरस्थानं । ३ तत्कालीनकलिकाशोभितं पक्षे नवोद्भिन्नकुचविराजितं ।
 ४ सुरतरु—चिरलीलास्पदं । पक्षे .सुरत—रुचिरलीलास्पदं । कस्यवृक्षलीला-
 स्थानं रतिमनोहरक्रीडास्थानं चेति भावः । ५ मंजुल—कुचोज्ज्वलं, मंजु-
 लकुचोज्ज्वलं । मनोहरस्तनोज्ज्वलं, मनोशब्दद्विवृष्टोज्ज्वलं च ' लकुचो-
 लिकुचो ऋदुः ' इत्यमरः ॥ ६ मुक्ताफलाधिकशोभायुक्तं विद्वज्जीवशोभा-
 चितं च ॥ ७ विगतद्रुमच्छायं विद्रुममणिच्छायं च ॥ ८ बंधुजनप्राण-
 नाशनमपि अधिककारुण्यं इति विरोधः । शुभविशेषकांतिहरणमपि
 अधिकं अरुणं । ९ सुरांगमप्यधरं इति विरोधः सुदु आरकं अधरोष्ठं ॥

स्पृष्टा कराभ्यां भुहुरुत्सुकोऽयं लोकेश्वरो मूर्धनि जिघ्रति स्म ॥ २ ॥
 तदनु तयोर्विनयशीलादिकं विलोक्य नगद्गुरुर्विद्यास्वीकारणकालोऽयं
 इति मत्वा ब्राह्मीसुंदरीभ्यां सिद्धमातृकोपदेशपुरःसरं गणितं स्वयं-
 भुषाभिधानानि पदविद्याछंदोविचित्यलंकारशास्त्राणि च अर्थशास्त्र
 भरतशास्त्रे भरताय वृषभसेनाय गांधर्वे, अनंताविजयाय चित्रकलाशास्त्रं
 चास्तुविद्यां च, भुजबलितनयाय कामतंत्रसामुद्रिकायुर्वेदधनुर्वेदहस्त्यश्व-
 तंत्ररत्नपरीक्षादीनि, अन्येभ्यश्च यथोचितं लोकोपकारकशास्त्राण्युपदि-
 देश ॥

सुतैरधीतानिःशेषविद्यैरद्युतदीक्षिता ॥

किरणैरिव तिग्मांशुरासादितशरद्युतिः ॥ ३ ॥

पुत्रैःकलत्रैश्च महापावित्रैर्वृतस्य नित्यं वृषभेश्वरस्य ॥

कालो व्यतीयाय महान् क्रमेण मनोहरैर्मंगलादिव्यभोगैः ॥ ४ ॥

आज्ञांतरे कालवैभवकृतेन महौषधिदीप्तौषधिप्रभुत्वसर्वाधिशक्तिप्रक्ष-
 येण नरान्कररक्षणविचक्षणानामकृष्टपच्यानां सस्यानां विरलीभावेन
 लोकोत्तरपादपानां रसवीर्यविपाकप्रहाणेन जविनशंकातंककलंकितमनो-
 वृत्तयः प्रकृतयो नाभिराजाज्ञया सनातनं पुरुषमासाद्य साविनयमेवं
 विज्ञापयामासुः ॥

त्विशुवनपते ! श्रीमन् ! स्वामिन् ! दयागुणशेवधे ! ॥

वयमतिभयाद्युभ्रमत्पादांबुजं शरणं गताः ॥

तद्दुचिततमां वृत्तिं व्याचेद्य रक्ष भवत्प्रजाः ॥

तरुतत्तिरियं नष्टा सस्यानि नैव फलन्ति च ॥ ५ ॥

पिपासा क्षुद्धाधा तरलयति चिचं प्रतिदिनं ॥

निराहाराणां नस्त्रिभुवनपते ! त्राहि दयया ॥
 तथा जाता बाधा घनपवनवर्षातपमुखैः ॥
 निराधारानस्माभिरवाधि दुनोत्याकुलयति ॥६॥
 ततोऽस्माकं यथाद्य स्याज्जीविका निरुपद्रवा ॥
 तथोपदेष्टुमुद्योगं कुरु देव ! प्रसीद नः ॥ ७ ॥

इति प्रजानां विज्ञापनशैलीं निशम्य विशालतरकरुणास्त्रिभुवनरमणः
 पूर्वापरविदेहेष्विव आमारासनगरादीनि च षट्कर्माणि प्रकृतिवितति-
 र्जीवनाय व्यवस्थापनीयानि इति निश्चित्य समाश्वास्य च मुहुःप्रजा
 निकरं मा भैष्टेति गिरा सुराधिपस्य सस्मार । अथ तदनुध्यानमात्रेणागतः
 सकलसुरनिकरपरिवृतः वृत्राहितस्तत्पादपंकजं निजमुकुटमणिमरीचि
 मंजर्या पिंजरीकुर्वाणस्तदाज्ञावशेन शुभे मुहूर्ते तस्यायोध्यापुरस्य मध्ये
 महादिक्षु च स्वचिञ्जितसुरमंदिराणि जिनमंदिराणि निर्माय देवमातृका
 साधारणानूपजांगलभेदानन्तपालपालितदुर्गपरिवृतान्लुब्धकारण्यचर

पुलिदशवरादिपरीक्षितांतरालप्रदेशान्, काशीकौसलकालिंगवंग-
 करहाटककर्नाटचोलकेरलमालवमहाराष्ट्रसौराष्ट्रवनपासिद्राचिरांभ्रकांभो-
 जबाल्हिकतुरुष्ककेदारसौवीरभोरचेरकेरुयशूरसेनापरांतिकविदेहसिंधु-
 गंधारकुरुजांगलविदर्भवत्सावंतीविनभेदपल्लवदशार्णकच्छमहाकच्छ—
 मगधरम्यकादमरिंकुरुसौभद्रकादिविधिविषयान् तज्जनपदमध्यभागेषु
 चरिस्त्वावप्रपाकारगोपुराट्टालकालंकृतानि नानाविधनगराणि च ग्रामपु-
 रखेटकर्वटादिकं च परिकल्पयामास ॥

पुराणि परिकल्पयन्नमुचिसूदनः सार्थकं

१ बृहत्संजुपालितो देशः । २ जलप्रायमनुषं स्यात् ॥३ निर्वाहिरिदेशो जांगलः

पुरंदरसमाह्वयं दधदयं विभोः श्लासनात् ॥
 यथोचितपदेषु ता भुवि निवेद्य सर्वाः प्रजाः ॥
 त्रिविष्टपमुपासदन्निखिलछेखवर्गैः समं ॥ ८ ॥
 सृष्ट्वा सत्रियवैश्यशूद्राविदितं वर्णत्रयं स प्रभुः ॥
 वृत्तिं चास्य तथा यथार्हमकरोत्षट्कर्म्मसंपादितां ॥
 तामाज्ञां त्रिजगद्गुरोर्हिततमां मूर्ध्ना दधानाः प्रजाः ॥
 प्रापुः क्षेमपरंपरामतितरां निर्विघ्नमुर्वीतले ॥ ९ ॥
 युगादिब्रह्मणा तेन यदित्थं स कृतो युगः ॥
 ततः कृतयुगं नाम्ना तं पुराणविदो विदुः ॥ १० ॥
 आदीशस्य विधातुमुत्सुकमना राज्याभिषेकोत्सवं ॥
 स्फूर्जत्तूर्यविरावपूरमुखरव्योमावकाशस्ततः ॥
 व्यावल्गन्माणिभूषणद्युतिश्वरीनिर्धूतभानुप्रभैः ॥
 देवैः साकमवातरत्रिदिवतो गोष्ठाहितः सोत्सवं ॥ ११ ॥

ततः परं नाकराजो नाभिराजादिपरिवृतास्त्रिभुवनगुरुपट्टामिषेकाय
 त्वरमाणः, शुभे मुहूर्ते मुराशिल्पिजनकल्पिते, मंजुलसुरामिमृत्स्ना-
 विरचितवेदिकाविराजमाने, चंचत्पंचरत्नचूर्णविरचितरंगवल्लीविरा-
 जितमुनाशरिशरासेन, व्यामुक्तमुक्ताफलशोभमानाविरचितावितानाचि-
 त्रच्छायालुरितसुंदरपुरंदरमाणिकुट्टिमबंधुरतया विडंबिते, संघ्यारागरं-
 जितसौदाभिनीसंगीतनीलजलधरपटले, विविधोपकरणसमुद्धरणनिध-
 मितानेकनाककामिनीनिरुद्धसंचारमार्गे, संचरत्पौरविलासिनीललित-
 मृदुलपदन्यासमंजुगुंजन्मंजीरंमनोहरमंकारप्रवर्धमानकोलाहले, पारावार

इव परिशोभितरंगे सर्वतोमुखसमृद्धे कुशालिमकरे च, पद्माकर इव विकस्वरशोभन्तामरसाहिते कमलाकरे च, नन्दनवन इव सुरागशोभिते तालमनोहरे मधुराप्सरःकलशोभिते च नृपभवनमध्यलसमानाभिषेकमंडपे सुरवारवनिताकरपल्लवाविधूयमानचारुचामरसमारांदोलितप्रलम्बमानमंदारमालांचितं देवं भुवनपतिं हरिविष्टरे प्राङ्मुखं विनिवेशयामास ॥

तत्रानंदाभिभुवनपतिं विष्टरे तस्थिर्वासं ।

गंगासिंधुप्रमुखसालिलैरभ्यर्षिचन्सुरेशाः ॥

भूया नाभिसितिपतिमुत्सृजतः पौरवर्गाश्च भर्तुः ।

तीर्थोपाचैः सुरभिसलिलैस्तेऽभिषेकं वितेनुः ॥१२॥

तदनु हैमस्नानजलकुण्डे कृतावगाहनस्त्रिभुवनकमनः कुंकुमारुणपयोधरैररुणप्रभाधरपल्लवशोभितमुखभागैः कोमलमधुकरसंगतैः कलधौतरुचिरुचिरैः कामिनीजनैः कनककलशैश्च स्नापितः कृतनाराजनश्चात्मवत्कल्याणगुणं वसनं परिधाय, सरसमुकुरमवलोक्य भद्रश्रीरुयातिकलितं चंदनं च धृत्वा, सद्भृत्तरत्नमंडितैः सदाखंडं सप्रभाविराजितैर्मुक्तामयैर्नवपुष्परंगैः त्रिदशजनैर्भूषणगणैश्च भूषितः । स्वात्मानमिव सुर्षवांचितं सुरचिरर्भूषणीमनोहरं च नाभिराजापितं मौलिं शिरसि निदधानो राज-

१ शोभ-नत-अमरसाहिते, शोभन-तामरसाहिते सुन्दरकमलहितकरे इति भावः । २ सुरागः अत्यन्तः । शोभनरागोपेतं गायनं । ३ तालकृष्णमनोहरे, तालः कालक्रियामानं । ४ मंगलगुणं, सुवर्णमयतंतुयुक्तं । ५ सार्वभरतमंडितैः वर्तुलरत्नमंडितैश्च । ६ इंद्रः अखंड-कलस्रमा । ७ मुक्ताफलसंपन्नैः, रोगरहितैश्च । ८ न वपुषि अरागैः, नवपुष्परागैः । ९ सुपर्वाभिः शिखरैरंघ्रितं युक्तं पक्षे देवयुक्तं । १० सुरभिः-रमणीमनोहरं, सुवचिर-रमणीमनोहरं ॥

१० पु. चंपूः

ताम्युदयाकरेण नाभिराजकरेण पट्टबन्धेन च बंधितललाटतटः परं
विरराज ॥

तदानीं उदारवचनमकरंदाः सुबन्दिन इत्थं पठन्ति स्म ॥

देव! त्वं लोकसेव्यः प्रकृतिविलसने कोविंदो मुक्तलोभः ॥

भ्राजन्नगैः कलाहैररिलयनियतः कीलसंकाशवीर्यः ॥ १३ ॥

रामालास्यप्रकारप्रकटितहृदयः सत्सभालाभयोग्यः

तद्दुल्लोकाधिनाथ! स्फुरति तव रिपुलेशं एवास्ति भेदः ॥ १४ ॥

मंता सत्कार्यभूम्नां शुभकररमितस्त्वं दयोद्दामशीलो ।

मीनांकश्लथ्यदेहो हितरहितयशाः मानिभिः सेवितश्रीः ॥

प्रज्ञावद्भिः प्रमेयः प्रतिमतकुशलः प्राप्तसाम्यो न कश्चित् ।

लोकेश! त्वत्सपत्नो न खलु तव समो मोहभामोतिविधक् ॥ १५ ॥

देव! त्वं कार्शपुष्पस्तवकनिभयशा गोविंशालोत्सवाढ्यः ।

दानैकायत्तचित्तो रिपुजनविततेः शासने धीरधीरः ॥

१ प्रजारंजने । २ विद्वान् । ३ अस्मिन् श्लोके लकाराः शकारीभवन्ति
यदा तदा शत्रुवर्णनं जायते । यथा, लोकसेव्यः, प्रकृतिविशसने, मुक्तलोभः,
कशाहैः, अरिशयनियतः, कीलसंकाशवीर्यः—कपिसभानवीर्यः । वृषभजिनपक्षे
कीलसंकाशवीर्यः अयःशलाकासदशवीर्यः, रामाशास्यप्रकारप्रकटितहृदयः
४ अस्मिन् श्लोके मकारस्थाने हकारे कृते सति शत्रुवर्णनं भवति । यथा
हंता, शुभकररहितः, दयोद्दामशीलः, मीनांकश्लथ्यदेहः, मीनांकश्लथ्यदेहः
मीनांको मदनः । हितरहितयशाः, मानिभिः, प्रमेयः, प्रतिहतकुशलः, प्राप्त-
साह्यो, ५ दर्भपुष्पसदशकीर्तिः शत्रुपक्षे प्रतिपदमाकारो योग्यः । आका।
शपुष्पस्तवकनिभयशाः ६ गो भूमिः शत्रुपक्षे आगोविंशालोत्सवाढ्यः-
७ आदानैकायत्तचित्तः शत्रुपक्षे, ८ शत्रुपक्षे आशासने ।

भासेद्धिर्मयाप्तो भुवि लयरहितो धीर्द्व्युत्तिर्धरेण ।

युक्तस्त्वद्वत्कथं स्याद्विपुरमस्तुत! प्राग्भजत्यापदं सः ॥१५॥

किं च देवः खलु करोदितबलविभवः कविर्गतियशाः करिमिलितदिः
गंतरः कमलविलसितनयनयुगः कोपक्रियाविरहितः कांतोपैलालितहर्षः
कामाभतर्भुलतः कार्तस्वरपात्रविचित्रसदनः कर्णसंयोजितमहार्घभूषण-
कार्णभिताधुरीणमानसः कवनयोग्यपवित्रचरित्रः कार्यसमापनतत्परः
कामित्तविभवत्यागो कासारविराजितभवनप्रदेशः करेणुवृन्दस्थपुटितम-
दिरद्वारदेशः काननस्थापितपरतृणः कालवालजलदस्तवरिपुस्तु पूर्वकात्र
रक्षतीति कथं तव कक्षां गाहते इति ॥

ततः सानंदमानंदनाटकं कुलिशायुधः ॥

प्रयुज्यास्थायिकारंगे प्रत्यर्गाद्वां सुरैः सह ॥ १७ ॥

१ मया लक्ष्म्या । शत्रुपक्षे आमयातो रोगेण प्रातः । २ शत्रुपक्षे
आलयरहितो । ३ आधीर्द्व्युत्तिः 'आधिर्ना मानसी व्यथेत्यमरः,
४ अस्मिन्गद्ये प्रतिशब्दं ककाराः सन्ति तेषां परित्यागेन शत्रुवर्णनं
भवति तद्यथा—रोदितबलविभवः, विगीतयशाः परिमिलितदिगंतरः मलविल-
सितनयनयुगः इत्यादिकं । ५ निर्दितयशाः इति शत्रुपक्षे । ६ उपक्रिया उपकारः ।
७ अंतस्य यमस्य उपलालितो हर्षो येन सः ८ अमाभतनुलतः अशोभत-
नुबल्लिः । ९ कार्तस्वरं सुवर्णं शत्रुपक्षे आर्तस्वरयोग्यं चित्तिविहीनं सदनं
यस्य सः । १० ऋणेन संयोजितामूल्यालंकारः । ११ रणेति । १२ कवनं स्तुतिः
वनं अरण्यं च । १३ कार्यसमापने आसक्तः शत्रुपक्षे आर्यजननाशे तत्परः ।
१४ कामितं इष्टं, पक्षे अमितं । १५ कासारोल्पसरः पक्षे आसारः धारा-
संपातः । १६ करेणुगजः शत्रुपक्षे रेणुधूलिः । १७ काननं वनं पक्षे आननं
मुखं मुखस्थापितोत्कृष्टतृणो रिपुः । १८ गां स्वर्गं ।

(१४८)

अथ स मुकुटवद्धप्रोल्लसन्मौक्तिमाला-
मसृष्टितनरवराजीराजितो विश्वसृष्टा ॥
विधृतसकलभारो नाभिराजोपकंठे ।
प्रकृतिनिचयरसायत्नमित्थं चकार ॥ १८ ॥

तदानीं त्रिभुवनपतिः शस्त्रशोभितभुजेन स्वात्मना सृष्टानां क्षतत्रा-
णधुरीणानां क्षत्रियाणां प्रजापालनशरणागतरक्षणादिकं, ऊरुभ्यां यात्रां
प्रदश्यं सृष्टानां वैश्यानां जलस्यलयात्राप्रावृत्तिं, पादाभ्यां सृष्टानां
शूद्राणां वर्णोत्तमशुश्रूषां च यथार्हमुपदिश्य तद्गृत्तेरनतिक्रमाय दंडमे-
वोद्दंडसाधनः मन्यमानः, चतुःसहस्रमुकुटवद्धपरिवृत्तान्तोमप्रभहर्षकं-
पनकाश्यपनामधेयान्महामंडलीकान्नरपालान्मूर्धाभिषिक्तान्दंडधरान्विधा-
य सोमप्रभस्य कुरु राजाभिधानं कुरुवंशाग्रगण्यतां च, हरेश्च हरि-
कांतसमाह्वयं हरिवंशतिलकतां च, अक्रंपनस्य पुनः श्रीधरनामधेयं
नाथवंशमुक्तालतां च, काश्यपस्य मघवाह्वयं उग्रवंशललामतां च प्रथयां-
चकार ॥

प्रभुः कच्छमहाकच्छप्रमुखान्वसुधापतीन् ॥

स्वाधिराजपदे देवः स्थापयामास सत्कृतान् ॥ १९ ॥

तदनु पुत्रानपि विचित्रवस्तुवाहनसंपदा संयोजयन्नयमादिदेवः
सकलनराणामिक्षुरससंग्रहणघटनेनेक्ष्वाकुरिति, प्रजाजीवनोपायकल्पनेन
प्रजापतिरिति, निजकुलोद्धरणेन कुलधर इति, काश्यपदवाच्यतेजः-
परिपालनेन काश्यप इति, कृतयुगप्रारंभस्य आदिभूतत्वेन आदिब्रह्मे-
त्यादिनामधेयानि निखिलजनकर्णरसायनानि प्रकटयामास ॥

नाकाधीश्वरमैलिमौक्तिकमणीतारावलीसेवित—

प्रोद्यत्पादनस्वेदुविषविततिर्लोकत्रयाधीश्वरः ॥

दिव्यस्त्रग्मणिभूषणांबरधरः साकेतसिंहासना—

रूढः पुत्रकलत्रामित्रसहितः शास्ति स्म विश्वंभरां ॥२०॥

तदा देवे पृथ्वीमव्रति घनसंपत्तिरभवत् ।

न वारिप्रौचुर्यं तदपि भुवनेषु कचिदभूत् ॥

भयेभ्यः स्वं त्रातर्यपि माहितनीतिज्ञचतुरोऽ

प्यनीतिः पौरोऽयं समजनि भयाद्व्यथश्च वत् हा ॥२१॥

अथ कदाचन महास्थानमध्ये पूर्वाचलतटमिव पुटकिर्नीविटं सिंहा-
सनमलंकुर्वन्तं नृपशतपरिवृतं त्रिभुवनपतिमुपासितुमागतेन भर्तृर्विषयेषु
विरातिमापादायितुमुद्यतेन पाकाहितेन प्रेरिता प्रक्षीणायुर्दशा नीलांजना
नाम सुरनर्तकी सविलासं नटंती सौदामिनीव क्षणाददृश्यतामाससाद ॥

तदा सुरेन्द्रो रसभंगभीत्या प्रायुंक्त तस्याः सदृशं मनोज्ञं ॥

पात्रांतरं तुल्यविलासवेषं तथापि वेत्ति स्म तदेष देवः ॥२२॥

ततोऽस्य चेतसीत्यासीञ्चिता भोगाद्विरज्यतः ।

परां संवेगनिर्वेगभावनां समुपेयुषः ॥ २३ ॥

१ विपुलं घनं पक्षे मेघसंपत्तिः । २ जलप्राचुर्यं पक्षे वा—अरिप्राचुर्यं ।
३ नीतिरहितः पक्षे न ईतयः पीडा यस्य सोऽनीतिः । अतिवृष्ट्यादिसते
तिरहितः । ४ भयाव्यः भीतियुक्तः पक्षे भया कान्त्या आढ्यः संपन्नः ।
उपर्युक्तश्लोकाभिप्रायतुल्यो धमशर्माभ्युदयेऽपि अष्टादशसर्गस्थः श्लोकोयं
अजस्रमासीद्धनसंपदागमो न वारिसंपत्तिरद्वयत कश्चित् ॥ प्रसह्य रक्षत्यापि
नीतिमहत्तामभूदनीतिः सुखभाजनं जनः ॥ भयापहारिण्यपि तत्र सर्वतः
को नाम नाधी त्वभयान्वितः क्षितौ ॥ ५ कमलिनीपातं सूर्यभित्तर्यः ।

बातोद्धूतप्रसरविसरशीपतुल्यं शरीरं ।
 लक्ष्मीरेषा विलसिततडिद्वल्लरीसंनिकाशा ॥
 संध्यारागप्रतिममुदितं यौवनं चातिलोळं ।
 एतत्सौख्यं पुनरिह पयोराश्रिवीचीविलोळम् ॥ २४ ॥
 देवी काचिद्वासवाज्ञावशेन नृत्यंती यन्नीरजाक्षी पुरस्तात् ॥
 याता दैवादीदृशीं चेदवस्थां को वा लोके संसृतौ निर्व्यपायः २५ ॥
 विषराशिः सद्युपजातां लक्ष्मीं तु मंदरागेण ॥
 पीयूषवार्धिजातां मुग्धाः कलयन्त्यनंदरागकैरीं ॥ २६ ॥
 नीरक्षीरनयेन यः पारिणतो जीवस्य देहशिरा—
 दाधारः सुखदुःखयोः स विलयं कालेन संयाति चेत् ॥
 बाह्ये पुत्रकलत्रमुख्याविभवे का वा मनीषाजुषा—
 मास्या किंतु विमोहचेष्टितामिदं बध्नाति सर्वं जनं ॥ २७ ॥
 जंतुः पापवशाद्वाप्तनरको भुक्त्वातिदुःखं ततः ।
 च्युत्वा कालवशेन याति त्रिविधं तैरश्नुःखं ततः ॥
 एवं दुःखपरंपरामातितरां श्रुत्वा मनुष्यः पुनः ।
 जातश्चेत्स्वाहिते मतिं न कुरुते तद्दुःखमात्यांतिकं ॥ २८ ॥

एवं चित्तयंतं मुक्तिलक्ष्म्या संदिष्टाभिः समागताभिस्तत्सखीभि-
 रिव विशुद्धिभिः समाश्रितांतरंगं देवं बोधयितुं मार्गस्वतादित्यप्रमु-
 खलौकातिकसुरपंक्तिर्मुकुटमाणिघृणिभिर्निरभ्रेऽपि गगने पुरंदरचापलक्ष्मी-

१ विषराशिः गरलसमूहः पक्षे विषाणां जलानां राशिः समुद्र इत्यर्थः ॥
 २ मंदर—अग्नेन मंदरपर्वतेन पक्षे मंदप्रीत्या । ३ विपुलप्रीतिकरीं पक्षे अ-
 मंदरागपर्वतकरीं ॥

मंकूरयंती मुकुलीकृतहस्तपल्लवा त्रिभुवनवल्लभमासाद्य प्रणम्य चेमां
वाचमुवाच ॥

साधु देव ! हृदि साधु चिंतितं सैश्रुतिप्रकटदुःखभंजनं ॥
येन नाथ! भवतो न केवलं किं तु सर्वजगतां हितं कृतम् ॥ २९ ॥
परिनिष्क्रमणस्य काललब्धिस्त्रिजगन्नाथ समीपमागता ते ॥
अन्तरक्ततया समागमाय प्रियदृती प्रहिता तपःश्रियेव ॥ ३० ॥

स्वयं सम्यग्ज्ञातत्रिविभद्वितमार्गोऽसि भगवन् !

न बोध्यो माहृक्षौरिति त्रिदितमेव स्फुटतरम् ॥

अथाप्याचारीऽयं चिरपरिचितो बोधनविधौ ॥

तवाभ्यर्षेण्यस्मान्मुखरयति नाथ ! त्रिजगतां ॥ ३१ ॥

धीरसैस्य महाद्वारिं तन्वतो जलदस्य ते ॥

प्रियंतां धर्मवृष्ट्याद्य भव्यचातकपोतकाः ॥ ३२ ॥

परीषहभटोद्भटां प्रबलकर्मसेनामिमां ।

दिमोहपरिपालितां विमलसत्तपोवैभवात् ॥

सुखेन जगतां पते ! जयतु जातरूपो भवान् ।

भजस्व च सुखोत्तरां विश्वदमोक्षलक्ष्मीं ततः ॥ ३३ ॥

इति बोधयित्वा कृतार्थेषु लौकांतिकसुरसार्थेषु हंसेष्विव गग-
नांगणमुत्पतितेषु कंपितविष्टराः पुरंदरपुरःसराः सर्वेऽपि सुराः
विलोकनलास्य निर्मिषलोचनं प्रासादविलसमानललनाजनं निजवधू-
विशंकया विलोकमानाः साकेतपुरं प्रविश्य पुरुदेवस्य पयः पारावा-

१ रत्नत्रयरूप आत्महितकरो मोक्षमार्गः । २ त्रिद्विरसस्य शुद्धिजल-
स्येत्यर्थः ।

रनीराभिषेकपुरःसरं परिनिष्क्रमणकल्याणारंभं विजृम्भयामासुः॥

ततो देवः श्रीमान्माहिवलयसाम्राज्यसरणौ ।

तनूजानामाद्यं भरतमाभिषिच्य प्रमदतः ॥

युवाधीशं कृत्वा भुजबलिसुतं कीर्तिगहितं ॥

समस्तैर्भूपालैः सह समतनोदुत्सवकलां ॥ ३४ ॥

वितीर्णराज्यभारस्य विभोर्निजतनूजयोः

परिनिष्क्रमणोद्योगस्तदा जज्ञे निराकुलः ॥ ३५ ॥

तत्रोत्सवंद्वंद्वविजृम्भमाणकोलाहलोत्तालदिगंतराले ॥

शेषात्मजेभ्यश्च महीं विभज्य विश्राणयामास विभुः प्रहृष्टः ॥ ३६ ॥

तदनु त्विभुवनपतिः प्रसन्नमतिर्नाभिराजद्विनापृच्छथ नार्कैराजदसहस्ताव-

ल्लेभो, दीक्षांगनापोरुष्वंगमगलक्षयनायमानं यार्थ्ययानमारूढः, सप्त-

पदानि भुवि भूपालैस्तथा सप्तपदानि नभसि नभश्चरैस्तदनु प्रेमत्रंधुरैः

सुरासुरैश्च निरूह्यमानस्तारापथादापतंत्या दीक्षांगनाकटाक्षधारानुका-

रिण्या सौरभ्यसमाकृष्टभृंगश्रेण्या पुष्पवृष्ट्या व्याकीर्णः, सुरबन्दिंसं-

दोहपापठ्यमानमंगलारःवसंगतप्रस्थानभेरीभांकारेण संसूचितमोहा-

रिविजययात्रः, नभस्थलोड्डीनहंससहस्रशंकाकरैः सुरनिकरव्याधूयमा-

नचामरैर्निलिंपकरपंकजविधृतधवलातपत्रेण परिनिष्क्रमणविलोकनकौ-

तुकसमायातपूर्णदुर्बिंबप्रतिबिंबेन च सेव्यमानः. शोकानिलसमाद्या

तवेपमानतनुलताभिः स्वल्पदन्त्यासमनुव्रजंतीभिः मूर्च्छामीलितनयन-

मधिधर्षणीपृष्ठं निपत्य कथंचिद्दृष्ट्वात्राजिनेन समुद्धृताभिरुत्कंपस्तनयुग-

१ दीक्षादानार्थमुद्योगः । २ भरतस्य राजशाभिषेकः तीर्थकर्तृ-

दीक्षाप्रयाणोत्सवश्च । ३ हदौ । ४ इंद्रः । ५ शिविका । ६ देवाः । ७

शोकपवनस्य । ८ भूतले ।

ल्लोवस्त्रस्तांशुकोर्भिवगलत्कचनिचयानिष्पतत्पुष्पमालाभिर्देवीभिर्मध्येमार्गं
 महत्तैरः कंचुकिवैरैर्निरुद्धाभिर्दूरादुद्गतग्रीवं निरीक्ष्यमाणः. शुद्धार्तमु-
 रूयाभिः परिवारिताभ्यां भर्तुरिच्छानुवार्त्तनीभ्यां यशस्वतीमुनंदाभ्यां
 भरुदेव्या चान्वीयमानो, नाभिराजभरतेश्वरबाहुबालिकच्छमहाकच्छ प्र-
 धानपार्थिवैश्च निरीक्ष्यमापरिनिष्क्रमणः, साकेतपुरस्थ नातिदूरे सिद्धा-
 र्चकवनोद्देशे, निरंतरनिश्चिततरुनिकरानिष्पतत्पुष्पोपहारशोभिते, पुरं-
 दरसुंदरीकरारविंदकाल्पितरत्नचूर्णरंगबलिविराजिते, सुरवारांगनार-
 ष्वमंगलसंगीतभनोहरे, विशंकटपटपारिकाल्पितमंडपमंडिते, पर्यंतनि-
 हितविविधमंगलद्रव्यसंगते, पांडुकशिलातलविलासोपहासिनि, क-
 र्त्तिमाश्चिच्चंद्रकांताशिलातले गीर्वाणैरुर्वीभवतारिताद्यानादवततार ॥

क्षणं तत्र स्थित्वा नरसुरसभां स्निग्धमधुरैः ।

कटाक्षैः संभाव्य स्वजनमयमापृच्छय सहसा ॥

सुरेन्द्रे सन्नद्धे परिचरति मध्ये यवनिकं ।

स नैःसंग्यं भेजे वसनमाणिमाल्यानि विसृजन् ॥ ३८ ॥

ततः पूर्वमुखं स्थित्वा कृतसिद्धनमस्क्रियः ।

तत्सर्वं विभ्रुरत्याक्षीन्निर्व्यपेक्षं त्रिसैाक्षिकम् ॥ ३९ ॥

कर्मक्ष्मैरुहमूलजालसहस्रान्केशोत्करान्यंचथा ।

देवः कोमलपंचमुष्टिभिरसावुत्साय सद्भावनः ॥

चैत्रे मेर्चकपक्षके सुसमये शस्तोत्तराषाढभे ।

सायान्हे नवमीदिने शुभगुणे जग्राह दीक्षां प्रभुः ॥ ४० ॥

१ षष्ठमहिषीभिः । २ अंतःपुरं । ३ इंद्रसिद्धात्मसाक्षिकं ॥ ४ वृक्ष

५ कृष्णपक्षे ।

तदनु कुलिशायुधः कुतुकितमानसस्त्रिजगद्गुरोर्मूर्ध्नि निवासे न
पावनान्विमलदुकूलप्रतिच्छन्ने पृथुलनूत्नसभुद्गके स्थापितान् गशांक
बिंबविलसितकलंकलेशसकाशान्विततपुंडरीकसंगतभृंगसंघनिकाशान्श्या-
मलक्रोमलकेशानतिविभवेन नीत्वा पयःपारावारे समर्पयामास ॥

तत्र किल सैवालकावलिर्वितततयाहिर्मांलया विलसितमेचकरु
चिरुचिरा पूर्वतनसुवर्णवर्णेशसंगात् कलशवाराशिसलिले सैवालका-
वलिर्बभूवेति न विचित्रमेतत् ॥

तत्रार्पितं कचकुलं कलशांबुराशिर्वीचीकरण परिशृण्व तदादरेण ॥
डिंडीरखंडकपटेन कृताट्टहासो मोदाञ्जललहरिबाहुरयं ननर्त ४१

तत्र कौतुकेन विलोकमानानां नाकलोकजनानां मेचकरुचिरुचि-
रतत्कचनिचयेन शैवालपुंजपिञ्जरित इव, काचिद्वातानीतजलधरखंड-
मंडित इव, एकत्र समुन्मीलितकुवलयक्रांरकित इव, परत्र पुरंदरमाणे
प्रभापरीत इव, अन्यत्रांतःसंचरज्जलदेवताकवरीभरपरीत इव, कुत्रचन
श्यामलपन्नगमेचकित इव च कलशतैटिनीविटश्चक्रासामास ॥

ततः समागत्य मुदा मरुत्वान्स्तुत्वा च नत्वा च जिनेद्रपादौ ॥
निलिंपद्मैः सह नाकलोकं जगाम सम्यक्स्मृततद्गुणैः ॥ ४२ ॥

तदा किल कच्छमहाकच्छप्रमुखाश्चतुःसहस्रसंख्याता नरपा-
लास्तरंगितकेवलद्रव्यार्लिगाः, परिवर्धितस्वामिभक्ति परिष्वंगाः, केवलं
स्वामिभक्त्यैव दीक्षामभजंत ॥

अव्यक्तसंयतमहीरमणैः परीतो ।

दीक्षालताविलसितो वृषभेश्वरोऽयं ॥

१ पृथुलनवकरंडके । २ सा एव अलकावलिः पक्षे शेरालपंक्तिः ।
३ सर्पमालया । ४ अन्यत्र । ५ क्षरिसमुद्रः ।

(१५५)

वालांघ्रिपैः परिवृतस्य सुरद्रुमस्य ।
लक्ष्मीमसौ त्रिभुवनैकगुरुर्वभार ॥ ४३ ॥
अथ भरतनरेंद्रो भक्तिसांद्रो मुनींद्र ।
सह भुजवलिमुख्यैः शोदरैः पूजयित्वा ॥
तदनु तपनर्बिन्धे पश्चिमाशाप्रलंबे ।
प्रभुरविशदयोध्यां स्वामिवाज्ञामलंघ्यां ॥ ४४ ॥

* इत्यर्हदासकृतौ पुरुदेवचंपूप्रबंधे सप्तमः स्तवकः ॥ *



प्रकटितघनच्छायोप्युद्यत्पारिच्छदानिःस्पृहः ॥

वनघनतरुश्रेणीस्पंदत्सर्भारणचंचल—

न्नवकिसलयै रेजे सञ्चामरैरिव वीजितः ॥ १ ॥

एवं द्वित्रिमासेषु किञ्चिद्दूनेषु गतेषु परीषहप्रभंजनप्रभंजितधृतयस्ते मुनिमा-
निनो राजर्षयस्तस्य गुरोर्गरीयसी पदवी, सिंहस्येव नृगशावकाः, गरुड-
स्येवेतरविहंगमाः, गंतुमक्षमाः, नदीजलफलमूलाद्याहाराय प्रवृत्ताः,
वनदेवताभिर्निषिद्धदिगंबरवेषाः, केचन वल्कलवसनाः, केचन कौपी-
नधराः, परे भस्मोद्धूलित्पाः, कातिचन जटाजटिलमस्तकाः एक-
दंष्ट्रिनास्त्रिदंष्ट्रिनश्च भूत्वा, भरतराजंभयेन तद्देशान्निवृत्त्य वनेषु कृतो-
टजाः, प्रतिदिनं पुष्पादिभिविभूषितमेनं पुरुदेवं पूजयामासुः ॥

मरीचिश्च श्रीमद्भरतनृपपुत्रो मुनिनिभः ।

चिकीर्षुर्मिथ्यात्वप्रबलतरवृद्धिं गतमातिः ॥

तदा योगं शास्त्रं कपिलमततत्रं च विदधे ।

जनोंऽयं येनाद्य प्रभजति महामोहसरणीं ॥ २ ॥

एवमेतेषु संवृत्तेषु निर्लिपैगिरिरिव निष्कंपः, पारावार इवाक्षेभो, वा-
युरिव निःसंग, आकाश इव निर्लेपस्तपोवैभवज्जुंभितकांतिनिराकृत-
निशाकरदिवाकरः पुरुदेवः प्रकटसंयमैकंकटकस्त्रिगुप्तिपरिगुप्तो गुणसैनि-
कपरीतः कर्मारिविजिगीषुरासामास ॥

जटीभूताः केशा विश्वशिरसि संस्कारविरहा—

त्तदानीं ध्यानाग्निमतपनविशुद्धस्य बहुधा ॥

स्वजीवस्वर्णस्योद्गतमालिनदोषा इव तथा ।

विरजुर्निर्दग्धप्रसवश्चैरधुमा इव च ते ॥ ३ ॥

तदानीं तद्धनं वृषभेश्वरतपःप्रभावेन प्रशांतपावनं बभूव ॥

कंटकालधवालाग्रान् कोमलांश्चमरीमृगान् ॥

कंठीरवाः स्वनखरैः कौतुकेन व्यमोचयन् ॥ ४ ॥

पंचाननसुतं तत्र पिवंतं जननीस्तनं ॥

करेणुपोताः कर्षन्ति क्रीडितुं कुतुकांचिताः ॥ ५ ॥

एवं प्रशांतपावने वने तपस्यतो भगवतः पादमूलमुपाश्रितौ
सकलभुवनकमन ! त्वया पुत्रनप्त्रादिभ्यः साम्राज्यसंविभागकाले विस्मृ-
तावावामद्य भोगप्रदानेनानुग्राह्याविति भगवंतमनुबध्नन्तौ नमिविनमि-
नामभेयौ कच्छमहाकच्छनरपतितनयौ स्वासनकंपविदितभगवद्भ्रूयानां-
तरायो धरणेन्द्रः समागत्य, सोढायमिमौ समाश्रास्य, ताभ्यां सह
विमानमारूढस्तापप्रकाशाभ्यां तपन इव व्योममार्गेण प्रस्थितो, भग-
वत्क्रीर्तिपुंनमिव मूर्तिमंतं रजतमानुमंतमुपजगाम ॥

जंबूद्वीपमहांबुजस्य लवणांभोराशिमध्यस्थितेः ।

तत्तत्क्षेत्रादलाज्ज्वलस्य सततं यो^१ हंसवद्भासते ॥

तस्यांडा इव गंडशैलनिकरा राजन्ति तत्राभितः ॥

सान् विद्रुमवाल्लिकाविलसितौ तद्दृत्तापादाविच ॥ ६ ॥

तद्भ्रूधरशिखरालंकारं परार्ध्यपुरं प्रविश्य फणीश्वरः सकलवि-
द्याधरभूपालानामनयोर्विद्याधरराज्यलक्ष्मीसमर्पणे भगवदनुमतिरिति प्र-
कटयित्वा, दक्षिणश्रेणिसाम्राज्ये नमिमुत्तरश्रेणिसाम्राज्ये च विनमिं
विद्याधरीकरधृतैः कनककुंभैरभिषिषेच ॥

१ पुष्पशरो मदनः । २ विजयाश्वपर्वतः । ३ यः पर्वतः । ४ गंड-
शैलास्तु च्युताः स्थूलोपला गिरेरित्यमरः ॥

एतौ खचरभूर्माशमुकुटारूढशासनौ—

शासतः स्मः धरां धीरा विद्यासिद्धिमुपेयुषौ ॥ ७ ॥

ततः श्रीमान्लेखाचल इव परं निश्चलतनू-

रनीतः षण्मासांश्चिरविदितयोगात्तु विरमन् ॥

शरीरस्थित्यर्थं विहितमतिरादारममलं ॥

समाहर्तुं प्रायात्प्रथितयतिचर्यामकटनः ॥ ८ ॥

तदनु देवदेवे निर्दोषविष्वणान्वेषणाय पुराकरग्राममडंबादिषु-
विहरमाणे, भगवत्पादपयोजविन्यासस्थलिं शिरसा प्रणमंतः केचन
देव ? प्रसीद किं कृत्यामिति पृच्छन् चक्रुः परे च परार्धरत्नानि
समानीय पुरतः परिकल्पयामासुः, अन्ये च वस्तुवाहनादिकं
विभोरदौक्यंत, परे तु भुषणगणललितांगर्लितांगीः
परिणायथितुं देवं प्रार्थयामासुः, केचन स्वादुतरमाहारं मज्जन-
सामग्र्या सह समानयिं सगृहोणति विज्ञापयामासुः ॥

एवं मोहवशाद्यथामति जनेष्वारंभमाणेष्वयं ॥

तूष्णींभावमुपाश्रितो मुनिवरश्चर्यां पशमाश्रितः ॥

विघ्ने तत्र विजृम्भितेप्यविकृतप्राज्यप्रसीदन्भनाः

षण्मासानतिवाह्य पूर्णमकरोत्संवत्सरांतं प्रभुः ॥९॥

तदा खलु कुरुजांगलविषयविशेषकायमानहस्तिनापुरपालककुरुवंश
तिलकसोमप्रभानुजः स्वयंप्रभाश्रीमत्यार्यास्वयंप्रभदेवकेशवमहीशाच्युत
प्रतीद्रघनदेवचरः सर्वार्थसिद्धितः समागत्यात्र संजातः परमश्रेयोनि-
दानतया श्रेयानिति विरूपातः सोयं निशायाः पश्चिमे यामे समुत्तुंग-

सुमेरुं, शाखाग्रलंबिभूषणभूषितं कल्पतरुं, विद्रुमपल्लुवारुणकेसरं केसरिणं, शृंगाग्रलम्बमृत्सं वृषं, स्फुरत्कांतिमनोहरौ दिवाकरनिशाकरौ, चलाचलवीचिविशालं पारावारं, अष्टमंगलधारीणि भूतरूपाणि च स्वप्ने विलोकयामास ॥

ततः प्रभाते परितुष्टचित्तः श्रेयानयं संसदि वर्तमानं ॥

सोमप्रभं प्राप्य सुरेशतुल्यं स्वप्नान्यथावत्कथयां बभूव ॥१०॥

तदनु सोमप्रभेण वीक्षितवदनारविंदः सुरगुरुप्रतिच्छंदः पुरोधैः सुराद्रिदर्शनेन तद्वत्तुंगः परमपुरुषो भवत्सदनमलंकरिष्यत्वन्ये च स्वप्नास्तद्गुणोन्नतिं सूचयंत्यस्माकं तु महत्तरकीर्तिलाभादिसंपदां निदानभूतः पुण्योदयः कुमारश्चायं तत्त्वविदिति प्रतिपादयामास ॥

तदानीं योगीन्द्रे प्रविशति पदा हास्तिनपुरं ॥

तमेनं संद्रष्टुं कुतुकितहृदां संभ्रमवतां ॥

जनानां समर्हान्निविडत्तररथ्यांगणजुषां

पुपूरे व्योमाध्वा प्रबलतरकोलाहलरवैः ॥११॥

तदात्वे किल संवेगवैराग्यसिद्ध्यर्थं बद्धपरिच्छदं, जगत्कायस्वभावादितत्त्वान्यनुध्यायंतं, सत्त्वगुणाधिकक्लिश्यमानाविनयेषु मैत्रीप्रमोदकारुण्यमाध्यस्थानि भावयंतं, युगप्रभितदेशे पुरः प्रदेशे दृष्टिं प्रसार्य शैनः पादांबुजं गंधसिंधुरलीलया विन्यस्यंतं, राजमंदिरसमीपमापतंतं भगवंतं सिद्धार्थनामरुदौवारिकाच्छ्रुत्वाधिराजयुवराजौ सोमप्रभश्रेयांसौ अंतःपुरामात्यसेनानीप्रमुखैर्निबिडितपार्श्वभागौ ससंभ्रमं प्रत्युद्गम्य प्रणम्य च ततश्चरणारुणांबुजं निवेद्य चार्थपाद्यादिकं प्रमो-

१ व्यंतर देवताः । २ पुरोहितः ३ बद्धपरिचरं । ४ प्रत्युद्गम्य अभिमुखं गत्वा ।

दस्य परां काष्ठामुपजम्बुः ॥

संप्रेक्ष्य भगवद्रूपं श्रेयान् जातिस्मरो भवन् ॥

ततो दाने मर्ति चक्रे तत्संस्कारेण संगतः ॥१२॥

तदनु श्रीः अज्जजंघादिवृत्तांतं चारणयुग्माय दत्तादानं च
स्मृत्वा मत्वा च ॥ १२ ॥ वेलेयं दानयोग्येति, श्रद्धादिगुणसंपन्नो नवपु-
ण्यान्वितः श्रेयान्दानादितीर्थकर्ता, भगवते प्रासुकाहारकल्पितं दानं
विततार ॥

सोमप्रभेण सममुज्ज्वलपुण्यकीर्ति—

लक्ष्मीमतीसहित एष विशुद्धवृत्तिः ॥

पुंद्रेक्षुकांडवरनूत्नरसस्य धारां—

श्रेयान्ददे भगवतः खलु पाणिपात्रे ॥१३॥

तदनु सुरानिकरगलितमणिविसरघणघणरवपरिगतसमनुपतदमरतरु-
सुरभितमकुसुमकुलसमनुसृतमधुकरानिचयमधुरतरविरुतेन, विबुधजनक-
रनिहतपटहपट्टानिनदेन, त्रिदिवपतिसुभगवनचिरनिवसदातिसुरामिमृदु-
पवनललितगातिसमनुसरदालिजालकोलाहलेनाहो दानमहो पात्रमहो
दातेति गगनतलविलसितादिविजततिहृद्यसरसिजमुद्यपरिकलितवचन-
भरेण चाकाशं निरवकाशमासात् ॥

कृतार्थं स्वात्मानं सममनुत तद्भ्रातृयुगलं ॥

कृतार्थोऽयं यस्मात्स्वगृहमपुनाल्लोकपाहितः ॥

परे दानस्यास्य प्रगुणमनुमोदेन बहवः ॥

सुखेनैव प्रापुः प्रचुरतरपुण्यस्य सराणि ॥१४॥

तदनु कृतपारणं निखिल पौरसंदोहवांदितचरणं गमनविलासवि-
११ पु. चंपूः

जितवारणं त्रिभुवनरमणं वनाय व्रजंतं भगवंतं किंचिदंतरमनुब्रज्य
प्रत्यावृत्तौ तद्गुणमणीनेव मुहुर्मुहुः प्रस्तुवानौ सकलजनविस्मयनीयप्र-
ज्ञाप्रभावौ विमलयशोविशोभितादिगंतौ कुरुकुमुदिनीकांतौ सानंदं पुरं
प्राविक्षतां ॥

तदादि तदुर्पन्नं तद्दानं जगति पप्रथे ।

येन विस्मयमासेदुर्भूमिपा भरतादयः ॥१५॥

सुराश्च विस्मयानंदसंभूतनवकौतुकाः ॥

प्रतीताः कुरुराजं तं पूजयामासुरादरात् ॥१६॥

तदनु भरतराजेन सबहुमानं इमं दानोदंतं पृष्टः श्रेयान् श्रीम-
तीवज्जजघ्रभवपरिकलितचारणयुग्मदानवैभवकथनपुरःसरं दानशुद्धि-
मित्यमचीकथत् ॥

दानं स्वस्यातिसर्गो भवति नरवैरानुग्रहार्थं त्रिशुद्धि-

शोद्धृतं तत्पुनाति प्रचुरतरफलं कीर्तिलक्ष्मीनिदानं ॥

दाता श्रद्धादिसम्यग्गुणमणिनिलयो देयमाहारशास्त्रे

भैषज्यं चाभयं चेत्युदितमथ मतं रागशून्यं तु पात्रं ॥१७॥

पात्रं त्रिधा जघन्यादिभेदैर्भेदमुपोयिवत् ॥

जघन्यं शीलवान्मिथ्यादृष्टिश्च पुरुषो भवेत् ॥ १८ ॥

सद्दृष्टिर्मध्यमं पात्रं निःशीतलव्रतभावनः ॥

सद्दृष्टिः शीलसंपन्नः पात्रमुत्तममुच्यते ॥ १९ ॥

इत्यादिवाचमवकर्ण्य नृपोत्तमोऽयं

१ उपज्ञा ज्ञानमाद्यं स्यादित्यमरः , २ श्रेयांसं ३ स्वस्य अहारादि-
द्रव्यस्य अतिवर्जनं वितरणं । ४ हे नरवर । ५ मनोवाक्पायजातं ।

भर्तृभवांसुविभवांश्च निश्चम्य धीरः ।

संपूज्य तं कुरूपतिं कुतुकेन भूयो

ध्यायन्गुरोर्गुणगणं स्वपुरं जगाम ॥२०॥

तदनु निखिलगुणसांद्रो वृषभयोगींद्रः सकलसावद्यातीदूरं जिनकल्पि-
ताचारं स्वीकुर्वाणो, योगयोग्यप्रदेशेष्ववहितध्यानाधीनमानसो विहर-
माणः क्रमेणातिवाहितसंवत्सरसहस्रः, अतालविदितनगरनिकटविलासि-
तशकटसमाह्वयोपवनविटपिमूलतलविलसमानानिराकुञ्चनिर्जैतुकाविमलाशि-
लापट्टे निबद्धपल्पंकासनः, पूर्वाभिमुखः प्रहितध्यानोन्मुखमानसः, परां
लेख्याशुद्धिं दधानश्चेतसा परं पदमनुसंधानः, सम्यदर्शनज्ञानानंतवीर्य-
सौख्यसूक्ष्मत्वागुरुलघुत्वावगाहाव्याबाधारूपानष्टसिद्धगुणान्प्रथममनुध्या-
यन्, अध्रुवादिद्विदशानुप्रेक्षाभावनामावृतांतःकरणः, तदनंतरमाज्ञाविचय-
विपाकविचयापायविचयसंस्थानविचयाविख्यातानि धर्मध्यानानि भजमानो,
ज्ञानादिपरिणामेषु निरतिशयशुद्धिं संगृह्णानः क्रमाच्छुक्लध्यानपरि-
णतो, घातिकर्माणि निःशेषयित्वा, फाल्गुनकृष्णैकादशीदिने संप्राप्तोत्त-
राषाढनक्षत्रे सकलद्रव्यपर्यास्वभावोद्भासनप्रवीणं भव्यसरोजतल्लजसमु-
ल्लसननिपुणं केवलज्ञानतरणिमुद्बोधयामास ॥

वृषभजिनपरव्यातप्राच्याचले प्राविर्जृम्भिते ।

सुरपरिषदां संतोषांभोधिवर्धनतत्परे ॥

विहितबलवद्धातिध्वंते च केवलबोधस—

भवसितंकरे चित्तं दोषोद्भूतो न हि पश्ये ॥ २१ ॥

१ घातिकर्मातिमिरः । २ सितकरश्चंद्रः । ३ दोषाद्या राच्याः उद्भ्रमः
लदयः । पक्षे रागादिदोषोदयः ।

पुष्पैर्देवौघवृष्टैः सुरपटहपटुप्रस्फुरद्ध्वानपूरे—
 गर्वाणस्त्रैणलास्यैरमरवरमुखोद्भूतसंस्तोत्रशब्दैः ॥
 मंदारोद्यानवाटीमृदुसुराभिमरुन्मदमंदप्रचारै—

रासीत्कैवल्यबोधोदयमाहिममहो विश्वपाश्चर्यभूतः ॥२२॥

तदानीं विमलकेवलज्ञानसंपूर्णचंद्रबिंबोदयोऽज्जृम्भितभुवनत्रयांभोधिनिर्लौ-
 लकल्लोलकोलाहलानुकारिघंटाघणघणात्कारकंठारिवगवपटहप्रणादशं—
 खस्वनसमुत्पन्नबोधानेकयानाविमानारूढकल्पजज्योतिष्कव्यंतरंभवन—
 वाप्तिरूपचतुर्णिकायामरपरिवोष्टितः, प्रचुरतरप्रस्ततानिजांगकांतिकल्लोलै-
 र्भूषणरत्नप्रभाभिश्च गगनतलमलंकुर्वाणो, नागदत्तनामधेयाभियोग्येश-
 कल्पितभैरावतरमारूढः पुलोमजा परिष्कृतपाश्वभागः सौधर्मपुरंदरः
 भगवतः कैवल्यपूजार्थं निश्चक्राम ।

हारांशुस्वच्छनीरे सुरयुवतिमुखान्भोजनेत्रोत्पलश्री-

सारे काश्मीररागारुपितकुचरथागावह्यैः शोभमाने ॥

स्फारप्रोद्भूतचंचच्चमरजकलहंसास्पदे व्योमवाद्धौ ।

नाकेशानां विष्टाना माणिगणरुचिरा नावमेतेऽन्वकुर्वन् ॥२३॥

शश्वद्वादितदेवदुंदुभिरचैरापूरिताशांतराः ।

लेखास्तुंगकिरीटरश्मिरचितानेकेन्द्रचापभ्रमाः ॥

उन्मीलत्तनुकांतिभिर्भिदधतो दिग्भित्तिचिच्छ्रमं ।

देवास्थानमवातरन्धनदसंभिर्माणभिर्द्राज्ञया ॥२४॥

यः किल समवसरणस्थानं भूमिभागात्पंचसहस्रदंडादुपरि वर्तमानं,
 द्वादशयोजनसमवृत्तैकेन्द्रनीलाशिलाघाटितमसृणतलविलासिततया निरा-

कृतांबरोप्यसौ देवा मया सेवितः सन् अनंतसौख्यानंतसूर्तीति मत्त्वा
समागतेन विनयसंकुचितांगेन व्योमस्थलेनेव विलसमानं, दिक्च-
त्तुष्टयव्यवस्थितदेवमानवार्तिर्यग्विनेयजनसुखारोहणहेतुभूतमाणिमयविश-
तिसहस्रसोपानविराजमानं, भुवनत्रयलक्ष्मीलपनाविलोकनमाणिद-
र्पणायमानं, वलयितबलरिपुचापशंकाकरेण मोक्षलक्ष्मीमणिमयकंकणा-
यमानेन, सभालक्ष्मीमणिघटितकटिसूत्रसदृशेन पंचरत्नपांसुमयेन क-
चिज्जाज्वलयमानपद्मरागप्रभामेदुरतया देवसद्वचानाग्निकीलोकलापसं-
ल्लितेनेव, परत्र विमलतरमुक्ताकांतिमनोरमतया तन्मुखचंद्रचंद्रिकावि-
भ्रमं वितन्वता, कचन पद्मरागेन्द्रनीलरुचिरुचिरतया देवपरागसात्कृ-
तकामक्रोधांशसंश्रितेनव परिशोभमानेन, रजःश्रीविराजितेनापि नी-
रजश्रीविराजितेन, परंगेशोभितेनापि अपरैरागशोभितेन, घनाशार्मल-
कांतिनाप्यघनाशार्मलकांतिना घूलिमालेन परीतं, चतुर्दिक्षु शातकुं-
भमयस्तंभाग्रलंबितमाणिमयमकरतोरणरमणीयज्योतिरमरदौवारिकपरिपा-
लितजातरूपमयगोपुराभ्यंतरमहावीथिमध्यपरिशोभमानेन मूर्तिमुपग-
तेनेव भर्तुरनंतचतुष्टयेन पुरुषार्थचतुष्टयप्रदानाय संसल्लक्ष्म्याः समुदस्त-
भुजदंडचतुष्टयसंभावनासंपादकेन जातरूपधरेणाप्यंबरस्पर्शनविलोल-
ध्वजविराजितेन मानस्तंभचतुष्टयेन जुष्टं चकासामास ॥

विमलसलिलान्यस्य प्रांते सरांसि विरोजिरे ।

१ परिहृतवस्त्रो निराकृतनमाश्च । २ मया-नमसा । ३ ज्वा-
लासमूहः । ४ प्रथमं विरोधः तत्परिहारश्च परागकान्तिविराजितेन ।
कमलकान्तिविराजितेन च । ५ घूलिः । ६ पापराहितेन । ७ घना आशा दि-
शस्तासु अमलकांतिना । ८ अघनाशेन पापविनाशेन अमला कान्तिर्यस्य तेन ।

जिनदिनमणेर्भासा यत्तत्यक्रोकपरंपरा ॥
 निशि न विरहं भेजे भेजे च वारिज्जमंडलं ।
 मधुरसपरीवाहैर्मत्तद्विरेफमनोज्ञतां ॥२५॥
 त्रिविधगतिषु भ्रान्त्वा खिन्ना सुरार्थिर्कृतोषिणी ।
 बहुतरपरीतापा सा पंकजातसदोदयैः ॥
 परिहृतभवासंगा गंगा जिनेद्रमुपासितुं ॥
 कलितकुतुका संसत्प्रांतेऽभवज्जलरवातिका ॥२६॥

सुरार्थिकासक्तिसमात्तापापं । संत्यक्तुकामा शुनंदी जिनस्य
 सभांतराले जलखातिकाभूदथाप्यर्पा, न बभूव चित्रं ॥२७॥
 तदभ्यंतरभूभागे विमलविकचविविधकुसुमानिकरविगलितमधुरसनिरतम-
 धुकरमधुरतररवमुखरितदिगंतरा, मधुमदोपरक्तकामिनीकोमलकोमल-
 च्छविना वनदेवताचरणालक्तकरसरंजितेनैव पल्लवप्रचयेन संछादिता,
 सुमनःसेविताप्यनोधा, अपरिमितपर्णसंचयापि सप्तपर्णोपशोभिता, पुष्प-
 वर्त्यपि पवित्रा, पुष्पवाटी चकासामास ॥

सालः स्वर्णमयस्ततः परमभूद्रौष्यैश्चतुर्गोपुरैः ।

प्रत्युप्तः शिखरोल्लसन्मणिगणैर्नक्षत्रशंकाकरः ॥

१ नरकतिर्यङ्मनुष्यगतिषु इति ध्वनिः । देवानां तोषिणी । मद्येन
 आह्लादिनी चेति ध्वनिः । २ अधिकसंतापा, बहुजला च । ४ कमलं ।
 पापसमूहश्च । ५ निरस्तसंसारसहवासा, निरस्तमहादेवसंगा च । ६ देवाः
 मद्यं च । ७ गंगा । ८ पापरहिता जलरहिता च । ९ पुष्पपरशः । १० विद्व-
 त्सेवितापि अज्ञेति विरोधः तत्पारिहारश्च पुष्पसेविता विकासरहिता च ।
 ११ सप्तपर्ण इति वृक्षाविशेषः ॥ १२ रजःस्वलाऽपि पवित्रेति विरोधः परिहारः
 कुसुमयुता पवित्रा च ।

सुस्वच्छैश्चतुरंबुदैरुपगतः सुत्रामचापोत्करो ।
 देवं सेवितुमेतमागत इति व्योमाध्वगैः शंकितः ॥२८॥
 सत्यं सुरेंद्रचापः सालोऽभूदिति न संशयः कश्चित् ॥
 धनचापलताख्यातः सुमनोधर्मत्वमाप सपदि यतः ॥२९॥
 द्वारेषु मंगलद्रव्याण्यष्टोत्तरशतं बभूवुः ॥
 भृंगारादीनि निधयो नव शंखादयस्तथा ॥३०॥

ततः परं द्वावारिकयक्षपालिततद्गोपुरप्रांतविलसितेन मृदुमृदंगनिनादग
 र्जनशोभितेन शंपालतासंकाशानिलिंपनटीसंगतेन राजतविराजितनाट्य
 शालायुगलेन वलितविद्युल्लताकलितस्तनितमुखरितशारदनीरदयुगलेन -
 विराजमाना, ततश्च तदानीमुदारतपसा भगवता निरस्तकर्मश्यामि
 काशकाकरीं सौरभ्यलुब्धमुग्धमधुकरश्रेण्या मंजुलगुंजितव्यंजितभेदां
 धूपधूमपरंपरां जनयता प्रतिमार्गी परिलसता शातकुंभयु-
 गेन संभाविता, ततःपरं कामिनीजनेनेव तरुणांचितेन, परिशोभितरूप-
 गतेन पयोधरोज्ज्वलसरास्थितिरमणीयेन सद्यस्तेनस्तत्रकभरभरितेन,
 गगनमध्यजघनक्रीडाशैलविलसितेन कर्णिकारचितोदयेन वनामलका-
 वालिं विभ्राणेत विभ्रमोज्ज्वलेन च, सरागजनेनेव लैतांगीकृतप्रणयेन
 पल्लवाभिख्यांचितेन च, वनीविख्यातेनाप्यवनीविख्यातेन, सुरसुंद-

१ तरुणपुरुषेण च । वृक्षेण च । २ तत्कालोत्पन्नपुष्पस्तवकः ।
 पक्षे स्तनावेव स्तवकौ । ३ गगनमध्ये जातघन एव क्रीडाशैलः । पक्षे
 गगनमध्यमिवविस्तीर्णं जघनमेव क्रीडाशैलः । ४ कर्णिका-रचितं पक्षे
 कर्णिकारचितं । ५ घन-आमलकावालिं आमलवृक्षरंक्ति [आबज्याचं
 झाड) पक्षे घनां अलकावालिं । ६ वनीनां पक्षिणां भ्रमो भ्रमणं । पक्षे
 विभ्रमो विलासः । ७ रमणी पक्षे लतायाः अंगीकृतस्नेहेन । ८ पल्लवो
 विटः किसलयं च ।

रीजनसंदोहानंदकरशालांशोभितेनापि विशालेन, त्रिमेखलापीठाधिष्ठित-
गगनचुंबिचैत्यतरुशोभितमध्यभागेन क्रीडोद्यानचतुष्टयेन जुष्टा तस्य
सभा विभाति स्म ॥

रत्नस्तंभोरुलक्ष्मीस्तदनु माणिगणैर्भूषिता स्वर्णवेदी ।

त्रिभ्राणैषा सदांमंगलद्रुजघनश्रीपरीताभ्रमध्या ॥

लोलाक्षीवद्विरेजे प्रकटितसुर्मनोजातपुष्यद्विलासा ।

चंचत्स्वर्णांशुकांता सकलजनदृशां तृप्तिहेतुर्मनोज्ञा ॥ ३१ ॥

गजदृष्यवभस्त्रचक्रांबुजमुख्यैरंचिता ध्वजभेणी ॥

वीध्यंतरालभूमौ स्वर्णस्तंभाग्रलंबिता रेजे ॥ ३२ ॥

ततःपरमष्टमगलनवनिधिसमेतनाट्यशालाधुपघंटाध्वजाभिरामना—
गकुमारद्वारपालकविराजितेन, रजतमयगोपुरचतुष्टयसंगतेन देवेन करि-
ष्यमाणां धर्मव्याख्यां श्रोतुमागत्य वलयाकृतिमुपेतनेन मानुषोत्तर-
पर्वतेन, शुभरुचिरसालेनापि कर्नकाभिरुयांचितेन, अद्वितीयेनापि
द्वितीयेन प्राकारेण परिगता, ततश्च सिद्धार्चासनाथसिद्धार्थवृषांकि-
तमध्यभागेन कल्पेश्वरसेवितकल्पद्रुमवनेन विलसमाना, ततश्चतुर्गोपुर-
विराजमानया सादरैः सुरैः समानीय निवेशितयेव कैलासाचलाधि-
त्यकया वज्रमयवेदिकया, सुरतरुकुमुमाकिसलयनिचयविरचितवेदन-
मालासुंदरैर्दशमी रत्नतोरणैः प्रकाशमाना, ततः पद्मरागमयैर्मूर्तैरिव
जनानुरागैः सुरनिकरनिरंतरसेव्यमानैस्ताद्रूप्यमुपगताभिरिव भगव-

१ सभायहं । २ विस्तृतेन । ३ रत्नस्तंभ इव ऊरु ।
४ सदा मंगलं पक्षे सदांमं गलं पक्षे—पुष्पमालासहितं । ५
मदनः, पुष्पसमूहश्च । ६ अंशुकं वस्त्रं । ७ रुचि—रसालेन, रुचिर—
सालेन रुचिराभ्रेण, रुचिरतटेन च । ८ कनकं चतुरको वृक्षः हेम च ।

तो नवकेवललब्धिभिर्यद्वा जिनपतिसेवाहेवाकभावेन प्रादुर्भूतैरिव
नवपदार्यैर्गनतलचुम्बिभिर्नैर्वासनाथैर्नवामिस्तूपैः परिष्कृता समबस्यतिषरा
विरराज ॥

आकाशो बहुधार्तपःस्थितियुतस्त्यक्तुं निराकारतां ।

देवस्यास्य सभांतरे स्फटिकसत्प्राकाररूपोऽ भवत् ॥

सत्यं किंतु पुरा सुमेषु विलसत्संसर्गशून्योऽ धुना-

प्येवं युक्तमिदं तु चित्रमधिकं सौलोप्यवन्युज्ज्वलः ॥३३॥

अथवा विजयार्धमहीधरः किल दुर्वर्णधर इत्यपरन्याति परिमार्ष्टु
उत्तमवर्णसेव्यतां प्राप्तुं कृतादरतया, यद्वा महाबलभवप्रभृतिसंजातप्र-
णयेन, यदि वा सुमेरुर्हि पुरा जन्माभिषेकाधिकरणतया अधुना तु भग-
वतः पादस्पर्शनक्षमसिंहासनरूपेण च सेवां विधाय, विहाय च सुरासि-
क्ति, दोषांकरसंसर्गमनुदिनं पंकर्जातसहचरतया भ्राम्यतः स्वयं वसुमतोऽ-
पि सद्द्वंद्वसुमोषकस्य, भूमौ वर्तमानानां स्वर्णास्थितिं करैरपहरतः, तथा
चरमार्चलयोगं प्राप्तस्याऽपि पूर्वाशीवशेन महोदयभूर्धृत्सेवां कुर्वतो ज-
डैर्बधोः सख्यं च परिहृत्य सकलभूर्धरश्रेष्ठतां कर्त्तर्याणसंपदा जातरूप-
धैरत्वेन भगवतः सौरूप्यं च प्राप्तवानिति स्वयमपि भगवान्किट एव

१ जिनप्रतिमाः । २ आतपस्थितिः, तपःस्थितिश्च । ३ सुमेषुर्मदनः पक्षे सुमेषु
पुष्पेषु । ४ सालस्तटो वृक्षश्च । ५ हीनवर्णधरः पक्षे रजताचलः । ६ सुरायां आस-
क्तिः पक्षे देवासक्तिः । ७ दोषसमूहः पक्षे दोषां रानिं कर्गेति इति दोषा-
करश्वदः । ८ पापसमूहः कमलं च । ९ नक्षत्रसमूहकांतिचोरस्य पक्षे सज-
जनिकरधनहारकस्य । १० अस्तपर्वतसंगं पक्षे चरमशुक्रध्यानसंबंधं । ११
पूर्वादिगवशेन पक्षे पूर्वेच्छावशेन । १२ महाविभवयुतनृपसेवां पक्षे महोदया-
चलसेवां । १३ मूर्खबंधोः समुद्रबंधोरित्यर्थः । १४ नृपः पर्वतश्च । १५
पंचकल्याणोत्सवाः सुवर्णं च । १६ नाम्न्यधरत्वं सुवर्णधरत्वं च ।

सेवां विधातुमुदितमनीषया नूनमाकाशस्फटिकघटिततत्सालात्मना सम-
जायत ॥

तन्मध्ये रेजिरे नूत्नरत्ना द्वादशकोष्ठकाः ।

गणैर्द्वादशभिर्जुष्टाश्चंद्रकांतप्रतिष्ठिताः ॥ ३४ ॥

ततः परं क्रमेण वैदूर्यहैमसर्वरत्नहेममयानां धर्मचक्रघरयक्षाधिष्ठि-
तमहाध्वजमंगलद्रव्यसंगतप्रथमद्वितीयतृतीयपीठानामुपरि विराजमाने
सुरभिसुरकुसुमकालागरुधूपोद्दामसौरभपरिवेष्टिते जिनतनुचंपुरगंधस-
मिद्धे गंधकुटीमध्ये भ्राजमानं माणिक्यदीपसरूपं मणिमयसिंहासनम-
धिष्ठाय चतुरंगुलगगनतले देवश्चकासामास ॥

समवसरणभूमिं सारसौंदर्यभूमिं ।

बलरिपुमुखदेवा वीक्ष्य सद्भक्तिभावाः ॥

परिगतिमथ कृत्वा तत्सभांतश्च गत्वा ।

सपदि नवमुदारं भेजिरे हर्षपूरं ॥ ३५ ॥

तत्र किल विचित्रमणिगणभृणिरुचिरममृणतलसुरगिरिशिखरसदृश-
विजितदिनकररुचिरुचिसरभरभरितिगगनतलविलासितविवृतवद्मगज-
रिपुविधृतगरिष्ठविष्टरमधितिष्ठतमानंदमंदरवृंदारकसंदोहकरनिकरसमुन्मु-
क्तया, मुक्तयेव स्वच्छकांतिमनोगमया, मनोरमयेव वियन्मध्यविराजमा-
नलक्ष्म्या, लक्ष्मिवाति चंचलया, चंचलयेव कलितघनपुष्पवृष्ट्या,
वृष्टेचव बहुधा मानसस्य समुल्लाससंपादनप्रवीणया,

१ प्रदक्षिणा । २ मुक्ताफलमिव । ३ वनितया । ४ वियदिव कटि-
विराजमानलक्ष्म्या । ५ विश्रुतेव । ६ जलवृष्ट्या निविडपुष्पवृष्ट्या च ।
७ प्रमाणयुक्तसस्योल्लासनं, बहुधा चित्तस्य उल्लासनं ॥

वीणयेव संपादितालिकुंलमधुरस्वराश्रिया, मधुरस्वराश्रियेव
 सुरांगोद्भूतिसुंदर्या, सुंदर्येव सकलकलया. कलयेव शीतरुचिविलस-
 मानया, परामरुच्युज्ज्वलयाप्यपरामरुच्युज्ज्वलया, सुरांगोद्भूतया-
 सुराधिकरुचिकरतया सततसंजातमधुपसंसर्गतया मधुराचिरुचिरतया
 लतांगीकृतप्रणयतया सदारामानुरक्ततया च मे बंधनास्थितिरासीद्भ-
 गवतः सेवोन्मुख्यमात्रेण बंधो मुक्त इति कुतुकेनाहमहामिकया स्वय-
 मनुपतंत्येव पुष्पवृष्टया शोभमानं, देवस्य चित्ताब्जिष्कासितेन रागेणो-
 पगूढस्य मरकतहरितदलविलासितमदकलमधुरविरुतमधुकरनिचयमुख-
 रितमणिमयकुसुमविततकिसलयकुलविलासितस्य रक्ताशोकतरोर्मूलमु-
 पाश्रितं भुवनत्रयाधिपत्यं प्रकटीकुर्वाणेन, हासेनेव त्रिजगल्लक्ष्याः,
 यशोमंडलेनेव भगवतः, स्मितोल्लासेनेव धर्मनृपस्य, सेवार्थमुपागतेनेव
 चंद्रबिबेनायं किल विमुक्तांबरस्त्यक्तचंचलानंदः सदारालिसंतोषकरो
 विचित्रबलाहको धीरमस्यवृद्धिः करोतीति कुतुहलेन संद्रष्टुमुपागत्य
 विस्मयवशात्तत्रैव निश्चलतामुपगतेनेव शारदनीरदत्रयेण, चंद्रे कल-
 कोत्पादनेन, सूर्ये संतापसंजनेन च संजातापकीर्तिं परिमार्ष्टुं तदुप-
 यमेकीकृत्य वेधसा निर्मितेनेव बिंबत्रयेण रत्नकांतिमनोहरेण धवला-
 तपत्रत्रितयेन विशोभमानं, गांभीर्यविजितेन पयःपारावारेण पदरहित-
 तथाधिकतरजरसाश्लिष्टतयातिवृद्धतया च सेवार्थं स्वयमागतुमक्षमतया

१ आलिकुलं सखीसमूहः पक्षे आलिकुलं भ्रमरसमूहः । २ गांधा
 रादिशागाः पक्षे कल्पवृक्षाः । ३ चंद्रः पक्षे शीतकरत्वं । ४ कल्पतरुः पक्षे प्रेम । ५
 सुरामदिरा देवाश्च । ६ मधुपो भृंगः मद्यपायी च । ७ सदारामानुरक्तः अनिशं
 उपवनानुरक्तः पक्षे सदा ललनानुरक्तः । ८ अंबरं वस्त्रं गगनं च । ९
 चंचलानंदं विशुता आनंदः पक्षे अनित्यं सुखं ।

प्रहितैरिव वीचिनेकरैर्यद्वा यशोविजिततया सेवार्थमागतैरिव सुधा-
 पुरैरथवा निखिलसुरसेव्यपादोऽयं हिमालय इति मत्वानुपतद्भिरिव
 गंगातरंगैः, सुरनिकरवदनपयोजपरिष्कृते भगवतो विमलतरादिव्य-
 देहवःतिपुरे सरोवरशंकया संपतद्भिरिव हंसैः, ईश्वरादुत्तर्पीद्भिरिव
 यशोविसरैर्यक्षकरसरोजवीज्यमानचामरैरुपशोभमानं, जिनचंद्रोदयवर्ध-
 मानपयोधिध्वनिमनुकुर्वता सुरदुंदुभिनिध्वानेन प्रकाटितमहिमानं, भव्य-
 जनसप्तभवावलोकनमणिमुकुरायमाणेनांतरारातिचक्रनिराकरणनिपुणच-
 कायुषायमानेन ज्ञानश्रीमणिदर्पणायमानेन यद्वा धवलातपत्ररूपेण-
 भगवतः सेवां विधाय कृतकृत्यतामापन्नं चंद्रमवलोक्य स्वयमपि
 सेवां मागतेनेव प्रभाकरेण भामंडलेन बाभास्यमानादिव्यदेहं,
 मृदुमधुरगंभीरसर्वभाषामयदिव्यध्वनिदिनकरेण भव्यजनमनादुर्गध्वान्तं
 विध्वंसयंतं मूर्तेनेव ज्ञानदर्शनचारित्रितयानान्येन वदनत्रयेण परिशो-
 भमानं तं देवदेवमवलोक्य विस्मयविस्तृताक्षाः सहस्राक्षप्रमुखसुराध्य-
 क्षाः भक्त्या प्रणम्यार्चयित्वा चैवं स्तोतुमारभंत ॥

गुणश्रेणी देव ! त्रिभुवनपते ते गणधर—

प्रसिद्धयद्वाणीनामपि न विषयाऽस्मत्स्तुतिगिरां ॥

कथं भूमिः सास्यादिह जलधिमौर्वानलमुखै—

रपेयं पातुं किं मशकशिशुकाली प्रभवति ॥ ३६ ॥

क तावकगुणांबुधिः क मितशेर्मुषीका वयं ।

१ सेव्यचरणः पक्षे सेव्यप्रत्यंतपर्वतः । २ हिमालयो गिरिः पक्षे हि-
 मालयः मायाः लक्ष्याः आलय इति । ३ चतुष्टयेनेति पाठांतरं । ४
 अस्मिन्विषये । ५ स्तोत्रमतयः ।

श्रीमान्भरतराजर्षिर्बुधे युगपन्नयम्।

गुरोः कैवल्यसंभूतिं सूतिं च सुतचक्रयोः ॥४२॥

कैवल्यं वृषभस्य धार्मिकमुखात्सत्कंचुकीयात्सुतो-

त्पत्तिं चक्रसमुद्भवं च कलयन्द्राक् शस्त्रपालाद्विभुः॥

किंचिद्व्याकुलमानसः किमिह मे प्राकार्यमित्यादरात् ।

तीर्थं धर्मफलं तदा भगवतः प्राप्तुं मतिं व्यातनोत् ॥४३॥

तदनु गुरुभक्तिभरनिरतो भरतराजः कौतुकितहृदयैरनुजपुरज-
नपरिजनांतःपुरपुरःसरैः परिवृतः, पटुपटहमंद्रतमनिध्वाननिरुद्धदश-
दिशावकाशं प्रचलितमिवांभोर्धिषडंगंतरंगितबलं पुरोधाय पुरतश्चलितः-
पुरतः परिशोभमानमेकत्रयुगपटुदितदिनकरबिंबसहस्रसंकाशकरं
पुंजीभूतमिव कांतिसारं भगवद्गस्थानमंडपं प्रवीक्ष्य प्रविश्य चांतः,
क्रमेण प्रथमद्वितीयसालावुत्क्रम्य, तत्र संभ्राम्यद्भिर्दोवारिकैः प्रवेशितः,
त्रिदशभुवनसौभाग्यजित्वरीं श्रीमंडपशोभावैखरीं विलोक्य विस्मित-
मानसः प्रदक्षिणीकृत्य प्रथमपीठे धर्मचक्रचतुष्टयं, द्वितीयपीठे महाध्व-
जांश्चार्चयित्वा, गंधकुटीमध्यसामिद्धसिंहासनोपरि विराजमानतया पूर्वा-
चलशिखरशोशुभ्यमानं दिनमणिमनुकुर्वाणं, चलच्चामरनिकरवीज्यमान-
तया पुष्पवृष्टिपरीतया च प्रपतन्निर्झरं त्रिधाभूतविधुर्विबावलबितांबुध-
रचुंबितं मंदारतरुगलितप्रभूतपरिमेदुरं मंदरगिरिं तुलयन्तं भगवतमव-
लोक्य प्रणम्य चातिविभवेन पूजयामास ॥

पूजाते देवदेवं त्रिभुवनतिलकं संप्रणम्यातिभक्त्या ।

स्तुत्वा नत्वा च भूयः सकलगुणनिधिं विश्वयाथात्म्यबोधं ॥

गत्वा श्रीमंडपाद्यं भरतनरपतिस्तत्र सभ्यांतराले ।

देवां गे दत्तदृष्टिर्मुकुलितविलसत्पाणिपद्मोऽवतस्थे ॥ ४४ ॥

तदनु भव्यपुंडरीकषंडमार्तंडं केवलज्ञानलक्ष्मीमनुभवन्तं भगवंतं
धर्मं पृष्टवति भरतराजे, भूतभाविष्यद्वर्तमानपदार्थसार्थव्यक्तीकरणसा-
क्षिणी निर्मुक्तशेषदोषा मिथ्यात्वजालतूलवातूललीला विपक्षगर्वसर्व-
स्वपर्वतदंभोलिरपारसंसारसागरकर्णभ्रांरायमाणा स्याद्वादलक्ष्मीविहरण-
प्रासादपाली धर्मनृपसाम्राज्यप्रतिष्ठाभूमिस्ताल्वोष्ठस्पंदादिवर्जिता वर्ण-
विन्यासहिताऽपि वस्तुबोधविधानचतुरा स्वयमेकापि पृथक्पृथगभिप्राय
वचनानां देहिनां स्पष्टमिष्टार्थसाधनप्रवीणा सुधामयी वृष्टिरिव दिव्य-
वाणी भगवन्मुखारविदात्प्रादुर्बभूव ॥

निश्चम्य भरताधिपो मधुरदिव्यवाणीं विभो—

स्तदाभजत दर्शनव्रतविशुद्धिमुद्यद्बुचिः ॥

सुरासुरमुनीश्वरप्रभृतिभिः परीता सभा—

परां धूर्तिमवाप सा परमशर्मधर्माद्युतैः ॥ ४५ ॥

तदानीं कुरुकुलचूडामणिः सोमप्रभनरमणिर्दानार्थिप्रवर्तकः श्रेयान्
भरतेश्वरानुजो वृषभसेनश्च भगवत्पादमूले दीक्षित्वा गणधरा बभूवुः ।

ब्राह्मीसुदर्थौ च संसारनिर्वेदानिर्धूनविवाहार्चिते महारकपादमूले
दीक्षासासाद्य गाणिनीगणप्रधाने बभूवुः ॥

श्रुतकीर्तिश्च गृहीतोपासकव्रतः श्रावकाग्रणीर्बभूव । प्रियव्रता च
गृहीताणुव्रता श्राविकाग्रसरी बभूव ॥

पुरा भग्नतपस्काः कच्छमहाकच्छप्रमुखाश्च भरतराजपुत्रं मरीचिं
विना सर्वेऽपि महाप्रात्राज्यमासेदुः । अनंतवीर्यश्च गुरुपादमूलप्राप्तदीक्षः

१ बायुः । २ नाभिकः । ३ अंतोर्षः ।

सुरासुरैः पूजितो मोक्षलक्ष्मीमामसाद ।

वंदित्वा भरताधिपो भगवतः पादांबुजं सानुज-
स्तश्चक्रायुधपूजने कृतमतिः संपूज्य लोकेश्वरं ॥

आस्थानाद्बहिरागतः पृतनया जुष्टश्च सौधोल्लसत्-
केतुव्रातनिरस्तभास्करकरं नैजं पुरं प्राविशत् ॥४६॥

तदनु देवदेव! त्रिभुवनरक्षणविचक्षण! पापावग्रहविशेषविशोषितम-
व्यसस्यसमुल्लासक! धर्माश्रितसेवाय दयाध्वजविराजमानां भव्यवस्त्रार्थिनीं
जयोद्योगसाधनं सज्जधर्मचक्रं च पुरस्कृत्य मुक्तिमार्गावस्क्रंदननिपुणाया
मोहपृतनाया निःशेषनिर्मूलनाय च कालोऽयमुपस्थित इति साविनयं
पुरुहूतेन विज्ञापितस्तीर्थंकरं पृष्यसारथिबोधितः, समीरकुमारसंमा-
र्जितयोजनांतररम्यभूभागः स्तैनितसुरविरचितविमलसुरभिसलिलसेस-
कविरहितरजःप्रमरमहीतलः, सकलर्तुकुसुमपल्लवितसमुल्लसितवल्लिका-
मतल्लिकाफलविलसिततरुनिकरनिरंतरितमणिदर्षणप्रतिमावनीतलविलासः
समनुस्रुतशिशिरसुरभिमदानिलः परस्पराब्जाननिरतदिविजजननि-
नदपूरितगगनतलः, पुरस्कृताष्टमंगलसंगतध्वजमालावितानावीचित्रितांबर
सहस्रदिनकरस्पर्द्धिसहस्रारधर्मचक्रपुरःसरः, पृष्ठतश्च व्योमतलविन्यस्त
सप्तसप्तहेमांबुजरुचिरंजितचरणयुगलतया विजितेन राममल्लेन भयादु-
पाश्रितपद इव नभःस्थले कलितयानः सकलजगदानंदनः जिनराजः
सर्वदेशेषु विहरमाणः क्रमेणानुकृतनिजयशोर्ललिं कैलासशैलंमुपजगाम ।
॥ इति श्रीमदहर्द्वासकृतौ पुरुदेवचंपूप्रबंधेऽष्टमःस्तबकः ॥

१ अथग्रहो वृष्टिप्रतिबंधः । २ आक्रमणं । ३ मेघकुमारः । ४ मल्ल-
सुदं कुवाणेन ।



अथ नवमः स्तवकः

चक्रे चक्रस्य पूजां तदनु निधिपतिर्जातकर्मापि सूनोः ।
 पूजीभूतानि रत्नान्युरुत्तरकुतुकादर्धिनां संदानः ॥
 यत्र स्वःपारिजातावलिरधिकमदोन्मत्तभूपारिजात— ।
 श्रेणी च त्रीदंशोर्कामभजत युगपद्गीतवेलोत्सवाग्रे ॥ १ ॥
 तनश्चक्रधरस्यास्य दिग्जयारंभसंभ्रमे ॥
 उपतस्थे शरलक्ष्मीर्जयश्रीरिव सादरा ॥ २ ॥
 विशालविमलांबरस्फुटपयोर्धरोद्यन्मरु— ।
 च्छरासननखक्षता मधुकरालिनीलालका ॥
 वियत्तलपतत्सिच्छदपंगुपगाकंठिका ।
 शशांकविलसन्मुखी शरदराजतांभोजदृक् ॥ ३ ॥

तदानीं विक्रमकर्मपुंजाकिंजल्कपिंजग्या कनककलितमणिवद्दश-
 रलक्ष्मीकंठिकयेव, मद्मत्तमदनगजसंतृटितमुवर्णशृंगलयेव, मधुकरप-
 रंपरया विराजमाने, मनसिजमद्गजमदवारिसौरभशांकाकरससच्छदप-
 रिमलपरिमिलितदिगंतरे, गगनतललक्ष्मीवक्षःस्थलाविलासितहारिन्माणिकं-
 ठिकानुकारिणीभिर्निरावरणं प्रकाशमानं विकर्तनं निजपितरमुपसेवितु-

१ स्वर्गाद्यानां पारिजातनामघारिणां कल्पतरूणां पंक्तिः। 'पंचैते देवतरवो
 मंदारः पारिजातकः । संतानः कल्पवृक्षश्च पुंश्चि वा हरिचंदनं ॥ इत्यमरः । १
 भूष—अरिजातभेणी । भूपारिजातभेणी शत्रुराजभेणी भूम्युत्पन्नकल्पवृक्षभेणी
 च । ३-४ स्वर्गकल्पतरवो लज्जा । शत्रुभूषाश्च शोकममजत । ५ अंकुरं
 वक्षं नमश्च । ६ पयोधरः मेघः कुचश्च । ७ हंसः । ८ कंचं कमळं । ९ सूर्यः ।

मागतायाः कलिदैगिरिनादिन्याः परितः प्रसृताभिरिव वीचिपरंपराभिः
 सुरगजोन्मूलितनिर्गलदाकाशगंगाकमलिनीमिव, दर्शयंतीभिर्दिनकररथ
 तुरगतनुप्रभानुलिप्तश्याममिव गगनतलमुत्पादयंतीभिः संचारिणीमिव
 मरकतस्थली विहंनयंतीभिरंतरीक्षाकुपारशैवालावालिमिव स्मारयंतीभिर्ग-
 गननतलविततैः पक्षपुटैः कदलीदलैरिव दिवसकरखरकिरणपरिखेदिता
 न्याशामुञ्जानि वीजयंतीभिर्विद्यति संचारिणीं शाद्वलमालामिवाचरंतीभिः
 शुकराजिभिर्दितुरिततारापथे पंफुल्यमानमल्लिकामतल्लिकाजाले तस्मिन्
 शरत्काले रचितदिग्जयोद्योगो भरतराजः पुरस्कृतचक्रायुधः प्रस्थान-
 भेरीभांकारैर्धनस्तनितशंकया कलापिकलादपमुत्प्रावं विदधानैर्दिगंत-
 राणि पूरयामास ॥

दृष्टारातिमदेभकेसरिरवस्तत्सैन्यवीरावली ।

केकिव्रातघनारवस्त्रिभुवनाभोगे नटन्त्याश्चिरं ॥

उद्यच्चक्रधरस्य कीर्तिसुदृशो मंजीरशिंजारवो ॥

व्योमाध्वन्युदियाय मंदविजयप्रस्थानभेरीरवः ॥ ४ ॥

उद्यन्मंद्रजयानकध्वानिभरः संत्रस्तादिक्कुंभिराद् ।

फिद्वारैः कुलभूधराग्रिमगुहासंसुप्तपद्मीद्विषां ॥

कोपोन्दुद्धवतां च गर्जितरवैर्जुष्टो दिशो जेष्यत-

श्चक्रेशात्प्रथमं दिगंतवलयान्याक्रांतवास्तत्क्षणम् ॥५ ॥

तदानीमुदारपराक्रमश्चक्रवरः शत्रुबलजलविशोषणवह्वाग्नि-
 कल्पेन भूर्तेनेव प्रतापपुंजेन सुदर्शननाम्ना चक्ररत्नेन, विचित्रमणि-
 मयूखचित्रितेन सूर्यप्रभनाम्ना छत्ररत्नेन, समुत्वातमात्रवित्तस्तसमस्त-

१ यमुनानदी । २ नभोम्बुधिः

रिपुमंडलेन वीरलक्ष्मीकणैरुनीलेदीवरश्यामलेन सौन्दकनाम्ना लङ्क-
 रत्नेन, विजयार्धगिरिगुहागम्हरवज्रकवाटपुटविघटनपटुना चंडवेगना-
 म्ना दंडरत्नेन, अतिविषमजलदुर्गसमुत्तारणनिरतसकलशिविरसंधारण
 धुरीणवज्रमयचर्मरत्नेन, चक्रवर्तिमाणिक्यकुटाशिवरायमाणचूडामणिनाम-
 मणिरत्नेन, महागुहागम्हरांतरमूचिभेद्यतमस्ततिनिरसनप्रभाप्रभूतगुणो-
 पेतनेन चिंताजननीनामधेयेन काकिणिरत्नेन, नामग्रहणमात्रेणान्तर्निहि-
 तसमस्तवस्तुसमर्पणप्रवर्णिकामवृष्टिनामगृहपतिरत्नेन, अतिपराक्रमशा-
 लिना षड्भिषसेनापालनपरायणेन अयोध्यनाम्ना रोनापतिरत्नेन, अनु-
 स्मरणमात्रनिर्वर्तितसप्ततलादिप्रासादप्रकरेण, भद्रमुखनाम्ना तक्षकरत्नेन,
 शातिशौष्टिकादिक्रियाकुशलधर्मकार्याधिक्रतेन बुद्धिसागरनामधेयेन पुरो-
 हितरत्नेन, कामरूपिणा कामचारिणा विजयार्धपर्वताभिधानेन यागह-
 स्तिरत्नेन, विभितपवनवेगेन द्वादशयोजनोल्लङ्घनरंहोनिवासभूतेन पव-
 नंजयविख्याततुंगरत्नेन मनोहरस्त्रीरत्नेन च प्रत्येकं सहस्रयक्षयक्षी-
 राक्षितेन यथोचितमनुगम्यमानः शारदनीरदानुकारिविमलदुकूलः चंद्रातप-
 पांडुगहरिचंद्रानुलिप्तशरीरः स्फुरन्मल्लिकामालापरिष्कृतमुकुटतटस्ता-
 रातरलमुक्ताफलकलितानुविलंबिब्रह्मसूत्रा जयलक्ष्मीपरिणयमंगलम-
 णिमयदीपायमानकौस्तुभमणिघृणिभासुरवक्षःस्थलः समुद्वंडभुजदंड-
 चास्तव्यचंचलराज्यलक्ष्मीकनकनिगलशंकाकरांगदशोभितः सुरचापवि-
 लामोपहामिरुद्रैर्द्रुद्धहाराभि रामो निजस्थपतिरत्ननिर्मितं मनः
 पवनपत्रिशत्रुपतिचतुष्टयविजयसंजातकीर्तिपुजैरिव चतुर्भिः शशिश्चे-
 तैर्वाजिमिथोजितं स्यदनमाधिरूढः सांद्रमंद्रजयदुदुभिध्वानपुरःसरजयघोषैः
 पुरंध्रिकाजनमंगलगीतसंगतगुरुजनाशविचर्नश्च पुरितनभःस्थलो वारना-

रीकरचलितचामरनिकरदंभसंभूतजयलक्ष्मीकटाक्षक्षीरार्णवः परितो रथा-
 रूढैर्महामुकुटबद्धैः परिवृतश्चलितेनेवापरसागरेण बलेन शनलितपुरोभागो
 दूरादेव प्रणतमस्तकैः सेनाध्यक्षैः प्रतिपाल्यमानवीक्षणवसरः शनै राजमं-
 दिरान्निर्याय चंचत्पंचतोरणालंकृतासु रथ्यासु प्रविशमानो मनुवंशगगत-
 लोदितभरतचंद्रकांतिचंद्रिकाक्षुंभितनगरक्षीरवाराशिर्वाचिपरंपरानुकारि-
 सौधावलंबिपुरानितांबिनीजनपरिमुक्तापांगुशकिरनिकरमेदुरसाक्षतलानमौ-
 क्तिकदंतुरितसाविधप्रदेशः पुरान्निश्चकाम ॥

स्माभृत्योत्तुंगसिदूरितकरटिर्घटाडंबरैः कुंकुमाभ—

त्वंगत्प्रोद्यत्तुरंगै रथिकवरचयैश्चारुचित्रांबरैः ॥

भानुप्रस्पर्द्धिचक्रप्रतिफलनलसद्धेतिहस्तैः पदाति—

व्रानैश्चक्रिप्रतापांबुधिरिव चलितस्तद्वलौघो बभासे ॥६॥

बलाघातोद्गीर्णाक्षितितलगलङ्गूलिनिकरे ।

नभोभागे तन्वत्यविरलपयोदालितुलनाम् ॥

पदातिव्रातानां करतलचलत्वङ्गूलतिकाः ।

वितेनुः प्रागल्भ्यं प्रतिदिशिचलानेकतडितां ॥ ७ ॥

दिशायुवतिकीर्णसत्सुपटवासचूर्णोऽथवा ।

जगत्कमलंवासिनीप्रमदमुष्टिपिष्टार्तकः ॥

अर्भानि बहुधा सुरैः सदनसंगिपौरांगना—

वशीकरणचूर्ण इत्यमितसैन्यरेणूत्करः ॥ ८ ॥

तदा किल प्रचलितप्रलयजलाधिशंकाकरे चक्रधरसैन्ये पुरःसरसेनापति-

१ गणसमूहः २ जगद्रूपे कमले निवासशीला लक्ष्मीः ३ सुगंधिचूर्ण-
 विशेषः । ४ मन्यते स्म ।

पुरस्कृतदेहरत्नसमीकृततया राजपथायमाने मार्गे प्रभास्वरपुरःसरचक्र-
रत्नानुसारेण प्राङ्मुखं प्रचलिते सकलमपि महीतलं चतुर्भुजमयं, अशेष-
दिग्मंडलं रजोमयं, नभःस्थलं च दिविजविद्याधरमयं अंतरीक्षं चातपत्र-
मयं, समीरकुलं च मदगंधमयं, भुवनोदरं च जयजीवेत्यादिचोषमयं-
चाविरास ॥

ततः सैन्यैः साकं विततपथमुल्लुघ्यं भरत—॥

क्षितीशः सोऽद्राक्षीत्पुलिनं जघनां पद्मनंयनां ॥

मुदा गगां सद्यस्तेन कमलकोशां घनरंस—

स्फुरद्रूपां वेणीकलितघनपुष्पां सुराचिरां ॥ ८ ॥

व्यापारितदृशं तत्र विलोक्य पृथिवीपति ॥

स्फारधीर्वाचामित्यूचे सारथिश्चित्तरंजनम् ॥ ९ ॥

अप्पदानैकशीलापि स्वर्णस्तोमप्रदायिनी ।

सवेगगर्भेनाप्येषा चित्रं हंसस्फुरद्भ्रतिः ॥ १० ॥

इयं सुकर्मला पद्मरंजीलोपाश्रितापि च ॥

सरसंत्वं गताप्येषा नीरसंत्वमुपैत्यहो ॥ ११ ॥

१ पुलिनमेव जघनं यस्याः २ पद्मान्येव जयनस्थानीयानि यस्याः।

३ नूतनकमलकोशः पक्षे सद्यः स्तनौ कमलकोशाविव यस्याः । ४ जलं पक्षे
निषिद्धः शृंगारादिदृशः । ५ वेणी प्रवाहः । ६ साद्रकुसुमा । पक्षे कबरी, बलं च ।

७ अन्वागशीला पक्षे जलप्रदानशीला । ८ सुभ्रं प्रदायिनी जलप्रदानशीला

पक्षे स्वर्णस्तोमप्रदायिनी हेमसमूहदानशीला । ९-१० वेगयुक्तगमनापि
हंसगतिरिति चित्रं । परिहारः—हंसैः स्फुरन्ती क्षोभमाना गतिर्यस्याः । ११-१२

सुकर्मलापि पद्मसमूहलोपयुतेति विरोधः । परिहारः—राजीको जलसर्पः तेन
आश्रिता इति । १३-१४ अरसापि नीरक्षेति विरोधः । परिहारः—मधुर-

सोपेता जलसत्वोपयुक्ता च ।

इति साराथिवचनं श्रवणदेशे विदधानः प्रकृष्टतररथवेगापरिज्ञातबहु-
 दूराध्वलंघनश्चक्रवरश्चिरविरहमसहमानतया स्वयमनुयातामिव साकेत-
 पुरीं पटमंदिर्पालिं प्रविश्य तत्र दिनमतिवाह्यान्येद्युरपरमिव विज-
 यार्धाचलं तन्नामधेयं सिंधुरमाधिरूढः प्रचलितपरमकरवाल्यातिशायित-
 सिंधुरयोज्ज्वलया बहुलहरिजालकोलाहलमुखरितादिगंतरया षडंगवाहि-
 न्या गंगावाहिन्या चानुगम्यमानः प्रतिदेशमुपनीतप्राभृतजालान्नरपाः
 लान्प्रतिवनं चमरीवालकस्तूरिकांडहस्तिमस्तकोद्भूतमुक्ताकलौदिकमुपः
 दीकुर्वाणान् शन्नराधरारमणांश्च यथार्हं संभावयन्गंगाद्वारमुपजगाम ॥

बहिः पारावारं भरतनृपातिद्वैप्यसलिलं ।

मुदा पश्यंस्तत्र स्थलपथगतः सैन्यसहितः ॥

विशन्वेदीद्वारं ततसुरताटिन्यास्तटवने ॥

निवेशं सेनायाः समतनुत सन्मंदपवने ॥ १२ ॥

तदनु लवणजलाधिजयोद्युक्तस्त्रिरात्रपोषितः सादरमधिवसितजैत्रास्त्र-
 संततमंत्रानुचितनपरतंत्रः पावनं दर्भशयनमधिशयानः पुरोधसं पुरस्कृत्य
 विहितपरमेष्ठिपूजः सेनारक्षणाय सेनान्यं निगोज्य जलस्थलविलंघनजं
 घालैर्वाजिभिर्योजितमजितजयनामधेयं दिव्यास्त्रसंभृतरथमधिरूढ-
 पुरोहिताविहितपुण्याशर्विचनं शिरसा प्रतिगृह्णानो गंगाद्वारेण प्रस्थाप्य
 मनोजवैर्वाहैरुक्ष्यमानेनाधिजलं यानपात्रायमानेन द्वादशयोजनमवगाह्य
 रथांगपाणिः कोपेन कुंडलीकृतषज्रकांडकोदंडो निजप्रशस्तिपरिकल्पित-
 ममोघं शरमारोपयामास ॥

किमेवः पायोधिः क्षुभित इह कल्पांतपवने—

रहो निर्घातः किं स्फुटविकटघोराद्दृहसितः॥

इति त्रासात्सभ्यैरनधिगतरूपोऽथ स शरः।

सभामध्येऽपसद्विभवविलसन्मागधपतेः ॥ १३ ॥

तदनु तत्पराभवासहिष्णुतया क्रोधांधः स मागधः क्रोधाग्नेरिधना-
यमानमेन सायकं विचूर्णयेत्याज्ञप्तमटनिकरस्ततः प्रथितमतिकौश्लैरभ्य-
र्णगतसुरैरेयं चक्रधरशरो गंधाक्षतादिभिरभ्यर्चनीयः स चक्रभृतामाब-
द्धिभुवनगुरुतनयो भरतराजः शरार्पणदानादिना पूजनीय इति प्रति-
बोधितः प्रशांतक्रोधः प्रसन्नचित्तवृत्तिः सुरैःसह प्रस्थितो मणिकिरी-
टमरीचिविचित्रितगगनतलः शरं रत्नपटलानिवोशीतं पुरोधायामाद्य च
चक्रपाणिमिमां वाणीं सविनयमभाषात् ॥

पुरा लब्धं पुण्यं परिणतमयं मे सुदिवसः ।

भवान्यस्मादस्मन्नयनपथपांथः समभवत् ॥

इदानीमस्माकं मिलित इव सर्वोत्सवगुणो ।

भवत्संगानंदो विवशयति पापं च नुदते ॥ १४ ॥

त्रिभुवनगुरुर्षेस्य श्रीमान्पिता सकलेष्टदः

सुरनरश्रुत्वाः सर्वे यस्यानुशास्तिमुपासते ॥

नव च निधयो रत्नानि यस्य च तस्य ते ॥

सुलभमृपदीकर्तुं लज्जां तनोति मनो मम ॥ १५ ॥

अथापि रत्नान्येतानि स्वर्गेऽप्यसुलभानि च ॥

अधो निधीनामाधातुं सोपयोगानि संतु ते ॥ १६ ॥

इति शुक्तिवेणुवराहवारणादिष्वनुद्भूतैरक्षरमौक्तिकैर्वाटितां वचनमालां

रत्नमालां च कर्णदेशे कंठदेशे च समर्प्य, मणिकुण्डलमहाचरत्नादिभिः
चक्रधरमम्यर्च्य तेन कलितसत्कारो मागधसुरो निजास्पदमाससाद ॥

तुरंगैर्धौतांगैर्जलधिजलसंक्षालनवशा—

न्मनोवेगैर्जुष्टं रथम्युपगतोऽयं निधिपतिः ॥

महीशानां पाथोनिधितटजुषां विस्मयकरो ।

विजेता स प्रापन्निजशिविरमुद्वेलमहिमा ॥१७॥

तदनु चक्रधरो दक्षिणाशाविजयपरायणः कलितभगवत्सपर्वो-
निखिलदिग्विजृम्भमाणप्रयाणमंगलानकरवभरकंपितपरचक्रः, समुच्चलि-
तबह्लबलधूलिपटलपिहितरिपुनृपातिनगरः सांगरोपसांगरयोर्मध्ये प्रचलता
तृतीयेनेव सागरेण षडंगशबलेन सह प्रस्थितो विविधान्देशानतीत्य, वि-
लसदे लालतामनोहरे वेलवने सेनां निवेश्य, प्रविश्य च पूर्ववद्वैजयंतमहा-
द्वारेण लवणोदधिन्व्यंतराधीश्वरं वरतनुं निर्जित्य, पुनः समुद्रोपसमुद्रयोर्मध्ये
सेनया सह प्रस्थितः, चंदननालिकेरतांबूलवल्लीप्रचुरप्रदेशान्विविधान्देशा-
नतीत्य, सिंधुद्वारोपांतविराजमाने कल्लोलिनीविटानिलोर्लकल्लोलां दोलित-
वनदेवतालीलाढोलानुकारितांबूलालतापेशले मनसिजविजयप्रशास्तिलेख-
नोचितपत्रावीचित्रितश्रीताले वने ध्वजिनीं विनिवेश्य, प्रविश्य च सिंधु-
मधुमिव मन्यमानः पूर्ववद्व्यंतरपतिं प्रभासं च निर्जिगाय ॥

निधीशे कौबेरौ दिक्षमथ विजेतुं प्रचालिते ।

प्रविष्टाः पश्चाद्दैरतिजवपुरोगानि सहसा ॥

रजोरान्या भूझामंजुमितसुराघट्टनकलाः ।

१ महालवणोदधिः । २ क्षुल्लकलवणोदधिः । ३ सागरः । ४ सेनां ।

५ कृपमिव । ६ उत्तरं ।

इयाश्चेत्तेर्हं चारवदलितविग्निभक्तिपटलाः ॥ १८ ॥

तदानीं कर्णतालविगलितपटुपवनसमाकृष्टस्वरगणतरंगिणीतरंगजलकर्मैः
शुंडादंडसंभूतफूत्कारशीकरैश्च न्योमलक्ष्म्या वसुधायाश्चान्योन्यमंजा
तन्यात्युत्सिकाविभ्रमं विदधानया, प्लावयत्येव मदधाराभिर्भुवमाकंपवं-
त्येव दिक्चक्रवालं, संक्षोभयन्त्येव भुवनोदरमुद्विग्नयंत्येव दिग्गजानु-
परुंधयंत्येव पर्यंबंधुगतं जंगमयं च धराधरपरंपरया भूतलमवतीर्णयेव
कादंबिन्या गजघटया सहैलमस्पंदत ॥

एवं प्रस्थाय सैन्ये निजचरणनतोदीच्यभूपालवृंदं ।

संप्राप्तं रौप्यभूमीधरानिकटतटे क्लृप्तसेनानिवेशं ॥

श्रीमंतं चक्रपाणिं नियमयुतमथो राजताद्रेरधीशो

देवः सद्रष्टुमागान्मणिमुकुटरुचिद्योतिताशांतरालः ॥ १९ ॥

नतः सुरः ससत्कारं चक्रिणा धुरि कल्पितं

भद्रासनमलंकुर्वन्नुवाच वदतांवरः ॥ २० ॥

विजयार्धगिरेरहं नियंता विजयार्धोऽस्मि वनामरः प्रभो ! ।

परवान् भवतो नृप ! त्वदाज्ञा मम मौलेः शिखरे महीयते ॥ ११ ॥

वक्त्रे दोषाकर्करश्रीदृशि जडजंघाचिः सूनलक्ष्मीश्च हासे ।

शक्तिर्निर्लिशजेयं भुजभुवि कुटिला चापयष्टिः करे ते ॥

आज्ञेयं सर्वदा भीभरतनरपते वृद्ध्या किं मयात्रे ।

त्येवं प्रोच्य प्रकोपात्सुरपतिनगरं प्राप कीर्तिस्त्वदीया ॥ २२ ॥

१ सूर्यगतं । २ चंद्रश्रीः । ३ कमलकाचिः डलयोरमेदः । ४ सुषम्यक् ऊन-
लक्ष्मीः पुष्पलक्ष्मीश्च । ५ निर्लिशो घातकः क्रूरः । ६ अतिघयेन वैशुल्कं
प्राप्तया पक्षे अतिजरया ।

इत्यभिषायोत्थाय च चक्रधरं सुरैः सह तीर्थान्भिरतिविषयेन-
अभिषिच्य, स व्यंतरपतिस्तस्मै दिव्यानि रत्नभृंगारश्वेतातपत्रप्रकी-
र्णकैर्युगहरिविष्टराणि प्रतिपाद्यासाद्य च तदनुज्ञां निजसदनमाससाद ॥
विजयार्थगिरौ जिते समस्ते विजितं दक्षिणभारतं स जानन् ॥

निधिराद्धिततान चक्रपूजां जलगंधासतपुष्पधूपदीपैः ॥ २३ ॥

तदनु उत्तरार्धविजयशंभया प्रतीपमागत्य रजतगिरिषश्चिमगु-
ह्याभ्यर्णविलसमाने वने कलितसेनानिवेशं निघाशं नानादेशसमागतन-
रपालनिकायनिचितसविधप्रदेशं परिवृतामरजालः कृतमालो नाम सुरः
सप्रणाममागत्य प्रभुणा सबहुमानमर्पितासनः सादरमिमां गिरमुद्राजहार ॥

देव ! त्वद्दीक्षणाद्भूतं वाचाटयति कौतुकं ॥

मतिश्च मुद्रयत्यद्य वाचभेनां करोमि किं ॥ २४ ॥

तथाहि—अपि कुशलमिति सकलभुवनकुशलवितरणधुराणे
त्वयि लज्जाकरं । जयेति कलितजयश्रीपाणिग्रहणे सिद्धसाधनं । दयस्वेति
करुणावरुणालये न चमत्कारि । प्रसीदेति प्रसन्नम्बभावे न विधेयं ।
स्वागतमित्यभ्यागतं विषयं परिपालयेति प्रभुमात्रगोचरं । तव किं क-
रोऽहमिति सुरनरविनुतचरणनलिने नातिशयावहामिति श्रीमदुचितव-
चनचातुरी च न मे बुद्धिमाधिमोहति ।

।विद्धि मां विजयार्थस्य मर्मज्ञममृताशनं ॥

कृतमालं गिरेरस्य कूटेऽमुष्मिन्कृतालयं ॥ २५ ॥

इत्यादि वदंतमुपदीकृतचतुर्दशभूषणं प्रतिपादिततद्गिरिगुहाद्वार
प्रवेशोपायमादितेयं सबहुमानं विसर्ज्य प्रसन्नेन चक्रधरेण गुहाद्वारमु-

त्पात्र्य यावत्तदुपशमनं तावत्पाश्चात्यखंडं विजयस्वेति आज्ञप्तश्चमूप-
तिराधिरूढवाजिरत्नः पुरस्कृतदंडरत्नः तद्गुहाद्वारमासाद्य निर्भिद्य च
दंडरत्नेन तन्मुखनिसृतोष्मज्वालाकलापादश्चरत्नरयेण सुरनिकरेण च
रक्षितो बभूव ॥

निपेतुरमरस्त्रीणां कटाक्षैः सममंत्ररात् ॥

सुमनःप्रकरास्तस्मिन् द्वारा इव जयश्रियः ॥ २६ ॥

तदनु चमूपतिः सकलवञ्चपरिवृतो विजयार्धगिरितटवेदिकामतीत्य
सिंधुनदीपश्चिमदिग्भागवेदिकातोरणद्वारेण निर्गत्य श्लेच्छखंडमंडना-
यमानविविधाकरपुरग्रामसीमारापामादिषु त्रिगाह्य प्रतिष्ठापितचक्रवर्तिशा-
सनः समागतश्लेच्छभूपालान् पुरस्कृत्य त्रिःपरीत्य च श्लेच्छखंडं
श्लेच्छराजसेनया निर्याय पर्याणातीतसिंधुवनवेदिकाद्वारः षण्मासैः
प्रशांतोष्मदुःखं तद्गुहामुखं पुनरासाद्य संशोध्य च कृतरक्षावीधिश्व च-
क्रधरदर्शनलालसः प्रविश्य विजयाशीबिरं तत्र विचित्रचक्रवल्लभास्था-
नमंडपे दूरानतमाणिकुटः कारिहारिकन्यारत्नप्रमुखवस्तुवाहनपुरःसरं
कांटीरकोटिचुंबितधरणीतलं श्लेच्छराजकदंबकं तत्रोद्देशनामगोत्रादिनिर्दे-
शेन प्रभवे निवेदयामास ॥

ततो भरतभूपतिः सबहुमानमेतानृपान् ।

विसर्ज्य नरपालकार्चित्तमुदारवीर्याकरं ॥

षडंगबलवल्लभं विजयचिन्हितैर्मानयन् ।

जयाय पुनरादिशन्निखिलवीरचूडामणिं ॥ २७ ॥

तदा जयानकध्वाना आंचांतांभोधिघोषणाः ॥

अनुचक्रुर्महाघोरकल्पांताभोदगर्जितम् ॥ २८ ॥

जयकुंजरमारूढः परितो नृपकुंजरैः ॥

रेजे निर्यन्मयाणाय सन्नाद् शक्र इवामरैः ॥ २९ ॥

तदनु भरतमहीपतिर्विजयरामापरिणयमहसमयहरित्पतिकरविकीर्ण—
 पिष्टातकचूर्णायमानरजःपटलेन, दिगंगनाहस्तविक्षिप्तलाजांजलिपुंज-
 प्रतिपत्तिकरमदकरिकरशीकरनिकरेण, रयविजितपवनपुरःसमर्पितमौ-
 क्तिकस्तबकोपहारशंकाकरतुरगमुखगालितफेनपल्लवनिचयेन च भरितग-
 गनतलं षडंगबलं विजयार्धाचलकटकामिमुखं निर्याय पर्यायेण प्रविश्व
 च गुहाद्वारं, चक्रधरनिदेशपरवशचमूपतिपुरोहितपरिकल्पिताभ्यां
 भित्तिद्वयसंक्रांतसोमसूर्यमंडलसकाशाभ्यां काकिणीमणिरत्नाभ्यां निरा-
 कृतसूचीभेद्याधतमसे तमिस्रनामगुहामध्ये सिंधुनदीतटयोर्द्विधाविगाह-
 मानं कैश्चित्प्रयाणैर्गुहार्धसमितां भूमीमतात्य व्यतीत्य चाधःपतनशक्ति-
 युक्तया निमग्नजलयानिमग्न्या समं तिर्यक्प्रविष्टामुत्प्लावनशक्तिजुष्टामु-
 न्मग्नजलां तटिनीं स्थपातिरत्नपरिकल्पित सारदारुराचितसेतुना कौतुकहे-
 तुना ततः कतिपयप्रयाणैर्गीरिदुर्गं विलंध्य व्यतीत्य च पुरःसरमदासिं-
 धुरनिरर्गलीकृतमदगुहाद्वारं सुरभितमंदमंदवलमानपवमानसेवनव्यपगत
 चिरपारिचितगुहोष्मखेदं तस्य सानुमतस्तटवनमध्युवास ॥

तुरंगमसुराहतिक्षितिरजःपरीतांबरं ॥

करेणुयुतवारणैस्तृटितसल्लकीपल्लवं ॥

इदं वनमुदारर्धारथ विलोक्य चक्रेश्वरो ॥

विचित्रितहृदंतरः शिबिरमध्युवासापलं ॥ ३० ॥

पूर्ववत्पात्रिमे खंडे बलाग्रण्या प्रसाधिते ॥

विजेतुं मध्यमं खंडं साधनैः प्रभुरुच्ययौ ॥ ३१ ॥

तदानीं परचक्रकलितं स्वचक्रपराभवमसहमानौ प्रस्थानभेरीभां-
कारपूरितदिगंतरौ कुंडलीकृतकोदंडमंडलमध्यविराजमानकोपाखणवद-
नतया परिवेषमध्यविलसितपद्मबंधुविंबं तुल्यंतौ धनुर्धरहास्तिर्काश्वी-
यमेदुरां ध्वजिनीं पुरस्कृत्य युद्धाय प्रचलितौ चलितार्तविख्यातौ
श्लेच्छभूपालौ धीमतामग्रेसरैः साचिववरैर्बोधितारातिविजयोपायतया
निपिद्धाभिषेणं नौशात्रवपराजयाय मेघमुग्विख्याताज्ञागर्हिर्मुखा-
न्संस्कृत्य पूजां प्रकटीचक्रतुः ॥

नागास्ते सहसांबुदाकृतिजुषः स्फूर्जन्महागार्जितो—

द्धाटीपाटितपुष्करैः पट्टनटचंडानिलैर्ढौकिताः ॥

वृष्टिं विष्टपविप्लवस्तुतिनिभां कल्पान्तमेघच्छटां ।

मुष्टिं मुष्टिसंभीककल्पनकला दृष्टास्तदा चक्रिरे ॥३२॥

तज्जलं जलदोद्गीर्णं बलमावेष्ट्य जैर्णवं ॥

अधस्तिर्यगथोर्ध्वं च समंतादभ्यदुद्रवत् ॥ ३३ ॥

तदानीं उपर्यधः परिकलितयोश्छत्ररत्नचर्मरत्नयोर्मध्ये सप्त
दिनावधिनिरुपद्रवमासीने चक्रधरसैन्ये निर्धाश्वरादिष्टगणबद्धामरैर्हु-
कारेणोत्सारितेषु नागेषु कुरुराजोऽपि मुक्तसिंहगर्जितप्रतिध्वनितहि-
माचलकंदरः करकलितदिव्यास्त्रः समधिरूढदिव्यरथो नागान्प्रत्याभिषेणनं
विधाय शरधाराभिर्गगनतलं पूरयामास ॥

१ हस्त्यारोहाः । २ अश्वारोहाः । ३ बस्त्रेर्न्याभिगमनमरी तदभि-
षेणनं । ४ पुष्करं आकाशं । ५ मुष्टियुद्धं । ६ जयनधीकस्य भरतेश्वरस्य ।

तन्मुक्ता विशिखा दीप्ता रोजिरे समराजिरे ॥

द्रष्टुं तिरोहितान्नागान्दीपिका इव बोधिताः ॥ ३४ ॥

तदनु तं द्विजयलक्ष्मीसनाथं संमुखागतं प्राप्तमघेश्वरश्रुतिं कुरुराजं
सन्मानयन् चक्रधरो नार्कानीकविध्वंसनसंजातसाध्वसाम्यां म्लेच्छना-
यकाभ्यां सोपायनमागत्य बंदिताचरणारविन्दः पृतनया सह हिमाद्रिं
प्रस्थितो मध्ये मार्गं सिंधुदेव्या सहर्षं सिंधुजलैरभिषिक्तः परिलब्ध-
दिव्यभद्रासनः कैश्चित्प्रयाणैर्हिमवत्कूटोपकंठमासाद्य, पुरस्कृतपुरोहितः
कृतोपवासः शुचिः शय्यामधिशयानो दिव्यास्त्राप्याधिवास्य करकलि-
तवज्रकांडकोदंडो हिमवत्कूटं प्रति दिव्यममोघं शरमारोपयामास ॥

तत्रत्यदेवस्त्वरितं समागाद्द्रष्टुं तदा मागधवद्विनीतः ॥

चक्री च तं देवमृदारवाचं संमान्य हर्षाद्विससर्ज भूयः ॥ ३५ ॥

तदनु प्रत्यावृत्य सेनया सह समासाद्य वृषभाद्रिं पुंजीभूत इव
स्वयशोमंडले तस्मिन् गिरौ स्वनामाक्षराणि प्रकटयितुकामस्तत्रत्यानि
राजसहस्रनामाक्षराणि विलोक्य गर्वक्षतिविलक्षितां चापन्नः, कस्यचि-
द्राज्ञौ नामाक्षराणि निरस्य विलिखितनिस्तूलनिजप्रशस्तिः ' सर्वः
स्वार्थपरो लोकः ' इति लोकप्रवादं सार्थक्यमापादयामास ॥

भूयः प्रोत्साहितो देवैर्जयोद्योगमनूनयन् ॥

गंगापातमभीयाय व्याहृत इव तत्स्वनैः ॥ ३६ ॥

तत्र किल गंगाजलावर्तनविलोकनविविधकौतुकेन वीक्षमाणो गं-
गादेव्या पूजितश्चक्रधरः पृतनया समं निवृत्य प्राप्तविजयार्धा-
चलकटकनिकटः, पूर्ववद्गुहाद्वारपाठनाय प्राच्यखंडविजयाय च सेना-

न्यमादिश्य तत्र षण्मासान्मुखेन रममाणेः, तदा समागताभ्यां पुर-
स्कृतविचित्रोपायनाभ्यां नमिर्विनमिभ्यां विद्याधरपातिभ्यां प्रार्थितो
मदनमोहनमंत्रदेवतामिमां मूर्तिमतीं सुभद्रानाम सुदतीं नमेः स्वसारमु-
द्गाह्य परमानंदनिर्भरस्तावदागतेन कृतकृत्येन सेनाधिपेन सह खंड-
प्रपाताख्यां गुहां पूर्ववद्व्यतीत्य नाट्यमालनामधेयेन सुरवरेण पूजितो
भरतराजः क्रमेण कैलासधराधरोपांते सेनां निवेशयामास ॥

तत्रास्थानं विगाह्य त्रिभुवनरमणं शुद्धधीरर्चयित्वा ।

नुत्वा नत्वा च भूयस्तटीनकटगतैः सैनिकैः संपरीतः॥

षट्खंडानां विजेता भरतनरपतिः किन्नरैर्गीयमानः ।

स्फारप्रागल्भ्यकीर्तिर्निजपुरगमने संमुखः संप्रतस्थे ॥३७॥

ततः कतिपयैरेव प्रयाणैश्चाक्रिणो बलं ॥

अयोध्यां प्रापदाबद्धतोरणां चित्रकेतनां ॥ ३८ ॥

इत्यर्हदासकृतौ पुरुदेवचंपूप्रबंधो नाम नवमस्तवकः ॥



अथ दशमः स्तवकः

तदनु नातिदूरसंज्ञिविष्टस्य चक्रघरस्य पुरप्रवेशसमये विजिताराति-
चक्रे चक्ररत्ने पुरगोपुरं नाक्रमति, तद्रक्षणदक्षेषु यक्षेषु क्रोधविस्मयाम्यां
परवशेषु, तदुदंतमाकर्ष्य विस्मितेन प्रभुणा पृष्टे पुरोहिते भ्रातृविजया-
वशेषं चक्रानाक्रमणनिमित्तं ब्रुवाणे, तत्क्षणं सोपायनवाचकं प्रहितैः
कार्यज्ञैर्दृतैर्विज्ञानवृत्तातेषु भरतेशानुजेषु जगद्गुरुसभामासाद्य तपोल-
क्ष्मीमेव बहुमन्यमानेषु, समागतदूतत्रातविदिततदुदंतो मनुकुलजलधि-
कुमुदिनीकांतो भरतमहीकांतः किञ्चिच्चिन्ताकांतो भुजबलशालिनं
भुजबलिनं युवानमनुनेतुं व्याकुलमानसः कार्यज्ञं मंत्रविशारदं दूतं
तत्प्रांतं प्रति प्रेषयामास ॥

सोयं दूतो विविधविषयान्द्रागतीत्यातिचित्वान् ।

गत्वा स्वर्गादधिमदवतीं राजधानीं क्रमेण ॥

ज्ञातोदंतं भुजबलिनृपं द्वारपालैर्महीभृत्—

पीठासीनं दिनकरनिभं तेजसा संददर्श ॥ १ ॥

अनंगः सांगः किं मधुरंत मनोज्ञाकृतियुतः ।

प्रतापः किं मूर्तः प्रकटितशरीरं किमु बलं ॥

समूहः किं धाम्नां हरितमणिनद्धः किमु गिरिः ॥

सितीशं दृष्ट्वासाविति विविधसंदेहमभजत् ॥ २ ॥

ततश्च दूरादवनतशिराः ससत्कारं यथोचितभासनमुपागतः
शासनहरो भरतराजस्य निखिलदिविजयादिकुशलप्रश्नपूर्वकं तस्य
कर्तव्यशेषमस्ति न वेति नरपालेन पृष्टः सादरमिदमभाषिष्ट ॥

मातंगोपरि संपतंत्यनुदिनं श्यामा कृपाणीलता ।
 सद्दारांचितया तथा परवशो नान्यां समालोकते ॥
 मां भृत्येषु नियुक्तवान्निधिपतिस्तात श्रुतं तेऽस्त्वाति—
 श्रीवार्तां गदितुं ध्रुवं जलनिधिं यत्कीर्तिराटीकृत ॥ ३ ॥

किंच ॥ यैः किल वीर्यलक्ष्मीनिलयो निःस्वोपकारसमासक्तो
 निखिलसंपद्विराजमानो निघ्न्यादरविरहितो निर्जाया मतेरधीनः समा-
 पततामरार्तानां रणे सान्निधिमन्त्रेण निघ्नदः सख्यानां नियमप्रकार-
 गोचरः सरसमैत्रीनिघ्नगुणाकरः परनियतिधिःकारधुरीणः संमानना-
 विषयीकृतनियोगिजनः चक्रधरस्तद्रिपुश्च किं तु तद्रिपुर्न्यून इति विशेषः ॥

स राजराजो भरतः समादिशति मन्मुखात् ॥

भवंतमनुजं धीरं चक्रत्रिरख्यातवैभवः ॥ ५ ॥

न शोभते राज्यमिदं त्वया विना ।

द्वितैषिणा दोर्धलिनानुजन्मना ॥

तदेव राज्यं समुदाहरति ।

स्वबांधवानां परिभागकारणं ॥ ६ ॥

किंच

यत्पादांबुजमानमत्सुराश्विरोमंदारमालारजो—

१ गजोपरि चांडालोपरि च । २ कृष्णस्वङ्गलता पक्षे श्यामा यौवन-
 क्ली क्ली । ३ सद्दारांचितया सद्गुणारायुतया पक्षे सत्—हारांचितया ।
 ४ प्राप । ५ मरतराजस्य शत्रुः 'नि' अक्षरेणशून्यः यथा वीर्यलक्ष्मीकनः,
 स्वोपकारसमासक्तः, खिलसंपद्विराजमानः इत्यादिः । ६ निधी द्रव्यादिषु
 आदररहितशक्ती, निघ्न्यादरविरहितः—बुद्धिशून्यः शत्रुः । ७ आत्मबुद्धे-
 रधीनशक्ती, जायायाः पत्न्याः बुद्धेरधीनः शत्रुः ॥

जुष्टं लेखकिरीटकांतिलहरीपुंजेन किंजल्कितं ॥
 युष्मद्भ्राजकिरीटमत्तं विमलं नो चेन्मरालायते—
 तच्छोभां न दधाति देव विलसद्भ्रक्तांगुळीसङ्घं ॥७॥
 अवध्यशासनस्यास्य शासनं ये विमन्वते ॥
 शासनं द्विषतां तेषां चक्रमप्रतिशासनं ॥ ८ ॥

इत्यादिः सामभेददंडप्रदर्शनं प्रभुशामनमुदाहृत्य विरनवचसि
 वचोहरे मंदम्मितमकरंदोद्गारेवदनारविंदो भुजबलिकुमारः सरसमधु-
 रगंभीर्यमित्थं वनत्रमाचक्षते ॥

सौमिदृश्यता सामं भेददंडो विशेषतः ॥

अस्मत्सु भवतो भर्त्रा स्वप्रज्ञा प्रकर्तुकृता ॥ ९ ॥
 खलतां खलतामिवाफलां सुर्मनोभी रहितां दधात्ययं ॥
 भरतः स यतो दिदृक्षते सहसास्मान्बलतश्च मायया ॥ १० ॥
 दिशां जेता चक्री यदि सुरसमूहं विजितवान् ।
 तदा दभैः शय्यां किमलभत दारिद्यवशतः ॥
 तथा स्यात्ते भर्तुः प्रतिहतिविदूरं यदि बलं ।
 जले म्लेच्छैः क्लृप्तेऽप्लवत खलु किं कौतुकवशात् ॥ ११ ॥
 राजोक्तिर्मयि तस्मिंश्च संविभक्तादिवधसा ॥
 राजराजः स इत्यद्य स्फाटो गंडस्य मूर्ध्नि कः ॥ १२ ॥
 चक्रं श्रीतिष्ठदारदं कलितामसंसाधयन्पर्यिवान् ॥

१ शय्या २ आशा ३ विनाशिक ४ अप्रतिकूल शासनं आशा
 यस्य । ५ स्वस्य । ६ दुष्टता । ७ आकाशखलतां । ८ पुष्पे रहितां वज्रैरहितता ।
 ९ पिटकः इतिहासे पिटके यतोभेदे आहिकपोल्लवोः इति विनाशोक्तम् ॥
 १० कुमकारवधस्ये प्रेमणं पक्षे कुमकारस्य प्रेमणं १-१५ दंडो प्रतिहतिदंडो अथ
 रत्नं च । १२ घटात् नृपांश्च ।

साढोपं षट्ग्रन्थरीतत्रिभन्वः सत्कुंभंभृद्भिः पुरः ॥

संपुष्करपरमार्तिकः स भरतो नूनं कुर्लालायते ।

सोऽयं यत्परिचक्रलोपकुतुकी स्याज्जीवनस्यक्षितिः ॥१३॥

स किल मार्गधकलितरंगः सरसमधुरकलयान्वितः पटुर्गंधर्वानुगतः
प्रवीणो भरतः समररंगतले मया सह तांडवमारचय्य भरततां सफलयतु ॥

ततः समरसंप्रद्रे यद्वा तद्वास्तु नौ द्वयोः ॥

नीरेकमिदमेकं नो वचो हर वचोहर ॥ १४ ॥

इत्यादिश्य क्षितिपतिरयं दूतमेनं विसर्ज्य ।

क्षोणीपालप्रकरमुकुटीकोटिसंघट्टितांघ्रिः ॥

चंचत्सेनां समरकुतुकः प्रोलसद्रोमहर्षा ।

प्रस्थानाय प्रकटितमदाम्पायतामादिदेश ॥ १५ ॥

मदकरिघटाबंधे रंगत्तुरंगमसंगतैः

प्रचलितबलैर्भेरीरावैर्विदारितदिङ्मुखैः ॥

क्षितितलगुलङ्गुलीपालीविशोषितवारीधि-

भुजबलिमहीपालो भेजे भुवं समरोचिताम् ॥१६॥

अथ दूतवचननिशमनकूपितभरतराजसमादिष्टा समुन्नतजयके-
तनकलिततन्त्रा संततसंप्रतन्मदधारविराजितेतया सिदूरपरगश्रृंगारितां-

१ प्रशस्तघाटधारकैः पक्षे प्रशस्तगंडस्थल धारकैः मजेः । २
परमार्तिक उत्तमो बट्टः मृत्तिकाया भवः मार्तिकः पक्षे परमा अस्तिः
बनुकोटिर्यत्स्यै चः ३ कुंभकारायते । ४ अरि चक्रं वानुसमूहः । ५
मागधो मार्गधो मार्गधुर्व्यस्यरक्षेः । मधुं मागधो बट्टो । ६ यत्स्यै प्रसिद्धिः
गांधारदि शश्वत्स्यै । ७ गंधर्वोऽयः गायकश्च । ८ भरतश्चक्रवर्ती
जाट्याचार्यश्च । ९ निःसंशयं ।

गतया रत्नमयखेटकघटितकुंभस्यलतया च महामहार्हमहितान् कटक-
निकटशंकटनिर्भरान् संध्याबुदचुंबितान् अवलंबितरविबान् असंख्याता-
ङ्गमधराधरास्तुलयद्भिर्गर्भसिधुरैर्जवाविजितपवनैर्निर्जरयानिरीक्षणक्षण--
-हीणान् हरिदश्वहरिताश्वान् खुरपटघट्टितकुट्टिमप्रसृताभ्रलिङ्गरजाभरे
विलीनान्विदधानैः क्रामद्भिरिव गगनतलं, कर्षलीकुर्वाद्भिरिव मार्गा-
यासं, अतिक्रमद्भिरिवोत्थितानि रजांसि, तर्जयद्भिरिव हेषारबेण
साकियजवसंजातसहचरप्रजवपवनम् आपिबद्भिरिव मुखलग्रफेनपुंजक-
पटेन शात्रवेयशोमंडलं, तरंगैरिव बलजलनिधेः, मूर्तैरिव वेगैर्वाजिभि-
र्विजयलक्ष्मीवेणीदंडाडमानकृपाणलताकालितकरैः पदातिभिः, संग्राम
संतरणनाविकायमानैः सदेहबंधैरिव वीररसैः, साकारैरिवोत्साहैः,
रथकड्यासु विराजमानै रथिकैर्गगनतलविलसितैः सुरस्वचरैश्च परीता-
षडंगपताकिनी रणांगणावतरणाय प्रचचाल ॥

तदनु विनट्वाजिघ्राते प्रतापवशोत्थिते

रजासिजगतामाध्यं व्यातन्वतीव विजृंभिते ॥

दिनकरसदृक्चक्रोद्योतेन मार्गमबुबुधत

निधिपातिमहानीकं व्याक्रांतसर्वादिगंतरं ॥ १७ ॥

ततश्च यावच्चक्रधरानीकं भुजबलिबलेन महप्रालयसमये पूर्वपारा-
वारः पश्चिमपारावारेणेव पटुगर्जनतर्जितदिशावशावल्लभं संगम्ब
युद्धाय सन्नद्धं तावदग्रेसरैः प्रज्ञावतां, अधीनैर्जनानुरागस्य,
आवासैर्मन्त्रलक्ष्म्या आकरैः, कार्यचातुर्यस्य महत्तमैः सचिवैर्मुष्ठा जव-
विनाशकारणं प्रविर्दारणं न युज्यते, युज्यते च युवयोर्जयलक्ष्मीतुलारोहणं

१ प्राचीकुर्वाद्भिः २ रथानां समूहः रथकल्पा. ३ युद्धं ' युद्धमा-
बोधनं जन्यं प्रथमं प्रविदारणं ' इत्यमरः ।

जलद्वष्टिमुष्टिरणमिति बोधितौ परितः पश्यत्सु सुरगगनचरेषु रणां-
गणमवतीर्णौ तौ नरकुंजरौ जंगमाविव निषघनीलाचलौ चकासामासतुः॥

तदा जयश्रीरुभयोः सकाशगतगतायासमनुव्रजंती ॥

तद्वयोद्भासितशालङ्काशागतागतायाः सितगोरिवाभूत्॥१८॥

दृष्टिं धीरतरां निमेषरहितां व्यातन्वता दोर्बलि—

क्षोणीशेन जितेऽत्र दृष्टिसमरे पत्यौ निधीनां क्षणात् ॥

उद्वेलस्य बलार्णवस्य विपुलं कोलाहलं वारयन् ।

पृथ्वीपालगणः कर्नीयासि जयश्रीभावमाघोषयत् ॥ १९ ॥

सरसि जलमागाढौ जलयुद्धमदोद्धतौ ।

दिग्गजाविव तौ दीर्घैर्व्यात्युक्षामासतुर्भुजैः ॥२०॥

तदा किल भुजबलियुवा जयश्रीदृढालिंगितनिजभुजवंशयुगलि-
र्गलितमौक्तिकनिकरैरथवा निजभुजनिर्दयालिंगितजयलक्ष्मीवक्षःस्यलत्रु-
टितोत्क्षिप्तहारमणिभिर्यद्वा बलोत्कृष्टप्रवेष्टप्रासादमधिरूढायाः पराक्रम-
लक्ष्म्याः अट्टाहासकांतिलवैराहोस्विन्नखचंद्रनिर्गलितसुधार्शकारैरिव
विराजमानैः, सरभसमुदस्तभुजयुगरयजनितपटुपवानास्फालनानिलोत्स्व-
लोक्ततरंगिणीकल्लोलशीकरनिकरद्विगुणितैर्निलिपकरमुक्तकल्पतरुकुसुम-
निचयेन मधुकरविसरानुरोधविरहव्यजितभेदैर्जलच्छाटाशार्करैश्चक्रभर-
मवाकिरत् ॥

बहवः सलिलासारा भरतेश्वरवक्षसि ।

निषधाचलसंगिन्यो निम्नगा इव रोजिरे ॥ २१ ॥

भरतेश्करोन्मुक्तांभोधारा दोर्बलीशिनः ।

प्रांशोरप्राप्य दूरं प्रापस्तन्मुखसंनिधौ ॥ २२ ॥

नभःस्थलमुपयुषां दिविषदा तथा कौतुकात् ।

करैः कुमुमसंचयं जयिनि वर्षतां दृषतः ॥

करीद्धतजलच्छटादिमलशीकराडंबरीः ।

प्रतिप्रसववर्षाविभ्रममवाप्त नो दोर्वली ॥२३॥

भुजयंपवनीहतेद्युसिंधुप्रचुरजलापलशीकरास्तथा ताः ॥

भुजबलिभुजचोदितांबुधारा द्युधरण्योरनुचक्ररंजुकोलि ॥२४॥

तदनु पुनर्भुजबलिकुमारजयोद्धोपणमुखरितादिगतीं तत्र समरा-
जिरे नियुद्धाय सन्नद्धौ पंचाननबंधनार्चंचुपगंक्रमी तौ वीराग्रेसरौ
गमवतेरतुः ॥

भुजयंत्रनियंत्रणावशेन क्षणसरुद्धपरस्परप्रयत्नौ ॥

सुरवारमनोहरं व्यधत्तां नरवीरौ निपुणं नियुद्धाशिल्पं ॥२५॥

ततश्च जगदेकवीरेण भुजबलिकुमारेण दिवि भ्राम्यमाणो माणिकुटकां-
तिकल्लोलवोद्धितगगनतलः क्षणमालातचक्रलीलां भजमानो नीलाचलशि-
खरसागिनं गागैयगिरिं तुलयन्भरतराजः बलकोलाहलमसहमानतया
क्रौघांधस्ताम्बिन्कनायसि चक्रं प्रयोजयामास ॥

अभ्यर्णमेत्य तच्चक्रमय कृत्वा प्रदक्षिणं ॥

अवध्यस्यास्य पर्याप्तं तस्थौ मंदीकृतातपम् ॥२६॥

तदानीमहो धिक् साहसं कृतमिति भरतंनिदामुखरे तस्मिन् रणाजिरे
वीराग्रेसरः करेण चक्रघरंतुलयलवतार्यं नरपालकुलकालितस्तुतिमालः
सकलनृपवरिष्ठेन ज्येष्ठेन राज्यानुसामगवेशेन विहितं गर्हितमनुसंधाय

परिकल्पितविषयवैराग्यस्तत्कालीचिन्तित्थुरकेशैश्चैवनेज्ययिसीश्चित्ताल्हादं
चिर कुर्वाणो मढाबलिनि नि ननदनेो मश्चिन्नराज्यभारिन्निमुवनगुरु निकषा
दीक्षामासाद्य वत्सगनशानावसाने भारतादिभिर्मन्त्रैः केवलोरूपपरज्यो
तिगमसाद ॥

जना समस्तहरिता पानां सनपदीरिना ॥

पुरे साकेतमुत्केतु प्राविशद्भरतेश्वरः ॥२७॥

नृपास्तथा मागयमुख्यैस्त्वा गीगादितिर्थांश्चुनिरुदकुम्भैः ॥

तमभ्याषेचभरताधिराजमानंदभेरीरुपूरिताशाः ॥२८॥

यस्यात्रा नृपलेख्यवर्गीमुकुटेपूहामभालायते ।

यत्कीर्तिर्विमला दिशांबुजदृशां हलादुकुलायते ॥

यत्तेजश्च दिशावंबुकुचतटे काश्मीरपचायते ।

सांस्यं श्रीभरताधिपो निधिपतिः शास्त्रिन् श्री विश्वभरः ॥२९॥

सुभद्रां भद्रांगीं नयनाजितनीलोत्पलरुचि ।

समालिङ्गन्मोदाटातिशयितमानंदमभजन् ॥

मुखं यस्याश्चंद्रो वचनमपि पीयूषमधर ।

कचालिभृंगालि धनकुचयुगं चक्रमिथुनं ॥३०॥

अथ कदाचिदनगागणा निःस्पृहृतथा सागागनपुत्रधरान्धनधान्या-
दिभिस्तर्पयितुमना राजराजो हरितांकुरपुष्पफलादिभिः कृतोपहारे नृ-
मदिराजिरे प्रवेशाप्रवेशाभ्यां पौः जानपदानां व्रतव्रिते विविच्य निश्चित्ब-
च तन्निमित्तमापृष्टानां तत्र प्रविष्टानां प्रतिवचनेन सादरं तानिमान्दृढं-
व्रतानभिनद्य संयोज्य च पद्मनिधिगृहातैर्व्रह्मसूत्रैः, संपूज्य च दानमा-
नादिभिरुपासकसूत्रप्रतिपादितानि इज्यावार्तादास्त्रिस्वाध्यायसंयमतपोरू-

पाणि षट्कर्माण्याधानप्रीतिसुप्रीतिधृतिमोदप्रियोद्भवनामकर्मबहिर्यानि-
 निषद्यान्नप्राशनव्युष्टिकेशवापालिपिसंस्थानसंग्रहोपनयनब्रह्मचर्यव्रतावतर-
 णाववाहर्वणलाभकुलर्चयागृहीशित्वप्रशांतिगृहत्यागदीक्षाद्यजिनरूपमौ-
 नाध्ययनवृत्तितीर्थकरत्वभावनगुरुस्थानाभ्युपगमनोपग्रहणस्वगुरुस्थानसं-
 क्रातिनिःसंगत्वात्मभावनायोगानर्वाणसाधनेद्रोपपादाभिषेकविधिदान—
 सुखोदयैद्रत्यागावतारहिरण्योत्कृष्टजन्ममदराभिषेकगुरुपूजेपलभनयौवरा-
 ज्यस्वराज्यचक्रलाभदिग्जयचक्राभिषेकसाम्राज्यपरिनिष्क्रमणयोगसंज्ञाहां
 हीत्यश्रीभिवहारयोगत्यागानिर्वृतिरूपास्त्रिपंचाशद्गर्भान्वयक्रियास्तथा —
 अवतारवृत्तिलाभस्थानलाभगणग्रहणपूजाराध्यपुण्ययज्ञदृढचेर्यापयोगित्व-
 पूर्वोक्तोपनयनादिरूपा अष्टचत्वारिंशद्दीक्षान्वयक्रियाः सज्जातिसद्गृहीत्व-
 पारित्राज्यसुरेन्द्रत्वसाम्राज्यपरमार्हन्त्यपरमनिर्वाणरूपाः सप्तकर्त्रन्वय-
 क्रियास्तथातिबालविद्याकुलावाधिवर्णोत्तमत्वपात्रत्वसृष्ट्यधिकारव्यवहारे-
 शित्वावध्यत्वमानार्हत्वा दंड्यत्व प्रजासंबंधांतरस्वरूपान्दशाधिकारान्
 श्रुतिस्मृतिपुगवृन्तमंत्रक्रियादेवतालिङ्गकामान्नविषयशुद्धिदशकं पक्षशु-
 द्धिचर्याशुद्धिसाधनशुद्धिरूपशुद्धित्रयं च साविस्तरमुपदिश्यैवमुवाच

पूर्वोक्तकर्मनिर्माणकर्मठा ये समाहृताः ॥

ते वर्णोत्तमभूदेवदेवब्राह्मणशब्दितैः ॥ ३१ ॥

निस्तारको ग्रामपतिर्मानार्होही लोकपूजितः ॥

इत्यन्वर्थैर्नामाभिश्च जोषुष्यंते महीतले ॥ ३२ ॥

इति भरतनरेंद्रप्राप्तसंस्कारयोगा ।

व्रतनियमंगरिष्ठाः श्रीश्रुतांभोधिनिष्ठाः ॥

जिनपदिचरणांभोजातज्योत्स्नवलीला ।

जगति बहुमतास्ते ब्राह्मणाः ख्यातिमीयुः ॥३३॥

अथ कदाचन चक्रधरः कांश्चिद्भ्रुतदर्शनान्स्वप्नानवलोक्य किंचिदुद्विग्नः
स्वातेन कामपि चिंतां गाहमानः कथंचिल्फलानि जानानोऽपि दृढतरं
तेषां निश्चयाय भगवदास्थानं प्रति प्रस्थितसेनानुयातैर्मुकुटबद्धैः परि-
ष्कृतपार्श्वभागो दूरादेव भगवदास्थानभूमिं दृष्ट्वा नत्वा च गंधकुटीमध्ये
विलसंतं देवदानवादिसेवितं भगवदर्हन्तमवन्दत ॥

जिनेदोरुन्मीलत्पदकमलसत्कांतिलहरी ।

स्फुरत्संध्यारागोल्लासितमाणिक्योटीराशिखरे ॥

तदा चक्री प्राप क्षितिभृति चिरादाविरभक्त ॥

घनध्वांतध्वंसी विलसदवधिज्ञानतरणिः ॥ ३४ ॥

स्तुत्वा स्तुतिभिरीशानमभ्यर्च्य च यथावीधि ॥

निषसाद् यथास्थानं धर्मामृतापिपासितः ॥ ३५ ॥

तदनु राजराजस्त्रिभुवनगुरौ धर्मसर्गाविधातरि त्वयि विलसमाने बालि-
श्यविलसितमिदं मम ब्राह्मणसर्जनं किं दोषाय किमु गुणायेत्यापृच्छय
अवाधिज्ञानविज्ञातान्यपि स्वप्नफलानि तत्रत्यानां प्रकटयितुं सादरं
बुरुदेवमपृच्छत् ॥

श्रीमद्विव्यवचोनवामृतझरीपानेच्छया निश्चलं ।

चित्तस्थापितशंकितं गगनैर्ध्यानावबंधायितं ॥

सभ्यानां बलयं समात्तकुतुक् प्रोल्लासयन् श्रीपते—

र्वकादाविरभून्मरंदमधुरो दिव्यध्वानिस्तत्क्षणं ॥ ३६ ॥

पूजा द्विजानां शृणु वत्स ! साध्वी कालांतरे प्रत्युत् दोषहेतुः ॥

काले कलौ जातिमदादिमेते वैरं करिष्यन्ति यतः सुमार्गे ॥ ३७ ॥

वत्स ! कालांतरे दीर्घमूलमप्यितदंजसा ।

नाधुना परिहृतव्यं धर्मसृष्ट्यनतिक्रमात् ॥

इति त्रिशुवनाधोशा गिरी कीमलया सर्मा ।

उल्लास्य मधुरं स्वमफलन्येवमवोचत ॥ ३६ ॥

अये वत्स मही विहृत्य महीभुक्तमास्थितानां त्रयोविंशतिपञ्चानानां विलोकनेन त्रयोविंशतिप्रकारादयं दुर्णयानुद्भवं । पुनरेकाकिनः कंठीरवपोतस्योपकंठे कुजरादिरीक्षणेन संन्यतेस्तीर्थं सानुषंगकुलिगि प्रकटनं । कुभाद्रभरभद्रपृष्ठस्य सधवस्याविलोकनेन दुःषमभाधुभद्रोहस्य मुनिपरिवृद्धोपवाह्यानिखिलतपगुणवहनासामर्थ्ये । शुष्कपत्रोपयोगिनां अजातां निव्यानेन त्यक्तसदाचाराणां नराणामसद्वृत्तिरूपापनं । मंदमथरसिंधुरकधरोरुदशास्वाभृगनिर्वर्णेन आदिक्षत्रान्वयविच्छेदि भूपालकत्वमकुलानानां, काककलितोलूकसंबाधदर्शनेन कालांतरे जनानां जैनधर्मपरिहारेण मतांतराश्रयणं, नृत्यद्भूतानिरीक्षणेन प्रजानां देवतात्वेन व्यतरभजनं, शुष्कमध्यतटाकपर्यंतजलाविलोकनेन धर्मस्यार्थनिवासपरित्यागेन प्रत्यंतवासिष्ववस्थानं, पांशुयुसंगमणिगणदर्शनेन पंचमयुगे योगिनामृद्ध्यप्रादुर्भवं, सत्कारसत्कृतसारमेयनिव्यानेन व्रतरहितानां द्विजानां पूजनं, तरुणवृषभविहारविलोकनेन तारुण्ये एवश्रामण्येऽवस्थानं, परिवेषीपरक्तदोषाकारविलोकनेन कालांतरीणानां मुनीनां समनःपर्ययाव धेरजननं, अन्यैर्न्यै सह समूय वृषयुगलगमनेक्षणेन मुनीनां साहचर्येण वर्तनं, जलधरावरणरुद्धदिवाकरनिरीक्षणेन पंचमयुगे प्रायः केवलज्ञानैर्जननं, शुष्कद्रुमेक्षणेन पुंसां स्त्रीणां च चारित्र्यध्वंसं । जीर्णवर्णविलोकनेन महीधरिसंसमापनं च सूचितमिति ॥

इतीरितस्वप्नफलानि बुद्धुं विश्वस्य विज्ञापयाम्यर्थ धर्म ॥

पति समाधोर्ह मनोज्ञबुद्धे । धर्मो हि सर्वदृष्टकामधेनुः ॥३९॥

इति भगवतो भाषां श्रुत्वा प्रणम्य पुनःपुनः ॥

भरतनृपतिः प्रत्यावृत्य प्रविश्य निजं पुरं ॥

निधिबद्धरूपतः शान्तिप्रियां जिनपूजनं ।

निधिपतिरयं पात्रे दानानि चैव यद्दामतिः ॥ ४० ॥

कदाचिद्देवार्थार्थं सैः किल मेघेभ्यश्चरन्तः ॥

सर्भा भर्तुर्गत्वा प्रणेतयमं कृष्णदीजलजः ॥

कुतश्चैत्याग्नाजिर्मविहितस्तस्यमधरः ।

क्रमात्समदीदः पुनरजानि भर्तुर्गणधरः ॥ ४१ ॥

तदानीमुद्धारभोषे जगत्रयनाथे च धर्मक्षेत्रेषु धर्मबीजान्युप्त्वा
सेचयित्वा च धर्माभूतवृष्टिभिर्मन्यसंदोहस्य तत्फलसंपत्तये चिरं विहृत्स्व
पौषपौर्णमासि दिने कैलासशैलविलसितश्रीमिद्धशिखरं निरभिलाष-
मध्यासीने भरतपतिराश्रममात्स्यो लोकान्तमतिदीर्घं मंदराभूधरं युवराजश्च
स्वर्गादागत्य भवरागनिरसनपूर्वकं सुरलोकप्राप्तये कृतोद्यमं महौषधि
द्रुमं, गृहपतिश्च निरंतरं नमस्काराभ्यामीष्टार्थं दत्त्वा नाकाक्रमणाय
सत्वरं कल्पतरुं, सन्निवाडोसरः पुनर्जिबूहुजनेभ्यो ज्ञानारत्ना निप्रदाय
प्रकटिसाग्रगामनाटोपं रत्नद्वीपं, सेनापतिरपि कैलासोलंबनसन्नद्धं विष-
घटितवज्रप्रजरं कुंजसरिपुं, सुभद्रादेवो च यशस्वतीसुनंदाभ्यां सह
शोचंती पुरंदरसुंदरी स्तमे निष्प्रसङ्गामुः ॥

निधिपतिमुत्सैदृष्टस्वभाभिधम्यं प्रहोहितः ।

पुनर्जिनपतेर्हत्वा क्रमार्थिः स्वर्गजगत्पतेः ॥

बहुमुनिजनैः साकं लोकांतभागसुगामितां ।

बदति निस्त्रिलस्वप्रालयेषेति धीरमबोचत ॥ ४२ ॥

तदानीमेवागतादानदनान्नः शासनधरात् मुकुलीकृतकरसरोरु-
हृतया सभासरस्या समुपास्यमानं भगवतो दिव्यध्वनिदिवाकरास्तमयं
श्रुत्वा गत्वा च सत्वरं भगवत्सन्निधिं चक्रधरश्चतुर्दशदिनानि महा-
पूजया भगवंतमसेवत ॥

माघे मासि चतुर्दशीदिनवरे सूर्योदये श्रीपति—

रुद्रे चाभिजिति प्रतीतसुगुणे पक्षे बलक्षेतेरे ॥

पर्यंकसासनमास्थितः स भगवान् प्राग्दिङ्मुखःसर्वत्रित् ।

मुक्तिश्रीकरपीडनाय सहसा सन्नद्ध एष स्थितः॥४३॥

अयं खलु भगवाँस्तृतीयशुक्लध्यानाविध्वस्ताप्रातिकर्मचतुष्टयः
समर्पिष्ठितायोगिकेवालिगुणस्थानो व्यपगतशरीरत्रयः सिद्धत्वपर्यायं
गुणाष्टजुष्टमश्रुवानः क्षणास्ततनुवातः परमौदारिकदिव्यदेहात्किंचिदून-
परिमाणो नित्यनिरंजनरूपः सर्वदा विश्वं पश्यन्तुस्वमासामास ॥

अथ झटिति त्रिकीर्षुर्मोक्षकल्याणपूजां ।

परमपुरुजिनेदोर्देवतानां निकायः ॥

इदममलशरीरं भर्तुरस्येति तोषात् ।

त्राणिमयाशिविकायामर्पयामास साधु ॥ ४४ ॥

स्फीताग्नीद्रतिरीटकोटिमणिसंजाताग्निना चंदन-

श्रीकर्पूरबवंगकुंकुमघृतक्षीरैः स्फुरद्बृद्धिना ॥

गंधाश्चिंतकुंडजेन जगतः सौगंध्यसंदायिना ॥

भर्तुर्देहमदीपयत्कुतुकतः सोऽयं दिवौकोगणः॥४५॥

एवं मुराभिकुसुमगंधाक्षतादिभिरभ्यर्चितभगवाह्नियदेहहोमकुंडद-
क्षिणभागे गणधरशरीरसंस्कारहुतवहकुंडं तदपरदिग्भागे चानगारके-
वाल्लिहुताशकुंडं परिकल्प्य गार्हपत्यदाक्षिणाग्न्याहवनीयाभिधानात्कुंडत्र-
यादुद्धृतभस्मना ललाटकंठभुजशिखरयुगलहृदयप्रदेशेषु वयमपि षष्-
कल्याणभागिनो भवामेति विरचितरेखाः सकललेखाः सहर्षमानंदनाटकं
संभूय संपाद्य स्वभवनमभजंत ॥

संध्यात्रये पावनरूपमेतदग्नित्रयं सादरमर्चयंतः ।
गृह्मथपूजातिथयो भवेतेत्युपासकान्धीरमुवाच चक्री ॥ ४६ ॥
गुरुवियोगहृताशनद्रीपितं भरतराजमुदारगिरां वरः ॥
वृषभसेनगणी वचनामृतैरुपशमं नयति स्म महागुणः ॥ ४७ ॥
विपास्य चिंतां गुरुशोकजातां गणेशमानम्य विनम्रामौलिः ॥
निंदन्नपारां निजभोगतृष्णां चक्री त्रिभूत्या स्वपुरं विवेश ॥ ४८ ॥

अथ कदाचन चक्रधरकरकलितमणिदर्पणनिंबितं शरच्चंद्रहंवर-
विहंबकं पलितनिजवदननिंबं पुरुपरमेश्वरसन्निधानादागतमिव दूतमव-
लोक्य विगलितमोहरसः साम्राज्यं जरत्तृणमिव मन्यमानो निजात्मजम-
र्ककीर्तिं राज्यलक्ष्म्या संयोज्य महितापवर्गद्वारप्रतिमं संयमं स्वीकुर्वाणः
सद्यःसमुत्पन्नेन मनःपर्ययबोधेन केवलज्ञानेन च विदितसर्वपदार्थसार्यः
पुरंदरादिवृंदारकसंदोहवंधमानपादारविंदस्तत्र तत्र मन्यसस्येषु धर्मागृ-
तवृष्टिं न्यातन्वानश्विरं विहृत्य परमं पदमाससाद ॥

वृषभसेनमुखा गगनिनस्तथा सकलजंतुषु सकल्यमुपासताः ॥
विमलशीलविज्ञोभितमानसाः परमनिर्वृतिमापुरिमे क्रमात् ॥ ४९ ॥

भयति शृङ्खलैर्भरिर्बन्धनैः परिनिर्वृतेर्हेतुः ॥

सुरसार्धसिद्धितपदः पुरुदेवस्तत्प्रबंधश्च ॥ ५० ॥

* इत्यर्थासंस्कृतौ पुरुदेवर्चपूप्रबंधे दशमः स्तवकः *

कवेः प्रशस्तिपद्यं

दिध्यात्वंपंकलुषे मम मानसेऽस्मिन् ।

आशाधरोक्तिकतकमसरेः प्रसन्ने ॥

उल्लासितेन शरदा पुरुदेवभक्त्या ।

तच्चंपुदंभ्रजलजेन समुज्जंभे ॥ १ ॥

* ॥ अयं पुरुदेवर्चपुग्रंथः समाप्तः ॥ *

१ कोमलमधीराय प्रतिपादकैर्बन्धनैर्मग्यानां मुक्तिमुखप्राप्तिहेतुः देवस-
मूहखेवितचरणयुगलः ; पुरुदेवः ; श्रीप्रियमतीर्थकरभट्टारकः ; जयतु । तथा
मृदुवर्णैः गंभीरायप्रतिपादकैर्बन्धनैः इर्षजनकः ; शृंगारादिरसमूहखेवित-
शद्वरचनोपेतोऽप्येवंपुग्रंथश्च आचंद्रार्कं जीयात् ॥



पूर्व प्रकाशित ग्रन्थोंकी सूची

—६६००६०६०—

[प्रत्येक ग्रन्थ लगत मात्र मूल्य पर बेचा जाता है ।

१ लघुयत्नसंग्रह (न्याय) ।	१५ युक्त्यनुशासन (न्याय) ।	१॥
२ सागरा न्याय (न्याय) ।	१६ नाचकसंग्रह	३॥
३ विक्रान्त चरित्र (नाटक) ।	१७ पद्मप्रभाससंग्रह	३
४ पार्श्वनाथ चरित्र (काव्य) ।	१८ प्रायश्चित्तसंग्रह	१॥
५ मैथिली-कल्याण (नाटक) ।	१९ मूलाचार सटीक (उत्तरार्ध)	२॥
६ आराधनासगर	२० भावसंग्रहादि	२॥
७ जिनदत्तचरित्र (काव्य) ।	२१ सिद्धान्तसारसंग्रह	१॥
८ प्रद्युम्नचरित्र	२२ नातवाक्यामृत	१॥
९ चारित्रसार	२३ मूलाचार सटीक (उत्तरार्ध)	१॥
१० प्रमाणनिर्णय (न्याय)	२४ गन्धकरण्ड सटीक	१॥
११ अक्षरसंग्रह	२५ पद्मसंग्रह	३॥
१२ त्रिलोकसार सटीक	२६ गायत्रीसंहिता	॥
१३ तत्त्वानुशासनसंग्रहसंग्रह	२७ पुद्गलसंग्रह	३॥
१४ अनन्तारथसामुच्च	२८ प्राचीन शिलालेखसंग्रह	२
	२९ पद्मपुराण (प्रथमखंड)	१॥

नोट—आगे और बड़े बड़े महत्त्वपूर्ण ग्रन्थोंके छपानेका प्रबन्ध हो रहा है । प्रत्येक जैनीको इसके ग्रन्थ मँगानेक सहायता करनी चाहिए । १००) तौ रुपया देकर सहायता देनेवालोंको २००) ग्रन्थ भेट सेन जात है ।

निवेदक—

नाथूराम प्रेम, संजी,
हीराबाग, पो० गिरगाँव, बम्बई ।

